

1.8/6/109

॥ श्रीजिनाय नमः ॥

॥ श्रीमहाबलमलयसुंदरीचरित्रम् ॥

( कर्ता-आगमिक श्रीजयतिलकसुरिः )

3973

-: छापी प्रसिद्ध करनार :-

विठलजी हीरालाल हंसराज—(जामनगरवाळा)

वीर सं. २४६३

विक्रम सं. १९९३

सने १९३७

किं. रु. २-०-०

Sa. SKJ  
JAY



॥ श्रीजिनाय नमः ॥

## ॥ अथ श्रीमहाबलमलयसुंदरीचरित्रं प्रारभ्यते ॥

( कर्त्ता-आगमिक श्रीजयतिलकसूरिः )

चतुरंगो जयत्यर्हन् दिशन् धर्मं चतुर्विधं । चतुष्काष्टासु प्रसृतां जेतुं मोहचमृमिव ॥ १ ॥ जयंत्या-  
द्यार्हतो रक्ताः करपादांगुलीनखाः । विंशतिस्थानकश्रीणां कौकुमास्तिलका इव ॥ २ ॥ दीपालिका पुरे  
यस्य फणामणिमिपात्सदा । पार्श्वो निर्गलं लक्ष्मीप्रवेशं च करोतु सः ॥ ३ ॥ सर्वार्थसिद्ध्यनीहोऽपि मम  
सर्वार्थसिद्धये । सिद्धार्थजनकोऽप्यस्तु जिनः सिद्धार्थनंदनः ॥ ४ ॥ येन बोधप्रदीपेन निरस्याभ्यंतरं तमः  
। ममात्मा निर्मलीचक्रे तस्मै श्रीगुरवे नमः ॥ ५ ॥ श्रीसूरिमंत्रराजस्य प्राक्पदेपु प्रतिष्ठिता । श्रीगौतमां-  
ह्निभक्ताऽस्तु प्रसन्ना मे सरस्वती ॥ ६ ॥ प्राकृतेनात्र चैरर्था मदर्थमिव संचिताः । पितृकल्पाः कवीन्द्रास्ते  
जयन्ति जिनशासने ॥ ७ ॥ तर्जयंतो जयन्त्यत्र दुर्जनाः पंडिता इव । येषां भयेन काव्यानि न कूटानि पठन्त्यमी

चरित्रं

॥ १ ॥

॥ ८ ॥ प्रकृत्या प्राक्कृतं प्राज्ञै-र्दुर्व्याख्येयं यथास्थितं । अतः संस्कृत्य पूर्वार्थान् श्रोतॄणां कथयाम्यहं ॥ १ ॥  
 इत्थं कृतनमस्कारो भव्यानां बोधहेतवे । धर्मरत्नत्रयाख्यान-मयं शास्त्रं तनोम्यहं ॥ १० ॥ धर्मो  
 मंगलमुत्कृष्टं धर्मः सर्वसमृद्धिदः । धर्मः शर्मकरो नित्यं धर्मः कर्ममलापहः ॥ ११ ॥ संतानतारको धर्मो  
 धर्मः पूर्वजपावनः । अपकीर्तिहरो धर्मो धर्मः कीर्तिविवर्धनः ॥ १२ ॥ तक्रादिव नवनीतं कमलं कर्मा-  
 दिव । इव मुक्तामणिर्वशा-त्सारं धर्मो नृजन्मनः ॥ १३ ॥ वेदवाक्येषु सर्वेषु प्रणवः प्रथमो यथा । पुरु-  
 पाथेषु सर्वेषु तथा धर्मो निगद्यते ॥ १४ ॥ दुर्गतिप्रपतत्प्राणि-धारणाद्धर्म उच्यते । ज्ञानदर्शनचारित्र-  
 रत्नत्रयमयः स तु ॥ १५ ॥ जीवाजीवादितत्त्वाना-मवबोधो यतो भवेत् । तदत्र कथ्यते सम्यग् ज्ञानरत्नं  
 विवेकिभिः ॥ १६ ॥ तृतीयं लोचनं ज्ञान-मदृष्टार्थप्रकाशनं । द्वितीयं च खेर्विवं दृष्टेतरतमोऽपहं ॥ १७ ॥  
 ज्ञानं निष्कारणो बंधु-ज्ञानं यानं भवांबुधौ । ज्ञानं प्रस्खलतां दृष्टि-ज्ञानं दीपस्तप्तोभरे ॥ १८ ॥ ज्ञाना-  
 द्बुद्धियते जंतुः पतितोऽपि महापदि । एकश्लोकार्थबोधेन यथा मलयसुंदरी ॥ १९ ॥ तथाहि-द्वीपेषु मध्य-  
 मो जंबू-द्वीपोऽस्तीह महीतले । राकेंदुरिव यो वृत्तो लवणोदधिनावृतः ॥ २० ॥ लक्षयोजनमानस्य लक्षणं  
 तस्य वेत्ति कः । सप्तवर्षोऽपि षड्वर्ष-धरो यः कथितो बुधैः ॥ २१ ॥ तस्यांतर्भरतं क्षेत्रं ख्यातमक्षीणसं-

पदा । पदखंडमप्यखंडं यत् साध्यते चक्रवर्तिना ॥ २२ ॥

अस्तीह भरतक्षेत्रे नाम्ना चंद्रावती पुरी । अन्यायो हन्यते यस्यां न्याय एव विजृम्भते ॥ २३ ॥ भू-  
रीश्वरगृहा भाति प्रभूतधनदाश्रिता । याष्टापदांकरलोका अपूर्वेवालकापुरी ॥ २४ ॥ भद्रशालावृता भास्व-  
च्छोभायुक्ताढ्यनंदना । मेरुवद्या सुवर्णश्रीः शोभते विबुधाश्रिता ॥ २५ ॥ यस्यां स्फटिकहर्म्याणि भित्ति-  
स्वच्छतयाभितः । गुप्तभावान् विवृण्वन्ति मिलाणीव परस्परं ॥ २६ ॥ नक्षत्रदर्शनाद्रात्रि-र्यस्यां पुर्ननुमीयते  
। ध्वांते मणियुहैर्ध्वस्ते दिनं चार्कविलोकनात् ॥ २७ ॥ श्रीवीरधवलस्तत्र मित्रतुल्योऽभवन्ननृपः । सञ्च-  
क्राहादको नित्यं दीप्यमानकरः पुनः ॥ २८ ॥ यस्य चापे नमत्कोटो प्रणेमू रिपुमौलयः । त्यक्तजीवैः पु-  
नर्वाणै-र्निर्जीवा द्वेषिणोऽभवन् ॥ २९ ॥ कोकिलेव प्रियालापा नंदंतींदुकलेव या । गंगेव स्वच्छहृदया क-  
मलेव जनप्रिया ॥ ३० ॥ रतिरूपाधिकरूपा शीलालंकारधारिणी । प्रिया चंपकमालास्य । सा सर्वोत्तःपु-  
रीवरा ॥ ३१ ॥ द्वितीयापि प्रिया तस्य नाम्ना कनकवत्यभूत् । सौभाग्यभारादिवैपो-न्नतांगी कुचभारतः  
॥ ३२ ॥ ताभ्यामिव रतिप्रीति-भ्यामभ्यासमुपेयुषः । कामस्येव ययौ कालो । भूपालस्य सुखैः कियान् ॥ ३३ ॥  
अथान्यदा नृपं दृष्ट्वा विच्छायं चिंतया मुखे । संभ्रांतयाशु पप्रच्छे देव्या चंपकमालया ॥ ३४ ॥

राजा जगाद सोद्रेगं चिंताहेतुं प्रिये शृणु । अत्रैवास्तपुरे द्वौ स्तो वांधवौ श्रेष्ठिपुंगवौ ॥ ३५ ॥ अन्यो-  
 ऽन्यं स्नेहलौ लोभा-नंदिलोभाकराभिधौ । कुर्वाणौ हृद्वणिज्यं तौ दिनानि व्यतीयतुः ॥ ३६ ॥ गुणवर्मा-  
 भिधो लोभा-करस्यास्ति सुतो गुणी । लोभानंदी पुनर्व्यूढ-भूरिभार्योऽप्यनंदनः ॥ ३७ ॥ अथान्यदा  
 तयोर्हृद्व-सीनयोरगतः पुमान् । एको भद्राकृतिस्तत्र भ्रमन्नदृष्टपूर्वकः ॥ ३८ ॥ आकारादिगुणैर्ज्ञात्वा  
 तस्य सश्रीकतां तदा । ताभ्यामासनदानादि-प्रतिपत्तिर्विनिर्ममे ॥ ३९ ॥ तत्रैव तिष्ठता तेन विश्वस्ते-  
 नैकदा तयोः । अभाणि तुंवमेतन्मे रक्षतं कतिवासरान् ॥ ४० ॥ ताभ्यामादाय हृद्वंत-रुद्धभ्यामोचि  
 तुंवकं । गोलं गोलं निपेतुश्च ततोऽस्माद्रसविंदवः ॥ ४१ ॥ अधःस्था आयसी तैस्तु दृष्टा हैमीकृता कुशी  
 । लोभांधाभ्यामगोप्याभ्यां तत्तुंवं रससंयुतं ॥ ४२ ॥

कतिचिद्दिनपर्यंते याचमाने तु तन्नरे । तौ द्वौ मायाविनो मृद्व्या श्रेष्ठिनावूचतुर्गिरा ॥ ४३ ॥ मृष-  
 कैर्जग्धबंधं ते पतित्वाभाजि तुंवकं । खंडान्येवात्र दृष्टान्या-वाभ्यां सत्पुरुषाग्रणि ॥ ४४ ॥ तुंवांतरस्य  
 खंडानि दर्शितान्युपलक्ष्य सः । दक्षोऽज्ञासीदिमान्यन्य-तुंवस्य शकलानि वै ॥ ४५ ॥ ज्ञात्वा तुंवे रसं  
 लोभं गतावेतौ मृपोत्तरैः । संगोप्यं तुंवकं मां हि विप्रतारयतोऽधुना ॥ ४६ ॥ तत्कथयामि राजश्वे-

द्रसं गृह्णाति सोऽप्यमुं । वैदेशिकस्य मे हाहा द्विधाप्येषोऽथ वै गतः ॥ ४७ ॥ ध्यात्वेति श्रेष्ठिना तेन  
 तावूचाते उभावपि । भो ममार्पयतं तुवं माकार्षीं कपटोत्तरं ॥ ४८ ॥ युवयोर्युज्यते नेहक् कर्तुं न्यायव-  
 तोर्यतः । अन्यथा भवितानर्थो महान् लोभवशात्मनोः ॥ ४९ ॥ ब्रुवाणावुत्तरंतौ तु तदेव कुपितो नरः ।  
 स्तंभयित्वा तथा सोऽगा—यथालं चलितुं न तौ ॥ ५० ॥ तथा चलयतो नांगं विस्फुटत्संधिवंधनं ।  
 जल्पंताविति तौ दीनौ पात पात ध्रियावहे ॥ ५१ ॥ ग्रामांतरादितश्चागा—ह्योभाकरसुतोऽखिलां । वार्त्ता  
 कुटुंबादज्ञासी—तथावस्थो विलकितो ॥ ५२ ॥ मंत्रवादादिके तेन सविशेषेऽथ कारिते । विशेषाद्बृधे  
 पीडा निराशास्तेऽभवंस्ततः ॥ ५३ ॥ उत्तिष्ठते यतो वह्निस्तत एवोपशाम्यति । अतस्तमेव पुरुष—मान-  
 यामि कुतोऽप्यहं ॥ ५४ ॥ ध्यात्वेति गुणावर्मा तं नरं दृष्टुमथाचलत् । सहायमेकमादाय तत्पुरुषोपलक्षकं  
 ॥ ५५ ॥ मंदीभृतं सहायं त—मपि मुक्त्वा क्वचित्पुरे । एक एव स बभ्राम पितुर्दुःखेन दुःखितः ॥ ५६ ॥  
 अथैकं नगरं दृष्ट्वा धनाढ्यापणमंदिरं । निर्मानुषं रम्यतमं विस्मितः प्रविवेश सः ॥ ५७ ॥ ददर्शैकं  
 नरं तत्र प्रदेशे सुंदरं क्वचित् । अप्रच्छे च स तेनैवं कुतस्त्वं वोरकुंजर ॥ ५८ ॥ अभाणि श्रेष्ठिपुत्रेण  
 पांथः खिन्न इहाविशं । कोऽसि त्वं किमिहैकाकी शून्या ऋद्धापि का परी ॥ ५९ ॥ नरेणाभाणि भो भद्र

शृणु त्वं पृष्टमात्मनः । श्रियेदं स्वःपुरस्पाङ्गिं नगरं कुशवर्द्धनं ॥ ६० ॥ अत्रासीद्भूपतिः शूरः सूरनामा गुणा-  
 ग्रणीः । जयविजयचंद्राख्यो तस्यावां तनयाबुभौ ॥ ६१ ॥ जयचंद्रो मम भ्राता ज्येष्ठो राज्य उपाविशत् । पितर्यु-  
 परतेऽहं त्व-हंकाराच्चिरगां पुरात् ॥ ६२ ॥ सर्वत्राहं भ्रमन् पुर्यां चंद्रावत्यां गतोऽन्यदा । तदुद्याने मया दृष्टा  
 विद्यासिद्धो नरो वरः ॥ ६३ ॥ कित्वतोसाररोगेण स तथा व्यथितो भृशं । यथा न चलितुं नैव वक्तुं  
 शक्तो मनागपि ॥ ६४ ॥ ततः करुणया सैव प्रत्यकारि मया तथा । यथाल्पैर्वासिरैर्जज्ञे सुखेन पटुविग्रहः  
 ॥ ६५ ॥ तत्पृष्टेन मयाख्याते नामस्थानादिके निजे । विद्ये तेन वितीर्णे द्वे प्रसन्नमनसा मम ॥ ६६ ॥

स्तंभकर्त्री वश्यकर्त्री पाठसिद्धे उभे अपि । रसतुंबं तथा चैकं दत्त्वाहं तेन जल्पितः ॥ ६७ ॥ दुःखे-  
 नेप मयाग्राहि स्वसिद्धो दुर्लभो रत्नः । अस्यांशस्पर्शमात्रेण लोहं भवति कांचनं ॥ ६८ ॥ रक्षितव्यः प्रय-  
 त्नेन ततोऽयं सर्वदा त्वया । यद्यो श्रोपर्वते सिद्धो दत्त्वा शिक्षां ममेति सः ॥ ६९ ॥ परिभ्रमन् प्रविष्टोऽहं  
 चंद्रावत्यां पुनः पुरि । लोभाकरालोभनंदि—श्रेष्ठिनोरापणे गतः ॥ ७० ॥ दक्षाभ्यां प्रतिपत्याहं ताभ्या-  
 मावर्जितस्तथा । विश्वस्तेन यथा तत्र । तत्तुंबं न्यासितं मया ॥ ७१ ॥ स्थित्वा क्षिप्रः पुरीलक्ष्म्या त-  
 त्राहं कतिवासरान् । मातुरुत्कंठितः स्वीय—पुरंप्रत्युत्सुकोऽभवं ॥ ७२ ॥ कथंचिद्विज्ञातरसौ मया मार्गि-

ततुंवको । श्रेष्टिनो तो स्फुरल्लोभो ददतुः कूटमुत्तरान् ॥ ७३ ॥ मृषोत्तराविति कृत्वा प्रतीकारं तयोरहं  
 । आगतोऽत्र पुरं शून्यं सर्वमैक्षिष्ट पैतृकं ॥ ७४ ॥ श्रेष्टिसूश्चितयासास स एवैप पुमान्ननु । पितरो येन  
 मे दुखा-वस्थो तो विहितो तदा ॥ ७५ ॥ तावन्नाविष्करोमि स्वं यावत्सम्यगवैमि न । गुणवसेति ध्या-  
 त्वोचे आयुष्मन्नग्रतो वद ॥ ७६ ॥ ऊचे विजयचंद्रोऽथ यावद्दुःखाकुलो भ्रमन् । सत्रिसयश्च नापि स्वं  
 पश्यन्मानुपमात्रकं ॥ ७७ ॥ गतो राजकुलरम्य—मारुढो राजमंदिरे । भ्रातृजायां विजयाख्या-मपश्यं  
 तावदेकिकां ॥ ७८ ॥ युग्मं ॥ वृत्तांतं सा मया पृष्टा पतदश्रुविलोचना । मधुरालापं पीठादिदानपूर्व-  
 मभापत ॥ ७९ ॥

पुरस्य बहिरुद्याने । मासं मासमुपोपितः । एको रक्तांवरो भिक्षु—रत्रासीज्जनरागभाक् ॥ ८० ॥  
 भवद् भ्रात्रा नरेन्द्रेण कारितः पारणं स तु । नृपालया मयाक्षेपि जपतोऽस्य समीरणः ॥ ८१ ॥ तस्य पा-  
 खंडिनश्चित्तं सुरूपायां मयि स्थितं । ततो गोधाप्रयोगेण निशि सौधं स एयिवान् ॥ ८२ ॥ कामार्थं प्रा-  
 र्थयमानो वाक्यैर्मां सामदंडजैः ॥ बोध्यमानोऽपि पापः स कथंचिद्विरराम न ॥ ८३ ॥ इतश्च राजा सं-  
 प्राप्तो द्वारदेशे निशम्य तत् । क्रुद्धस्तं बंधयामास सापराधं तपस्विनं ॥ ८४ ॥ हस्यमानो जनैः प्रात-



निश्चिन्तमानश्च भृशुजा । भ्रामयित्वा पुरीमध्ये चौरमारं स मारितः ॥ ८५ ॥ उत्पन्नो राक्षसो दुष्टः परिणाम-  
 वशेन सः । स्मृत्वापमानतां स्वीयां गुरुवैरमुवाह च ॥ ८६ ॥ अत्रागत्य ततस्तेन निवेद्य स्वं च वैरिणं  
 । हतस्ते बांधवो राजा भक्तिं कुर्वन्नपि क्षणात् ॥ ८७ ॥ जीवग्राहं ततो नष्टा हन्यमाना भयात्प्रजाः ।  
 ऋध्याप्यलंकृतं शून्यं तेनेदं नगरं तव ॥ ८८ ॥ अहं तु तेन नश्यंती धृत्वेत्यूचेऽनुरागिणा । यदि या-  
 स्यसि भद्रे त्वं त्वामानेप्याभ्यहं पुनः ॥ ८९ ॥ अतस्त्वया न गंतव्यं कर्त्तव्यं न भयं तथा । स्थिताया  
 अत्र सर्वापि तव चिन्ता पुनर्मम ॥ ९० ॥ इति स्थिते दिवा कापि राक्षसो याति सोऽनिशं । निश्यायाति  
 पुनर्याति ममेवं वासरा इह ॥ ९१ ॥

अथोचे सा मया तस्य । मर्म किञ्चित्प्रकाशय । जित्वैनं येन वैरं स्वं राज्यं च वालयाम्यहं ॥ ९२ ॥  
 सोवाचास्य शयानस्य पादयुग्मं धृतेन चेत् । मृश्यते स्यान्महानिद्रावशोऽचेतनवत्तदा ॥ ९३ ॥ परं पुंसः  
 करेणैव पादाभ्यांगेऽस्य तादृशी । निद्राऽयाति न नारीणां करस्पर्शेन कर्हिचित् ॥ ९४ ॥ अन्यच्च चरणा-  
 भ्यंगा—त्पूर्वं चेद्वेत्ति मानुषं । पादाभ्यंगोऽपि नाऽदत्ते सुखं हंत्येव तं तदा ॥ ९५ ॥ इति भ्रातृप्रिया-  
 ह्यात-दैत्यवृत्तांतमात्मनः । श्रुत्वा यावत्सहायाय कस्मैचिच्चलितोऽस्म्यहं ॥ ९६ ॥ तावत्त्वमपि मेऽत्रैव

मिलितोऽसि नरोत्तम । साहाय्यं कुरु येन स्यु—स्त्वाद्दशोऽन्योपकारिणः ॥ ९७ ॥ परकार्योद्यताः संतः  
स्वकार्ये स्युः पराङ्मुखाः । धवलीकुरुते विश्वं कलंकं नात्मनः शशी ॥ ९८ ॥ तावन्मात्रं सुखं न स्या  
—द्यावन्मात्रं सतोऽसुखं । अनुशोचयतस्तं तं यं यं पश्यति दुःखिनं ॥ ९९ ॥ निष्पेषः पिंजनं तर्कु—  
कर्त्तनं कूर्चताडनं । कर्पासेनासुखं सोढं पश्यान्याच्छादनाय भोः ॥ १०० ॥ तरत्रस्तरणेस्तापं सूर्योऽश्रो-  
ल्लघनक्लमं । नोः संक्षोभं च पाथोधेः । सोढा कूर्मः क्षितेर्भरं ॥ १ ॥ वारिदो वर्षणक्लेशं क्षितिर्विश्वासु-  
मत्क्लमं । उपकाराद्दत्तेऽमीपां न फलं किञ्चिदोक्ष्यते ॥ २ ॥ युग्मं ॥

नैव नद्यः पिबन्त्यंभो वृक्षाः खादन्ति नो फलं । मेघाः शस्यं च नाश्रन्ति क्लमोऽमीपां परार्थकृत् ॥३॥  
तत्तत्रैव प्रभावेण भवितेदं पुरं पुनः ॥ प्रजाशर्मप्रदं राज्य—लाभो मे ते यशोभरः ॥ ४ ॥ वणिग् दध्या-  
वतः पुंसो ममोपकृतिभारितात् । कार्यं सेत्स्यति तत्कार्यं कार्यं दुष्करमप्यदः ॥ ५ ॥ ध्यात्वेति गुणवर्मा  
स प्रतिपेदेऽखिलं हि तत् । विजयः स्माह कर्त्तव्यं रक्षोर्हिघ्नक्षणं त्वया ॥ ६ ॥ स्तंभित्वाहं करिष्यामि  
वश्यं चांतर्मुहूर्त्ततः ॥ कृतसहस्रजापेना—सुं मंत्रेणाशु राक्षसं ॥ ७ ॥ मंत्रयित्वेति सामग्रीं मेलयित्वा-  
खिलामपि । ततस्तौ द्वावपि छन्नौ सौधे तत्रैव तस्थतुः ॥ ८ ॥ अंधकारे घने जाते तत्रागात्सोऽपि राक्षसः

। अद्याहो मानुषो गंधो वदन्निति पुनः पुनः ॥ ९ ॥ भद्रे ब्रूहि किमु क्वापि किञ्चित्प्रति मानुषं । सो-  
चेऽहं मानुषी हान्यः कुतो मानुषसंभवः ॥ १० ॥

प्रसुप्तस्य ततः पादौ गुणवर्मा वधूमिपात् । मर्हयामास निर्भीको दक्षोऽलक्ष्योऽस्य रक्षसः ॥ ११ ॥  
जजाप स्तंभनं मंत्रं विजयोऽपि यथाविधि । रक्षोऽपि मर्त्यगंधेनो—तस्थो तल्पात्पुनः पुनः ॥ १२ ॥ यथा  
यथा यथा स उत्तस्थो ममर्हान्यो भृशं तथा । शय्यायां सुखसंपर्का—न्निद्रालू राक्षसोऽलुठत् ॥ १३ ॥ मंत्र-  
जापे ततः पूर्णे मुक्ते पादविमर्द्दने । विचक्राम नरो हंतुं तावुत्थाय स राक्षसः ॥ १४ ॥ अथोचे युवयो-  
र्जातो दासोऽहं मंत्रयंत्रितः ॥ अत आदिशतं किं किं कर्त्तव्यमधुना मया ॥ १५ ॥ ततो जगाद विजय-  
चंद्रः पूरय मे पुरे ॥ भांडागारान् धनस्नेह—रत्नाकांचनकोटिभिः ॥ १६ ॥ प्राकारहृद्गोहानां शोभां कृत्वा  
विधेहि च ॥ चेलोत्क्षेपसुगंध्यंभः—सेकस्वस्तिकतोरणान् ॥ १७ ॥ तदादिष्टमिदं सर्वं कुर्वाणे दासराक्षसे  
। आगाद्विजयचंद्रेणा—हूतस्तत्र पुरीजनः ॥ १८ ॥ मूलाभात्यैः प्रमोदेन राज्ये विजयचंद्रमाः । अभिषिक्तो  
जनकव—त्पालयामास स प्रजाः ॥ १९ ॥ नामयामास सामंता—ननतानपि लीलया । प्रतापार्कातपा-  
त्तीव्रं जघानान्यायजे तमः ॥ २१ ॥

इत्थं राज्ये कृते स्वस्थे गुणवर्माणस्माह सः । एतत्सर्वं मया प्राप्तं त्वत्साहाय्येन सत्तम ॥ २२ ॥ यत्त-  
 वैवाखिलं राज्य—मादत्स्वेदं यदृच्छया । कुरु प्रत्युपकारांगी—कारेण मुदितं च मां ॥ २३ ॥ अभाणि  
 श्रेष्ठिपुत्रेण । चंद्रवत्यां नरेश्वर । तौ मे पितृपितृव्यौ यौ श्रेष्ठिनो स्तंभिनो त्वया ॥ २४ ॥ तत्तयोर्वधमोक्षं  
 त्वं कुर्वेकं सह दुर्नयं । ततो राजा जगद्वैवं कालकूटात्सुधा हहा ॥ २५ ॥ तावुभावपि तादृक्षौ । त्वं तु  
 सर्वोपकारकृत् ॥ अहो विधेर्विचित्रेयं सृष्टिर्दृष्टा मया स्फुटा ॥ २६ ॥ हे सत्पुरुष वाक्यं ते करिष्येहं किय-  
 त्त्विदं । आकर्णय तदायत्तं पुनरस्तीह कारणं ॥ २७ ॥ पुरस्यास्य समीपस्थ एकशृंगाभिधे गिरौ । देवता-  
 धिष्टिता त्वेका सुगुप्ता कूपिका वरा ॥ २८ ॥

मीलदुन्मीलदस्त्यस्या मुखं नेत्रपुटे इव । अन्यच्च सलिसग्राही । भीतश्चेन्मृत एव सः ॥ २९ ॥ स्तं-  
 भितस्यैव पुत्रेणा—नीतेनास्या जलेन चेत् । आच्छोद्यते पिता बद्ध—स्त्रीन् वारान् वीरकुंजर ॥ ३० ॥ वंध-  
 मोक्षो भवेत्तर्हि नान्यथापि कथंचन । इत्याकर्ण्य वणिक् स्माह करिष्यामीदमप्यहं ॥ ३१ ॥ सामग्रिकां  
 ततः कृत्वा । गतौ द्वावपि तत्र तौ । कूपिकाया मुखे क्षिप्तो वणिकूपुत्रो विकासिनि ॥ ३२ ॥ निर्भयो  
 मंचिकारूढो राज्ञाकृष्य जलान्वितः । दक्षेण विकलद्वक्त्र—कूपिकाया बहिष्कृतः ॥ ३३ ॥ गृहीत्वा तज्जलं

मंशु तुरंगीभूतराक्षसं । आरुह्य तौ समायातौ नगर्यामिभ्यमंदिरे ॥ ३४ ॥ लोभाकरोऽभिपिक्तः स्व-जनको  
 गुणवर्मणा । त्रिस्तेन सलिलेनाशु ततः सजीवभूव सः ॥ ३५ ॥ लोभनंदी द्वितीयस्तु तथैवास्थाद्द्वयथा-  
 दितः पुत्रं विना यतो नेव वंधमोक्षः कथंचन ॥ ३६ ॥ गुणवर्मोपरोधेन तुष्टेन विजयेदुना । गृहांतः स्था-  
 पितः सोऽयं द्वितीयो विरसं रंसन् ॥ ३७ ॥ मुद्रादेशादिदानाय नृपेणामंत्रितोऽपि सः । किंचनापि न ज-  
 ग्राह गुणवर्मात्रं तस्थिवान् ॥ ३८ ॥ सत्कृत्यानेकधा राजा रसतुंवं समर्प्य तत् । पुनः स्वदेशयानाय ।  
 विस्त्रो गुणवर्मणा ॥ ३९ ॥ अर्पयित्वा तु तस्यैव तत्तुंवं गुणवर्मणः । संसर्गं तस्य न त्यक्तुं शक्तोऽपि  
 क्षितिपो ययौ ॥ ४० ॥

अद्यायं निजवृत्तांतो निश्येत्य गुणवर्मणा । कथितो देवि मे सर्व उपायनपुरस्सरं ॥ ४१ ॥ न्यासा-  
 पहारसंभूतं दोषं पितृपितृव्ययोः । बहुधा क्षमितश्चाहं गुणिना गुणवर्मणा ॥ ४२ ॥ प्रिये सूरतनूजेन  
 गतं राज्यमुपार्जितं । वालितं च निजं वैरं तेन तद्विजयेदुना ॥ ४३ ॥ द्विःस्वीकृत्यापि मरणं सुतेन गुण-  
 वर्मणा । आपदंभोधिपतितः पिता पश्य समुद्भूतः ॥ ४४ ॥ ततो देवि कृतार्थास्ते येषां पुत्रा अहं पुनः  
 । अनपत्यो हतात्मेति चिंतायाः कारणं मम ॥ ४५ ॥ कोऽर्चिष्यति गुरुन् देवान् धर्मस्थानानि कः पुनः ।

उद्धरिष्यति मे पश्चा—त्कः कुलं धारयिष्यति ॥ ४६ ॥ मत्तो धारालपशोस्तु वंशोऽयं मूलकर्त्तनं । लप्स्यते  
 तेन चित्ते मे चिंतावह्निर्ज्वलत्यलं ॥ ४७ ॥ ऊचे चंपकनालाथ भर्तुर्दुःखेन दुःखिता । देवेदं दुस्सहं दुःखं  
 समानं ते ममापि हि ॥ ४८ ॥ केषांचित्सदपत्यानि धन्यानामंकसैकते । क्रोडंति मुग्धवाक्यानि प्रखल-  
 चरणानि च ॥ ४९ ॥ गेहं तदेव गेहं तु रणद्वर्धरकांहयः । द्वित्राः स्फुरच्छिखाः पुत्रा यत्र क्रीडंति लीलया ॥ ५० ॥

तेनैव कृतकृत्यं स्वं नरजन्म विनिर्मितं । येनोत्तमरुचिः पुत्रः कुलदीपोऽत्र बोधितः ॥ ५१ ॥ पुत्रा-  
 दिसंततिर्देव पुण्यपुंजेन लभ्यते । पुण्योपचयहेतोस्त—द्यतितव्यमिहाधुना ॥ ५२ ॥ सामर्थ्येन न चार्थेन  
 यत्कार्यं नैव सिध्यति । स्वामिन् विवेकिनां तत्र न युक्ता परिदेवना ॥ ५३ ॥ ततः प्रसीद नाथ त्वं  
 चिंतादुःखं हृदस्यज । चिंतादुःखार्तिसंतप्तो विनश्यति यतो नरः ॥ ५४ ॥ सत्यवादी यदि क्वापि कोऽपि  
 देवः कथंचन । नरेन्द्राराध्यते द्वाभ्या—मावाभ्यां पुत्रहेतवे ॥ ५५ ॥ ततस्तुष्टः सुतं दत्ते पूरयत्यात्मवाञ्छितं ।  
 देवं विना पुनः शक्तिः कार्येऽस्तीदृशी कस्य वै ॥ ५६ ॥ हृष्टो राजा जगादाथ साध्वी बुद्धिः प्रिये तव ।  
 उपायः साधुराप्तस्त—देवं भवतु सुंदरि ॥ ५७ ॥ सुमुहूर्ते दिने देवं विधिना सत्यवादिनं । आवामारा-  
 धयिष्यावः सत्पुत्रोत्पत्तिहेतवे ॥ ५८ ॥ देवी स्माह पुनर्दीन—भुखी देव वचः शृणु । न जानेऽहं परं नेत्रं

दक्षिणं मे स्फुरत्यदः ॥ ५९ ॥ निमित्तेनामुना नूनं । कोऽपि भूतग्रहो मम । विद्युत्पातोऽथवा किंवा सर्व-  
स्वापहृतिः क्षणात् ॥ ६० ॥ रोगातंकोऽथवा कोऽपि किंवापत्प्राणसंशया । भविष्यति ततः क्वापि । संप-  
द्यते न मे रतिः ॥ ६१ ॥ युग्मं ॥

राजा जगाद मा भैस्त्वं मा कार्पीरधृतिं हृदि । आशंकिष्टा विरूपं मां स्फुरत्यंगमिदं यदि ॥ ६२ ॥  
तथा च पालयत्यत्र मयि राज्यं कुतस्तत्र । भीशंकाप्युदिते सूर्ये तमोलेशोऽपि न प्रिये ॥ ६३ ॥ कथं-  
चिद्यदि किंचित्ते भविष्यत्यशुभं प्रिये । त्वया सह ममाप्यग्नि—शरणं द्राक् पतंगवत् ॥ ६४ ॥ इति सं-  
स्थाप्य देवीं तां भयभ्रांतविलोचनां । सिंहासनोपविष्टः सन् राजा कार्यरतोऽभवत् ॥ ६५ ॥ यथा यथा-  
स्फुरन्नेत्रं दक्षिणं सा तथा तथा । सौधे वने पुरे बाह्ये देवी नाप रतिं क्वचित् ॥ ६६ ॥ मध्याह्ने यावदा-  
गत्य पत्यंके क्षणमस्वपीत् । किंचित् किंचित्तदा निद्रा—सुखं सेवितुमाहता ॥ ६७ ॥ इतश्च तस्यां वेलायां  
ताडयंती शिरः करैः । चेटी वेगवती नाम्नी संप्राप्ता राजसन्निधौ ॥ ६८ ॥ सा जगादाश्रुधाराभिः क्षाल-  
यंती निजं मुखं । देव्याश्रंपकमालाया देव जानामि नापि किं ॥ ६९ ॥ इत्यर्द्धकथिते राजा श्रुत्वा देव्याः  
किमप्यदः । दृष्ट्वा चेटीं च शोकात्तीं जगाद चकितो हृदि ॥ ७० ॥ हा देवी दैववशत—स्तवाभूत्किम-

मंगलं । संजातं सफलं किं नु स्फुरितं दक्षिणेक्षणं ॥ ७१ ॥

हले वेगवति ब्रूहि त्रिलंबं सहते न हृत् । देव्याश्रंपकमालाया वभूव किमु सांप्रतं ॥ ७२ ॥ रुदती  
वेगवत्याह धीर वीरशिरोमणे । द्वौ कर्णौ हृदयं चापि कुर्यास्त्वं विज्ञ कर्कशं ॥ ७३ ॥ दारयंती सतां  
हृदि स्निग्धानि मधुराणि च । अतुच्छागच्छति स्वेच्छा वज्राशनिरियं प्रभो ॥ ७४ ॥ ईक्षणे दक्षिणे  
स्वामिन् प्रस्फुरत्यधिकाधिकं । सौधे वने पुरे वाह्ये लेभे देवी न शं क्वचित् ॥ ७५ ॥ मध्यंदिने समाग-  
त्य शय्यायां सुप्तया तया । अपरिच्छदया देव्या पत्रार्थं प्रेषिता त्वहं ॥ ७६ ॥ पत्राण्यादाय तत्पार्श्वे  
प्राप्ता यावदहं पुनः । तावत्काष्ठमिवाचेष्टा देवी सा ददृशे मया ॥ ७७ ॥ न जानेऽहं परं किंचि-देव्याः  
प्राणाः कथं गताः । किं रोगेण विपेणाथ किं दुःखेनात्मयत्यया ॥ ७८ ॥

इदं दंभोलिपातामं हालाहलसमं वचः । शृण्वन्नतुच्छमृच्छोऽगाद्भृपीठं भूमिवल्लभः ॥ ७९ ॥ वी-  
जितः शीतलैर्वातैः संसिक्तश्चंदनद्रवैः । गतमूर्च्छः समुत्तस्थो भूपतिर्विलपन्निति ॥ ८० ॥ रे रे निष्कृप  
दैवाहं प्रथमं किं न मारितः । देव्यमंगलवृत्तांतं नाश्रोप्यं येन कंचन ॥ ८१ ॥ अरे दैव त्वयात्मा मे—  
ऽर्द्धछिन्नो विहितः कथं । पश्चार्द्धमपि तद्विद्धि पल्लीपुच्छमिव स्फुरत् ॥ ८२ ॥ हा दैवावगमे देवि दक्षे



दक्षिणचक्षुषः । स्फुरणेन त्वयाख्यायि मृत्युर्नो रक्षिता मया ॥ ८३ ॥ अज्ञानोऽहं महापापो बुद्धिलेशोऽपि  
 नास्ति मे । एवमेव स्थितो यस्माद्-ज्ञात्वापि विपदं तव ॥ ८४ ॥ स्वं निन्दन्निति सिंचंश्च भूपीठं नेत्रवा-  
 रिभिः । राजा परिजनं सर्वं दुःखयामास तं सदा ॥ ८५ ॥ पपात पुनरुत्तस्थो क्षणं तस्थो क्षणं ययौ ।  
 शून्यमालोकयामास विललाप नृपः क्षणं ॥ ८६ ॥ संभूय सचिवाः सर्वे दुःखभारेण भंगुराः । नृपं विज्ञ-  
 पयामासु—भृशं गद्गदया गिरा ॥ ८७ ॥

शीघ्रं चलत हे स्वामिन् गत्वा तत्र विलोक्यते । देव्याश्चंपकमालायाः कावस्था कीदृशी पुनः । ८८  
 न ज्ञायते कदाप्येषा नाभिसंस्थितजीविता । हालाहलादिभावेन गतश्चासापि जायते ॥ ८९ ॥ इत्युक्तो  
 मंत्रिभी राजा प्रखलच्चरणांबुजः । परिवारपरीतोऽगा-देव्यावासनिकेतनं ॥ ९० ॥ ददर्शासौ प्रियां तत्र  
 निश्रेष्ठां काष्ठवन्नृपः । अत्रुवाणामकुर्वाणां सर्वथा वपुषः क्रियां ॥ ९१ ॥ पपात सहसाऽतुच्छ—मूर्च्छा-  
 च्छादितचेतनः । भूपो भूमीतले भ्रांत—नयनः स्नेहवत्सलः ॥ ९२ ॥ उन्मीलिताक्षियुगलः सिक्तः शी-  
 तलवारिणा । उत्तस्थो तदवस्थां तां देवीं दृष्ट्वा मुमूर्च्छं च ॥ ९३ ॥ मूर्च्छांतः पुनरुत्तस्थो मुमूर्च्छं पुनरेव हि  
 । उत्तस्थो च पुनस्ताव—द्राजावस्थामिमां श्रितः ॥ ९४ ॥ सचिवास्तावदैक्षंत देव्यास्तत्सकलं वपुः । किंतु

कापि न तेऽपश्यन् दंप्राघातत्रणादिकं ॥ ९५ ॥

अन्योऽन्यं मंत्रयामासुः सर्वे संभूय ते रहः । अक्षतांगी महादेवी किंतु प्राणा गता ननु ॥ ९६ ॥  
तर्किं हृदयदुःखेन किं वा देवेन वैरिणा । देव्याः प्राणा हृता अंग-मन्यथा कथमक्षतं ॥ ९७ ॥ मरि-  
प्यति नृपो नूनं देवीस्नेहेन मोहितः । राज्यभ्रंशस्ततो भावी नास्ति राज्यधरो यतः ॥ ९८ ॥ ऊचे सुबु-  
द्धिनामात्याः क्रियते काललंघनं । येन कालविलंभेन कोऽप्युपायः स्फुरेत्पुनः ॥ ९९ ॥ अन्यो मंत्री ज-  
गादाथ कालक्षेपः कथं पुनः । सुबुद्धिः स्माह राज्ञोऽस्य कथ्यते विषविक्रिया ॥ २०० ॥ जीवत्यद्यापि दे-  
वोयं नाभिपद्मस्थितासु का । क्रियते विषनाशोऽस्या मणिमंत्रोपधादिभिः ॥ १ ॥

मंत्रयित्वेति ते सर्वे स्तुवंतो मतिवैभवं । सर्वमावेदयामासु-भूपालस्यैत्य तत्तथा ॥ २ ॥ ततोऽमृ-  
तच्छटासिक्त इव सर्वांगमुच्छ्वसन् । इति स्माह प्रजापालो विकस्वरविलोचनः ॥ ३ ॥ भो भो धावत  
सर्वेऽपि शीघ्रमानयतोपधं । विषहंतून् मणींश्चापि निमंत्रयत मांत्रिकान् ॥ ४ ॥ राजादेशेन मिलिता सा-  
मग्री सकला ततः । सुबुद्धिशिक्षितैर्मक्षु प्रारेभे मांत्रिकैः क्रिया ॥ ५ ॥ स्थापयित्वा रही देवीं मंत्रिणो  
मांत्रिकैस्तथा । चिकित्सां कारयामासुर्यथा राज्ञेति चिंतितं ॥ ६ ॥ उत्थास्यत्यधुना देवी दृष्टिमुन्मीलयि-

प्यति । इदानीं वक्ष्यति श्वासो बलिष्यत्यधुना पुनः ॥ ७ ॥ इति ध्यायति भूपाले दिनार्द्धं तन्निशापि सा । कथं कथंचित्कष्टेन धीसखैरनिवाहिता ॥ ८ ॥ प्रभाते सचिवाः सर्वे निरुपाया जगुर्मिथः । निपेतस्य-  
तेऽधुना भूमा-नस्माभिर्मरणात्कथं ॥ ९ ॥ देवीस्नेहनिबद्धोऽयं मरिष्यति नरेश्वरः । स्नेहस्याऽकृत्रिमस्या-  
स्ति न काप्यन्या गतिर्यतः ॥ १० ॥ राज्यं राष्ट्रं च कोशश्च चतुरंगा चमूरपि । वयं लोकाश्च निर्नाथा  
भविष्यामः कथं हहा ॥ ११ ॥

इति चिंताब्धिनिर्मला-स्तस्थुः सर्वेऽपि मंलिणः । कांदिशीकाः समं शाखा—भ्रष्टाः शाखामृगा इव  
॥ १२ ॥ दृष्ट्वा राजापि निश्चेष्टां पूर्ववन्निजवल्लभां । रुद्धकंठोऽतिदुःखेन विललाप सगद्गदं ॥ १३ ॥ एते  
सर्वेऽपि संजाता उपाया निष्फलास्त्वयि । केनोपायेन हा देवि नीरोगा त्वं भविष्यसि ॥ १४ ॥ अप्ये-  
तैरुपचारैस्त्वं कालेनैतावतापि चेत् । न रूपे तद्गता नूनं मुक्त्वा मामिह वल्लभं ॥ १५ ॥ दिवसेन समा-  
यस्य त्वांविना घटिकापि मे । दिवसो मासवत्सोऽहं भविष्यामि प्रिये कथं ॥ १६ ॥ धिग्मे राज्यमिदं सर्वं  
धिक् शक्तिं धिक् च कौशलं । यदेपा रक्षिता नैव तदापद्विदतापि हि ॥ १७ ॥ त्यक्त्वा मां क्व गता देवि  
ममैतत्कथयैकशः । येन तत्रैत्य ते वीक्ष्य मुखं तृप्तो भवाम्यहं ॥ १८ ॥ जल्पन्निति पुनर्मूर्छा—मतुच्छां

प्राप दुःखितः । शीतोपचारैरुत्तस्था-बुवाचैनं च मंत्रिणः ॥ १९ ॥ अहो मंत्रीश्वरा यूयं शृणुतैकं वचो मम  
 । युष्माभिर्जीविता नैव देवी तावत्कथंचन ॥ २० ॥ तन्नूनमिह मर्त्तव्यं समं देव्या मयाधुना । प्राणा  
 ममोद्भुयिष्यन्ते यदस्या विरहे स्वयं ॥ २१ ॥ चितां कारयताह्वाय काष्ठैर्गोलानदीतटे । देवीवियोगदग्धोऽहं  
 यद्भवाम्यत्र निर्वृतः ॥ २२ ॥ आहुःस्म मंत्रिणो नेत्र-जलक्लिन्नमहीतलाः । हाहाहा देव सहसा वयं  
 याता रसातलं ॥ २३ ॥

अस्तं गते यथा सूर्ये भवंति कमलाकराः । पित्रोश्च मरणे वाला मत्स्या वा सलिलं विना ॥ २४ ॥  
 विना युष्मांस्तथा देव वयं पुण्यविवर्जिताः । दीना रुलंतो भूपीठे भविष्यामः कथं कथं ॥ २५ ॥ तत्प्र-  
 सीद त्रिमुंचामुं मोहमाधेहि धीरतां । परिणामममुं त्यक्त्वा स्वामिन् राज्यं चिरं कुरु ॥ २६ ॥ मास्म श्लुन्  
 द्विपो राज्यं रुलन्मास्म प्रजाप्यसौ । माभृद्धरा निराधारा निर्नाथाभूम मा वयं ॥ २७ ॥ त्यक्ष्यन्ति यदि  
 धीरत्वं स्वामिन् युष्मादृशा अपि । निराधारमिदं कुत्र स्थास्यत्यत्र समादिश ॥ २८ ॥ यद्देवी विगतप्राणा  
 जाता तत्रापि कारणं । कर्मणां हि परीणामः संसारासारता तथा ॥ २९ ॥ यतः-राजानः खेचरेंद्राश्च केश-  
 वाश्चक्रवर्तिनः । देवेंद्रा वीतरागाश्च मुच्यन्ते नैव कर्मणः ॥ ३० ॥ तन्नाथ कर्ममाहात्म्यं जानतां भवता-

मिह । युज्यते नेदृशं कर्तुं सर्वथा सुविवेकिनां ॥ ३१ ॥ जगादाथ प्रजानाथः शोकसंपूर्णमानसः । अहो  
मंत्रोश्चराः सर्वे-मवगच्छाम्यहं पुनः ॥ ३२ ॥

देव्याः स्नेहेन मृडात्मा युक्तायुक्तं न वेद्म्यहं । अन्यच्चांगीकृतो मृत्यु-स्तया सार्द्धं मया तदा ॥३३॥  
अकुर्वन् सुकरं चापि स्वजिह्वाजल्पितं वचः । असत्यवादिनां मध्ये रेखां पूर्वां स्पृशाम्यहं ॥३४॥ दिनानीयन्ति  
नो जातं समाजन्म वचोऽन्यथा । म्रियेऽहं नो यदीदानीं तन्मे यात्यमृपात्रतं ॥ ३५ ॥ तावज्जीवन्ति संतो-  
ऽत्र यावत्कुर्वन्ति भाषितं । मृता एवान्यथा सत्य-मथैतेषां हि जीवितं ॥ ३६ ॥ कुरुताहो ततः शीघ्रं देव्या  
मेऽपि च तां चितां । मध्ये चितानलं येन ददे दुःखजलांजलिं ॥ ३७ ॥ ब्रुवन्निति नृपो वार्य-माणोऽमा-  
त्यैरनेकधा । देवीस्नेहेन भरणा-न्न व्यरंसीत्कथंचन ॥ ३८ ॥ ततोऽमात्याः स्थिता याव-न्मौनमाश्रित्य  
सर्वथा । अन्ये लोका नरेन्द्रेण तावत्तत्र प्रणोदिताः ॥ ३९ ॥ कृत्वा देव्याः शरीरस्य स्नानपूजादिकं ततः  
। तदुदक्षेपि तैलोकैः शिचिकास्थं सुमार्चितं ॥ ४० ॥ सार्द्धं चचाल भूपालः परिवारसमन्वितः । सवाल-  
वृद्धलोकेषु क्रंदत्सु करुणस्वरं ॥ ४१ ॥ दिने तस्मिन् पुरे तत्र जलमग्नं च केनचित् । न गृहीतं परं भूमिः  
सिक्ताश्रुसलिलैर्भृशं ॥ ४२ ॥ नाहसत्कोऽपि नाकार्पी-दालापं केनचित् सह । एकमेवान्वभृच्छोकदुःखं

कृष्णमुखो जनः ॥ ४३ ॥ वज्राहत इव क्ष्वेडा-घूर्णायमानवत्तदा । हृतसर्वस्वच्छून्यहृदयोऽजनि पूजनः  
 ॥ ४४ ॥ शकुन्तैर्मुमुचे चृणि-स्त्यक्ता चारिश्चतुष्पदैः । शोकेन विवशैस्तत्र तल्लोकानां तु का कथा ॥ ४५ ॥  
 हा वत्स देववातेन मंथु त्वं कुलदीपकः । विध्यापितोऽसि दुःखांध-कारे तेनापतन्मही ॥ ४६ ॥ वंश-  
 च्छेदो वमूत्राय कोऽस्मच्चिंतां करिष्यति । इत्येवं कुलवृद्धासु विलपंतोष्वनारतं ॥ ४७ ॥ धौरेयान् राज्य-  
 भारस्य धिगस्मान् बुद्धिशालिनः । तदोच्चैरिति क्रंदत्सु महामाल्यनरेपु च ॥ ४८ ॥ हा देव दृक्ष्यसे वत्र त्वं  
 पुनः काममनोहर । इत्येवं पुरनारीपु रुदंतीपु पुनः पुनः ॥ ४९ ॥ पितृवत्पालिता देव रुलिष्यंति प्रजा इमाः  
 । इति स्मरत्सु लोकेषु राजमार्गानुयायिषु ॥ ५० ॥ वध्ध्यते तरवो देव सेचं सेचं यथांबुभिः । तथा युष्म-  
 त्प्रसादोद्यै-र्वयमाजन्मवर्द्धिताः ॥ ५१ ॥ म्रियमाणान् विना त्वां कोऽधुनास्मानुद्धरिष्यति । इत्येवं याचके  
 लोके पुरो राज्ञः प्रजल्पति ॥ ५२ ॥ धीरता शूरता चापि दक्षता च गभीरता । दानं सत्यं च कारुण्यं  
 दाक्षिण्यमुपकारिता ॥ ५३ ॥ निराधारा गुणाः सर्वे संजाता एवमादयः । सहास्माभिर्नरेत्रेति ब्रुवाणे पंडि-  
 ते जने ॥ ५४ ॥ हा देवेदं न युक्तं ते सर्वस्मिन्निति वादिनि । ददद्दानं नराधीशः प्राप गोलानदीतटं  
 ॥ ५५ ॥ दशभिः कुलकं ॥

चरित्रं

॥ २१ ॥

चित्तां कर्तुं समारेभे मुक्त्वा तत्र शत्रुं नरैः । अवतरे नृपेणापि स्नानं कर्तुं नदीजले ॥ ५६ ॥ ज-  
 नशोकाश्रुक्वोष्णेषु गोलानद्या जलोर्मिषु । स्नानं कुर्वन्नृपो याव—तस्यौ सोत्साहमानसः ॥ ५७ ॥ अ-  
 नुश्रोतस्ततस्तावच्छुष्कं स्थूलतमं तदा । पुण्यै राज्ञो जनानां च काष्ठमेकं समाययौ ॥ ५८ ॥ तद् दृष्ट्वा  
 मंत्रिणोऽवोच—द्वयंभस्तारकान् प्रति । चितायोग्यानि काष्ठानि संति स्तोकतराणि भोः ॥ ५९ ॥

आकर्षत ततो वेगा—दिदं काष्ठं समापतत् । इत्यादिष्टाः प्रविष्टास्ते गंभीरे निम्नगाजले ॥ ६० ॥  
 तदाकृष्य नदीमध्या—त्तीरमानीय तारकैः । मुक्तं राजा समालोकि सन्नद्धं बहुबंधनैः ॥ ६१ ॥ राजादे-  
 शेन बंधेषु लुप्यां छिन्नेषु सेवकैः । तदंतः शुषिरं वेगा—दूर्ध्वं विघटितं द्विधा ॥ ६२ ॥ मध्ये तस्य वि-  
 लितांगी गोशीर्षचंदनद्रवैः । कस्तुरोधनसारादि—गंधद्रव्यैश्च चर्चिता ॥ ६३ ॥ कंठावलंबिसन्मुक्ता-  
 हारा निद्रालुलोचना । देवी चंपकमाला सा ददृशे दैवयोगतः ॥ ६४ ॥ युग्मं ॥ दृष्ट्वा नेत्रसुधाभां तां  
 राज्ञा लोकेन चोदितं । अहो चित्रमहो चित्र—महो पुण्यमहाभरः ॥ ६५ ॥ यज्जीवंती महादेवी लब्धा-  
 साभिर्विना मूर्तिं । रत्नावली च कुर्वद्भिः क्रीडां कचवरोत्करे ॥ ६६ ॥ आनीता शिविकामध्ये क्षिप्त्वा किंतु  
 प्रियात्र सा । तर्कि नैषा न चाप्येषा किं चान्यच्छलकारणं ॥ ६७ ॥ प्रविष्टासौ च काष्ठे किं जीवंती

विभ्यती सती । ईक्षध्वं शिविकामध्ये ततोऽह्रायेत्युवाच राद् ॥ ६८ ॥

गत्वा राजनरा यावदपश्यन् शिविकां ततः । संघर्षयत् करौ तावद्वंचितोऽस्मीति च ब्रुवन् ॥ ६९ ॥  
 दंतैर्दंतान् भृशं पिंप-दुययो तच्छ्रवं दिवि । पश्यतां विस्मयेनाच्चैलोकानां विकसद्दृशां ॥ ७० ॥ युग्मं ॥  
 ततस्ते कंपमानांगा भयेनागत्य भूपतेः । स्वलद्गिरा गदंतिस्म सर्वमुत्सुकचेतसः ॥ ७१ ॥ नरेश्वरो जगा-  
 दाथ विस्मयानंदपूरितः । वेत्ति व्यतिकरस्यास्य परमार्थं न कश्चन ॥ ७२ ॥ अस्तु तावत्परं सर्वं देव्येवे-  
 हानुयुज्यते । इत्युदित्वा नृपेणोचे स्वं वृत्तांतं वद प्रिये ॥ ७३ ॥ अपनिद्रा ततो देवी दृशं चिक्षेप भूपतौ  
 । सस्नेहं मिलितेवेयं हर्षाद्वर्षशतादथ ॥ ७४ ॥ गलद्वाष्पाऽमिलदेवीदृष्टो राज्ञो दृशा सह । तयोस्तदा स  
 कोऽप्यासीद्वर्षो यं वित्त एव तौ ॥ ७५ ॥ देवी पप्रच्छ हे देव यूयं नद्यास्तटे किमु । गलज्जलानि वस्त्राणि  
 युष्माभिः प्रावृतानि किं ॥ ७६ ॥

किमत्र मिलितो लोकः स्वामिन् किं रचिता चिता । शवस्य शिविकेया किं मृतः किं कोऽपि मे वद  
 ॥ ७७ ॥ राजा जगाद निःशेषमिदं वक्ष्यामि देवि ते । किंतु त्वं निजवृत्तांतं पूर्वमाख्याहि नः स्फुटं  
 ॥ ७८ ॥ क्व गता क्व स्थिता काष्ठे प्रविष्टा गुणवत्कथं । हारलाभः कथं नद्याः कथं वाहे प्रवाहिता



॥ ७९ ॥ देवी जगाद यद्येवं यात यूयमिहाखिलाः । निकटस्थवटस्यास्य मूले छायातिशीतले ॥ ८० ॥  
 राजाथ हृष्टहृदयो गत्वा सर्वो जनोऽपि च । छायायां वटवृक्षस्य स्वे स्वे स्थान उपाविशत् ॥ ८१ ॥ ततो  
 देवी निजं वृत्तं प्रारम्भे गदितुं तदा । समाकर्णयतैकाग्रा यूयमित्युक्तिपूर्वकं ॥ ८२ ॥ देव त्वमपि जानासि  
 स्फुरितं दक्षिणाक्षि मे । तेनाशुभनिमित्तेन नाभूत्कुत्रापि मे रतिः ॥ ८३ ॥ भ्रामं भ्रामं वनाद्येषु निर्वि-  
 ण्णा सौधमागता । ततो वेगवती दासी पत्रार्थं प्रेषिता मया ॥ ८४ ॥ निद्रया घूर्णमानाक्षी यावत्पल्यंक-  
 माश्रिता । निद्राणा केनचित्तावदुत्क्षिप्ताहं दुरात्मना ॥ ८५ ॥ नत्वा तेन विमुक्ताहं शून्ये पर्वतमूर्धनि ।  
 स्वयं पलायितः क्वापि स दुष्टो निन्दुरः पुनः ॥ ८६ ॥ कांदिशीका ततो भीतिकंपमानतनूरहं । दिशः  
 सर्वाः प्रपश्यंती शिलातल्पात्समुत्थिता ॥ ८७ ॥

पुरः कमपि नापश्यं न पृष्टे नापि पार्श्वयोः । शुथाव केवलं शब्दान् सिंहव्याघ्रादिदेहिनां ॥ ८८ ॥  
 क्व गच्छामि क्व तिष्ठामि चिंतयंतीति चेतसि । कृत्वाथ साहसं वेगात्प्रस्थितैकां दिशंप्रति ॥ ८९ ॥ कुत्र  
 सा नगरी रम्या क्व स मे प्राणवल्लभः । अपजह्नेऽहमेतेन किमकारणवैरिणा ॥ ९० ॥ उद्बन्धयाम्यहं स्वं  
 किं झंपामद्रेर्ददामि किं । स्वयं चेद्भियते ह्यत्र ततो दुःखाच्छुटाम्यहं ॥ ९१ ॥ इति ध्यायंत्यहं यावत्प्रस्व-

लंती पदे पदे । गता स्तोकभुवं तावदद्राक्षं जिनमंदिरं ॥ ९२ ॥ त्रिभिर्विशेषकं ॥ गत्वा तत्र मयाथैवं  
संस्तुतो वृषभः प्रभुः । अंधकारे यथा दीपो मरो पद्माकरो यथा ॥ ९३ ॥ अवृक्षाद्रौ यथा कल्पवृक्षः  
पोतो यथांबुधौ । तथा पुण्यैर्मयास्तोऽसि लिधि दुःखानि मे प्रभो ॥ ९४ ॥ युग्मं ॥ एवं विज्ञपयंत्या मे  
पार्श्वे नारी कुतश्चन । एका दिव्या समागत्य वक्तुमेवं प्रचक्रमे ॥ ९५ ॥ विलोक्य जिनभक्तिं ते दुःख-  
भारं च सुंदरि । प्रकटास्म्यादिनाथस्य शासनस्याधिदेवता ॥ ९६ ॥

एतस्यादिजिनेन्द्रस्य भवनिस्तारकस्य वै । वसंती भवने रक्षां कुर्वे चक्रेश्वरीत्यहं ॥ ९७ ॥ मलयाद्रौ  
ममैतस्मिन् भवनं तेन वर्तते । मलयेति द्वितीयं मे नाम लोके प्रसिद्धिभाक् ॥ ९८ ॥ तद्धीरा भव मा भैस्त्वं  
धीरयंत्यै मयेत्यथ । साधर्मिकीति पाणिभ्यां दत्तं वंदनमादरात् ॥ ९९ ॥ ततो देव मया पृष्टा सा देवी केन  
हेतुना । समानीता च केनाहं किं मिलिष्यामि वंधुभिः ॥ ३०० ॥ ऊचे चक्रेश्वरी देवी शुभे वंधुः प्रियस्य ते ।  
वीरपालाभिधो वीरधवलस्याऽभवत्पुरा ॥ १ ॥ विविधान् स वधोपायांश्चितयन् राज्यकाम्यया । भूपस्य  
घातकीभूय प्रविष्टो मंदिरेऽन्यदा ॥ २ ॥ सोऽमुंचन्नृपतेर्घातं वंचयित्वा नृपोऽपि तं । घातंतमेकघातेन  
पातयामास भूतले ॥ ३ ॥ अंतेऽसौ शुभभावेन मृत्वोत्पन्नोऽत्र कानने । प्रचंडो मे परीवारे भृत्योऽपश्यद्-

चरित्रं

॥ २५ ॥

गतं भवं ॥ ४ ॥ स्मृत्वा तदात्मनो वैरं नरनाथस्य पृष्टतः । छलं गवेपयन्नेष परिवभ्राम सर्वतः ॥ ५ ॥  
 न शशाक पुनः किञ्चित्कर्तुं राज्ञः सुकर्मणः । ततोऽसौ चिंतयामास पापिष्ठो दुष्टचेतसि ॥ ६ ॥ दे-  
 व्यां चंपकमालायां प्रेमबंधो नरेशितुः । स कोऽपि दृश्यते वीरधवलस्यापरे न यः ॥ ७ ॥ मरणेन ततो  
 देव्या म्रियतेऽवश्यमप्ययं । एपापि न मया हंतुं शक्यते पुण्यपेशला ॥ ८ ॥ छन्नो भूत्वा छलं पश्यन्नप-  
 हर्तुं मनास्ततः । वभ्राम पृष्टतो लघो दुष्टो भूतः स सुंदरि ॥ ९ ॥ अथैका भुवने सुप्ता निद्राणा तेन  
 सुंदरि । अपहृत्यात्र मुक्ता त्वं शैले मलयनामनि ॥ १० ॥ ततस्त्वमागतेदानीं भवने मिलितात्र मे ।  
 तुभ्यं ददामि किं ब्रूहि सफलो मेऽस्तु संगमः ॥ ११ ॥ ततोऽभाणि मया देवी यदि तुष्टासि देवि मे ।  
 ततोऽपत्यविहीनायाः प्रसीदापत्यदा भव ॥ १२ ॥ ततश्चोत्सुकचित्तेन नृपेणाभाणि वल्लभा । देव्या किं क-  
 थितं देवि परोपकृतिलीनया ॥ १६ ॥ ऊचे चंपकमालाथ देव देव्येति भाषितं । पुत्रः पुत्री च युग्मं ते  
 भविष्यत्याशु सुंदरि ॥ १४ ॥ इयतो दिवसान् यस्माद्भूतेनानेन वैरिणा । युवयोः संतते रोधो विदधेऽनु-  
 चरेण मे ॥ १५ ॥ वारयिष्याम्यहं तं तु सांप्रतं भवतोर्द्वयोः । अपकुर्वतमात्मीयं किंकरं वशवर्तिनं ॥ १६ ॥  
 अधोत्पन्नमहासौख्यः प्रशशंसेति तां नृपः । उत्पन्ना ते मतिः साधुस्त्वया साधु च मार्गितं ॥ १७ ॥

साध्वेष चोद्धृतो वंशः साधु चिंता हृता हृदः । त्वां विना मम दुःखानां संहर्त्ता कः परः प्रिये ॥ १८ ॥  
 यदेवि यच्च मंत्रोऽयं प्रागासीत्तव ममापि च । पुत्रस्य विषये तत्ते दुःखिताया अपि स्मृतं ॥ १९ ॥ तथाथो  
 मलयादेव्या किं किं चोपकृतं तव । इत्युक्ते नरनाथेन प्रोचे चंपकमालया ॥ २० ॥ लक्ष्मीपुंजाभिधं हारं  
 गृहाणामुं विवेकिनि । जल्पंत्येति तथा क्षिप्तो हारो मे कंठकंदले ॥ २१ ॥ तथाभाणि च हारोऽयं दुर्लभः  
 सुंदरि त्वया । सप्रभावः सदा शस्यो धार्यः कंठावलंबितः ॥ २२ ॥ अपत्यानि प्रभावंति भविष्यंति मनो-  
 रथाः । युवयोः पूरयिष्यंते हारस्यास्यानुभावतः ॥ २३ ॥ दत्तः सुवृत्तमुक्तानां हारोऽयं देव मे वरः । मल-  
 याभिधया देव्या सतीर्थ्यत्वानुरक्तया ॥ २४ ॥ ततो मया पुनः पृष्टा सा देवी नरनायक । क गतो देवि  
 भृतः स येनाहं मंदिराद्धृता ॥ २५ ॥ देव्युवाच ततो मुक्त्वा शुभे त्वामिह पर्वते । चंद्रावत्यां पुनः पुर्यां  
 ययो वेगेन सोऽमरः ॥ २६ ॥ त्वत्स्थाने च विकृत्याथ त्वदंगसदृशं शवं । तस्यो तत्रैव भृतः स प्रच्छन्नः  
 पापचेष्टितः ॥ २७ ॥ ततोऽकस्मादजीवां त्वां विलोक्य स्वासुवत्प्रियां । यद्दुःखमन्वभृद्राजा तज्जानाति स  
 एव हि ॥ २८ ॥ युष्मद्दुःखे श्रुते प्राणसंशयेऽपृच्छि सा मया । किं जीविष्यति भूपालो मिलिष्यति कदा  
 मम ॥ २९ ॥ तथावादि शुभे सप्तप्रहरांते नृपस्तव । अपि दुस्सहदुःखार्त्तः पुनर्जीवन् मिलिष्यति ॥ ३० ॥

चरित्रं

॥ २७ ॥

पृच्छाम्यहं पुनर्यावत्किं मे राजा मिलिष्यति । एका विद्याधरी तावत्सचेटी नभसाऽययौ ॥ ३१ ॥ इतश्च  
मम पश्यंत्या एव देवी तिरोदधे । एकाकिन्याः समीपे मे प्राप विद्याधरी तु सा ॥ ३२ ॥ विस्मिता खे-  
चरी स्माह ममालोक्य तदैकिकां । दिव्यरूपा शुभे कासि शून्ये त्वमिह पर्वते ॥ ३३ ॥ ततः स्वकीयो वृत्तां-  
तो मया तस्या निवेदितः । तथा च भणितं हा हा विजृम्भितमहो विधेः ॥ ३४ ॥

यदेषा भूपतेः कांता सुरूपा कुलसंभवा । हा हा निर्मानुपे शैले पतिता कलिता गुणैः ॥ ३५ ॥  
शुभे त्वां नगरीं चंद्रावतीं भूयो नयाम्यहं । साधयिष्यामि विद्यां किंत्विदानीमिह पर्वते ॥ ३६ ॥ साध-  
यामि न चेद्विद्यामधुना तन्न सिध्यति । तद्दुःखे पतितायाः कमुपकारं करोमि ते ॥ ३७ ॥ एष एवोप-  
कारस्ते ममास्तु कमलेश्चणे । यदत्र क्षणमात्रेण प्रियो मम समेष्यति ॥ ३८ ॥ स्त्रीलोलः स पुनश्चेत्वा-  
मोदयूपामिहेक्षिता । करिष्यति ततो भार्या शीलं ते खंडयिष्यति ॥ ३९ ॥ भविष्यति सपत्नीजं दुःखं मे-  
ऽपि सुदुस्तहं । तदेहि त्वं द्रुतं येन भवेत्सर्वं सुसूत्रितं ॥ ४० ॥ जल्पंतोति स्वहस्तेन गृहीत्वा मां नभ-  
श्चरी । आसन्नायास्तरंगिण्या वहंत्यास्तीरमन्वगात् ॥ ४१ ॥ मयाध्यायि किमेषा मां हनिष्यत्यथवा किमुं  
। उद्वध्यतीह वृक्षाग्रे किं वा क्षेप्स्यति कंदरे ॥ ४२ ॥ किंवा नदीप्रवाहेऽत्र बाहयिष्यति वेद्मि न । किं-

वाथ चिंतया भूरिदुःखे दुःखमदुःखकृत् ॥ ४३ ॥ तत्राभूत्पतितं शुष्कं स्थूलं काष्ठं स्वभावतः । विद्याशक्त्या  
ततश्चोर्द्धं तद् द्वेधा विहितं तथा ॥ ४४ ॥

ते मध्ये शुपिरे कृत्वा दले द्वे पुरुषप्रमे । गोशीर्षचंदनेनाहं सर्वांगमन्वलिप्सि च ॥ ४५ ॥ कर्पूरा-  
गुरुकस्तूरोप्रमुखेर्गंधवस्तुभिः । समलंकृत्य खेचर्या तथाभाणीति मांप्रति ॥ ४६ ॥ एहि त्वं हे शुभे शीलं  
येन रक्षामि तेऽधुना । जल्पंत्येति तदा क्षिप्त्वा फालीमध्येऽहमेतया ॥ ४७ ॥ काष्ठफाली द्वितीया च दत्ता  
मंशु ममोपरि । न जानेऽतःपरं किंचिद्गर्भावास इव स्थिता ॥ ४८ ॥ अधुनात्र मया दृष्टा यूयं प्राक्पुण्य-  
योगतः । युष्माकं कथितः स्वामिन् वृत्तांतोऽयं निजोऽखिलः ॥ ४९ ॥ नृपेणाभाणि देवि त्वं पतिता हा  
महापदि । प्राणत्यागः समारब्धो मयापि विरहे तव ॥ ५० ॥ ज्वलच्चिताप्रवेशं मे दृष्ट्वा लोकोऽपि दुःखितः  
। तेनैव मिलितः सर्वो गोलानद्यास्तदेधुना ॥ ५१ ॥ मंत्री सुबुद्धिरूचेऽथ सपत्नीशंकया तथा । देवी चंप-  
कमालैषा निक्षिप्त्वा काष्ठसंपुटे ॥ ५२ ॥ काष्ठसंपुटमेतच्च वध्वालं रज्जुबंधनैः । नगोत्तरन्नदीवाहे खेच-  
र्यात्र प्रवाहितं ॥ ५३ ॥ जीवघातेन नैवास्याः सा विद्या किल सिध्यति । तेनैव न हता देवी खेचर्यैव  
प्रवाहिता ॥ ५४ ॥ अस्माकं पुण्यवत्काष्ठं तरद्दूरात्तदागतं । दृष्ट्वादायि चास्माभिर्लब्धा देव्यप्यतर्किता ॥ ५५ ॥

चरित्रं

यद्यपूर्वयामांते युष्माकं मिलिता प्रिया । सत्यं देवीवचो जातं सप्तयामांतसंगमात् ॥ ५६ ॥ नृपो  
 जगाद् न ज्ञाता माया भूतस्य केनचित् । अहो राज्यक्षयं कर्तुं प्रवृत्तस्यातिमायिनः ॥ ५७ ॥ कुलस्य कु-  
 शलं तत्वारपुत्रं देवी यदर्थिता । उपाद्रवन्नयं भूतो चारितस्तद्वरं ततः ॥ ५८ ॥ आधारस्तीव्रदुःखानामप-  
 हारोऽपि ते प्रिये । उग्रौपधनयेनैव वभूव शुभहेतवे ॥ ५९ ॥ काष्ठफाल्यो नृपेणाथाऽमोच्येनां ते उभे  
 अपि । भट्टारिकाग्रहे गोलानदीतीरविभूषणे ॥ ६० ॥ अलांतरे नरेन्द्रस्य कालज्ञापनहेतवे । गंभीरोद्दामश-  
 ब्देन पेठे वृत्तं सुवन्दिना ॥ ६१ ॥ हेलोत्तीर्णविपद्भरणवजलः प्राप्तो ह्यसन्नाः प्रियः । स्वैरं विश्रमया धरा-  
 धरशिरश्चक्रे प्रतापं निजं ॥ तन्वानः सुपथो विकासिकमलामोदैर्जगत्प्रीणयन् । सर्वस्योपरि वर्त्तते रविरयं  
 देवाधुना त्वं यथा ॥ ६२ ॥ ततः सुबुद्धिना राजा विज्ञप्तो देव सांप्रतं । संप्राप्तवांछिता यूयं पुरे गच्छत  
 जेमितुं ॥ ६३ ॥ क्षुधापीडितगात्रापि देवीशक्ता न जल्पितुं । विस्मारयतु तद्दुःखं पूर्वं ज्ञानाशनादिभिः  
 ॥ ६४ ॥ प्रतिदेवीं क्षिपन् राजा दृष्टिं स्नेहेन निर्भरां । गजारूढः प्रियायुक्तश्च चाल भवनंप्रति ॥ ६५ ॥  
 वायमानेषु वायेषु पूरितांवरकुक्षिषु । पठत्सु वन्दिवृंदेषु जय जीवेति मंगलं ॥ ६६ ॥ कृतासु हृदशोभासु  
 तत्कालं नागरेर्जनैः । निराकृत्य शुचं हर्षे सर्वतः परिसर्पति ॥ ६७ ॥ लोकानामाशिषः शृण्वन् गृह्णन्मंग-

चरित्रं

॥ ३० ॥

लकानि च । देव्या सार्द्धं महीपालो निजं सौधं समासदत् ॥ ६८ ॥ त्रिभिर्विशेषकं ॥

सामंतामात्यमुख्योऽपि लोकः सर्वोऽपि हर्षवान् । विसृष्टो भूपतिं नत्वा ययौ स्वं स्वं निकेतनं ॥६९॥  
कृत्वा स्नानं नृपेणाथ देवपूजां च भोजनं । सकलेऽपि पुरे तस्मिन् वर्द्धापनमकारि च ॥ ७० ॥ तस्मिन्नेव  
दिने देवी दिव्याहारसमन्विता । गर्भं वभार सौभाग्यभाग्यसंभारशालिनी ॥ ७१ ॥ प्रवर्द्धमानगर्भस्याभि-  
ज्ञानानि यथा यथा । नृपोऽपश्यत्प्रमोदेन ममो नांगे तथा तथा ॥ ७२ ॥ स देव्याः पूरयामास कल्पनां  
कल्पवृक्षवत् । कारयामास चांगस्य रक्षां दक्षो विशेषतः ॥ ७३ ॥

अथो दिनेषु पूर्णेषु राज्ञी पुण्यमुहूर्तके । सुपुत्रे युगलं पुत्रपुत्रयो रूपगुणाधिकं ॥ ७४ ॥ नृपं वर्द्धा-  
पयामास दासी वेगवती तदा । नृपोऽप्यनाशयत्तस्या दासीत्वं दानकर्मभिः ॥ ७५ ॥ अपत्यागमहर्षेणोल्ल-  
सद्रोमा नरेश्वरः । आदिदेश दशाहानि स्पर्द्धावर्द्धापनं पुरे ॥७६॥ सुधाधोतानि सौधानि पौराणां चित्रितानि  
च । उत्तंभितानि सौवर्णमुशलानि हलानि च ॥७७॥ जनाः प्रज्ज्वालयामासुः श्रेण्यां कांचनदीपकान् । द्वारेषु  
स्थापयामासुः सौवर्णान् कलशांस्तथा ॥७८॥ स्थापिता लोकरक्षार्थं द्वारे कृष्टासयो भटाः । उच्छ्रिता मंदि-  
रेषूच्चैर्वैजयंत्यः समंततः ॥ ७९ ॥ प्रमाज्यं च पथो दासाः सिपिचुः कुंकुमद्रवैः । सहकारदलैरेते बंधु-



स्तोरणानि च ॥ ८० ॥ राजमार्गेषु सर्वेषु त्रिकेषु चत्वरेषु च । रत्नकांचनदानादि दापयामास भूपतिः  
 ॥ ८१ ॥ अमुंचद् द्वेषिणो बद्धान् काराः सर्वा अशोधयत् । अमारिं घोपयामास देशेऽसौ दशवासरान् ॥ ८२ ॥  
 पूजयामास विद्यानि जिनानां जिनमंदिरे । लोकं चकार चादंडधमकरं च नरेश्वरः ॥ ८३ ॥ नेदु-  
 दुंदुभयो दिव्या ननृतुर्वारयोपितः । अक्षतानां च पात्राणि विशंतिस्म नृपौकसि ॥ ८४ ॥ पुष्पतांबूलव-  
 स्त्राणि महाध्याभरणानि च । राजदत्तानि हर्षेण गृह्णतेस्म च वंदिभिः ॥ ८५ ॥ युग्मजन्मोत्सवे तत्र प्रमो-  
 देन पुरीजनः । न गेहे न च देहेऽपि समो कापि भवन्महान् ॥ ८६ ॥ सन्मान्याथ विशेषेण भोजनाच्छा-  
 दनादिभिः । गोत्रवृद्धानुवाचैवं राजा द्वादशवासरे ॥ ८७ ॥ तुष्टया मलयादेव्याऽपत्ये दत्ते उभे इमे ।  
 अस्मभ्यमनपत्येभ्यो देवानामपि दुर्लभे ॥ ८८ ॥ देवीनाम्ना भवत्वस्य नाम युग्मस्य संप्रति । कुमारो मल-  
 याकेतुः पुत्री मलयसुंदरी ॥ ८९ ॥ दत्त्वा नाम्नी तयोरेवं राजा राज्ञी च निर्वृतौ । स्मरंतो मलयां देवीं त-  
 स्यतुस्तौ दिवानिशं ॥ ९० ॥ धात्रीभिः पंचभिर्नित्यं लाल्यमाने उभे अपि । फले इवैकवृंतस्या-पत्ये ते  
 वृद्धिमापतुः ॥ ९१ ॥

यथा यथाहसच्छून्य-मजल्पच्चाऽस्फुटाक्षरं । विसंस्थुलपदन्यासं चक्रेऽपत्यद्वयं च तत् ॥ ९२ ॥ तथा

तथा तयोः पित्रो-र्ममो हर्षो न मानसे । उदये रजनीजाने-र्नीरधेर्नीरपूरवत् ॥ ९३ ॥ लोकानां हस्ततो  
 हस्ते संचरंतो शिशु क्रमात् । समारूढौ वयो रम्यं सुखेनोत्तरमुत्तरं ॥ ९४ ॥ पितृभ्यां योग्यतां ज्ञात्वा  
 समये तत्समर्पितं । शस्त्रशास्त्रादिदक्षस्य पंडितस्य शिशुद्वयं ॥ ९५ ॥ कुमारेण कुमार्या च यथायोग्यं क-  
 लाः किल । गृहीताः स्तोककालेन पूर्वाधीताः स्मृता इव ॥ ९६ ॥ अश्वेन कर्हिचित्क्रीडां कदाचित्कुंजरेण  
 च । कदाचिदसिना चक्रे कुमारो धनुषापि च ॥ ९७ ॥ यथा यथा स चिक्रीड स्वैरमेवं तथा तथा । दुर्ज-  
 नानां धसत्कारः प्रमोदश्च सतां हृदि ॥ ९८ ॥ धात्री वेगवतीमुख्य-परिवारसमन्विता । उद्यानादिषु चि-  
 क्रीड कुमार्यपि यदृच्छया ॥ ९९ ॥ कारुण्यपुण्यहृदया मृदुमुग्धवाणी प्राणप्रिया सकलबंधुजनस्य दक्षा ।  
 वाल्योज्झिता मलयसुंदरिनामधेया सद्धर्मकर्मरसिका ववृधे कुमारी ॥ ४०० ॥

॥ इत्यागमिकश्रीजयतिलकसुरिविरचिते ज्ञानरत्नोपाख्याने मलयसुंदरीचरित्रे  
 मलयसुंदरीजन्मवर्णनो नाम प्रथमः प्रस्तावः संपूर्णः ॥

॥ अथ द्वितीयः प्रस्तावः प्रारभ्यते ॥

अथापूर्वेव सा बाला यौवनेन विनिर्ममे । समुल्लासयतांगेषु लावण्यं लोचनप्रियं ॥ १ ॥ खलवत्कु-

टिलाः केशा माध्यं तुच्छं कुमैत्र्यवत् । सन्मनोरथवन्नाऽमात तस्याः स्तनयुगं हृदि ॥ २ ॥ नासिका सरला  
 तस्याः साधूनां चित्तवृतिवत् । केशपाशः प्रलंबश्च मैत्र्यभावः सतामिव ॥ ३ ॥ सुस्निग्धं लोचनद्वंद्वं जन-  
 न्या इव मानसं । कटाक्षवीक्षणं वक्त्रं तस्याः सापत्न्यकृत्यवत् ॥ ४ ॥ विलासिन्या इवाचारः सरागोऽध-  
 रपल्लवः । कंठो लेखाभिरामोऽभू—तस्याः स्वर्ग इवान्वहं ॥ ५ ॥ सुकुमारं वपुस्तस्याः शालिग्रामसुव-  
 र्णवत् । मनोहरवरच्छायं चाभवद्वटवृक्षवत् ॥ ६ ॥ सविलासा गतिस्तस्याः प्रशस्या वनभूरिव । विशालं  
 जघनं चासीद्भूपानामिव पत्तनं ॥ ७ ॥ अंगे मालिकवत्सर्वै—ऽवयवाः सुमनोहराः । तस्या मलयसुंदर्या  
 वभ्रुवोर्यौवनागमे ॥ ८ ॥

इतश्चात्रैव भरते पृथ्वीस्थाने पुरेऽभवत् । विक्रमाक्रांतभूपालः सूरपालो महीपतिः ॥ ९ ॥ तस्यासी-  
 न्मेदिनीभर्तु—रतिरूपानुकारिणी । पद्मावतीति दयिता सर्वांतःपुरसुंदरी ॥ १० ॥ राज्ञस्तस्य कुमारोऽभू-  
 -न्माररूपो वपुःश्रिया । महाबलोऽभिधानेन वीर्येणापि महाबलः ॥ ११ ॥ अन्यदोदारचित्तस्य कुमार-  
 स्यास्य संगतः । विद्यासिद्धः पुमानेकः स तेनावर्जितो भृशं ॥ १२ ॥ सम्यग्रूपपरावर्त्त—कारकास्तेन भा-  
 पिताः । पुनः स्वरूपकर्त्तारो योगा राजांगजन्मनः ॥ १३ ॥ गृहीत्वाथ कुमारेण प्रयुक्तास्ते यथाविधि ।

ज्ञातसत्येन सत्कृत्य विद्यासिद्धो व्यसर्जि च ॥ १४ ॥ सूरपालनृपेणाथ प्रेषितैर्मन्त्रिपूरुषैः । सार्द्धं वीरधव-  
लस्य पार्श्वे कार्येण केनचित् ॥ १५ ॥ आपृच्छथ पितरौ देशदर्शनाय कथंचन । कुमारोऽपि जगामैष पुरीं  
चद्रावतीं वरां ॥ युग्मं ॥ प्राभृतानि पुरो मुक्त्वा । नत्वा च नृपमादरात् । उपविष्टा यथास्थानं सर्वे  
तेऽमात्यपुंगवाः ॥ १७ ॥ पृष्ठाश्वद्रावतीशेन कुशलं सूरभूपतेः । प्रभो राज्ये शरीरे च ते सर्वेऽप्यकथन्  
शिवं ॥ १८ ॥ पप्रच्छे वीरधवलो राजा दृष्ट्वा महावलं । क एष लक्षणोपेतः कुमारो मारविग्रहः ॥ १९ ॥  
तेषामेकेन दक्षेण नरेणाभाणि हे प्रभो । स्नेहेन सममायातो ममैष लघुघांधवः ॥ २० ॥

इत्यालापे कृते पूर्वं राजश्वद्रावतीपतेः । तैरात्मस्वामिनः सर्वः । कार्यभारो निवेदितः ॥ २१ ॥ ते  
सन्मान्ध ततो राज्ञा विस्मृष्टाः सूरपुरुषाः । निजावासमनुप्राप्ताः कुर्वाणास्तत्प्रशंसनं ॥ २२ ॥ महावलकु-  
मारोऽथ बभ्रामाल्पपरिच्छदः । लोकलोचनलोलैणवागुरः पूर्दिदृक्षया ॥ २३ ॥ इतस्ततो भ्रमन् सैष स्व-  
सौधांतिकमागतः । तथा मलयसुन्दर्याऽदृश्यानिंग इवांगवान् ॥ २४ ॥ तत्कालमाहता पंचवाणवाणैः समं-  
ततः ॥ कुमारो चिंतयामास हर्षोल्लसितमानसा ॥ २५ ॥ अहो मृदुतलौ पादावशोकपल्लवारुणौ । अहो  
कांतिभरोऽप्यस्य नखदर्पणसंभवः ॥ २६ ॥ अहो करिकराकारं जंघायुग्मं मनोहरं । रंभास्तंभोपमावूरू

अहो पुंसोऽस्य सुंदरौ ॥ २७ ॥ अहो कटीतटाभोगो नाभेश्राहो गभीरता । मुष्टिग्राह्यमहो मध्यं त्रिवली-  
परिशोभितं ॥ २८ ॥ वक्षःस्थले विशालेऽस्य धन्या कापि शयिष्यति । अतिदीर्घौ भुजादंडौ कस्याः कंठे  
लगिष्यतः ॥ २९ ॥ तेजोभरेण दुष्प्रेक्षा भांतिं पाणिनखा अमी । कृता दीपा दशाऽन्याय-तमो हंतुं  
दिशामिव ॥ ३० ॥ रेखास्तिस्त्राऽस्य शोभंते कंठे कंबुसमाकृतौ । मनसः स्वच्छतां दृष्टुं संप्राप्तेव त्रिमा-  
गंगा ॥ ३१ ॥ प्रवालदलसच्छायः स्वच्छो भात्यधरोऽप्ययं । मन्ये मां हृदयाद् दृष्टु-मनुरागो वहिः स्थितः  
॥ ३२ ॥ कटरे सरला नासा कपोलौ कामदर्पणौ । नेत्रे कर्णांतविश्रांते श्रवणौ स्कंधसंगतौ ॥ ३३ ॥  
श्यामः केशकलांपोऽस्य राजते शिरसि स्थितः । नवशाडूवलंतारुण्य-वृक्षस्यैव दलोच्चयः ॥ ३४ ॥

कुमारमिति पश्यंती तं सर्वांगमनोहरं । चित्रन्यस्तेव सा याव-तस्थौ मलयसुंदरी ॥ ३५ ॥ महा-  
वलोऽपि तां ताव-त्पश्यन् वातायनस्थितां । दध्यावित्यवतीर्णा किं स्वर्गात्कापीयमप्सरा ॥ ३६ ॥ गाढा-  
नुरक्तया दृष्ट्या पश्यंती मां पुनः पुनः । हरत्येषा मनो मे किं परिणीताथवा कनी ॥ ३७ ॥ दध्यौ सापि  
कुमारीति क एष कस्य नंदनः । कुमारो मेऽहरच्चित्तं पश्यन् स्नेहलया दृशा ॥ ३८ ॥ उत्सुका सा ततो  
भूर्जे लिखित्वा श्लोकयुग्मकं । प्रच्छन्नं निजचित्तेन सार्द्धं चिक्षेप तंप्रति ॥ ३९ ॥ कुमारेणापि तल्लात्वा

रोमांचं दधता तनो । कुमार्या सह हर्षेण वाचितं निजचेतसि ॥ ४० ॥ कोऽसि त्वं तव किं नाम क्व वा-  
स्तव्योऽसि सुंदर । कथय त्वयकाजहे मनो मे क्षिपता दृशं ॥ ४१ ॥ अहं तु वीरधवल-भूपतेस्तनया कनी  
। त्वदेकहृदया वर्ते नाम्ना मलयसुंदरी ॥ ४२ ॥

ईक्षांचक्रे कुमारोऽथ कन्यां मलयसुंदरीं । निर्निमेपाक्ष एकाग्र-मानसो योगिराजवत् ॥ ४३ ॥ तयो-  
स्तथा मिथो लग्ना देहे दृष्टिस्तथाचिरात् । जतुयुक्तेव जंवाल-कलितेवोत्पपात न ॥ ४४ ॥ लोचनान्येव  
जानंति संबंधं पूर्वजन्मनः । यतो हर्षं प्रिये दृष्टे वहंति वाऽप्रिये रूपं ॥ ४५ ॥ दृष्टिभ्यां दर्शिताध्वाना-वा-  
त्मानो व्यत्यये स्थितौ । तयोः सिद्धः परपुर-प्रवेशो ध्यानतां विना ॥ ४६ ॥ दृष्टी मेलयता तेना-ऽनु-  
रागसूत्रधारिणा । तथा तौ मेलितौ सम्यग् यथा संधिर्न लक्ष्यते ॥ ४७ ॥ कुमारोऽर्चितयत्ताव-देतया  
ज्ञापितो निजः । विदग्धयानुरागो मे सपरिच्छदयापि हि ॥ ४९ ॥

इति ध्यायन् कुमारः स यावत्तस्यौ सुनिश्चलः । तत्रागत्य पुमानेक-स्तावत्तंप्रत्यभापत ॥ ५० ॥  
कुमारालं विहारेण नगर्यामिहि मंदिरं । प्रयाणमधुना येन भविष्यति पुरंप्रति ॥ ५१ ॥ अहो मनोहरा  
एते प्रासादा गोपुरान्विताः । अहो वातायना रम्याश्चित्तमत्रैव मे स्थितं ॥ ५१ ॥ द्रुवन्निति कुमारोऽथ

पश्चाद्ग्रीवं पुनः पुनः । पश्यन्नावासमानीतस्तेन पुंसा कथंचन ॥ ५२ ॥ युग्मं ॥ दध्यो कुमार औत्सुक्या-  
 दहो मम समर्थता । आत्मानमपि यत्तस्याः प्रकाशयितुमक्षमः ॥ ५३ ॥ तथा पृष्टो न शक्तोऽहं अपि दातुं  
 तथोत्तरं । अहो कलासु नेपुण्यमहो विदग्धता मम ॥ ५४ ॥ अत्रागतोऽपि नाहं चेन्मिलिष्यामि तथा सह  
 । आवयोस्तत्कथं मेलः पश्चात्तापः सदा मम ॥ ५५ ॥ तत्संजाताद्युना रात्रिस्तिमिरेण विजृम्भितं । ततो  
 यावज्जनोऽप्येष प्रयाणप्रगुणो भवेत् ॥ ५६ ॥ प्रच्छन्नस्तावदेकाकी तत्र गच्छामि संप्रति । तस्या विरह-  
 खिन्नाया मिलित्वा तं ब्रवीम्यहं ॥ ५७ ॥ युग्मं ॥ ध्यात्वेति प्रगुणीभूय निःसृत्यालक्षितो निशि । कुमारी  
 भवनाधस्तात्कुमारः प्राप सत्वरं ॥ ५८ ॥ प्राकारं तं समुच्छ्रंष्य विद्युत्क्षेपानुकारिणा । किरणेनाविशद्वेगा-  
 त्प्रथमां सौधभूमिकां ॥ ५९ ॥

वसंत्या तत्र कनकवत्या राजन्यभार्यया । अपरिच्छदयादर्शि कुमारः प्राविशन्निशि ॥ ६० ॥ धैर्येण  
 कलितोऽपूर्वो दिव्यरूपः क एष ना । कथं चात्र प्रविष्टोऽयं द्वारपालेषु सत्स्वपि ॥ ६१ ॥ तन्नूनं खेचरः  
 कोऽपि नरः सत्वाधिकोऽथवा । प्रयोजनेन केनापि हृष्टचित्तः समेत्ययं ॥ ६२ ॥ ध्यायंतीति कुमारस्य दिव्य-  
 रूपेण मोहिता । नरेन्द्रवल्लभा वक्तुं प्रारंभे तं प्रतीति सा ॥ ६३ ॥ त्रिभिर्विशेषकं ॥ भो भो नरोत्तमाग-

च्छ त्वमास्थात्रासने वरे । मां मानय च निःशंकं मम पूरय वाञ्छितं ॥ ६४ ॥ कुमारश्चितयामास किमेपा  
 राजवल्लभा । राजस्वसाथ किं नूनं राज्ञी वेयं विचार्यते ॥ ६५ ॥ यद्यात्मा मुच्यते स्वैरं प्रविष्टैः स्थान  
 ईदृशि । नारीभिर्मुह्यते ब्रह्मव्रतं स्वस्य च खंड्यते ॥ ६६ ॥ तदा समीहितं कार्यं साध्यते नोत्तमैर्नरैः । इति  
 निश्चित्य हृदये कुमारस्तामभापत ॥ ६७ ॥ योग्यं मलयसुंदर्या लात्वाहं किञ्चिदागतः । तद् ब्रूहि सत्वरं  
 राज्ञः सा कन्या कुत्र तिष्ठति ॥ ६८ ॥ पश्चाद्गणिष्यसि त्वं यत्करिष्येऽहं तदेव हि । इत्युक्ते दर्शितो मार्ग  
 ऊर्ध्वभ्रमेस्तथा ततः ॥ ६९ ॥

ऊर्ध्वभ्रमिं समारूढे कुमारे सा नृपप्रिया । अनुगम्य स्थिता द्वारे प्रच्छन्ना शृण्वती वचः ॥ ७० ॥  
 ययौ यावत्कुमारः स कुमारीवासवेशमनि । तावद्दर्शं तां वालां विन्यस्तास्यां करांबुजे ॥ ७१ ॥ तत्रैवास-  
 नआसीनां पश्यंतीं तां दिशं मुहुः । एकाग्रमानसां किञ्चिच्छ्यायंतीं श्यामलाननां ॥ ७२ ॥ युग्मं ॥ कुमा-  
 रेण ततः प्रोक्त-मितः पश्य मृगक्षणे । सोऽहं पुरोऽत्र तिष्ठामि निःसृत्य हृदयात्तत्र ॥ ७३ ॥ निशम्य  
 वलितग्रीवं सुधासममिदं वचः । तं दृष्ट्वा सा हिया जज्ञे हसंती द्रागधोमुखी ॥ ७४ ॥ कुमारेणोदितं  
 चित्त-सर्वस्वं मे त्वयार्पितं । श्लोकयुग्मेन यत्पृष्टं मत्स्वरूपं च तत् श्रुणु ॥ ७५ ॥ पृथ्वीस्थानपुरे रम्ये



सूरपालनरेशितुः । देवीपद्मावतीजातः पुत्रो नाम्ना महाबलः ॥ ७६ ॥ देशस्य दर्शनायात्र परिवारसम-  
 न्वितः । सर्वामलकलावाप्त आगतोऽहं वरानने ॥ ७७ ॥ युग्मं ॥ इमामाश्चर्यसंपूर्णां नगरीमवलोकयन् ।  
 तव प्राप्तादमृलेऽत्र प्रदेशे यावदागमं ॥ ७८ ॥ तावत्तव ममाप्येष संजातो दृष्टिमेलकः । दर्शयन् कमपि  
 स्नेहं मिथो जन्मांतरोद्भवं ॥ ७९ ॥ अतःपरं च यज्जातं तदत्र प्रकटं तव । प्रविश्य संकटेऽप्यत्र मिलि-  
 तोऽस्मि तवाधुना ॥ ८० ॥ तदहं यामि येनाशु प्रयाणं संभविष्यति । परिवारजनः सर्वो मुक्तः सजीभ-  
 वन्मया ॥ ८१ ॥ सोचे सुभग गंतव्यं न त्वया स्थेयमत्र तु । तवाऽदर्शनतो येना-हं प्राणान् धर्तुम-  
 क्षमा ॥ ८२ ॥ यदि यास्यसि त्वया मा-मवज्ञायातिनिष्ठुरः । त्वया सुभग दातव्य-स्तन्मे प्राणजलां-  
 जलिः ॥ ८३ ॥ तत्प्रसोदात्र तिष्ठ त्वं संपूरय ममेप्सितं । यावत्पश्याम्यहं त्वां मे तावत्सुभग निर्वृतिः  
 ॥ ८४ ॥ अन्यच्चाहमिहातिथ्यं किं करोमि कुमार ते । एकं तावन्मया तुभ्य-माजन्मात्मा समर्पितः ॥  
 ॥ ८५ ॥ लक्ष्मीपुंजमिमं हारं गृहाण त्वं द्वितीयकं । जल्पंतीति निचिक्षेप हारं कंठेऽस्य सा निजं ॥ ८६ ॥  
 उवाच च मया हार-मिषादेष गले तव । प्रक्षिप्ता वरमाला तद् गंधर्वोद्वाहमातनु ॥ ८७ ॥ त्वया सा-  
 र्द्धमहं पश्चा-दागमिष्यामि सुंदर । वियोगजनितं दुःखं माभूत्कर्हिचिदावयोः ॥ ८८ ॥ कुमारेण ततः

चरित्रं

प्रोचे युक्तमुक्तं त्वयाखिलं । स्वकीयचित्तसंकल्पः साधु साधु निवेदितः ॥ ८९ ॥ परंतु जनप्रत्यक्षं पितृभ्या-  
 मिह दीयते । यावत्कन्या कुलीनानां तावद्बोद्धुं न सांप्रतं ॥ ९० ॥ मास्म ताम्यः शुभे त्वं त-न्मा भृशो-  
 त्सुकमानसा । तिष्ठ निर्वृतचित्तात्र सुखेन कतिवासरान् ॥ ९१ ॥ बुद्धिं तथा तथा धास्ये यत्तिल्येऽहं तथा  
 तथा । यथा दत्तां पितृभ्यां त्वां परिणेष्याम्यहं ननु ॥ ९२ ॥ विशालाक्षि प्रतिज्ञैषा मया चक्रे पुरस्तव ।  
 सुप्रसन्नाधुना भूत्वा त्वं मां विसृज सुंदरि ॥ ९३ ॥ तथा कनकवत्या तु प्रच्छन्नं द्वारभूस्थया । तयोर्व्य-  
 तिकरः सम्य-गेप दृष्टः श्रुतोऽपि च ॥ ९४ ॥ क्रुद्धा साऽर्चितयन्नूनं कोऽप्येव विप्रतार्य मां । कृतसंके-  
 तको वीरः कुमारीपार्श्वमभ्यगात् ॥ ९५ ॥

द्वारं पिधाय सहसा तथा दत्तं च तालकं । ददतो तालकं दृष्टा सा ताभ्यां च दुराशया ॥ ९६ ॥  
 कुमार्योक्तमियं मातुः सपत्नी जननी मम । नाम्ना कनकवत्यत्र सौधाधोभुवि वासिनी ॥ ९७ ॥ एतया छ-  
 न्नया द्वारे स्थितया व्यतिकरः श्रुतः । वीक्षितश्चावयोः सर्वो दत्तं तेनेति तालकं ॥ ९८ ॥ तदेवा कुपिता  
 किञ्चि-दनर्थं चालयिष्यति । न ज्ञाता हा मयाप्येया सपत्नी मातुरागता ॥ ९९ ॥ कुमारः स्माह कामार्थ  
 -मागच्छन् प्रार्थितोऽनया । किंतु कूटोत्तरं कृत्वा-ऽहमायातोऽत्र सुंदरि ॥ १०० ॥ मम पृष्टे विलम्बेयं नूनं

हेरितुमागता । अस्मद्व्यतिकरं दृष्ट्वा जाता कोपपरा ध्रुवं ॥ १ ॥ जल्पन्ताविलम्बितां तौ यावत्तावन्यवेदयत् ।  
 गत्वा कनकवत्येत-त्सविशेषं क्षमापतेः ॥ २ ॥ राजा समाययौ तत्र ततो रोषारुणेक्षणः । हत हतेति  
 जल्पन्निः सुभटेवैष्टितो भृशं ॥ ३ ॥ कांदिशीका जगादाथ राजकन्या विमूढधीः । भविष्यसि कथं त्वं हा  
 कुमार प्रवराकृते ॥ ४ ॥ धिक् पापां विपकन्यां मां या जाता क्षयकारिणी । पुण्यप्राग्भारलभ्यस्य पुंरत्नस्य  
 तवाधुना ॥ ५ ॥ मा भेस्त्वमपि मा ध्यासी-रनिष्टं किंचनापि मे । इति जल्पन् स्वधम्मिला-त्कुमारो गु-  
 टिकामधात् ॥ ६ ॥ गुटिकायाः प्रभावेण प्रक्षिप्ताया मुखांतरे । रूपं चंपकमालाया दृष्टाया राजसन्निधौ  
 ॥ ७ ॥ कृत्वा कुमार आसीनः कुमार्याः सन्निधौ क्षणात् । तथाभूतं तमालोवय कुमारी च विसिस्मये  
 ॥ ८ ॥ युग्मं ॥

भक्त्वा तालकमुद्घाद्य द्वारं यावत्समीक्षितं । दृष्ट्वा मातृयुता ताव-द्राज्ञा मलयसुंदरी ॥ ९ ॥ राज्ञा  
 कनकवत्यास्या-ऽभिमुखं वीक्ष्य भाषितं । प्रिये पश्य स्वयं ताव-त्त्वया किं कथितं मम ॥ १० ॥ यावदै-  
 क्षत मध्ये सा कुमारीं मातृसंयुतां । तावद्विलोक्य वेगेन विलक्षवदनाऽभवत् ॥ ११ ॥ स्मयमानः कुमारो-  
 ऽथ जगादागच्छ हे स्वसः । राजा किं कुपितः कस्मै किं मह्यमपि तद्दद ॥ १२ ॥ जल्पन्तीमिति चंपक-

मालामालोक्य ते जनाः । आक्रोशंतिस्म सर्वेऽपि तामेव नृपवल्लभां ॥ १३ ॥ ततः कनकवत्याख्य-द्वारो  
दत्तोऽनया प्रभो । इहागताय कस्मैचि-द्वीरायाऽतः स ईक्ष्यतां ॥ १४ ॥ श्रुत्वा कनकवत्यास्त-द्राक्यं  
भूपतिसूनुना । स तथोल्लालितो हारो यथा दृष्टोऽखिलैर्जनैः ॥ १५ ॥

ततो व्यावृत्य ते सर्वे स्वं स्वं स्थानं ययुः क्षणात् । दध्यौ कनकवत्येवं सविषादा खचेतसि ॥ १६ ॥  
क्व गतः स कथं जातः कुमारो यो मयेक्षितः । किं मे हताशमनसः संजातः कोऽपि विभ्रमः ॥ १७ ॥  
हाहाऽहं निदिता सर्वे-विख्याता कूटभाषिणी । तदेतस्याः कुमार्या मे लघुताभवदीदृशी ॥ १८ ॥ चैरिणी-  
वाथ सेयं वै नूनं मलयसुन्दरी । गच्छन्ति भाषमाणापि समोद्वेगं करोत्यलं ॥ १९ ॥ कदा कथं महानर्थे  
पतिष्यति मरिष्यति । कदा चैपेति कनक-वत्यस्थाञ्चितयंत्यलं ॥ २० ॥ मुखादाकृष्ण गुटिकां कृत्वा  
रूपं निजं ततः । कुमारः स्माह तन्वंगि गुटिकावैभवं ह्यदः ॥ २१ ॥ तिष्ठतोऽत्र पुनः किञ्चिद्विरूपं मे  
भविष्यति । द्रुतं तद्याम्यहं त्वं तु तिष्ठेः स्वस्थात्र सुन्दरि ॥ २२ ॥ आवयोरनुकूलोऽस्ति विधिः संप्रति  
वेद्म्यहं । संयोगो दुर्लभो यस्मा-देपोऽभृदवितर्कितः ॥ २३ ॥ करिष्यति स एवेदं कार्या चिंता त्वया न  
हि । श्लोकोऽयं सर्वदा ध्येय-श्चित्तस्वास्थ्यविधायकः ॥ २४ ॥ विधत्ते यद्विधिस्तस्या-न्न स्याद् हृदयचिं-

तितं । एवमेवोत्सुकं चित्त-मुपायांश्चितयेद्ब्रह्म ॥ २५ ॥

टंकोत्कीर्ण इव श्लोको लग्नस्तस्या अयं हृदि । स्वं शिरो धुन्वती तस्थौ तत ष्पा मृगेक्षणा ॥ २६ ॥  
शिवास्ते संतु पंथानः कुमारेत्युक्तिपूर्वकं । पश्यंत्यां दीर्घया दृष्ट्या कुमार्यामनिमेषया ॥ २७ ॥ ततो निः-  
सृत्य केनापि न ज्ञातः स महाबलः । यथाऽयातस्तथा यातः स्वजनानां च संगतः ॥ २८ ॥ युग्मं ॥  
चित्तयन् परिणेतुं तां स उपायाननेकशः । पृथ्वीस्थानपुरं प्राप—द्विलंबप्रयाणकैः ॥ २९ ॥ प्रणम्य च-  
रणो हार—मर्पयामास तं पितुः । मृपोत्तरं च चक्रे स कुमारः सारविक्रमः ॥ ३० ॥ चंद्रावतीशपुत्रेण  
संतुष्टेनेप सोहृदात् । लक्ष्मीपुंजाभिधानो मे हारः सारः समर्पितः ॥ ३१ ॥ राजा जगाद हे वत्सा—  
ऽतुच्छा कापि कला तव । मैत्री यदीदृशी जज्ञे तेन स्तोक्रदिनैरपि ॥ ३२ ॥ प्रशंसन्निति तं पुत्रं तं हारं  
दिव्यमादरात् । पद्मावत्यै कुमारस्य जनन्यै व्यतरन्नृपः ॥ ३३ ॥ प्रशंसंती निजं पुत्रं देव्यपि हृष्टमा-  
नसा । निजकंठे निचिक्षेप तं हारं कांतिभासुरं ॥ ३४ ॥ कुमारोऽथ निजे चित्ते दध्यावेवं दिवानिशं ।  
पितृदत्तां कथं कन्यां परिणेष्यामि तामहं ॥ ३५ ॥ सुदुर्वहा पुरस्तस्याः कृता संधा मया तदा । निर्वाह्या  
कथमेपा तु रहस्यं कस्य कथ्यते ॥ ३६ ॥

चरित्रं

इति चिंतापरे तत्र समागाद्दूतपूरुपः । चंद्रावतीनरेंद्रेण प्रेषितः प्रीतिशालिना ॥ ३७ ॥ प्रणम्य  
 भूपतिं दूतः प्रतीहारनिवेदितः । कार्यं निवेदयामास क्षेमवार्त्तापुरस्सरं ॥ ६८ ॥ अस्माकं स्वामिनो वीर-ध-  
 वलस्यास्ति भूपतेः । कुमारी मारभार्याभा नाम्ना मलयसुंदरी ॥ ३९ ॥ प्रारब्धे देव भूपेन तन्निमित्तं स्वयं-  
 वरे । सर्वत्र प्रहिता दूता आह्वातुं नृपनंदनान् ॥ ४० ॥ युष्मत्पाश्र्वं त्वहं देव प्रेषितोऽस्मन्महीभुजा । म-  
 हावलं कुमारं तमाह्वातुं रूपदर्पकं ॥ ४१ ॥ अथास्ति ज्येष्ठमासस्य कृष्णैकैकादशी तिथिः । आगामिन्यां  
 चतुर्दश्यां भवितैष स्वयंवरः ॥ ४२ ॥ प्रेषितस्य समाभूवन् वासरा वहवः परं । मंदीभृतोतरालेऽहं विलंब-  
 स्तेन हेतुना ॥ ४३ ॥ अतः प्रसीद देवाशु कुमारं प्रेषयाधुना । विलंबः सहते नैव यतो लग्नं समोपगं  
 ॥ ४४ ॥ हृष्टचित्तस्ततो राजा सर्वं स्वीकृत्य तद्वचः । वस्त्रादिभिश्च सत्कृत्य दूतं प्रेषितवान् पुनः ॥ ४५ ॥  
 कुमारोऽपि सभासीनः सर्वमाकर्ण्य तद्वचः । प्रभोदपूर्णहृदय-श्रितयामासिवानिति ॥ ४६ ॥ मया स्वकी-  
 यचित्ते च यद्भ्यातं जातमेव तत् । इतः क्षुधासमुल्लास इतः स्थालेऽपतत्सिता ॥ ४७ ॥ सामर्थ्येनापि  
 चार्थेन यत्कार्यं संशये स्थितं । तदहो दैवयोगेन मुष्टिमध्ये समागतं ॥ ४८ ॥ चिंताभारः कियानेष मूला-  
 ज्झटिति निष्टितः । प्रणष्टो दुःखसंचारः पूर्णं तोषेण मानसं ॥ ४९ ॥

सिद्धं विंशोपकान् कार्यं यावदेकोनविंशतिं । कटरे पुण्यमाहात्म्य-मनुकूलो ध्रुवं विधिः ॥ ५० ॥  
 तातादेशेन गत्वाहं परिणेष्यामि तत्र तां । कुंतार्थश्च भविष्यामि कुमारानवमन्यं तान् ॥ ५१ ॥ इति ह-  
 र्पाकुले तस्मिन् कुमारे प्रक्षिपन् दृशं । राजा जंगाद हे वत्स गच्छ त्वं द्राक् स्वयंवरं ॥ ५२ ॥ निश्चयैव  
 प्रयाहि त्वं रयोद्दामबलान्वितः । मान्योऽस्माकं यतो वीर-धवलोऽसौ महान्नृपः ॥ ५३ ॥ संयोज्याथ  
 करो शीर्षं कुमारो नामयन्निजं । उवाचेति प्रमाणं मे तातादेशः प्रमोदकृत् ॥ ५४ ॥ सजीभवति सैन्येऽथ  
 गमनाय नृपाज्ञया । राज्ञोचे वत्स तं हारं गृहाण सह सुंदरं ॥ ५५ ॥ कुमारेण ततोऽभाणि न जाने तात  
 कारणं । अलक्षः कोऽपि निद्राण-मुपद्रवति मां निशि ॥ ५६ ॥ कदाचिद्धरते वस्त्रं शस्त्रं चाभरणं तथा ।  
 कदाचिद्रोद्रशब्देन सोऽदृहासं च मुंचति ॥ ५७ ॥ लक्ष्मीपुंजो मया हारो गृहीतो मातृकंठतः । सुतस्याद्य  
 हृतस्तेन रजन्यां मम पार्श्वतः ॥ ५८ ॥ ज्ञात्वा तं तु गतं हारं देवो दुःखं तथाकरोत् । यथाहं मातृदुःखेन  
 भृशं चिंताकुलोऽभवं ॥ ५९ ॥

प्रतिज्ञाथ कृतास्तीति देव देव्याः पुरो मया ॥ पंचाहांतर्न चेद्धारं ददेऽग्निं साधये तदा ॥ ६० ॥  
 देव्यापि भणितं देव तं हारं न लभे यदि । मर्त्तव्यं तन्मया नूनं संदेहो नात्र विद्यते ॥ ६१ ॥ अदृश्यः

कोऽपि भृतोऽयं घटते वाथ राक्षसः । जन्मांतरस्य वैरी मे प्रचंडः परमेश्वरः । ६२ ॥ एकं द्वौ लीन वा  
 यामान् यावदद्य ततो निशि । स्थास्यामि प्रहरे तस्य ताताहमसिना युतः ॥ ६३ ॥ यद्यथैष्यति दुष्टः स  
 तं विजित्य तदा ततः । सर्वं लात्वा च तं हारं पुनर्मातुः समर्प्य च ॥ ६४ ॥ पश्चात्पश्चिमयामिन्यां करि-  
 प्यामि प्रयाणकं । इत्युक्त्वा विरते पुत्रे पित्रोक्तमेवमस्तु भोः ॥ ६५ ॥ युग्मं ॥ अथो निशि निजावासे  
 स्वयं कृत्वा स दीपकं । द्वारं दत्वा गृहीत्वासिं दीपच्छायांतरे स्थितः ॥ ६६ ॥ निशीथसमये यावत्प्रसुते  
 ऽखिलनागरे । वातायनाध्वना तत्र तावदेकः करोऽविशत् ॥ ६७ ॥ भ्रमंतं तं करं दृष्ट्वा कुमारोऽचिंतयद्  
 हृदि । अहो चित्रं विना देहं यदेको दृश्यते करः ॥ ६८ ॥ तदेवेदं किमप्यत्र विधत्ते यदुपद्रवं । चिराद्  
 दृष्टं कलं सर्व-मधुना तु भविष्यति ॥ ६९ ॥ कंकणप्रमुखैर्यश्च भूषितो भूरिभूषणैः । नूनं संभाव्यते  
 नार्या-स्तदयं सरलः करः ॥ ७० ॥ तन्नूनं रमणीं कापि भविष्यत्यत्र संस्थिता । देवमायावशाच्चैति परं  
 मे दृष्टिगोचरं ॥ ७१ ॥ असिघातेन चेदेनं छिंदेऽहं देवताकरं । यास्यत्येषा ततो घात—हतापि न चटि-  
 प्यति ॥ ७२ ॥ ध्यात्वेति सहसोत्प्लुत्य तमारुह्य करं क्षणात् । उभाभ्यां निजपाणिभ्यां दृढं जग्राह रा-  
 जसूः ॥ ७३ ॥ ततो निःसृत्य भवना-द्रेगाद्भ्योन्मुद्ययौ करः । तत्र स्थितः कुमारोऽपि सर्ववीरशिरोमणिः

चरित्रं

॥ ४७ ॥



॥ ७४ ॥ कुमारे निर्भये तत्र व्योममार्गेण गच्छति । चक्रे स करः कामं वातोद्धृत इव ध्वजः ॥ ७५ ॥  
करेणाच्छोटितोऽप्येष गाढं चक्रे करग्रहं । निर्विण्णः स ततो हस्तः समुत्प्लुत्य निपत्य च ॥ ७६ ॥

इतश्च प्रकटीभृतां पुरो दृष्ट्वा सुरांगनां । कुमारश्चितयामास सैत्रैषा कापि देवता ॥ ७७ ॥ तदेषा  
मां रुपा कापि गह्वरे क्षेप्स्यति ध्रुवं । इति मत्वा कुमारो द्राग् वज्रमुष्ट्या जघान तां ॥ ७८ ॥ आरटंती  
ततो दीन-वदना करुणस्वरं । मुहुर्मुहुर्वदंतीति मुंच मुंच कृपां कुरु ॥ ७९ ॥ मुक्ता करात्कुमारेण कारु-  
ण्यादाशु सा सुरी । तथा नष्टा यथा तस्या यांत्या मार्गोऽपि नेक्षितः ॥ ८० ॥ युग्मं ॥ निराधारः कुमा-  
रोऽथ पपात सहसांबरात् । फलभारातिनम्रस्य चृतवृक्षस्य मूर्द्धनि ॥ ८१ ॥ अनुभूय क्षणं मूर्च्छां मीलि-  
ताक्षो नृपात्मजः । वनवातेन शीतेन पुनः प्राप स चेतनां ॥ ८२ ॥ सहकारलताधार—पातादल्पव्यथा-  
न्वितः । कुमारश्चितयामास प्रदेशेऽहं क हाऽपतं ॥ ८३ ॥ शून्ये वसति वा शैले वृक्षाग्रे भूतलेऽथवा ।  
पस्पशैति धिया रात्रि—तमःस्तोमे करेण सः ॥ ८४ ॥ शिखरं चृतवृक्षस्य ज्ञात्वा पक्वफलान्वितं । शाखा  
भारक्षमा नैषा हृदीति तेन चितितं ॥ ८५ ॥ क्षणेनोत्तीर्य शिखरा—न्मूलस्कंधमुपागतः । कुमारश्चित-  
यामास निशामध्ये निशातधीः ॥ ८६ ॥

चरित्रं

अहो कथमवस्थां कां संप्राप्तोऽपहृतस्तथा । काहं संप्रति तं हारं कथं दृक्ष्यामि लोचनैः ॥ ८७ ॥  
 प्रतिज्ञां पूरयिष्यामि कथमंवापुरः कृतां । असंप्राप्ते पुनर्हारे हा माता जीविता कथं ॥ ८८ ॥ देवीमृतेः  
 कथं तातः प्राणान् धर्तुं सहिष्यते । तन्मे संप्रति वंशस्य संहारः समुपस्थितः ॥ ८९ ॥ इति ध्यायंस्तरु-  
 स्कंधे तस्थौ यावन्नृपात्मजः । तावच्छुश्राव मूलेऽस्य गाढं भृघर्षणारवं ॥ ९० ॥ सावधानदृशाऽपश्य—  
 कुमारो मूलसन्मुखं । आगच्छंतमजगर—मर्द्धग्रस्तांगिनं गुरुं ॥ ९१ ॥ कुमारश्चित्तयामास स्कंधेनास्फा-  
 लनेच्छया । क्रूरः कवलितप्राणी जीवः कोऽपि समेत्ययं ॥ ९२ ॥ दीयते चेदजगर—ग्रस्तस्यैतस्य देहिनः  
 । जीवितं तन्ममाप्यत्रा—गमनं सफलं भवेत् ॥ ९३ ॥ उत्तार तरुस्कंधा—द्वलं व्याथ साहसं । करुणा-  
 पूर्णहृदयः प्रच्छन्नो निभृतक्रमः ॥ ९४ ॥ यावत्सोऽजगरो वेष्टं समं मूलेन दास्यति । कुमारस्तत्पुरस्ताव  
 —त्स्थानमास्थाय संस्थितः ॥ ९५ ॥ दक्षत्वेन ततस्तस्य गृहीत्वौष्टयुगं समं । कराभ्यां पाटितं तेन  
 तन्मुखं जीर्णवस्त्रवत् ॥ ९६ ॥ तन्मुखात्पतिता चैका युवती मंदवेतना । जल्पंतीति कुमारः स शरणं मे  
 महाबलः ॥ ९७ ॥ दृष्ट्वा तामात्मनो नाम गृह्यमाणं तथा स्त्रिया । श्रुत्वा च विस्मितश्चित्ते कुमारोऽति-  
 शयेन सः ॥ ९८ ॥ मुक्त्वाथाजगरस्याऽस्य हस्ताभ्यामुभये दले । पश्यन्नासन्न एतस्याः सोऽपश्यन्मुख-

पंकजं ॥ ९९ ॥ ततो मलयसुंदर्याः सदृक्षां वीक्ष्य तां वशां । चमत्कृतः स चिक्षेप वातं वस्त्रेण शीतलं  
 ॥ ६०० ॥ मूर्छापरवशा वाला सा तं श्लोकमचीकथत् । कुमारेण ततोऽज्ञायि सैषा मलयसुंदरी ॥ १ ॥  
 आदरेण ततस्तस्या देहसंवाहनापरे । कुमारे स्वस्थताभाजो दृष्टिरुन्मिलिताऽचिरात् ॥ २ ॥ कुमारः स्माह  
 मुंचाशु निद्रामुद्रां मृगेक्षणे । गृहाण स्फुटचैतन्यं ममातिव्याकुलं मनः ॥ ३ ॥ उन्मील्य नयने सम्यगु-  
 स्थिता सा नृपात्मजा । वपुःसंवाहनासकं वीक्षांचक्रे नृपात्मजं ॥ ४ ॥ वपुः संवृत्य पश्यंती वाला तं स्नि-  
 ग्धया दृशा । उवाच जीविताहं तु कथं मे तेऽपि संगमः ॥ ५ ॥ कुमारः स्माह तन्वंगि प्रत्यासन्नापगाजले ।  
 प्रक्षालय वपुस्ताव-जंवालाविलमात्मनः ॥ ६ ॥ पश्चादावां गदिष्यावो वृत्तांतं तं निजं निजं । इत्युत्थाप्य  
 कुमारी सा नीता तेन नदीतटं ॥ ७ ॥ वपुः प्रक्षाल्य पीत्वा च जलं व्यावृत्य तावुभौ । उपविष्टौ पुनः  
 स्वस्थौ तस्यैवाग्रतरोस्तले ॥ ८ ॥ ततो मलयसुंदर्या पृष्टः संतुष्टचेतसा । कुमारेणाखिलोऽभाणि स्ववृ-  
 त्तांतोऽतिचिलकृत ॥ ९ ॥ चमत्कारकरं श्रुत्वा वृत्तांतं तस्य विस्मिता । कुमारी कंपयामास स्वं मूर्च्छानं  
 पुनः पुनः ॥ १० ॥ क्षिपंती स्नेहलां दृष्टिं कुमारे सा जगौ पुनः । अनुभूतमहो कष्टं त्वया सुंदर कीदृशं  
 ॥ ११ ॥ कुमारः स्माह तन्वंगि स्ववार्त्तां ब्रूहि मूलतः । उदरेऽजगरस्यास्य कथं त्वं पतिता किल ॥ १२ ॥

चरितं

तादृशं सौधमारुढा रक्ष्यमाणा महाभटैः । अनेन त्वमिहानीता मिलित्वा पाप्मना कथं ॥ १३ ॥ सा ज-  
गाद प्रवेशं न जानाम्यजगरोदरे । अन्यत्सर्वं शृणु त्वं मे भूत्वा वज्रसमोऽधुना ॥ १४ ॥ इतश्चाकर्ण-  
यामास कुमारो मर्त्यसंचरं । चित्ते च चिंतयामास रजन्यां कश्चरेदिह ॥ १५ ॥ चौरश्चेद् द्यूतकारो वा  
भवेज्जारोऽथ घातकृत् । तन्नारीसन्निधौ कर्तुं शक्यतेऽस्य न किंचन ॥ १६ ॥ भविष्यत्यथवा कोऽपि कुमा-  
र्याः पूर्वसंस्तुतः । स इमां वीक्ष्य मत्पार्श्वं करिष्यत्यसमंजसं ॥ १७ ॥ ध्यात्वेति गुटिकां केशपादादाकृष्य  
लोलया । संवृष्यान्नरसेनास्याश्चित्रं भालेऽकरोदसौ ॥ १८ ॥ तत्प्रभावेण पुरुषां दृष्ट्वा तामवदच्च सः ।  
मन्निष्टश्रुतेन न स्पृष्टं यावच्चित्रमिदं तव ॥ १९ ॥ तावत्स्वाभाविकं रूपं भविष्यति न ते क्वचित् । चक्रे  
रूपपरावर्त्त आगच्छद्दृष्टशंकया ॥ २० ॥ यतो न ज्ञायते सम्यग् रजन्यास्तिमिरे सति । चौरौ वान्यतरः  
कोऽप्यागच्छत्युन्मार्ग एव हि ॥ २१ ॥

इहागच्छत्वसावेक एवावां द्वौ जनो पुनः । पश्यत्वाशु विलक्षो वा यातु स्थानं यथेप्सितं ॥ २२ ॥  
यावन्न ज्ञायते सम्यक् पर्यंतोऽस्य कथंचन । स्थातव्यं तावदावाभ्यां मौनेनात्रैव सुंदरि ॥ २३ ॥ मा का-  
र्पीस्त्वं भयस्यापि लेशं लोलेक्षणे हृदि । वारयिष्यामि गच्छंतमपि वातं तवोपरि ॥ २४ ॥ एवं संस्थाप्य

तां वालां कुमारो यावदैक्षत । तावदेकामपश्यत्स्त्रीमागच्छन्तीं द्रुतं द्रुतं ॥ २५ ॥ ततोऽभाणिं कुमारेण  
 स्वरेण मृदुना शुभे । कासि त्वमसहाया किं कंपः किं तव वर्ष्मणि ॥ २६ ॥ किं चास्ति भूप्रदेशेऽत्र  
 नगरं किं नृपश्च कः । आवां वैदेशिको विद्वो न किंचिदुपिताविह ॥ २७ ॥ आश्वासिताथ मधुरालापेना-  
 नेन सा वशा । तयोः कुमारयोर्जातिविश्वासैवमभाषत ॥ २८ ॥ हे क्षत्रियकुमारौ यत्पृष्टं तच्छृणुतं युवां ।  
 सेपां गोलानदी नाम्ना तटे यस्याः स्थितौ युवां ॥ २९ ॥ इतश्चंद्रावतीनाम समीपेऽस्ति महापुरी । श्री-  
 वीरधवलो राजा राज्यं तस्य करोति च ॥ ३० ॥ कुमारश्चित्तयामास चित्रं चित्रमहो महत् । निपतन्  
 निपतन् स्थाने क्वाहं निपतितोऽधुना ॥ ३१ ॥ तातेन प्रेषितो यत्र तदेव मम वाञ्छितं । मया तन्मंशु  
 संग्राप्तमहो पुण्यस्य वैभवं ॥ ३२ ॥ कुमार्या मिलितश्चाहं गतयापि यमानने । मयैषा जीविता चाहो  
 अनुकूलो विधिर्मम ॥ ३३ ॥ कुमारः स्माह किं भद्रे वभूवास्य महीभुजः । वभापे साथ तस्यासीत्कन्या  
 मलयसुंदरी ॥ ३४ ॥ प्रारब्धो मंडपस्तस्या राज्ञा वर्ष्यः स्वयंवरः । सर्वत्र प्रहिता दूता आह्वानुं राजनंद-  
 नान् ॥ ३५ ॥ अतो दिनाचृतीयेऽहि चतुर्दश्यां स्वयंवरः । राज्ञा हृष्टेन सर्वापि सामग्री प्रगुणीकृता ॥ ३६ ॥  
 इतश्चास्त्यत्र तन्मातुः सपत्नी कनकावती । तस्या मलयसुंदर्या द्वितीया जननीति सा ॥ ३७ ॥

चरित्रं

तस्याः कनकवत्यास्तु सोमाख्याहं महल्लिका । स्थानं सर्वरहस्यानां सर्वकार्यविधायिका ॥ ३८ ॥ सदा कन-  
कवत्येषा वहंती द्वेषमुत्कटं । तस्याश्छिद्राणि पश्यंती कुमार्यास्तस्थुषी रूपा ॥ ३९ ॥ ऊचेऽथ नरनेपथ्यधा-  
रिण्या राजकन्यया । प्रद्वेषस्य निमित्तं किं गण्यते तत्र सुंदरि ॥ ४० ॥ कुमारोऽवक् सपत्नीनां तज्जातानां  
च सर्वदा । वैरं स्यादथ सा स्माह भविष्यति किमप्यदः ॥ ४१ ॥ एतावंति दिनान्यस्याः पश्यंत्याश्छिद्र-  
संततिं । तथा निर्गमितानीह दुष्टया क्लिष्टचित्तया ॥ ४२ ॥ अतिक्रान्तनिशायां तु तस्थुष्यां मयि सन्निधौ  
। तस्याः कंठेऽपतद्धारो लक्ष्मीपुंजाभिधः कुतः ॥ ४३ ॥ तद्वचोऽमृतवत् श्रुत्वा कुमार इव जीवितः । पुन-  
र्जगाद् हारः स पतितः स्थानकात्कुतः ॥ ४४ ॥

सा स्माहाकाशताऽकस्मात्पतितः किंतु वीक्षितः । अस्माभिः कोऽपि नाकाशे न च दिक्षु विदिक्ष्वपि  
॥ ४५ ॥ कुमारोऽर्चितयत्तस्या व्यंतर्याः पार्श्वतोऽपतत् । अथ स्नेहेन केनापि तस्याः कंठे विमोचि वै ॥ ४६ ॥  
इयत्कालमभूद्यस्य न शुद्धिः कापि केनचित् । एवंविधे महाकष्टे यदर्थं पतितोऽस्म्यहं ॥ ४७ ॥ यस्य स्व-  
प्नाधिगम्यस्य लाभाशापि न चाभवत् । प्रवृत्तिस्तस्य हारस्य लब्धाहो पुण्यतोऽधुना ॥ ४८ ॥ तन्नूनं पूर-  
यिष्यामि प्रतिज्ञां तां कृतां निजां । जीविष्यति कुलं सर्वमंवा हृष्टा भविष्यति ॥ ४९ ॥ लब्ध्वा कनक-

वत्या तं किं किं सुंदरि निर्मितं । कुत्र गतश्च हारः स लक्ष्मीपुंजो मनोरमः ॥ ५० ॥ सोमा स्माह तथा  
 देव्या हृष्टयाऽभाणि मांप्रति । अहो अपूर्वमाश्चर्यं हले त्वं पश्य पश्य भोः ॥ ५१ ॥ पतितो यदिहस्थाने  
 निःसंचारे शरीरिणां । कुतोऽप्यागत्य कंठे मे कुमार्या हार एष सः ॥ ५२ ॥ पश्य सर्वत्र कोऽप्यत्र वत्से  
 तिष्ठति कुत्रचित् । इत्युक्ते कोऽपि पश्यंत्या मया दृष्टस्तथापि न ॥ ५३ ॥ क्षणं ध्यात्वा महाकूटं किमप्यु-  
 चेऽहमेतया । कथनीयो न कस्यापि हारलाभस्त्वयैष तु ॥ ५४ ॥ हारं संगोप्य भूपस्य पार्श्वे सागान्मया  
 सह । याचित्वैकांतमेवं च पृथ्वीपालं व्यजिज्ञपत् ॥ ५५ ॥ पृथ्वीस्थानपुरे स्वामिन् सूरपालोऽस्ति भूपतिः  
 । महाबलकुमारश्च तस्य रूपकलानिधिः ॥ ५६ ॥ अत्र प्रच्छन्नमायाति तस्यैकं मानुषं सदा । पार्श्वे मल-  
 यसुंदर्या बह्वभाया अतीव नः ॥ ५७ ॥ लक्ष्मीपुंजो महाहारः स्वामिंस्तेन जनेन सह । कुमार्या प्रेषितः  
 सोऽद्य कुमारस्यास्य हेतवे ॥ ५८ ॥ संदिष्टं च तथा तस्मै कुमाराय त्वया पुरे । एतव्यं वलयुक्तेन स्व-  
 यंवरमिपाद् द्रुतं ॥ ५९ ॥ अन्येऽपि बहवो भूपा मिलिष्यन्ति तवात्र ते । मत्संकेतादिदं राज्यं गृह्णीया उद्व-  
 हेश्च मां ॥ ६० ॥ कुमारी सरला देव तेनैवं विप्रतारिता । राज्यलुब्धेन धूर्त्तेन गर्वितेन निजौजसा ॥ ६१ ॥  
 तत्किमपि मृगाक्षीणां चित्ते तुच्छधियामिह । स्वामिन्मधुरवाणीनां प्रस्फुरत्यसमंजसं ॥ ६२ ॥ यत्प्रभावेण

भर्तारं भ्रातरं पितरं तथा । पातयन्ति महाऽनर्थजाले ता हतबुद्धयः ॥ ६३ ॥ अनर्थोऽयं मया देव भवि-  
 प्यन् कथितस्तव । हृदये रोचते यच्च कर्तव्यं तत्त्रयाधुना ॥ ६४ ॥ यदि न प्रत्ययोस्तत्र विषये तव मा-  
 नसे । याचस्व तं महाहारं सुतां मलयसुंदरीं ॥ ६५ ॥

इत्यनेकमृपावाक्यैर्वैरिण्या पूर्वजन्मनः । तथा प्रकोपयांचक्रे तथा राजातिदुष्टया ॥ ६६ ॥ यथा रोपां-  
 धलो जातो विसृज्यावां नरेश्वरः । देवीं चंपकमालां तामेकांते समजूहवत् ॥ ६७ ॥ सर्वं निवेदितं तस्याः  
 सापि रोषारुणा जगौ । न चेद्वास्यति तं हारं पुत्री सत्यं तदाखिलं ॥ ६८ ॥ नृपेणाकारिता तत्र तं हारं  
 याचिता सती । प्राक् संभ्रांता ततो भीता कुमारी मौनमाश्रिता ॥ ६९ ॥ पश्चात्संकल्प्य सा चित्ते ददा-  
 वेचं मृपोत्तरं । मत्पार्श्वात्तात केनापि स हारोऽपहृतो ननु ॥ ७० ॥ कुपितेन ततो राज्ञा जगदे सा पुरो  
 व्रज । हा पापेऽपसरावासे मा मुखं दर्शयात्मनः ॥ ७१ ॥ जननीसहितं तातं दृष्ट्वा सा कुपितं भृशं । ततो  
 व्यावृत्त्य वेगेन संप्राप्ता निजमंदिरं ॥ ७२ ॥ अप्रियं स्निग्धपित्तोः किं कृतमज्ञातया मया । न स्मरामि हहा  
 किंचिद्भविष्यामि कथं कथं ॥ ७३ ॥ हारे हृतेऽपि कथिते परस्मिन्नपि नेदृशः । पित्रोर्भवति मे कोपोऽपरं  
 नावैमि किंचन ॥ ७४ ॥

चरित्रं

॥ ५५ ॥



इत्यादि चिंतयंती सा स्मरंत्यागोऽपि मूलतः । कुमारी दुःखिता तस्थौ वित्थायाननपंकजा ॥ ७५ ॥  
 नृपेणोचे स्फुटं देवि कुमार्या दुष्टचित्तया । लक्ष्मीपुंजाभिधो हारः कुमाराय समर्पितः ॥ ७६ ॥ ततः कन-  
 कवत्या यत्कथितं तन्मृषा न हि । मारयिष्यति मामेवा तेर्दुष्टैर्मिलिता घनैः ॥ ७७ ॥ एषा दुष्टावयोरि-  
 ष्टाऽतीव स्वप्राणतोऽपि हि । संजाता वैरिणी कापि किं तु पुत्रीमिषादियं ॥ ७८ ॥ जीवथत्यनुरक्ता स्त्री  
 विरक्ता मारयत्यपि । मित्रं करोत्यमित्रं द्रागमित्रं मित्रमीर्ष्यया ॥ ७९ ॥ ततो यावदियं दुष्टैर्न संगच्छेत  
 वैरिभिः । तावत्सुखेन हन्येत विनष्टांगुलिवत्प्रिये ॥ ८० ॥ गमयित्वा त्रियामां तामतिकृच्छ्रेण भूभुजा । एवं  
 प्रभातवेलायामादिष्टो दंडपाशिकः ॥ ८१ ॥ रे रे मम सुताप्येषा पापा मलयसुंदरी । हंतव्याशु त्वया  
 लात्वा पृष्टव्यं न पुनः पुनः ॥ ८२ ॥

ज्ञात्वा व्यतिकरं चेमं समागत्याशु बुद्धिमान् । सुबुद्धिसचिवो रोषाहुष्प्रेक्ष्यं भूपमव्रवीत् ॥ ८६ ॥  
 देवेदं किं त्वयारब्धं दारुणं ह्यसमंजसं । इदानीं किं भवेत्पुत्री न सा मलयसुंदरी ॥ ८४ ॥ क्व स स्नेहो  
 गतः किं वापराद्धं कन्ययानया । कार्यं सर्वमपि स्वामिन् कर्तुमालोच्य युज्यते ॥ ८५ ॥ विचारवर्जितं  
 कार्यं क्रियमाणं न सुंदरं । पश्चात्तापो भवेत्पश्चात्स कोऽपि ध्रियते यतः ॥ ८६ ॥ राजा कनकवत्युक्तं सर्व-

चरित्रं

॥ ५६ ॥

माध्याय तत्ततः । तथा संबोधितो मंत्री यथा तृष्णी भयादभृत् ॥ ८७ ॥ राजादेशेन गत्वाथ तलारक्षो  
 जनान्वितः । कन्यासोधस्थितां कन्यामत्रवीन्मंदवागिति ॥ ८८ ॥ आदिदेश वधं राजा कुमारिं कुपितस्तव  
 । आदेशं देहि मे हंतुं हतकर्मा करोमि किं ॥ ८९ ॥ सुदीनवदनाऽथांतपतद्वाप्पा जलार्द्रिता । किंकर्तव्य-  
 तथा मृढा जगादेवं नृपांगजा ॥ ९० ॥ अहो किमपि भूपस्य ज्ञायते कोपकारणं । स स्माहाहं न जानामि  
 परमार्थं नृपात्मजे ॥ ९१ ॥ दध्यौ सा मानसे हा हा कोपो निष्कारणो मयि । तात जाने ततो भावी प-  
 श्वात्तापो महांस्तव ॥ ९२ ॥ अयं केन विसंवादः कृतस्तेऽकारणारिणा । तवाऽविचारकारित्वमियत्कालम-  
 भृन्न हि ॥ ९३ ॥ निःसीमस्ते गतः कुत्रापत्यस्नेहः स तादृशः । अदर्शनेन मे येनानिष्टशंको क्षणादभूः  
 ॥ ९४ ॥ अत्र चंपकमोलेऽहं तादृक्स्नेहेन लालिता । युक्तायुक्तं तथा सर्वं ज्ञापिता हितया त्वया ॥ ९५ ॥  
 कथं त्वमपि संजाता पापाणकठिनाधुना । कथमेको न सोढोऽयमपराधः कृतो यदि ॥ ९६ ॥ असमस्ने-  
 हयुक्तोऽपि बांधवो मलयाह्वयः । न कथं कथयत्येत्य वृत्तांतममुमादितः ॥ ९७ ॥

अहो ममोपरि स्नेहः सर्वेषां मूलतोऽत्रुटत् । सर्वे वक्षःकठोरास्तु जाता दोषेण केनचित् ॥ ९८ ॥  
 नूनं पुण्यानि मे मृलादपि छिन्नानि संप्रति । स्नेहलोऽपि यतो जातो जनोऽयं वैरिसन्निभः ॥ ९९ ॥ ततो

इत्यादि चिंतयंती सा स्मरंत्यागोऽपि मूलतः । कुमारी दुःखिता तस्थौ वित्थायाननपंकजा ॥ ७५ ॥  
 नृपेणोचे स्फुटं देवि कुमार्या दुष्टचित्तया । लक्ष्मीपुंजाभिधो हारः कुमाराय समर्पितः ॥ ७६ ॥ ततः कन-  
 कवत्या यत्कथितं तन्मृषा न हि । मारयिष्यति मामेवा तैर्दुष्टैर्मिलिता घनैः ॥ ७७ ॥ एषा दुष्टावयोरि-  
 ष्टाऽतीव स्वप्राणतोऽपि हि । संजाता वैरिणी कापि किं तु पुत्रीमिषादियं ॥ ७८ ॥ जीवधत्यनुरक्ता स्त्री  
 विरक्ता मारयत्यपि । मित्रं करोत्यमित्रं द्रागमित्रं मित्रमीर्षया ॥ ७९ ॥ ततो यावदियं दुष्टैर्न संगच्छेत  
 वैरिभिः । तावत्सुखेन हन्येत विनष्टांगुलिवत्प्रिये ॥ ८० ॥ गमयित्वा त्रियामां तामतिकृच्छ्रेण भृभुजा । एवं  
 प्रभातवेलायामादिष्टो दंडपाशिकः ॥ ८१ ॥ रे रे मम सुताप्येषा पापा मलयसुंदरी । हंतव्याशु त्वया  
 लात्वा पृष्टव्यं न पुनः पुनः ॥ ८२ ॥

ज्ञात्वा व्यतिकरं चेमं समागत्याशु बुद्धिमान् । सुबुद्धिसचिवो रोषाहुष्प्रेक्ष्यं भूपमब्रवीत् ॥ ८६ ॥  
 देवेदं किं त्वयारब्धं दारुणं ह्यसमंजसं । इदानीं किं भवेत्पुत्री न सा मलयसुंदरी ॥ ८४ ॥ क स स्नेहो  
 गतः किं वापराद्धं कन्ययानया । कार्यं सर्वमपि स्वामिन् कर्तुंमालोच्य युज्यते ॥ ८५ ॥ विचारवर्जितं  
 कार्यं क्रियमाणं न सुंदरं । पश्चात्तापो भवेत्पश्चात्स कोऽपि म्रियते यतः ॥ ८६ ॥ राजा कनकवत्युक्तं सर्व-

चरित्रं

॥ ५६ ॥

माग्याय तत्ततः । तथा संबोधितो मंत्री यथा तृष्णी भयादभृत् ॥ ८७ ॥ राजादेशेन गत्वाथ तलारक्षो  
 जनान्वितः । कन्यासोधस्थितां कन्यामत्रवीन्मंदवागिति ॥ ८८ ॥ आदिदेश वधं राजा कुमारि कुपितस्तव  
 । आदेशं देहि मे हंतुं हतकर्मा करोमि किं ॥ ८९ ॥ सुदीनवदनाऽश्रांतपतद्वाष्पा जलार्द्रिता । किंकर्तव्य-  
 तया मूढा जगादेवं नृपांगजा ॥९०॥ अहो किमपि भूपस्य ज्ञायते कोपकारणं । स स्माहाहं न जानामि  
 परमार्थं नृपात्मजे ॥ ९१ ॥ दध्यो सा मानसे हा हा कोपो निष्कारणो मयि । तात जाने ततो भावी प-  
 श्रात्तापो महांस्तव ॥ ९२ ॥ अयं केन विसंवादः कृतस्तेऽकारणारिणा । तवाऽविचारकारित्वमियत्कालम-  
 भृश हि ॥ ९३ ॥ निःसीमस्ते गतः कुत्रापत्यस्नेहः स तादृशः । अदर्शनेन मे येनानिष्टशंको क्षणादभृः  
 ॥ ९४ ॥ अत्र चंपकमोलेऽहं तादृक्स्नेहेन लालिता । युक्तायुक्तं तथा सर्वं ज्ञापिता हितया त्वया ॥ ९५ ॥  
 कथं त्वमपि संजाता पापाणकठिनाधुना । कथमेको न सोढोऽयमपराधः कृतो यदि ॥ ९६ ॥ असमस्ने-  
 हयुक्तोऽपि बांधवो मलयाह्वयः । न कथं कथयत्येत्य वृत्तांतममुमादितः ॥ ९७ ॥

अहो ममोपरि स्नेहः सर्वेषां मूलतोऽश्रुटत् । सर्वे वक्षःकठोरास्तु जाता दोषेण केनचित् ॥ ९८ ॥  
 नूनं पुण्यानि मे मूलादपि छिन्नानि संग्रति । स्नेहलोऽपि यतो जातो जनोऽयं वैरिसन्निभः ॥ ९९ ॥ ततो

देवि स्फुटाहाय विवरं भूमि देहि मे । गत्वा रसातलं येन निर्वृताशु भवाम्यहं ॥ ७०० ॥ खिद्यमानेति  
 सा दध्यो तातं विज्ञपयाम्यहं । एकशो भवतात्पश्चान्द्राढ्यं यत्कर्मणा मम ॥ १ ॥ आकार्याथ द्रुतं वेगवतीं  
 कार्यं निवेद्य च ॥ तथा प्रस्थापिता राज्ञः पार्श्वे विज्ञापनाकृते ॥ २ ॥ गत्वा वेगवती वेगात्प्रजापालं व्य-  
 जिज्ञपत् । स्वामिन् विज्ञपयत्येवं त्वां सा मलयसुंदरी ॥ ३ ॥ अपराधोऽत्र युष्माकं पादपंकेरुहां कृतः ।  
 पुत्रीमिषेण वैरिण्या मया यः कोऽपि पापया ॥ ४ ॥ तं ब्रूहि ध्रियमाणाया मम स्याद्येन निर्वृतिः । प्रसव्य  
 नाथ मे देहि यथेच्छं मरणं तथा ॥ ५ ॥ अन्यच्चाह यदि स्वामि संगच्छेऽहं तदेकशः । पित्रोः पादान्नम-  
 स्यामि दुर्लभानधुना स्वयं ॥ ६ ॥ नो चेदंत्यनमस्कारो वाच्यस्तातस्य मे त्वया । अंबायाः कनकवतीसं-  
 युक्तायाश्च सांप्रतं ॥ ७ ॥

राजा जगाद कृत्वाऽपि कार्याण्यनुचितानि वै । पृच्छत्येपापराधं तु कुमारो मम पार्श्वतः ॥ ८ ॥ अहो  
 गूढो ह्यभिप्रायो योपितां कपटान्यहो । अहो मधुरवाक्यानि परप्रत्यायनान्यहो ॥ ९ ॥ एतस्याः किं प्रणा-  
 मेन सुधाभाया वचोभरैः । हृदये विपतुल्यायाः कुमार्याः कूटताजुपः ॥ १० ॥ ततोऽस्माकं मुखं नैव दर्श-  
 नीयमिहानया । यथेष्टं चास्तु मरणं तलारक्षे समीपगे ॥ ११ ॥ वतो वेगवती स्माह प्रसरच्छोकसंकुला ।

चरित्रं

॥ ५८ ॥

दक्षिणस्यां दिशि स्वामिन् गोलानद्या शुभे तटे ॥ १२ ॥ पातालमूलनामास्ति सुगंभीरंधकूपकः ।  
 दत्त्वा झपां कुमारी सा तत्र स्वं साधयिष्यति ॥ १३ ॥ युग्मं ॥ इत्युक्त्वा सा वेगवती रुदती चाष्पपूर्ण-  
 दृक् । कथयामास वेगेन गत्वा राजसुतापुरः ॥ १४ ॥ राजांगजापि कठिनं मनः कृत्वा स्वकर्मणः । ददती  
 दोषमालंब्य साहसं धीरिमान्विता ॥ १५ ॥ ध्यायंती हृदये पंचपरमेष्ठिनमस्क्रियां । प्रचचालांधकूपं तं  
 कृत्वा मनसि साहसं ॥ १६ ॥ युग्मं ।

गच्छंती पादचारेण वेष्टिता राजपूरुषैः । साऽपतत्पुनरुत्तस्थौ प्रास्खलच्च पदे पदे ॥ १७ ॥ हा कुमारि  
 किमस्माकं हृदयं न स्फुठेदिह । उड्डीयंते न किं प्राणा दुःखदग्धाः स्थिताः किमु ॥ १८ ॥ हा हा ते मधु-  
 रालापाः क्व सन्मानमपि क्व तत् । क्व मिथो मंत्रितं तच्च जल्पतीति सखीजने ॥ १९ ॥ स्वामिन्येषा त-  
 वावस्था किमस्माकं वभूव न । जीवंतः किं करिष्यामो निर्नाथाश्चाधुना वयं ॥ २० ॥ त्वां विना दुःखिता  
 वाढं स्यास्यामः स्थानकांतरे । जल्पंतोति मुहुः कर्मकरलोके च गच्छति ॥ २१ ॥ हा हा महानराधीश  
 त्वयाऽस्थाने कृता रूपः । अपराधेऽपि किं हंत स्वमपत्यं निहन्यते ॥ २२ ॥ यद्येष चिंतितोऽनर्थस्त्वया नाथ  
 विचक्षण । कथं तदेव आरब्धः स्ययंवरणमंडपः ॥ २३ ॥ कन्योद्वाहोत्सुकानां तु प्राप्तानामिह भूभुजां ।

सर्वेषां सांप्रतं तेषां हा दास्यसि किमुत्तरं ॥ २४ ॥ हा हा चंपकमाले त्वं माताऽस्यास्तत्कथं बलात् । राजा  
न वारितो दुष्टाध्यवसायादपि त्वया ॥ २५ ॥ हा हा सुमानुपीरत्नशून्यं सर्वमभृज्जगत् । एतावतां गुणानां  
च क आवासो भविष्यति ॥ २६ ॥ विलपत्येवमत्यर्थं विज्ञपय्य नृपं बहु । विलक्षीभूय मिलिते समंतात्त-  
गरीजने ॥ २७ ॥ राजांगजा विदारितचरणा कंटकादिभिः । क्षरद्रक्तांधकूपस्य तस्य कंठं समासदत्  
॥ २८ ॥ एकादशभिः कुलकं ॥

महाबलकुमारः स सूरपालस्य नंदनः । सांप्रतं शरणं मेऽस्तु जल्पंतोति पुनः पुनः ॥ २९ ॥ हाहा-  
रवेपु लोकानामुत्थितेषु समंततः । अंधकूपे ददौ वाला ज्ञां शंपाभ्रमप्रदा ॥ ३० ॥ युग्मं ॥ ततो वाष्प-  
जलेः सिंचन् भुवं निदंश्च भृपतिं । उपालंभं ददौ दुष्टदैवस्य निखिलो जनः ॥ ३१ ॥ जगाम दुःखी व्या-  
गृत्य स्वं स्वं स्थानं निशागमे । गत्वा भूमोपत्तेः सर्वं कथितं राजपूरुषैः ॥ ३२ ॥ युग्मं ॥ सकुटुंबोऽथ भृ-  
पालो मुदितोऽर्चितयत्तदा । निहता सुष्टु सा दुष्टा जातं क्षेमं कुलस्य मे ॥ ३३ ॥ स्वयंवराहूतभूमीभृतां सांप्र-  
तमित्यहं । ज्ञापयामि मृता रोगवशान्मलयसुंदरी ॥ ३४ ॥ आगंतव्यं न युष्माभिरत्त कार्येऽधुना ततः । किंतु पृ-  
च्छामि कनकवतीमप्युपकारिणीं ॥ ३५ ॥ ततो यावद्ययो राजा सुबुद्धिसचिवान्वितः । तस्या वासगृहं

चरित्रं

॥ ६० ॥

तावद् द्वारं दत्तं ददर्श सः ॥ ३६ ॥

कुंचिकाविवरेणाथ यावदैवक्षत भूपतिः । दीपोद्योतेन कनकवतीं तावद्द्वयलोकत ॥ ३७ ॥ तां कृतो-  
द्भटशृंगारां प्रमोदेन करस्थितेः । जल्पंतीमिति हारस्य लक्ष्मीपुंजस्य सन्मुखं ॥ ३८ ॥ युग्मं ॥ हंहो हार-  
वर त्वं मे हस्ते पुण्यैश्विराद्गतः । सर्वं तव प्रसादेन वाञ्छितं साधितं मया ॥ ३९ ॥ त्वामत्र गोपयित्वा  
तु कोपयित्वा नराधिपं । मयाद्य घातिता कन्या सा जन्मांतरवैरिणी ॥ ४० ॥ ततश्चिंतामणिकल्प हार  
त्वं मम दुर्लभः । अतः प्रभृति राजेव प्रसन्नो भव सर्वदा ॥ ४१ ॥ तत् श्रुत्वा हारमालोक्य दुःखार्त्तो  
भूपतिर्जगौ । हा हा पापे त्वया कूटं विधाय छलितोऽस्म्यहं ॥ ४२ ॥ पुत्रीपार्श्वत्स्वयं हारं गृहीत्वा कथितं  
मम । महावलकुमाराय हारः प्रादायि कन्यया ॥ ४३ ॥ सकुटुंबस्त्वया दक्षः पापेऽहं विप्रतारितः । निर्दो-  
षा घातिता पुत्री जीवितं मम संहृतं ॥ ४४ ॥ हाहा दुष्टेऽपराद्धं किं मम पुत्र्याऽनया तव । इयत्कालं  
न दूनं यत् कीटिकामात्रमप्यहो ॥ ४५ ॥ द्वाभ्यामपि कराभ्यां द्वौ कपाटौ ताडयन् दृढं । पूत्कुर्वन्नुच्चकैर्हा  
हा वञ्चितोऽस्मीति च ब्रुवन् ॥ ४६ ॥ प्राप मूर्छामतुच्छां स भूपालो दुःखविह्वलः । सर्वोऽपि मिलितो  
लोकः सहसा सर्वतोऽपि च ॥ ४७ ॥ युग्मं ॥



सुसंभ्रांतो जनो यावत् हा हा किं किमिति ब्रुवन् । शीतलैर्जलवाताद्यैरुपचारपरोऽभवत् ॥ ४८ ॥  
 तावद्द्रवाक्षमार्गेण तया मरणभीतया । देव्या कनकवत्या द्राक् दत्ता संपा मयापि च ॥ ४९ ॥ अहं  
 मत्स्वामिनी चापि कापि शून्यगृहे स्थिते । अन्योऽन्यं लोकसंलापान् श्रुतवत्याविति क्षणं ॥ ५० ॥ राजा  
 कथमपि प्राप्य चैतन्यं पूञ्चकार सः । ततश्चंपकमालापि तत्रायाता भयाकुला ॥ ५१ ॥ सा पप्रच्छ कि-  
 मेतद्भो अस्माकं प्राणपातनं । मुंचन्नश्रूण्यथो मंत्री सुबुद्धिः स्फुटमभ्यधात् ॥ ५२ ॥ कूटं कनकवत्यास्त-  
 यथा दृष्टं श्रुतं यथा । तथा मंत्रिमुखात् श्रुत्वा सर्वं शोकभरार्दिता ॥ ५३ ॥ देवी चंपकमालाथ कंठमा-  
 लंब्य भूपतेः । महावेदनयाक्रांता पूञ्चकार गुरुस्वरं ॥ ५४ ॥ युग्मं ॥ ततः कथंचित्संबोध्य भणितो तौ  
 च मंत्रिणा । विलोकयतमद्यापि कूपे तत्र कुमारिकां ॥ ५५ ॥ लभ्यते यदि जीवन्ती क्षितापि प्राणसंशये  
 । कुमारी सा ततोऽस्माकं पुण्यलेशोऽपि विद्यते ॥ ५६ ॥ तत्कालं स ततो गत्वा नृपस्तत्रांधकूपके । मध्ये  
 निक्षिप्य पुरुषान् वीक्षयामास तां सुतां ॥ ५७ ॥ पश्यद्भिरपि तैस्तत्रांधकूपेऽतिभयानके । ददृशे कापि  
 नो तस्याः कुमार्याश्चिह्नमप्यहो ॥ ५८ ॥ हताशोऽथ स्फुरत्कोपो विलक्षवदनो नृपः । प्रासादं पुनरागत्य  
 मत्स्वामिन्या गृहं ययौ ॥ ५९ ॥ उद्घाट्याथ गृहद्वारमदृष्ट्वांतश्च तां नृपः । जाज्वल्यमानकोपाग्निर्वक्तुमेवं

चरित्रं

॥ ६२ ॥

प्रचक्रमे ॥ ६० ॥ नष्टा सा वैरिणी कुत्र रे रे पश्यत पश्यत । तस्याः पदं निरीक्षध्वं गता वातायनेन  
किं ॥ ६१ ॥ अथ सर्वस्वमेतस्या लुटितं राजंपुरुषैः । राजादेशेन चाग्राहि परिवारजनोऽखिलः ॥ ६२ ॥  
निर्दोषायास्तनूजाया निग्रहेणानुमूर्छितः । पश्चात्तापेन भूपालः सार्द्धं चंपकमालया ॥ ६३ ॥ जीविष्यति  
लियामायाः पश्चाद्यामयुगं यदि । प्रातश्चिताप्रवेशेन मरिष्यति तदा ध्रुवं ॥ ६४ ॥ पंचदशभिरर्थकुलकं ॥

आवां हृष्टुं विलोक्याथ भ्रमतो राजपूरुषान् । ऊचे कनकवत्याहमेवमातंकयुक्तया ॥ ६५ ॥ न सुंद-  
रमिदं तावदेकत्रावामुभे अपि । यत्स्थिते यदि केनापि ज्ञाते वद्धे तदा ध्रुवं ॥ ६६ ॥ इत्युक्त्वा सारमा-  
दाय लक्ष्मीपुंजादिकं निजं । वेश्यायाः स्वस्निग्धसख्याः सा मगधाया गृहं गता ॥ ६७ ॥ अहमेकाकिनी  
तत्र स्थाने तु स्थातुमक्षमा । कांदिशिका विनिःसृत्य वेगेनात्र समागता ॥ ६८ ॥ यन्मे पृष्टं कुमारौ भो  
युवाभ्यां भयकारणं । तन्मया कथितं सर्वमपि दुःखौघपूर्णया ॥ ६९ ॥ कुमारोऽथावदद्द्रुष्टयोपितां चरि-  
तान्यहो । विनाशितं सुदुष्प्रापं कन्यारत्नं कथं तथा ॥ ७० ॥ जीवितव्यस्य संदेहे स्थापितोऽपि नरेश्वरः  
। कृताः प्रजाश्च निर्नाथा इदं राज्यं च कंपितं ॥ ७१ ॥ आत्मनः सर्वनाशश्च देशत्यागश्च निर्मितः । अ-  
कीर्तिर्वर्द्धिता लोके तुच्छा धीर्योपितामहो ॥ ७२ ॥ सोमा स्त्री सावदत्तावद्विभातैषा विभावरी । तदेश्यति

चरिं

कुतोऽप्यत्र कोऽपि भूपालपूरुषः ॥ ७३ ॥ गच्छाम्यहं पुरः कापि जल्पंतीति चचाल सा । कुमारो तौ च  
 पश्यंती प्रसन्नस्निग्धया दृशा ॥ ७४ ॥ कुमारोऽथ कुमारीं तां प्रत्युवाचावयोस्तया । तद्दिने क्रुद्धयाथैव वैर-  
 मेघं विशोधितं ॥ ७५ ॥ अस्याः कनकवत्यास्तु दास्या एवेति मूलतः । ज्ञातः सर्वोऽपि वृत्तांतस्तावको  
 राजनंदने ॥ ७६ ॥ अहो स्वल्पेन कालेन भुक्तं दुःखं त्वया महत् । ईदृग्दुःखैर्न यद्भिन्नमहो ते हृदयं दृढं  
 ॥ ७७ ॥ अंधकूपस्य मध्ये त्वं निपातगतचेतना । नूनमेतेन गलिताऽजगरेण दुरात्मना ॥ ७८ ॥ कूपो-  
 ऽपि सोऽत्र कुत्रापि प्रत्यासन्नो भविष्यति । तस्मात्केनापि मार्गेणाऽजगरोऽयं विनिःसृतः ॥ ७९ ॥

आम्रस्कंधेन संश्लेषं दातुमेषोऽत्र चागतः । कराभ्यां च मया धृत्वा निर्विलंबं विदारितः ॥ ८० ॥  
 अस्य मभ्यात्कुमारो त्वं पतिता मिलिता च मे । पुण्यैरतर्कितो जात आवयोरेष संगमः ॥ ८१ ॥ दृष्ट्वा  
 साजगरं भिन्नदेहं कंपसमन्विता । भणिता भूपपुत्रेण कार्या शंका न हि त्वया ॥ ८२ ॥ आवां यत्संगता-  
 धेवमोदृग्दुःखार्हितावपि । तन्नूनमनुकूलोऽयं आवयोर्भगवान् विधिः ॥ ८३ ॥ ततस्तौ द्वावपि श्लोकं तं  
 पठंतौ पुनः पुनः । गत्वा गोलानदीतीरे चक्रतुर्मुखधावनं ॥ ८४ ॥ तस्यैवाम्रतरोः पक्वफलान्यास्वाद्य-  
 तावुभौ । नदीतीरे स्थितं भट्टारिकायाभवनं गतौ ॥ ८५ ॥ अद्राष्टां तत्र तौ काष्ठफालीयुग्मं यदंतरा ।

देवी चंपकमाला सा तदा लब्धा महीभुजा ॥ ८६ ॥ तदंतः शुषिरं दृष्ट्वा शिरः कंपयता भृशं । महावलेन  
 किमपि विचिंत्य हृदि भाषितं ॥ ८७ ॥ इदानीं त्रीणि कार्याणि कर्तव्यानि मया शुभे । तावदेकं कुटुंबं  
 ते त्रातव्यं मरणोद्यतं ॥ ८८ ॥ द्वितीयं तु त्वमुद्राह्या पितृदत्ता मया ननु । तृतीयं हारदानेन देयं मात्रे  
 तु जीवितं ॥ ८९ ॥ लक्ष्मीपुंजे गते हारे पद्मावत्याः पुरो यका । स्वयं कृता प्रतिज्ञा सा पूरणीया मया  
 खलु ॥ ९० ॥ तद्वच्छ त्वं पुरस्यांतर्मगधागणिकागृहे । अनेनैव नृरूपेण गंतव्यं दिवसात्यये ॥ ९१ ॥  
 सा कनकवती तत्र दृष्टव्या हारसंयुता । वर्त्तितव्यं तथा तत्र हारश्चटति मे यथा ॥ ९२ ॥ गत्वाहं तु  
 नृपं पामि प्रविशंतं चित्तानले । केनापि धीप्रयोगेण देवीयुक्तं सुदुःखितं ॥ ९३ ॥ देहि मह्यं कुमारि त्वं  
 मुद्रारत्नमिदं निजं । मुद्राचोर इति ज्ञात्वाऽन्यथा त्वं रुत्स्यसे भटैः ॥ ९४ ॥ नामांकितं तदादाय मुद्रा-  
 रत्नं कचेपु सः । क्षिप्त्वा चाह त्वया भद्रे भ्रमणीयमलक्ष्यया ॥ ९५ ॥ अथ रात्रिः समग्रापि वेश्यावासे  
 प्रयास्यति । पश्यंत्याः कनकवतीं हारं तं च कुमारि ते ॥ ९६ ॥ गमयित्वा दिनं पश्चात्सायं पुनरिहैव  
 हि । आगंतव्यं त्वया येनावयोर्भवति संगमः ॥ ९७ ॥ यतो विधाय कार्याणि चिंतितानि यथा यथा ।  
 कल्ये सायं समेष्येऽहमपि भट्टारिकागृहे ॥ ९८ ॥ कुमारकथितं चित्ते धृत्वा सा प्रस्थिता ततः । चंद्राव-

नरिचं

॥ ६५ ॥

नोपुरीमध्यं प्राप पुंरूपधारिणी ॥९९॥ विचिंत्यागामिकार्याणि यथाकार्याणि चेतसि । पश्चान्महावलोऽप्येव  
प्रतस्थे नगरींप्रति ॥ ८०० ॥

अत्रान्ये बहवो भूपा मिलिष्यन्ति ससेवकाः । एकस्य पांथतुल्यस्य प्रवेशोऽपि कथं मम ॥ १ ॥ तत-  
स्तथा मया कार्यं यथा भूपेषु सत्स्वपि । दत्ते कन्यामिमां मह्यं पिताऽसाविति चिंतयन् ॥ २ ॥ कृतनेमि-  
त्तिकाऽकल्पो यावत्कतिपदान्यगात् । वृक्षमूले गजं बद्धं तावदेक्षत भूपभूः ॥ ३ ॥ त्रिभिर्विशेषकं ॥ नि-  
गाल्यमानमालोक्य पुरीपं तस्य दंतिनः । तेन पृष्ठाः कुमारेण ते जना इत्यचीकथन् ॥ ४ ॥ अत्रागतेन  
भूपस्य पुत्रेण ह्यस्तने दिने । वेष्टितेश्चुलता कंठादुत्तार्य स्वर्णशृंगखलां ॥ ५ ॥ क्रोडयोल्लालिता हस्तिसमीपे  
सेक्षुषष्टिका । निपतंती करग्राहं सुखे क्षिप्ताशु दंतिना ॥ ६ ॥ राज्ञोऽप्ये कथितं मंठेर्निष्कासयितुमक्षमैः  
। राजादिष्टा वयं तेन गालयामः पुरीपकं ॥७॥ कदाप्येकमुभे त्रीणि चत्वार्यपि कदाचन । लभ्यन्ते तस्य  
खंडानि हस्तिविद् तेन गाल्यते ॥ ८ ॥ महावलेन तन्मुद्रारत्नमादाय केशतः । प्रच्छन्नं चिक्षिपे तत्र क-  
रिणो घासपूलके ॥ ९ ॥ तं घासपूलकं यावज्जगत्ते स मतंगजः । तावत्तत्र कुमारोऽपि स्थित्वाऽचालीत-  
तोऽप्रतः ॥ १० ॥ गच्छताथ कुमारेण दृष्टो गोलानदीतटे । मिलितः प्रचुरो लोकः कुर्वन् कोलाहलं

चरिं

भृशं ॥ ११ ॥ स दध्यो नूनमेतत्तद्यदर्थं चलितोऽस्म्यहं । उद्गच्छंती चितावहेर्धूमलेखा यदीक्ष्यते ॥ १२ ॥  
ऊर्ध्वहस्तोऽथ वेगेन स नैमित्तिकवेपभाक् । दधावेऽभिचिताधूमं वदन्नेवं मुहुर्मुहुः ॥ १३ ॥ मुधा मा  
साहसं कार्पीभूपतेऽपत्यवत्सल । नूनं जीवति ते पुत्रीरत्नं मलयसुंदरी ॥ १४ ॥

तस्येदं वचनं श्रुत्वा कर्णयोरमृतोपमं । मुंचन्नश्रूणि लोकोऽथ दधावे तं नरंप्रति ॥ १५ ॥ लोको  
जगाद शीघ्रं भो आगच्छागच्छ सन्नर । उत्तार्यतां त्रिसंध्यं सज्जिह्वाया लवणं तत्र ॥ १६ ॥ जीवंती विद्यते  
कापि किं सा भूपालनंदना । दृश्यते किं कदास्माकं नेत्रैरेभिर्वदाशु भोः ॥ १७ ॥ ऊचे नैमित्तिकः सोऽपि  
जलमानीय भो जनाः । विध्यापयत वेगेन चितान्निं प्रथमोत्थितं ॥ १८ ॥ विध्यापिते चितावहौ राजा  
देवीसमन्वितः । बाह्याभ्यंतरतापेन संतप्तोऽपि वहिष्कृतः ॥ १९ ॥ नैमित्तिको वभापे च राजन् मा भू-  
स्त्वमाकुलः । सा जीवंत्यस्ति कुत्रापि पुत्री मलयसुंदरी ॥ २० ॥ निमित्तस्य वलेनाहं जानामि नरनायक ।  
तस्येत्युक्तिसुधासेकान्निर्वृतो भूपतिर्जगो ॥ २१ ॥ युग्मं ॥ अहो नैमित्तिकेतावान् पुण्यभारोऽस्ति मे न  
हि । जीवंतीं स्वसुतां येन कापि दृक्ष्याम्यहं पुनः ॥ २२ ॥ तादृक्षे यदि कूपे सा कृतांतोदरसन्निभे । पति-  
तापि मृता नैव न कोऽपि म्रियते ततः ॥ २३ ॥ किंच पश्चान्मया पश्चात्तापसंतप्तचेतसा । अवटे तत्र नो

लब्धा बहुधापि विलोकिता ॥ २४ ॥ कुमारी तन्मृता नूनं जग्धा जीवेन केनचित् । अतो मम सुखेनाभो  
 मरणं किं न गच्छथ ॥ २५ ॥ नेमित्तिकस्ततः स्माह शृणु राजन् वचो मम । अद्येयं वर्तते कृष्णाद्वादशी-  
 निधिरुत्तमा ॥ २६ ॥ अतो दिनात्तृतीयेऽहि गते च प्रहरद्वये । मिलितेषु समग्रेषु लोकेषु क्षितिपेषु च  
 ॥ २७ ॥ आहूतेषु कुमारेषु मंडपेऽत्र स्वयंवरे । यथास्थानोपविष्टेषु पाणिग्रहणवाञ्छया ॥ २८ ॥ कुतोऽपि  
 सहसा तस्याः कुमार्या दर्शनं तव । वस्त्रालंकारयुक्ताया भविष्यत्यविचिंतितं ॥ २९ ॥ त्रिभिर्विशेषकं ॥ च-  
 थेच्छं तद्विधातव्यः स्वयंवरणमंडपः । आगच्छंतो नृपा नैव वारणीयाः प्रभो त्वया ॥ ३० ॥ अत्रार्थे यदि  
 ते चेतः संदिग्धं क्षितिवासव । ज्ञानदृष्ट्योपलब्धांस्तच्छृण्वेतान् प्रत्ययानिह ॥ ३१ ॥ नामांकितं कुमार्या-  
 धेन्मुद्रारत्नं कुतोऽपि ते । आगच्छति करे कल्ये सत्यं तन्मम भाषितं ॥ ३२ ॥ तथा चतुर्दशीघ्नै प्रत्युपे  
 नगराद्गहिः । पूर्वेप्रतोलिकापाश्रे परीक्षार्थं महोभुजां ॥ ३३ ॥ पद्भस्तप्रमितं स्तंभं नानावर्णकचित्रितं ।  
 कुतोऽप्यानीय मोक्षयंति तव गोत्राधिदेवताः ॥ ३४ ॥ युग्मं ॥ स च देव त्वया स्थाप्यः स्वयंवरणमंडपे ।  
 षड्भाराम्बुधं यत्र कोदंते तेऽस्ति वैशमि ॥ ३५ ॥ पूर्वजानां च तच्चापं कृत्वा नाराचसंयुतं । पूजयिष्या  
 महाभारत्या स्थाप्यं स्तंभस्य लक्षिणो ॥ ३६ ॥ तस्कोदंते समारं

स ज्ञेयः कन्यायास्ते वरो ननु ॥ ३७ ॥ स्तंभस्यास्ति पुनस्तस्य विशिष्टः पूजनक्रमः । निमित्तेन मया  
 ज्ञातमिदं सर्वमपि प्रभो ॥ ३८ ॥ इमानि यदि चिह्नानि न मिलन्ति सुतापि न । ततस्तिष्ठन्ति काष्ठानि  
 स्वायत्तान्यग्निना समं ॥ ३९ ॥ तस्यैवं वचनं श्रुत्वा जनः सर्वः प्रमोदभाक् । निमित्तज्ञनरस्येति चक्रे  
 संस्तवनं तदा ॥ ४० ॥ पुण्यैरस्माकमत्र त्वं समायातोऽसि सन्नर । जगतः सकलस्याप्युपकारोऽद्य त्वया  
 कृतः ॥ ४१ ॥ फणींद्रकुर्मराजाभ्यां वाङ्मात्रेण धृता मही । नूनं सत्पुरुषैर्युष्मादक्षैः सत्पुरुषोऽधृता ॥ ४२ ॥  
 अहो सद्ज्ञानलक्ष्मीस्ते परोपकृतिबंधुरा । तत्त्वं नंद चिरं जीव निस्सीमगुणसेवधे ॥ ४३ ॥ तस्योपरि जनः  
 सर्वो हर्षोत्कर्षवशात्तदा । वस्त्राण्युत्तारयामास सर्वाण्याभरणानि च ॥ ४४ ॥ उल्लिखताभरणो लोकः संयो-  
 ज्य करकुञ्जलो । जगादेति गृह्णाणेदं प्रसीदास्मासु सन्मते ॥ ४५ ॥ दीयते यदि सर्वस्वं हर्षदानेऽत्र तेऽ-  
 धुना । तथाप्यस्योपकारस्य पुरः स्वल्पं महामते ॥ ४६ ॥ तेनोक्तं ननु युष्माकं मया ग्राह्यं न किञ्चन ।  
 यदि गृह्णे ततः कीदृगुपकारो भवेन्मम ॥ ४७ ॥

अथाह नृपतिस्तस्य स्तंभस्य पुरुषोत्तम । यः कोऽपि पूजनविधिः स कर्त्तव्यस्त्वयैव हि ॥ ४८ ॥  
 वबंधे शकुनग्रंथिस्तथेति भणता पुनः । पप्रच्छेऽसौ पुनर्ज्ञानी राज्ञेति मुदितात्मना ॥ ४९ ॥ यथैतावत्स्वया



ज्ञानिन् सर्वमेतन्निवेदितं । पुरो ब्रूहि तथा को मे परिणेष्यति कन्यकां ॥ ५० ॥ तेनोचे पृथिवीस्थाने  
 सूरपालस्य नंदनः । महावलकुमारस्ते परिणेष्यति नंदनां ॥ ५१ ॥ अनुरूपतया लोके प्रशंसामुखरे सति  
 । एकेन वंदिना पेठे तत्र कालनिवेदिना ॥ ५२ ॥ संत्यक्तपूर्वकाष्टोऽयं दुरालोकः स्वतेजसा । सूरः प्रवर्त्तते  
 देव लोकानां त्वमिधोपरि ॥ ५३ ॥ विज्ञप्तो मंत्रिणा राजा प्रसीद परमेश्वर । गम्यते नगरीमध्ये मध्या-  
 ह्नसमयोऽभवत् ॥ ५४ ॥ ज्ञानिनाथ समं राजा चत्राल स्वगृहंप्रति । प्रसरत्यतुले तुर्यरवे लोकप्रमोदिनि  
 ॥ ५५ ॥ पौराणां नयनानंदं कुर्वन् शृण्वंस्तथाशिवः । ददानो दानमर्थिभ्यो भूपालः प्राप मंदिरं ॥ ५६ ॥  
 प्रथमं ज्ञानिना तेन कारयित्वा ततः स्वयं । स्नानाशनादिकां चक्रे भूपतिः सकलां क्रियां ॥ ५७ ॥ ते-  
 नेव सह राज्ञाथ कुर्वता संकथादिकं । दिनाञ्छं गमितं किञ्चिच्छयानेन निशापि च ॥ ५८ ॥ समादिष्टा-  
 स्ततः कुंभेर्विष्टागालनकर्मणि । प्रातरागत्य सर्वेऽपि भूपमेवं व्यजिज्ञपन् ॥ ५९ ॥

न जानीमो वयं किञ्चिदस्माभिः कुंभिनो मलं । गालयद्भिरिदं लब्धं मुद्रारत्नं प्रभोऽधुना ॥ ६० ॥  
 तैरित्युक्त्वापिते हस्ते मुद्रारत्ने नरेश्वरः । सुतानामांकितं दृष्ट्वा तच्छिरोऽकंपयन्मुहुः ॥ ६१ ॥ पश्यत्यभिः  
 मखं राज्ञि ज्ञानिना जगदे वचः । ज्ञानदृष्टं कदाप्येतन्नान्यथा भवति प्रभो ॥ ६२ ॥ राजा जगाद दुःखा-

तत्कुमारीपार्श्वतः कथं । मत्तेभस्यास्य जठरे गतमेतन्नरोत्तम ॥ ६३ ॥ ज्ञानी जगाद नो सत्यं ज्ञायते देव  
 किंचन । प्रभावः कुलदेवीनां किंतु संभाव्यतेऽप्ययं ॥ ६४ ॥ प्रत्यये मिलिते तस्मिन् राजा हर्षवशंवदः ।  
 विशेषात्कारयामास कन्यावीवाहसज्जतां ॥ ६५ ॥ विशालः कारितो राज्ञा स्वयंवरणमंडपः । आवासा भृभु-  
 जां योग्याः सर्वेऽपि प्रगुणीकृताः ॥ ६६ ॥ जनोऽवोचदहो चित्रं वीक्षध्वं कन्यकां त्रिना । देवेनात्र समारेभे  
 यद्विवाहमहोत्सवः ॥ ६७ ॥ न भविष्यति चेत्कन्यालाभस्तर्किं गदिष्यति । आयातानामयं राज्ञां लाघवं  
 भवितास्य तु ॥ ६८ ॥ ते सर्वे मिलिता भृपा विलक्षीभृतचेतसः । क्रुद्धा उत्थापयिष्यंति किमप्यत्रासमं-  
 जसं ॥ ६९ ॥ इदं युक्तमयुक्तं वाऽधुना न ज्ञायते किल । कार्ये निष्पद्यमाने तु ज्ञास्यते भविता यथा ॥ ७० ॥  
 अथ सायं समाजग्मृ राजानः सपरिच्छदाः । आवासितानि वासेषु दर्शितेषु पृथक् पृथक् ॥ ७१ ॥ नैमि-  
 त्तिको नृपं प्रोचे मंत्रो मेऽस्त्यर्द्धसाधितः । न चेदं साधयाम्यद्य ततोऽसौ नैव सिध्यति ॥ ७२ ॥ तन्माम-  
 द्यतनीमेकां तमिच्छां विस्तृज प्रभो । नियमेनागमिष्यामि निशांते पुनरप्यहं ॥ ७३ ॥ सोऽनुज्ञातस्ततो  
 राज्ञा मंत्रसाधनहेतवे । यत्किंचिद्द्रविणं युज्येत्तद्गृहाणेति जल्पता ॥ ७४ ॥ कियद्द्रव्यमुपादाय नत्वा  
 तं स विनिर्ययो । राजापि गमयामास तां निशां चिंतया भृशं ॥ ७५ ॥ प्रातरुद्घाट्यमानेषु गोपुरेषु स-

चरित्रं

॥ ७१ ॥

मंततः । स पुनः प्राणमद्भृपं समागत्य निमित्तवित् ॥ ७६ ॥ पृष्ठस्तुष्टेन भूपेन सन्मान्य स पुमानिति ।  
सुखेन मंत्रसंसिद्धिः संजाता तव सत्तम ॥ ७७ ॥

स स्माहामृत्कियन्माला सिद्धिर्मंत्रस्य मे नृप । दुःसाध्यस्य कियन्मात्रा भविष्यत्यधुना पुनः ॥ ७८ ॥  
किंतु स्वरंस्तवादेशं तदैवाहमिहागमं । स्तंभार्चनविधिं कृत्वा पुनर्यास्यामि वेगतः ॥ ७९ ॥ अहो परोपका-  
र्येष मंत्रं मुक्त्वाहंसाधितं । उक्तायामेव वेलायां मत्कार्येण समागतः ॥ ८० ॥ ईदृशा एव जायंते नराः  
स्वीकृतकारिणः । इति ध्यायन्नृपस्तस्थौ यावत्स्वस्थमतिस्तदा ॥ ८१ ॥ स्तंभस्य शुद्धये तावत्प्रेषितो योऽ-  
भवत्पुमान् । समागत्य स भूपालं दत्तकर्णं व्यजिज्ञपत् ॥ ८२ ॥ युष्मदादेशतो गत्वा देव गोपुरतो बहिः  
। यावदीक्षां वभूवाहं तत्समीपमितस्ततः ॥ ८३ ॥ प्रतोलीवामतस्तावद्दृष्टः प्राकारकोणके । विचित्रचित्र-  
संयुक्तः स्तंभ एको मया महान् ॥ ८४ ॥ श्रुत्वेति ज्ञानिनं शंसन् सहैवादाय तं नरं । ययौ तत्र मही-  
पालः स स्तंभो यत्र विद्यते ॥ ८५ ॥ चित्रीयमाणचित्तोऽथ विस्फारितविलोचनः । यावद्भूपोऽपि लोको-  
ऽपि स्तंभं तं पूजयिष्यति ॥ ८६ ॥ तावन्नैमित्तिकेनोचे स्तंभेऽस्मिन् केनचिन्न हि । लागनीयः करो येन  
कुप्यंति कुलदेवताः ॥ ८७ ॥ आनाय्य ज्ञानिना सर्वं ततः पुष्पादिकं स्वयं । पूजाविधिः समारेभेस्तंभ-

स्यानेकभंगिभिः ॥ ८८ ॥ उपविश्य पुरस्तस्य कृत्वा पद्मासनं च सः । ध्यानस्य इव वक्त्रेण चक्रे श्रीकर-  
 भाषणं ॥ ८९ ॥ कारिते प्रेक्षणे तत्र मिलिते च पुरीजने । सार्द्धयामे गतेऽथाह आदिष्टास्तेन ये नराः  
 ॥ ९० ॥ शुचीभृता दृढस्कंधाः पुष्पमालालिमालिताः । उत्पाद्य ते महास्तंभं प्रचेलुर्नगरींप्रति ॥ ९१ ॥  
 ॥ युग्मं ॥ नरेन्द्रे सह लोकेन पादचारेण गच्छति । नाटके क्रियमाणे च वंदिवृंदे पठत्यपि ॥ ९२ ॥  
 नागरैः क्रियमाणेषु मंगलेषु पदे पदे । महेन महता निन्ये स तैः स्तंभः स्वयंवरं ॥ ९३ ॥ युग्मं ॥

आनाय्य ज्ञानिना तेन पद्महस्तप्रमिता शिला । निक्षेपिता भुवो मध्ये द्वौ हस्तौ तत्र मंडपे ॥ ९४ ॥  
 उर्ध्वीकृतो महास्तंभः स तेन ज्ञानिना स्वयं । तस्याः पार्श्वेन संयोज्य स्वप्रयोगेण यंत्रितः ॥ ९५ ॥ त-  
 च्चापं वज्रसाराख्यं पश्चिमेन शिलामिमां । तत्र संस्थापितं दूरे नाराचेन समन्वितं ॥ ९६ ॥ सिंहासनानि  
 राज्ञां तां दक्षिणेनोत्तरेण च । संस्थापितानि तेनेह परिवारासनानि च ॥ ९७ ॥ गंधर्वैश्च समारेभे गां-  
 धर्वं मधुरस्वरैः । नर्तितं नर्त्तकोभिश्च तालमानलयानुगं ॥ ९८ ॥ कारयित्वा ततः पूजां स्तंभकोदंडयो-  
 स्तयोः । नृपेण आह्वयामास ज्ञानी सर्वान् महीभुजः ॥ ९९ ॥ आगच्छत्सु महीपेषु पूर्णपार्श्वेषु सेवकैः ।  
 तत्रोपवेश्यमानेषु ज्ञानी वेगेन निर्धयो ॥ १०० ॥ कृत्वा स्वाभाविकं रूपं गत्वा गांधर्वसंसदि । नैमित्तिक-

पुमानेष आसीनः सर्वमैक्षत ॥ १ ॥ क गतः सोऽभवच्चात्रेत्यादि जल्पन् ससंभ्रमः । नृपस्तं वीक्षयामा-  
स जनेः कापि स नेक्षितः ॥ २ ॥

जगादाथ नृपः सर्वं विधाय निजभाषितं । अर्द्धप्रसाधितं मंत्रं साधितुं स गतो ननु ॥ ३ ॥ नैमि-  
त्तिकवचः सर्वं मिलितं नैकमेव तु । महावलकुमारो यत्कन्यायाः कथितो वरः ॥ ४ ॥ केनापि कारणे-  
नात्र स न प्राप्तो महोत्सवे । इदं मम सुतारत्नं स कथं परिणेष्यति ॥ ५ ॥ शृण्वन्निति कुमारः स हसं-  
श्च पिहिताननः । चित्ते जगाद सर्वं हि निदाने ज्ञास्यते पुनः ॥ ६ ॥ अथ सर्वेषु भूपेषु निविष्टेषु यथा-  
क्रमं । श्रुतांधकूपनिक्षेपमुख्यकन्याकथोक्तिषु ॥ ७ ॥ यूयं यामिह कन्यां भोः परिणेतुं समागताः । हता  
सा तत्किमासीना अन्योऽन्यमितिवादिषु ॥ ८ ॥ राजादेशेन वंद्युचे यूयं सर्वेऽपि भृशुजः । बाहोर्वलेन  
दुष्प्रेक्ष्या आकर्णयत मद्वचः ॥ ९ ॥ त्रिभिर्विशेषकं ॥ वज्रसाराभिधं चापमिदमारोप्य लीलया । एके-  
नेव प्रहारेण नाराचस्य दृढोयसा ॥ १० ॥ द्विहस्तमानमेतस्य स्तंभस्याग्रं निरावृत्ति । आहत्याशु द्विधा  
योऽत्र करिष्यति महावलः ॥ ११ ॥ परिणेष्यति कन्यां स आविर्भूतां कुतोऽप्यतः । इत्युक्तं कुलदेवीभि-  
रस्माकमिह पर्वणि ॥ १२ ॥ त्रिभिर्विशेषकं ॥

अथोत्थाय महोत्साहो वंदिवाक्येन वेगतः । दुर्द्धर्षधनुरालोक्य लाटः पाटवमुज्जहौ ॥ १३ ॥ वांदिना  
 प्रेरितश्चोडो भृपीठे चरणं दधौ । कोदंडोदंडतां वीक्ष्य कालिमानं मुखे पुनः ॥ १४ ॥ आददानो धनुर्गौडो  
 भारेण निपतन् भुवि । जहसे राजलोकेन दत्ततालं परस्परं ॥ १५ ॥ चापमादाय कर्णाटो वाणं तूर्णं च  
 मुक्तवान् । तस्थौ शरीरसंकोचं दधानोऽयं पुनश्चिरं ॥ १६ ॥ स्थानान्न चलिताः केऽपि केऽपि लक्ष्याच्च्यु-  
 ता नृपाः । केऽपि जघ्नुः शरैः स्तंभं संरंभेण समन्विताः ॥ १७ ॥ अभिन्ने तत्र ते स्तंभे लज्जया भूभुजो  
 भृशं । आत्मानं बहु निदंतो वीर्याहंकारमत्यजन् ॥ १८ ॥ राजापि वीरधवलश्चितयामास चेतसि । प्रकटा  
 नाऽभवत्कन्या जने हास्यं भविष्यति ॥ १९ ॥ चिंताचक्रसमारूढो यावदेवं स भूपतिः । तस्थौ वीणाक-  
 रस्तावदुपस्तंभं महावलः ॥ २० ॥ स्तंभयित्वा जनं सर्वं वीणावाद्येन तत्र सः । ग्रहीत्वा धनुराचर्यो  
 सत्वं पश्यत मे समे ॥ २१ ॥ मा ग्रहीस्त्वं धनुर्मुच मुच गांधर्विक द्रुतं । एभिर्भिन्नो न यः स्तंभः स  
 त्वया भेत्स्यते कथं ॥ २२ ॥

इति लोकनिपेधोक्तीः शृण्वन्नारोप्य तद्धनुः । चक्रे टंकारवं लोकश्रुतीर्वधिरयन्नयं ॥ २३ ॥ मुक्त्वा  
 तत्स्थानकं ज्ञातस्थानमध्यस्थकीलिकां । छिंदंस्तीक्ष्णेन वाणेन स्तंभं तं हतवानसौ ॥ २४ ॥ ऊर्ध्वं विध-

टिते तस्मिन् सुदृढे स्तंभसंपुटे । पुण्यमुद्घटितं वीरधवलस्यास्य भूपतेः ॥ २५ ॥ कर्पूरमिश्रश्रीखंडकस्तूरी-  
 कृतलेपना । दिव्यालंकारवसना तांबूलपूरितानना ॥ २६ ॥ वामेन पाणिना चारुघोटकं दक्षिणेन च ।  
 वरमालां च तं हारं श्रीपुंजं विश्रतो हृदि ॥ २७ ॥ तन्मध्ये ददृशे राज्ञा कन्या मलयसुंदरी । आनंदपू-  
 र्णमनसा समकालं जनेन च ॥ २८ ॥ त्रिभिर्विशेषकं ॥ अथाप्रच्छि कुमारी सा नृपेण मुदितात्मना । व-  
 त्से कथय काष्ठे त्वं प्रविष्टात्र कथं कदा ॥ २९ ॥ ततो जगाद् सा बाला पश्यंती पितरं दृशा । जीविता  
 यत्प्रसादेन कुलदेव्यो विदंति ताः ॥ ३० ॥ कुमार्यामिति जल्पंत्यामवतार्यावतारणं । वस्त्राद्यैर्वस्तुभिर्भूरि-  
 लोको राजादिकोऽवदत् ॥ ३१ ॥ कुमारि त्वमिहास्माकं मिलिता स्मरतामिति । दृश्यामो नयनैरेभिः किं  
 कदापि कुमारिकां ॥ ३२ ॥ उच्ये चंपकमालाय जाताहं वैरिणीव ते । त्वया वत्स कथं सोढं दुःखं तत्ता-  
 दृशं पुनः ॥ ३३ ॥

राजा जगाद् वत्से त्वं निपतंत्यंधकूपके । धृताऽस्मत्कुलदेवीभिः स्थापिता चात्मसन्निधौ ॥ ३४ ॥  
 माभृदस्याः कुमार्यास्तु योऽपि सोऽपि वरः किल । इति राजकुमाराणां सत्वस्य कपहेतवे ॥ ३५ ॥ मध्ये-  
 स्तंभं कुमारि त्वां क्षिप्त्वा शृंगारबंधुरां । वरमालाकरां चारुचंदनादिभिरर्चितां ॥ ३६ ॥ अपहृतेन कन-

चरित्रं

॥ ७६ ॥

कवतीपार्श्वद्विलादपि । लक्ष्मीपुंजाख्यहारेण कंठक्षितेन भृषितां ॥ ३७ ॥ एताभिरेव ह्यस्माकमेव स्तंभः  
 समर्पितः । अधुना कुलदेवीभिः पाणिग्रहणपर्वणि ॥ ३८ ॥ चतुर्भिः कलापकं ॥ राजाख्यद् ज्ञानिनो ज्ञातं  
 सर्वमस्तीति संप्रति । स्वप्नेऽप्यागत्य किमपि नोक्तं ताभिरिति ध्रुवं ॥ ३९ ॥ अहो समीहितं सर्वं सिद्धं  
 संप्रति मामकं । सा च दूरे गता चिंता भाग्यमुद्घटितं पुनः ॥ ४० ॥ खादकरोति महामाल्यास्तदेकं हृ-  
 दये मम । यत्तेन ज्ञानिना दिष्टो वरः पुत्र्या महाबलः ॥ ४१ ॥ यद्यथा कथितं तेन तत्सर्वं मिलितं तथा  
 । एतदेवान्यथा जातं यत्कुमार्या वरो न सः ॥ ४२ ॥ यदेषोऽत्र महास्तंभो वैणिकेन महोजसा । अनेन  
 दारितो नूनं कुमार्या वर एव तत् ॥ ४३ ॥ शृण्वन्निति नरेन्द्रस्य वाक्यान्येष महाबलः । कृतकृत्योऽहस-  
 चित्ते वस्त्रेण पिहिताननः ॥ ४४ ॥

इतश्चोचे कुमार्येषा क स वरः कलानिधिः । मत्पितुः सह दुःखेन स्तंभो येन विदारितः ॥ ४५ ॥  
 जल्पन्तीति मृदु स्तंभफालीमध्याद्विनिर्ययो । वेगवत्योपमात्राशु दत्तहस्तोपसृत्य सा ॥ ४६ ॥ लोकानां चि-  
 त्तसंतोषं ददती गमनेन च । भंजती भृभुजां मूलात्तां मनोरथमालिकां ॥ ४७ ॥ धृतगांधर्विकाकारमार-  
 विभ्रमधारिणः । महाबलकुमारस्य कंठे मालामलोठयत् ॥ ४८ ॥ त्रिभिर्विशेषकं ॥ अथो मिथो नरेन्द्रास्ते

चरिणं

॥ ७७ ॥



तद्रूपेण चमत्कृताः । वदन्तिस्म परीक्षाहो कुमार्या इह कीदृशी ॥ ५० ॥ यदेष्टुत्तमवंशेषु राजपुत्रेषु सत्स्वपि  
। अज्ञातकुलवंशादिर्गत्वा गांधर्विको वृतः ॥ ५१ ॥ ततो वयं सहिष्यामो नवं नैतत्पराभवं । हत्वा गांध-  
र्विकं त्वेनं एहीष्यामः पतिं वरां ॥ ५२ ॥ इति संभ्रूय ते सर्वे यावत्तं हंतुमुद्यताः । तावच्छ्वसुरसेन्येन  
वेष्टितो वेणिकः क्षणात् ॥ ५३ ॥ वज्ररारं तदेवाशु चापमादाय लीलया । आविश्वक्के कुमारः स बाण-  
वर्षेण विक्रमं ॥ ५४ ॥ महाबले महाब्राह्मो तस्मिन्निघ्नति भृशुजः । लगुडे पतिते काका इव नेशुर्दिशो  
दिशि ॥ ५५ ॥ अत्रांतरे कुमारः स रोमांचकवचं वहन् । एकेन भट्टपुत्रेण दृष्टः पूर्वमबुध्यत ॥ ५६ ॥

पेठे तेनेत्ययं सूनुः सूरपालनरेशितुः । महाबलो महावीर्यश्चिरं जयतु भूतले ॥ ५७ ॥ विंशतितं तेन  
भूपेन स्वयंवरविधायिना । अहो किं श्रूयते कर्गसुधासारोपमं वचः ॥ ५८ ॥ ऊचे च ब्रूहि रे सम्यक् कु-  
मारः कोऽयमीदृशः । सोऽवोचदेव संदेहो न कोऽप्यत्र मनागपि ॥ ५९ ॥ प्रसादेरहमेतस्य बुद्धिमेतावतीं  
गतः । अपि दृष्टं न किं वेद्मि कुमारं तं महाबलं ॥ ६० ॥ उवाच भूपतिर्वृष्टिरनभ्राभूदहो इयं । अकस्मा-  
देव तज्जातमगम्यं मनसापि यत् ॥ ६१ ॥ अहो अचितथं जातं कथितं तस्य चाधुना । प्रचलेन्मेरुचूलापि  
न पुनर्ज्ञानिनो वचः ॥ ६२ ॥ तत्किं तारापथात्किं वा दिक्चक्रात्किं रसातलात् । कुमारोऽयं समायातः

सम्यग्न ज्ञायतेऽपि किं ॥ ६३ ॥ अस्तु तावदियं चिंता सांप्रतं ज्ञास्यते यतः । पश्चादपि कुमारस्य  
मुखेनेवाखिलं ह्यदः ॥ ६४ ॥

करोम्यहं विनश्यंति कार्याण्यन्यानि सांप्रतं । ध्यात्वेति ते नृपास्तेन बोधयित्वाऽपसारिता ॥ ६५ ॥  
कुमारं जेमयामास कुमारीं खजनानपि । भोजनं प्रेषयामास राजान्येषां च भूभुजां ॥ ६६ ॥ विलोकिते-  
ऽपि सर्वत्र न लब्धे ज्ञानिपूरुपे । दध्यौ भूपो गतो नूनं निरीहः सोऽन्यकार्यकृत् ॥ ६७ ॥ बुभुजे भूपतिः  
पश्चात्साह्रं चंपकमालया । सामग्रीं कारयामास लग्ने चासन्नसंस्थिते ॥ ६८ ॥ पूजयामास भूपालो विधि-  
वत्कुलदेवताः । वंधुवृद्धगुरुंश्चापि वस्त्रतांबूलभोजनैः ॥ ६९ ॥ प्रावर्त्तत महे तत्र सज्जनानां परस्परं । वि-  
लेपनानि किं मूर्त्ता अनुरागा वहिःस्थिताः ॥ ७० ॥ सिक्ता दानांबुना राज्ञा यशोवल्ली तदा तथा । प्रस-  
रंत्या यथा तस्यास्तुच्छोऽभृद्विश्वमंडपः ॥ ७१ ॥ विनिघ्नन् श्रुतिमर्माणि तदा तूर्धरवो महान् । चतुरक्षां-  
श्चकारोच्चैर्जीवान् पंचेंद्रियानपि ॥ ७२ ॥ स्थिरास्थिराणि लोकानां मनःशीर्षाणि कुर्वती । मधुरा विस्तृता  
गोतिर्गंधर्वाणामिहोत्सवे ॥ ७३ ॥ नृत्यन्नारीश्रुटद्वारमौक्तिकैर्मंडपाजिरं । कुंकुमद्रवसंसिक्तं । वभो हर्षा-  
कुरैरिव ॥ ७४ ॥ सारशृंगारधारिण्यः कोकिलामधुरस्वराः । जगूरंगेण कामिन्यः सधवा धवलानपि ॥ ७५ ॥

चरित्रं

॥ ७९ ॥

वभूवरतनुन्यस्तं वभौ चांदनलेपनं । तरंगितं तु लावण्यं नूनं यौवनवायुना ॥ ७६ ॥

वभूवरं सदोदारं भूपितं भूरिभूपणेः । कल्पवल्लीकल्पवृक्षश्रियं तदवहत्तदा ॥ ७७ ॥ आरक्तसूत्र-  
वद्वैकमदनाख्यफलोपधेः । ताभ्यां भोक्तुं सरागः किं स्नेहयंथिः करे कृतः ॥ ७८ ॥ वेदध्वनौ प्रवृत्तेऽथ  
भट्टानां च जयारवे । मंगले क्रियमाणे च वेदी ताभ्यामलंकृता ॥ ७९ ॥ वेद्यंगानि व्यराजंत चत्वारि परि-  
तस्तयोः । सेवावसरमिच्छंतः पुरुषार्थाः स्थिता इव ॥ ८० ॥ ज्वलनः प्रज्ज्वलंस्तत्र वभौ नूनं तयोर्द्वयोः  
। नृत्यन्निवानुरागोऽयं बहिर्भूत्वा प्रमोदतः ॥ ८१ ॥ कारिते त्रिधिना तत्र विधिशेषे पुरोधसा । निष्प्रत्यूहं  
प्रवृत्ते तत्पाणिग्रहणोत्सवः ॥ ८२ ॥ ऊज्ज्वलनेपथ्यधरो वरोऽभाद्वह्मभान्वितः । सुखलक्ष्म्यान्वितो मूर्त्त  
इव पुण्यमहोत्करः ॥ ८३ ॥ आशासिताबुभावेवं पितृभ्यां तौ तु दंपती । संयोगो युवयोरस्तु ज्योत्स्नाचं-  
द्रमसोरिव ॥ ८४ ॥

प्रभृतं नरनाथेन कुमाराय प्रकल्पितं । निजलक्ष्म्यनुमानेन गजवाजिरथादिकं ॥ ८५ ॥ ततस्ता-  
भ्यां प्रहृष्टाभ्यां आश्रिते वासवेश्मनि । तदेव भूपतिर्गत्वा पप्रच्छेति महाबलं ॥ ८६ ॥ कुमार त्वं पुरा-  
त्स्वीयादेकाकी कथमागतः । अतर्कितोऽत्र पुण्यैर्नः कार्यस्यैव क्षणे वद ॥ ८७ ॥ पूर्वप्रपंचितं स्वीयकूटस्य

चरित्रं

सदृशं वचः । कुमारः श्लिष्टमाचख्यो दृष्ट्वा संज्ञापयन् प्रियां ॥ ८८ ॥ उत्पाट्याहं महाराज देव्यानीतो-  
 ऽत्र रंहसा । राजाह घटते सर्वं तत्कृतं कुलदैवतैः ॥ ८९ ॥ कुमारः स्माह मे नूनं पितरौ विरहाऽसहो ।  
 अस्थातामतिदुःखेन पश्यंतो मामितस्ततः ॥ ९० ॥ यदि द्वादशयामांतर्लप्स्येते नेत्र सामिमौ । मरिष्य-  
 तस्तदा नूनमतिस्नेहलमानसौ ॥ ९१ ॥ ततः प्रसादमाधाय देव मां विसृजाधुना । मह्यं मम पितृभ्यां  
 च देहि त्वं ननु जीवितं ॥ ९२ ॥ प्रतिपद्विसे सूर्येऽनुद्गतेऽहं गतो यदि । पृथ्वीस्थानपुरे तन्मे पितृभ्या-  
 मस्ति संगमः ॥ ९३ ॥ इति श्रुत्वा नृपेणोचे न कुमाराऽधृतिस्त्वया । कर्त्तव्या कापि यच्चिंता सर्वेषां  
 वर्त्तते मम ॥ ९४ ॥ द्वापष्टिर्घोजनानीतः पृथ्वीस्थानपुरं हि तत् । रजन्याः प्रथमं यामं तिष्ठ त्वं तावदत्र  
 भोः ॥ ९५ ॥ यावद्यानाय्य करभिं प्रगुणां कारयाम्यहं । स्वस्थानेषु नृपान् क्रुद्धान् सत्कृत्य प्रेषयामि च  
 ॥ ९६ ॥ युग्मं ॥ इत्युदित्वा गते भूपे प्रोक्तकार्यचिकीर्षया । कुमारः स्माह हे कांते जातं तावदभीप्सितं  
 ॥ ९७ ॥ परिणेष्याम्यहं साक्षात्त्वां दत्तां जनकादिभिः । प्रतिज्ञेति कृता याभून्मया साप्यद्य पूरिता ॥  
 ॥ ९८ ॥ मिलिताभ्यां तदा किंत्वावाभ्यां भट्टारिकाग्रहे । कार्योत्सुकतया स्तोका स्वस्ववार्त्ता प्रकाशिता  
 ॥ ९९ ॥ इदानीं सा पुनर्वार्त्ता स्फुटा वाच्या परस्परं । यावदायाति भूपालः प्रयाणप्रेरणाय मे ॥१००॥

इतस्तत्रागता वेगवती धात्री तमत्रवीत् । किमिदं देवताकृत्यं किं वान्यत्कथय स्फुटं ॥ १ ॥ उचे  
 मलयसुन्दर्या गुह्यस्थानमियं मम । अतो निःशंकमाख्याहि वेगवत्या ममापि च ॥ २ ॥ कथयित्वा ततः  
 सर्वं मुद्राप्रक्षेपणादिकं । द्वितीयदिवसे सायं यावत्तत्र कृतं पुरा ॥ ३ ॥ कुमारः कथयामास श्रूयतामग्रतः  
 प्रिये । कार्यसिद्धिकृते यद्यन्मयात्र विहितं निशि ॥ ४ ॥ युग्मं ॥ कृत्वा सायं पुरो राज्ञो मंत्रसाधनकेतवं  
 । किञ्चिद्द्रविणमादाय निर्गतोऽहं नृपांतिकात् ॥ ५ ॥ गृहीत्वा तेन वित्तेन तक्षोपकरणादिकं । कर्पूरवर्ण-  
 कायं च गतो भट्टारिकाग्रहं ॥ ६ ॥ ये अंतःशुपिरे दृष्टे तदोर्व्यौ काष्ठफालिके । रमणीयतमे कामं तक्षि-  
 त्वा ते मया कृते ॥ ७ ॥ तयोर्मध्ये मया नष्टाः कीलिकाश्च विनिर्मिताः । ऊर्ध्वभागे तथा चैका गूढा  
 यंत्रप्रयोगतः ॥ ८ ॥ इतश्च तस्कराः केऽपि आदाय मंजूषामिह । समागताश्च वेगेन भयाकुलशरीरिणः  
 ॥ ९ ॥ दृष्ट्वा मां च विशेषेण भीता नष्टाः कुतोऽपि ते । मंजूषामुपभित्तिकं क्षिप्त्वा द्रविणसंयुतां ॥ १० ॥  
 आगत्याहमथैकेन लोलुपेनेति याचितः । तालं भक्तुमहं नालं तत्त्वमुद्घाट्य देहि मे ॥ ११ ॥ मया तथा  
 कृते तेन मंजूपासंस्थितं वरं । बध्वा पोद्दलके वस्तु होनसत्त्वेन जल्पितं ॥ १२ ॥ यदि यास्याम्यहं  
 चौरा—स्तेऽन्ये वा राजपूरुषाः । आगत्यानुपदं शीघ्रं मां हनिष्यन्ति निश्चितं ॥ १३ ॥ कथं करोमि तद्वीर

चरित्रं

सुधियं मे समादिश । कारुण्येन मया तस्य रक्षोपायोऽथ चिंतितः ॥ १४ ॥ पद्मशिलां मयोद्घाटय तत्र  
भट्टारिकाग्रहे । निक्षिप्तः शिखरे चौरः स लोप्त्रेण समन्वितः ॥ १५ ॥

तथैव तां शिलां मुक्त्वा स्थितं देवीगृहांगणे । वटवृक्षं समारुह्य यावत्मावहितः स्थितः ॥ १६ ॥ सर्वं  
तावन्मया दृष्टं तत्रागमनमिच्छता । मध्ये वटकोटरं स्वं ब्रह्मालंकरणादिकं ॥ १७ ॥ तथा देवतया मत्तो  
हृत्सैतानीह कोटरे । मुक्तानीति मया ज्ञात्वा गृहीतान्यखिलान्यपि ॥ १८ ॥ इतस्त्वामागतां वीक्ष्य तत्रो-  
न्मागेण मंदिरे । उत्तीर्याहं वटस्कंधान्मिलितोऽस्मि त्वया सह ॥ १९ ॥ इत्याख्यातं मया कान्ते तत्राग्रे  
चरितं निजं । त्वमप्याख्याहि मे मृलादात्मीयं विहितं तदा ॥ २० ॥ सा जगाद ततः स्वामिन् शिक्षा  
ते दधती हृदि । पुंरूपेण ततः स्थानाद्गताहं पुरमंतरा ॥ २१ ॥ पृच्छंत्या मागधावासं भ्रमंत्या तत्र वेदम-  
सु । एकस्मिन्मागधा दृष्टा मया देवकुले तु सा ॥ २२ ॥ परमेकेन धूर्त्तेन क्षिप्ता सा संकटे दृढे । लभते  
चलितुं नापि का कथा भोजनादिके ॥ २३ ॥ मया पृष्टाथ साचख्यो सगद्गदमिदं वचः । अहो सत्पुरुषाहं  
किं ब्रवीमि प्रतिभोज्जिता ॥ २४ ॥ उपविष्टास्म्यहं यावदात्मीयमंदिराजिरे । तावदेव समागत्य धूर्त्तः  
पार्श्वे ममासितः ॥ २५ ॥ हा स चोक्तो मया नैव ज्ञातो धूर्त्तशिरोमणिः । संवाहय ममांगं भोस्तुभ्यं

दास्यामि किञ्चन ॥ २६ ॥ अनेन मर्दितं मंगं चतुःसंवाहनाक्रमात् । तुष्टयाऽयं मयाऽभाणि भोजनं कुरु  
 सुंदर ॥ २७ ॥ एष साहाऽज्ञानेनालमुक्तं किञ्चन देहि मे । वस्त्रद्रम्मशताद्यं च मानितं क्रमतो मया ॥  
 ॥ २८ ॥ न गृह्णाति किमप्येष धूर्तः किञ्चन याचते । अतोऽद्याहं धृतानेन दत्तेऽपि चलितुं न हि ॥ २९ ॥  
 ततो नाथ मया ध्यातं पतिताया महापदि । अस्याः सेत्स्यति मे कार्यमुपकारे कृतेऽधुना ॥ ३० ॥ मा-  
 गधया मया किञ्चित्कथयित्वा ततः श्रुतो । पश्चात्तौ गदितो गत्वा भोजनं कुरुतं युवां ॥ ३१ ॥ आगं-  
 तव्यं युवाभ्यां हि तृतीये प्रहरे पुनः । मंजनीयो मयाऽवश्यं विवादो युवयोरयं ॥ ३२ ॥ महाबलो जगा-  
 दाशु विवादो विषमस्तयोः । कथं भग्नस्त्वया मंक्षु सोवाच श्रूयतां पुरः ॥ ३३ ॥ मार्गश्रमादहं खिन्ना  
 सुप्ता तत्रैव वेश्मनि । तौ द्वावपि समायातौ तृतीये प्रहरे पुनः ॥ ३४ ॥ उत्थापिताहमात्मोयदास्या मा-  
 गधया ततः । छन्नो देवकुलस्यांतः पिहितो मोचितो घटः ॥ ३५ ॥

तावुभौ वादिनावुक्तौ विधाय साक्षिणो मया । भनञ्जिम युवयोर्वादं दत्त्वा किञ्चन सांप्रतं ॥ ३६ ॥  
 प्रतिपन्ने ततस्तेन कथं दास्यति किञ्चन । इत्येवं विस्मिते लोके मागधा संज्ञिता मया ॥ ३७ ॥ ततो  
 मागधयावादि प्रतिवादी सुरोकसः । मध्येऽस्ति किञ्चन घटः स्वयं गत्वा गृहाण तत् ॥ ३८ ॥ मध्ये

चरिचं

गत्वाथ यावत्स उद्घाट्य च पिधानकं । चिक्षेपाशु घटे हस्तं तावच्छन्नोऽहिरुच्छ्रवसन् ॥ ३९ ॥ तेनाशु  
 कर्पता हस्तं जगदेऽस्तीह किंचनं । ततो मागधयाभाणि हसंत्या हर्षयुक्तया ॥ ४० ॥ मयासीन्मानितं  
 यत्ते तदिदं त्वं गृहाण भोः । मम तेऽपि न संबन्धस्तव मुक्तास्म्यहं ग्रहात् ॥ ४१ ॥ हसंतोऽथ जनाः प्रोचुः  
 सर्वे तत्रेत्यहो मतिः । अनेन योग्यमेतस्य दत्तं सुदृढकिंचन ॥ ४२ ॥ सर्पदष्टो महाधूर्तः स नीतस्तोत-  
 लामठं । अहं तु स्वग्रहं नीता तया मागधयाऽग्रहात् ॥ ४३ ॥ प्रविशंत्या मया गेहं भणितं न विशाम्यहं  
 । येनात्र वसति द्वेष्यं राज्ञः किंचन मानुषं ॥ ४४ ॥ संभ्रांता मागधा दध्यौ नूनं सामान्य एव न । नरः  
 कोऽपि चरज्ञानी प्रच्छन्नो भ्रमति क्षितौ ॥ ४५ ॥ ततो मत्पादयोर्लम्बा दीना सती व्यजिज्ञपत् । प्रसद्य  
 सत्पुमन् वार्ता कर्त्तव्या न बहिस्त्वया ॥ ४६ ॥ राज्ञी कनकवत्येपा कूटं कृत्वा नृपात्मजां । मारयामास  
 भूपेन वैरिणीव निरागसं ॥ ४७ ॥ कूटेऽथ प्रकटीभूते वीक्ष्यमाणा नृपेण सा । पूर्वस्नेहेन मे गेहे रजन्या-  
 मेत्य तस्थुषी ॥ ४८ ॥ कृत्वा प्रसादमेतां तज्ज्वलंती गङ्गुरीमिव । त्वं सत्पुरुष मे गेहान्निष्काशय कथंचन  
 ॥ ४९ ॥ मयोचे नाथ यथेनां गृहान्निष्काशयामि ते । ततो मे स्यान्महद्वैरं सांप्रतं सार्द्धमेतया ॥ ५० ॥

अन्यच्चाहमिमां कर्पन् प्रातश्चेद्भूपपूरुषैः । पत्तिष्यावस्तदानर्थजाले ह्यावामुभावपि ॥ ५१ ॥ परं



तत्रोपरोधेन करिष्ये सर्वमप्यदः । मेलये रहसि त्वं तु रजन्यामथ तां मम ॥ ५२ ॥ तुष्टा सा जेमया-  
 मास मां तदा गुरुभक्तितः । एकांति निशि जातायां मेलिता सा तथा मम ॥ ५३ ॥ पश्यंती मां च ज-  
 ल्पंती नर्मवाक्यान्यनेकशः । कामार्थं प्रार्थयामास सा विद्धा कामसायकेः ॥ ५४ ॥ मयाप्युक्तं वयस्यो मे  
 वल्लभो रूपमन्मथः । भार्यार्थी विद्यते किंतु कार्येणाथ गतः क्वचित् ॥ ५५ ॥ आगामिन्यां रजन्यां तु  
 संकेतोऽस्ति कृतो मम । गोलातरंगिणीतीरे तेन भट्टारिकाग्रहे ॥ ५६ ॥ आगच्छेस्त्वं ततस्तत्र सोऽप्या-  
 यास्यति निश्चितं । तर्हि सुपुत्रं याहि युवयोर्मिलति द्वयोः ॥ ५७ ॥ अन्यथा मनस्वी नूनं मिलिते स्त-  
 स्तवापि मे । तथा प्रोक्तं युवां कस्मादिहायाती च कीदृशी ॥ ५८ ॥ मयोक्तं क्षत्रियावावां चलितो विष-  
 यांतरे । सत्यं कनकवत्यापि सर्वमंगोक्तं ततः ॥ ५९ ॥ तस्यामात्मकृतं सर्वं कथयंत्यां पुरो मम । वि-  
 भातायां विभावरीं पुनः पृष्टं मया ततः ॥ ६० ॥ सुंदर्याख्याहि किं चित्ते पार्श्वेऽस्त्याभरणादिकं । अथा-  
 नीय तथा सर्वं दर्शितं प्रीतया मम ॥ ६१ ॥ एतावन्मात्रमेवेतरपुनः पृष्टे तयोदितं । लक्ष्मीपुंजाभिधो  
 हारो निक्षिप्तोऽस्ति मया कृतः ॥ ६२ ॥ दिवाहं नैव शक्नोमि तत्र गंतुं कथंचन । रजन्यामपि यास्यामि  
 नृपात्कृच्छ्रेण विभ्यती ॥ ६३ ॥

नरिं

ज्ञात्वा स्थानं महाहारं तमाकृष्टुं यदि क्षमा । तदाऽगच्छ गृहीत्वा त्वं पश्चाद्याव उभावपि ॥ ६५ ॥  
 अन्यथागत्य संध्यायां कथनीयं त्वया मम । इत्यालोच्य मिथो मालादुत्तीर्णाहं ततः प्रिय ॥ ६६ ॥ पृष्टे  
 मागधयाशंसि मयाप्येवं तदग्रतः । तव प्रार्थनया भद्रे तथास्ति विहितं मया ॥ ६७ ॥ वारयंत्यामपि  
 यथा त्वय्येषा निशि यास्यति । ततो भोजनसामग्रीं हृष्टा मे मगधा न्यधात् ॥ ६८ ॥ मया प्रच्छन्नया  
 तत्र गत्वा प्रैक्षि समंततः । गर्त्तापूरोऽस्य स्तंभस्य प्रापि हारः परं न सः ॥ ६९ ॥ ततः कनकवती तन्निशि  
 गत्वा मयोदिता । गृहीत्वा तं महाहारं तत्रागच्छेस्त्वमित्यपि ॥ ७० ॥ आपृच्छय मागधावेद्यां ततः स्था-  
 नात्कथंचन । संकेतस्थानमायांती भ्रष्टाहं मूलमार्गतः ॥ ७१ ॥ भ्रामं भ्राममुन्मार्गेण तदा तत्राहमागता  
 । मिलिता पुण्ययोगेन तव हारकथार्थिनः ॥ ७२ ॥ स्वयं सा कनकवती गृहीत्वा हारमेष्यति । अत्र त्वां  
 पतिमिच्छंती मयेति कथितं वचः ॥ ७३ ॥ नार्येदृश्या समं वक्तुमपि नो युज्यते मम । इत्युक्त्वां च  
 मे शिक्षां दत्वा स्वामी तिरोऽभवत् ॥ ७४ ॥

इतश्चागता कनकवतीत्यालापिता मया । आगच्छ निभृता तिष्ठ क्षणमायांति तस्कराः ॥ ७५ ॥  
 तत्र पार्श्वेऽस्ति यत्किञ्चित्तत्सर्वं मे समर्पय । येन वक्षाम्यहं भीत्या । तदानीं च तयार्पितं ॥ ७६ ॥ लक्ष्मी-

पुंजं महाहारं वरमेकं च कंचुकं । तन्मध्यान्मयादाय शेषमेकत्र मेलितं ॥ ७७ ॥ मध्ये तस्करमंजूषं स  
क्षिसो ग्रंथिको मया । सां चाक्ता तस्करा एते यावद्गच्छन्ति सुंदरि ॥ ७८ ॥ तावत्त्वं विश मंजूषामध्ये  
साध्यसकातरा । प्रविष्टायां ततस्तस्यां मया दत्तं च तालकं ॥ ७९ ॥ आकार्य स्वामिनं मातर्मंजूषां ता-  
मुत्पाटय च ॥ क्षिप्त्वा मध्येसरिद्वैरमावाभ्यां वालितं तदा ॥ ८० ॥ स्वनिष्ठयुतेन भाले मे स्वामिना  
मर्दितं ततः । जातं मलयसुंदर्या रूपं स्वाभाविकं च मे ॥ ८१ ॥

एतस्यानुज्ञया मातर्वपुर्लिप्त्वा विलेपनेः । परिधाय दुकूले ते कोटराप्ते च कुंडले ॥ ८२ ॥ मनो-  
हारं तथा हारं लक्ष्मीपुंजं च हृद्यहं । विश्राणा वरमालां च करे काष्ठदले स्थिता ॥ ८२ ॥ युग्मं ॥ भव-  
त्या स्वस्थया स्थेयमित्थमित्थं भविष्यति । एवमेवं च कर्तव्यं सर्वं सुंदरी तत्र तु ॥ ८४ ॥ वादयिष्याम्यहं  
तत्र वीणां किंतु स्वयं वरे । यदा शृणोषि वीणायाः स्वरं तं त्वं विचक्षणे ॥ ८५ ॥ तदेमाः कीलिका नष्टाः  
कर्णेणीयास्त्वया किल । इत्युक्त्वा स्वामिनाऽयोजि द्वितीयं दारुणो दलं ॥ ८६ ॥ त्रिभिर्विशेषकं ॥ दत्ता-  
श्च कीलिका नाथ नाहं जानाम्यतः परं । ततः प्रसीद जल्प त्वं किं किं देव कृतं त्वया ॥ ८७ ॥ महा-  
बलो वभाणाथ मया स्तंभोऽनुचलितः । तथाशु वर्णकैश्चित्रैर्न किंचिद्ज्ञायते यथा ॥ ८८ ॥ शेषं तद्व-

चरित्रं

र्णकायं तु क्षिप्तं गोलानदीजले । इतश्च ते समायाता महाचोराः सलोप्त्रकाः ॥ ८९ ॥ पश्यंतस्तं समं-  
 जृपं चोरं यांत इतस्ततः । आभाषिता मया चोरा—स्तत्संकेतेन ते तदा ॥ ९० ॥ विश्वस्तैस्तैरहं पृष्टः  
 समंजृपं मलिम्लुचं । तांबूलदानपूर्वं ते पुनश्चोरा मयोचिरे ॥ ९१ ॥ नीत्वा स्तंभं यदीमं प्राक् प्रतोली-  
 द्वारसन्निधौ । घृयं मुंचथ युष्मांस्तं तस्करं तर्ह्यहं ब्रुवे ॥ ९२ ॥ तथेत्युक्त्वा ततो लोप्त्रं तैः क्षिप्त्वा च  
 नदीतटे । संभूयोत्पाटितः स्तंभः पुनरागत्य तस्करैः ॥ ९३ ॥ मया तत्पृष्टलब्धेन पूर्वगोपुरसन्निधौ । स्था-  
 नके वाञ्छिते स्तंभो मोचितोऽतिप्रयत्नतः ॥ ९४ ॥ तत्र क्षिप्तो वराकः स मया मा मृत तस्करैः । ध्या-  
 त्वेति हृदि चोराणां तेषां दत्तं मृषोत्तरं ॥ ९५ ॥ अहो तेनातिलुब्धेन मंजूपायाः कथंचन । उद्घाट्य ता-  
 लकं सर्वं गृहीतं भवतां धनं ॥ ९६ ॥ प्रवाहे तारितां नद्या मंजूपामधिरुह्य तां । ततः स तस्करो मध्ये  
 नदीवेगेन निर्ययो ॥ ९७ ॥

मया दृष्टमिदं सर्वं छन्नेनाभ्यर्णवर्तिना । ततस्तैर्भणितं चौरैः सत्यं ज्ञातं स्फुटं त्वया ॥ ९८ ॥ या-  
 वन्निशास्ति तावत् स यास्यत्येवं प्रगे पुनः । त्यक्त्वा पेटां गृहीत्वा च तत्सर्वं क्व गमिष्यति ॥ ९९ ॥ यत्र  
 वा नत्र वा यातु मिलिष्यति कदापि नः । इत्युक्त्वा दस्यवस्तेऽपि निर्ययुर्मम पार्श्वतः ॥ १०० ॥ युग्मं ॥


॥ २४ ॥ तर्किं करोमि यामि क्व जल्पन्निति नरेश्वरः । यात्रतस्थो विमृढात्मा मग्नश्चिंताभरांनुधो ॥ २५ ॥  
तावद्देगवती म्माह देवाधीश्वर निश्चितं । महाबलः स एवैष सेषा मलयसुंदरी ॥ २६ ॥ किंतु रात्रो बहि-  
र्यातो पातयित्वा छले बलात् । हतो केनापि देवेमाविति संभाव्यते ध्रुवं ॥ २७ ॥

ततो देशांतरारण्यनदीपर्वतभूमिषु । विलोकयत सर्वत्र संप्रेष्य निपुणान्नरान् ॥ २८ ॥ पृथ्वीस्था-  
नपुरे पूर्वं शुद्धिं कारयताचिरात् । तत्रोपायेन केनापि तो भवेतां गतो यदि ॥ २९ ॥ इमं व्यतिकरं सर्वं  
सुरपालमहीपतेः । ज्ञापयताशु यत्सोऽपि समदुःखो विलोक्यते ॥ ३० ॥ साधुः साधुस्तवैषा धीः साधूपा-  
यस्त्वयोदितः । इति प्रशंसता तेन सर्वं तत्कथितं कृतं ॥ ३१ ॥ दत्त्वाथ शिक्षां मलयादिकेतुनामा कु-  
मारः प्रहितो नृपेण । श्रीसुरपालस्य नरेश्वरस्य वृत्तांतमाख्यातुममुं समग्रं ॥ ३२ ॥

॥ इत्यागमिकश्रीजयतिलकसूरिविरचिते ज्ञानरत्नोपाख्याने मलयसुंदरीचरित्रे  
तत्पाणिग्रहणप्रकाशनो नाम द्वितीयः प्रस्तावः समाप्तः ॥



॥ अथ तृतीयः प्रस्तावः प्रारभ्यते ॥



अथ कांता कुमारेण गतेनोचे पुराद्वहिः । श्मशाने निशि नो युक्तं स्त्रीणां संचरणं प्रिये ॥ १ ॥  
तत्ते करोमि पुरूपमित्युक्त्वाग्रस्त्रेण सः । घृष्टा तां गुटिकां चक्रे तस्या भाले विशेषकं ॥ २ ॥ नृरूपा  
साऽभवत्तेन ततस्तौ पुरुषाबुभौ । गत्वा देवीगृहं तस्मात्तं चौरं चक्रतुर्वहिः ॥ ३ ॥ ऊचतुश्चेति रे कल्ये  
चौरास्त्वां वीक्ष्य ते गताः । त्वं तु क्षेमेण गच्छाद्य यत्र ते मनसो रुचिः ॥ ४ ॥ प्राणलाभः स्वलाभश्च  
प्रसादाद्युवयोर्मम । इति जल्पन्नमंश्चापि शिरसा तस्करोऽगमत् ॥ ५ ॥ तौ द्वावपि समुत्तीर्य पुरीगमनहे-  
तवे । देवीभवनद्वारेण वटस्याधो गतौ यदा ॥ ६ ॥ तदाभ्यां शिखरेऽश्रावि भृतालापाः परस्परं । अथो  
प्रोक्तं कुमारेण तिष्ठ तिष्ठ प्रिये क्षणं ॥ ७ ॥ दत्तकर्णा सकर्णे त्वं शृणुभृता वदंति किं । उपरिष्ठाद्दृष्टाय-  
स्य स्थिता एते परस्परं ॥ ८ ॥ माऽमी हार्पुः पुनर्हारं ध्यात्वेति नृपसूनुना । गृहीत्वा तं प्रियाकंठारिक्षसः  
कटिपटांतरे ॥ ९ ॥ छन्नो द्वावपि भूत्वा तौ प्रविष्टौ वटकोटरे । अवहितचित्तौ सर्वं श्रोतुं लज्जो महामती  
॥१०॥ उवाचैको महाभृतो यूयं शृणुत मे वचः । पृथ्वीस्थानपुरेशस्य नंदनोऽभून्महाबलः ॥ ११ ॥ जनन्या-

चरिणं


॥ २४ ॥ तर्किं करोमि यामि क्व जल्पन्निति नरेश्वरः । यावत्तस्थो विमृढात्मा ममश्चिंताभरांबुधौ ॥ २५ ॥  
तावद्वेगवती स्माह देवाधीश्वर निश्चितं । महाबलः स एवैष सैषा मलयसुंदरी ॥ २६ ॥ किंतु रात्रौ बहि-  
र्यातो पातयित्वा छले बलात् । हतौ केनापि देवेमाविति संभाव्यते ध्रुवं ॥ २७ ॥

ततो देशांतरारण्यनदीपर्वतभूमिषु । विलोकयत सर्वत्र संप्रेष्य निपुणान्नरान् ॥ २८ ॥ पृथ्वीस्था-  
नपुरे पूर्वं शुद्धिं कारयताचिरात् । तत्रोपायेन केनापि तौ भवेतां गतौ यदि ॥ २९ ॥ इमं व्यतिकरं सर्वं  
सूरपालमहीपतेः । ज्ञापयताशु यत्सोऽपि समदुःखो विलोक्यते ॥ ३० ॥ साधुः साधुस्तवैषा धीः साधूपा-  
यस्त्वयोदितः । इति प्रशंसता तेन सर्वं तत्कथितं कृतं ॥ ३१ ॥ दत्त्वाथ शिक्षां मलयादिकेतुनामा कु-  
मारः प्रहितो नृपेण । श्रीसूरपालस्य नरेश्वरस्य वृत्तांतमाख्यातुममुं समग्रं ॥ ३२ ॥

॥ इत्यागमिकश्रीजयतिलकसूरिविरचिते ज्ञानरत्नोपाख्याने मलयसुंदरीचरित्रे  
तत्पाणिग्रहणप्रकाशनो नाम द्वितीयः प्रस्तावः समाप्तः ॥



॥ अथ तृतीयः प्रस्तावः प्रारभ्यते ॥



अथ कांता कुमारेण गतेनोचे पुराद्वहिः । श्मशाने निशि नो युक्तं स्त्रीणां संचरणं प्रिये ॥ १ ॥  
तत्ते करोमि पुरूपमित्युक्त्वाम्ररस्त्रेण सः । वृष्ट्वा तां गुटिकां चक्रे तस्या भाले विशेषकं ॥ २ ॥ नृरूपा  
साऽभवत्तेन ततस्तौ पुरुषावुभौ । गत्वा देवीगृहं तस्मात्तं चौरं चक्रतुर्वहिः ॥ ३ ॥ ऊचतुश्चेति रे कल्ये  
चौरास्त्वां वीक्ष्य ते गताः । त्वं तु क्षेमेण गच्छाद्य यत्र ते मनसो रुचिः ॥ ४ ॥ प्राणलाभः स्वलाभश्च  
प्रसादाद्युवयोर्मम । इति जल्पन्नमंश्चापि शिरसा तस्करोऽगमत् ॥ ५ ॥ तौ द्वावपि समुत्तीर्य पुरीगमनहे-  
तवे । देवीभवनद्वारेण वटस्याधो गतौ यदा ॥ ६ ॥ तदाभ्यां शिखरेऽश्रावि भूतालापाः परस्परं । अथो  
प्रोक्तं कुमारेण तिष्ठ तिष्ठ प्रिये क्षणं ॥ ७ ॥ दत्तकर्णां सकर्णे त्वं शृणुभूता वदंति किं । उपरिष्ठाद्दटाग्र-  
स्य स्थिता एते परस्परं ॥ ८ ॥ माऽमी हार्पुः पुनर्हारं ध्यात्वेति नृपसूनुना । गृहीत्वा तं प्रियाकंठात्क्षिप्तः  
कटिपटांतरे ॥ ९ ॥ छन्नो द्वावपि भूत्वा तौ प्रविष्टौ वटकोटरे । अवहितचित्तौ सर्वं श्रोतुं लग्नौ महामती  
॥१०॥ उवाचैको महाभूतो यूयं शृणुत मे वचः । पृथ्वीस्थानपुरेशस्य नंदनोऽभृन्महावलः ॥ ११ ॥ जनन्या-

चरिन्



स्तस्य केनापि हारोऽदृश्यात्मना हृतः । ततस्तेन कुमारेण पुरो मातुरितीरितं ॥ १२ ॥ चेत्पंचरात्रमध्ये  
न हारं हस्तेऽर्पयामि ते । तदाहं प्रविशामग्नौ मातर्ज्वालाकुले खलु ॥ १३ ॥ मात्रापि भणितं वत्स तं  
हारं न लभे यदि । दिनपंचकमध्येऽहं निश्चयेन म्रिये तदा ॥ १४ ॥ नास्ति तस्य कुमारस्य शुद्धिर्हारा-  
नुयायिनी । दिवसः पंचमः सूर्योदये किल भविष्यति ॥ १५ ॥ तस्यामलभमानायां कुमारं हारमप्यमुं ।  
मृत्यवे तिष्ठमानायां समायानोऽस्म्यहं ततः ॥ १६ ॥ किं विषेण जलेनाथ शस्त्रघातेन वाग्निना । पातेनो-  
द्वंधनेनापि न जाने सा मरिष्यति ॥ १७ ॥ बहुलोकयुतस्तां तु नृपोऽप्यनुमरिष्यति । शृण्वन्निति कुमा-  
रोऽपि कोटरस्थो व्यर्चितयत् ॥ १८ ॥

नृनमेते सुराः केऽपि प्रजल्पन्ति परस्परं । ततः सत्यमिदं वाक्यं नैते वितथवादिनः ॥ १९ ॥ अहो  
विगतसत्योऽहं वर्ते जीवन्निहैव हि । मम तत्र कुलं सर्वं दुःखार्त्तं क्षीयते पुनः ॥ २० ॥ पुनर्जगाद् भूतो-  
ऽथ गम्यते तत्र सांप्रतं । कौतुकं वीक्ष्यते कामं रक्ताद्यं स्वाद्यते तथा ॥ २१ ॥ मुक्तः सर्वैश्च हुंकार उत्प-  
पात् वटस्ततः । वटकोटरसंस्थो तो कुमारो द्वौ च जग्मतुः ॥ २२ ॥ गच्छन् वेगेन स प्राप पृथ्वोस्थान-  
पुरं वटः । क्षणेनालंबशैलस्य मेखलायां च तस्थिवान् ॥ २३ ॥ नगरासन्नवर्तिन्या गोलानद्यास्तदे स्थितं ।

धनंजयस्य यक्षस्य भवनं ते सुरा ययुः ॥ २४ ॥ महाबलोऽपि तद् दृष्ट्वा प्रदेशमुपलक्ष्य च । जगादा-  
 द्यापि पुण्यानि जायति ह्यावयोः प्रिये ॥ २५ ॥ वटो यदेष संप्राप्तः पृथ्वीस्थानपुरं मम । तस्यजावोऽधुना  
 शीघ्रमावां न्यग्राधकोटरं ॥ २६ ॥ देवादेशेन कुत्रापि पुनर्यास्यति चेद्दटः । पतिष्यावस्ततः कापि गत्वावां  
 विपमे ननु ॥ २७ ॥

मंत्रयित्वेति सहसा निरीय वटकोटरात् । यावत्तो तस्थतुः स्वस्थावासन्ने कदलीवने ॥ २८ ॥ उत्प-  
 तंतं वटं तावद्दृष्ट्वा ताविति दध्यतुः । एष वृक्षो निजस्थानं पुनः संप्रति गच्छति ॥ २९ ॥ इतश्च  
 वनिताक्रंदं श्रुत्वा दीनं महाबलः । पुंरूपां स्थापयामास तत्र तां दयितामिति ॥ ३० ॥ अधुनेवागतोऽ-  
 त्राहं कर्त्तव्या नाधृतिः प्रिये । इत्युक्त्वानुस्वरं यातः कुमारः कृपया ततः ॥ ३१ ॥ महाबलकुमारस्य प-  
 श्यंती मार्गमेकिका । शून्ये रंभावने तत्र तस्थो मलयसुंदरी ॥ ३२ ॥ अतिक्रांता निशा तस्याः स ना-  
 यातीति चिंतया । प्रभाते सति सा दध्यो यामि तावत्पुरांतरे ॥ ३३ ॥ भविष्यति गतस्तत्र पित्रोरु-  
 त्कंठितौ हि सः । ध्यात्वेति चलिता यावत्साऽविशद्गोपुरं पुरः ॥ ३४ ॥ तलाध्यक्षेण तावत्स दिव्यवेपो  
 विलोकितः । उक्तश्चाहो युवन् कोऽसि त्वमपूर्वोऽत्र मे पुरे ॥ ३५ ॥ अनुवाणे किमप्यस्मिन् दिशो मौनेन

पश्यति । सम्यगालोकितं दंडपाशिकेनेतरैरपि ॥ ३६ ॥ तानि कुंडलवस्त्राणि देहे तस्योपलक्ष्य तैः । ऊचे  
 कुमारसत्कानि नूनमेतान्यदः किमु ॥ ३७ ॥ तलारक्षेण तेनाशु राजांतिकमनायि सः । तस्य तं वेप-  
 मालोक्य विग्मितास्ते नृपादयः ॥ ३८ ॥ ऊचुश्च कः पुमानेपोऽदृष्टपूर्वोऽतिरूपवान् । महाबलस्य सर्वोऽयं  
 वेप एतस्य निश्चितं ॥ ३९ ॥

अथावादीत्तलारक्षो गोपुरं प्रविशन्नयं । दृष्टः पृष्टश्च बहुधा न किञ्चिदत्त उत्तरं ॥ ४० ॥ पृष्टो रा-  
 ज्ञापि सेपोऽथ कोऽसि त्वं कस्य वा कुतः । सोऽर्चितयन्निजे चित्ते सत्यं वक्ष्यामि चेदहं ॥ ४१ ॥ प्रत्येष्यं-  
 ति तथाप्येते न मे वचसि संप्रति । येनावयोरसंभाव्यो वृत्तांतः सकलोऽप्ययं ॥ ४२ ॥ कुमारेण विना  
 तस्माद्गृत्तांतः कोऽपि न स्वकः । प्रकाशयोऽयं मया नूनं यच्च भाव्यं तदस्तु मे ॥ ४३ ॥ अथोचे तेन  
 राजेंद्र तस्य मित्तमहं प्रियं महाबलेन तेनैष वेपो दत्तोऽखिलोऽपि मे ॥ ४४ ॥ सूरपालोऽवदत्कुत्र सोऽधु  
 नास्ति महाबलः । सोऽवोचदत्र कुत्रापि स्वेच्छाचारेण तिष्ठति ॥ ४५ ॥ नृपोऽवोचत्कुमारश्चेत्क्वापि पुण्यै-  
 र्भवेदिह । तत्किमागत्य नास्माकमह्नायोक्त्वा मिलेदहो ॥ ४६ ॥ किं तु नास्ति कुमारोऽत्र पतितः कापि  
 संकटे । बहुधा वीक्षितोऽप्यत्र नापि कुत्रापि येन सः ॥ ४७ ॥ यदि त्वं स्नेहलं मित्रं कुमारस्य सुतस्य

चरितं

॥ ९६ ॥

मे । तत्किं कोऽपि जनोऽस्माकं मध्ये त्वां नोपलक्षयेत् ॥ ४८ ॥

इत्याद्युक्तोऽपि यावत्स ददे किंचन नोत्तरं । ततो राज्ञा पुनः प्रोचे हुं ज्ञातं घटते ह्यदः ॥ ४९ ॥  
अदृष्टं यद्गतं पूर्वं कुमारवसनादिकं । तत्सर्वं तेन चोरेण प्रचंडेन हृतं खलु ॥ ५० ॥ यः कल्ये निगृही-  
तोऽत्र पौरसर्वस्वमोपकः । लोभसारोऽभिधानेनालंवादेः कंदरास्थितः ॥ ५१ ॥ युग्मं ॥ तस्यैप वांधवः को-  
ऽपि संबन्धी वापरो नरः । सांप्रतं तद्वियोगेन निर्वुद्धिश्चलिताशयः ॥ ५२ ॥ संभ्रमी वंभ्रमीत्यत्र तं पश्य-  
न्निजवांधवं । विभ्रद्वेषं कुमारस्य बहुमौनोऽल्पभापकः ॥ ५३ ॥ युग्मं ॥ संभाव्यते हतोऽमीभिः कुमारो-  
ऽपि महाबलः । अत एषोऽपि मे वैरी नीत्वा तत्र निहन्यतां ॥ ५४ ॥ इति श्रुत्वापि सा दध्यो चित्ते म-  
लयसुंदरी । अहो पुनः समायातं समैतदसमंजसं ॥ ५५ ॥ प्राणांतिका महापन्मे पुनरेषा समाययौ ।  
अलक्षितानि केनापि विधेर्विलसितान्यहो ॥ ५६ ॥

चित्तयंत्यां तमेवैकं श्लोकं मौनेन चेतसि । तस्यामूचे महामात्यैः सम्यग् ज्ञायतेऽपि किं ॥ ५७ ॥  
न साधुः कोऽपि चेदेप न चोरश्चेष्टयानया । पुरुषस्योचितं दातुं दिव्यमेतस्य देव तत् ॥ ५८ ॥ यद्यशु-  
द्धस्तदा चोरः साधुः शुद्धश्च यद्ययं । इत्थं कृते तु युष्माकं नापवादो जने भवेत् ॥ ५९ ॥ तत्स्वीकृत्य नृपे-

गोचे दिव्यं देयं तु कीदृशं । तेः प्रोचे घटसर्पस्य दिव्यं गाढं नरेश्वर ॥ ६० ॥ राजादिष्टास्ततो जग्मुः  
 सर्पमानेतुमुत्कटं । मेखलायामलंवाद्रेस्तस्यां गारुडिका द्रुतं ॥ ६१ ॥ लात्वा कुंडलवस्त्राणि स नरो नरव-  
 जिणा । नृपं विज्ञपयामास रुद्रकंठा शुचां भरेः ॥ ६३ ॥ देवी विज्ञपयत्येवं देव न ज्ञायते क्वचित् । महा-  
 बलकुमारः स तावत्सर्वगुणाकरः ॥ ६४ ॥ तदेवाद्य दिनं तेन यदुक्तं पंचमं तदा । मृतो नूनं कुमारस्त-  
 दागतोऽभृदिहान्यथा ॥ ६५ ॥ लक्ष्मीपुंजस्य हारस्य शुद्धिस्तस्यापि नाभवत् । मृते तस्मिन् कुमारे मे  
 हारप्राप्तिस्तु दुर्लभा ॥ ६६ ॥

अलब्धे दुर्लभे हारे कुमारे च महाबले । न क्षमा जीवितं धत्तुं दुःखभारेण भारिता ॥ ६७ ॥ भृ-  
 गुपातं करिष्येऽहं गत्वाऽलंबगिरी ततः । क्षंतव्योऽतस्त्वया सर्वोऽधुना दुर्विनयो मम ॥ ६८ ॥ नृपोऽवो-  
 चदयो देवी वाच्या मम गिरा त्वया । समानं मे तवाप्येतद् दुःखं देवि सुदुस्सहं ॥ ६९ ॥ मया प्रस्था-  
 पिताः संति कुमारं वीक्षितुं नराः । दर्शं दर्शं समायांतु तावत्सर्वेऽपि ते त्विह ॥ ७० ॥ प्रवृत्तिं तस्य चे-  
 त्कांचिल्लभंते ते कथंचन । लभ्यश्च दिवसो देवि कुमारेणाद्य पंचमः ॥ ७१ ॥ कुमारस्याद्य शुद्धिर्न यदि  
 कापि भविष्यति । शरणं मेऽपि ते मार्गः प्रभाते त्वं त्वरस्व मा ॥ ७२ ॥ तस्य कुंडलवस्त्राणि लब्धान्य-

येव देवि हे । अपूर्वपुरुषाद्यस्मात्कुमारस्य मया खलु ॥ ७३ ॥ अर्पयैतान्यये देव्यै कथनीयं तथा त्वया ।  
 यथैतानि कुमारोऽपि हारोऽप्यत्र तथैष्यति ॥ ७४ ॥ अनेन कारयिष्यामः पुंसा दिव्यं तु सांप्रतं । इत्यु-  
 केऽनेन सा दासी देव्यै गत्वाखिलं जगौ ॥ ७५ ॥ तेषु कुंडलवस्त्रेषु तथा दत्तेषु विस्मिता । देव्यत्रवी-  
 त्किमेतद्भो लब्धान्येतान्यहो कुतः ॥ ७६ ॥ तेषां कुंडलवस्त्राणां लाभवृत्तांतमाह सा । ततो जगाद् सा  
 देवी हर्षशोकाकुला समं ॥ ७७ ॥ अभीष्टो मत्कुमारस्य किं कोऽप्येष पुमानिह । शुद्धिं कामपि गदितुं  
 कुतोऽप्यथ समागमत् ॥ ७८ ॥ किंवा केनापि रिपुणा छलघातेन तं सुतं । हत्वा कुंडलवासांसि गृही-  
 तान्यत्र कुत्रचित् ॥ ७९ ॥

ततो गत्वैक्ष्यते सेष दिव्येन स्यात्कथं कथं । इति यक्षगृहं देवी ययौ सा सपरिच्छदा ॥ ८० ॥  
 पूर्वमेवागतस्तत्र राजा यक्षस्य मंदिरं । धनंजयस्य लोकोऽपि कोतुकेनामिलत्ततः ॥ ८१ ॥ तेषुपि गारुडि-  
 कास्तत्राऽयाता भृषं व्यजिज्ञपन् । देवाऽलंबाद्रिछिद्राणि दर्शं दर्शमनेकधा ॥ ८२ ॥ कज्जलाभो महाकायः  
 फूत्कारैरतिदारुणः । एष सर्पो घटे क्षिप्त आनिन्येऽस्माभिरत्न हि ॥ ८३ ॥ साहिं धनंजयस्याग्रे मोचयि-  
 त्वाथ तं घटं । राज्ञोचे तं नरं शीघ्रमत्रानयत रे भटाः ॥ ८४ ॥ खड्गव्यग्रकरैर्वाढं वेष्टितः सुभटैः पुमान् ।

शुचीभूतः स आनीतस्तत्र रूपश्रियाधिकः ॥ ८५ ॥ दृष्ट्वा तं चिंतयामास देवी लोकोऽप्यहो कथं । कि-  
 लेदृश्यैतयाऽकृत्या भवत्येष मलिम्लुचः ॥ ८६ ॥ उत्तिष्ठते जलाद्बहिरिंदोरंगारवर्षणं । अमृताद्यदि दाहो-  
 ऽपि कार्यमस्मादिदं ततः ॥ ८७ ॥ इदं दिव्यं नरस्यास्य न दातुं देव युज्यते । राज्ञोचे कोऽपि दोषो न  
 दिव्ये दत्तेऽत्र भो जनाः ॥ ८८ ॥ शुद्धानामिह दिव्येन वर्णिका चटति ध्रुवं । सुवर्णस्येव जात्यस्य नि-  
 र्गतस्याग्निमध्यतः ॥ ८९ ॥ पुंरूपा वनिता साथ स्मरंती हृदये तदा । परमेष्ठिमहामंत्रं श्लोकार्थकृतनि-  
 श्वया ॥ ९० ॥ घटमुद्घाट्य जग्राह महासर्पं स्थिराशया । करेण सर्वलोकस्य चमत्कारं विधायिनी ॥ ९१ ॥

सर्पोऽपि रज्जुसदृशो भूत्वा तस्यो तदाननं । संपश्यन् स्नेहभावेन वीक्षितो विस्मितैर्जनैः ॥ ९२ ॥  
 ततो निःशेषलोकेन शुद्धः शुद्ध इति द्रुतं । जल्पता युगपत्ताला पाणिभ्यां पातित्वात्मनः ॥ ९३ ॥ तेना-  
 हिना करात्तेन मुखादाकृष्य लीलया । तस्याः कंठे महाहारः स्वमुखेनैव चिक्षिपे ॥ ९४ ॥ राजा लोकश्च  
 सर्वोऽपि विस्मितो हारदर्शनात् । उपलक्ष्य च तं हारं मिथो वक्त्राणि दृष्टवान् ॥ ९५ ॥ अहो किमेतदा-  
 श्वर्यं देवोहारः स एव हि । लक्ष्मीपुंजोऽयमित्यूचे सर्वैः कोऽप्यतिविस्मितः ॥ ९६ ॥ लिलिहे पद्मगेनास्य  
 पुंसो भालं खजिह्वया । सहसा सोऽभवदिव्यरूपा स्त्री तरुणी ततः ॥ ९७ ॥ विस्तार्योपरि तस्याः स्वां

फणां सर्पेण तस्थुपा । पुंसश्छलधरस्यैकं क्षणं लोलाविडंबिना ॥ ९८ ॥ अपूर्वमिदमाश्चर्यं पश्यन्नेत्रैर्जने-  
स्तदा । वक्तुं शशाक नो किञ्चिदेवमेव स्थितः परः ॥ ९९ ॥ नृनाथोऽपि महाभीत्या कंपमानोऽत्रवीदिदं ।  
मूर्खेणेदं हहा कार्यमयुक्तं विहितं मया ॥ १०० ॥

वारयन्नपि लोकोऽयं देवी चापि न मानिता । उत्थापितो मयाऽनर्थः स्फुटमेव स्वयं ततः ॥ १ ॥  
न सामान्यो भुजंगोऽयं सर्परूपेण किंत्वसौ । देवो वा दानवो वापि किंवा शेषः स्वयं ह्ययं ॥ २ ॥ त्रिचि-  
त्रशक्तिको किंवा कावप्येतो नराबुभौ । प्रच्छन्नो केन कार्येण क्रीडतोऽतःपुरं किल ॥ ३ ॥ ज्ञायते परमार्थो  
नाधुना तर्किं करोम्यहं । आराधयामि भक्त्येमो भक्तिग्राह्या हि देवताः ॥ ४ ॥ उच्चिक्षेपागुरुं भूपः पु-  
ष्पाद्यैस्तमपूजयत् । जजल्प च प्रसद्याहिराजं मुंचाशु सुंदरि ॥ ५ ॥ भगवन्नहिराज त्वं मया दूनोऽस्य-  
नेकधा । तत्प्रसद्य त्वया सर्वैः सोढव्यो दुर्नयो मम ॥ ६ ॥ तथा मुक्तोऽथ सर्पः स रमण्याशु करांबुजात्  
। राजा च ढोक्यामास पुरस्तस्य पयो द्रुतं ॥ ७ ॥ पायं पायं च तद्दुग्धं यावत्सोहित्यमाप सः । राज्ञा  
तावत्समादिष्टास्त एवेत्यहिचंडिकाः ॥ ८ ॥ अहो एष महासर्प आनीतः स्थानकाद्यतः । गृहोत्वा तत्र  
युष्माभिर्ज्ञोक्तव्योऽतिप्रयत्नतः ॥ ९ ॥ यदि स्तोकापि पीडास्य नागराजस्य निर्मिता । ततो युष्मानहं



सर्वान् हनिष्यामि स्वयं ननु ॥ १० ॥ तथेत्युक्त्वाऽहिमादाय मुक्त्वा तत्र सुखेन ते । पुनरागत्य भूपाया-  
 ऽशंसन् राजनैरः सह ॥ ११ ॥ अथोचे सा नृपेण त्वं पुंरूपाभूः शुभेऽधुना । अस्माकं पश्यतामेव संजाता  
 युवती स्फुटं ॥ १२ ॥ परमार्थः क ईदृक्षः कासि त्वं वररूपभाक् । सत्यमाख्याहि नः सर्वं येन स्याच्चित्त-  
 निर्वृतिः ॥ १३ ॥ दध्यो साग्रेऽपि संजातं रूपं स्वाभाविकं मम । निष्ठ्यूतेन कुमारस्य भालदेशनिवेशनात्  
 ॥ १४ ॥ अधुना त्वहिजिह्वाया लेहनेन बभूव तत् । हारोऽप्यर्पित एतेन स किं सर्पोऽभवत्ततः ॥ १५ ॥  
 न खेतद्घटते सम्यक् परमार्थं च न वेद्म्यहं । घटते यावदेवात्र तावदेव वदामि च ॥ १६ ॥

इदं जगाद सा बाला लज्जानम्रमुखी ततः । एतावदेव जानामि नान्यत्किञ्चिन्नरेश्वर ॥ १७ ॥ अहं  
 चंद्रावतीस्वामिश्रीवीरधवलात्मजा । अतीवेष्टा पितुर्देव नाम्ना मलयसुंदरी ॥ १८ ॥ वभापे भूपतिर्नाहो  
 युक्तियुक्तमिदं वचः । यतोऽन्यत्पूर्वं व्याख्यायि नररूपस्यैतया ॥ १९ ॥ चंद्रावती पुरी कास्ते श्रीवीरध-  
 वलस्य सा । क्व चेदं पृथिवीस्थानमेषा क्वैकाकिनी पुनः ॥ २० ॥ भविष्यति कुतोऽप्यस्य वृत्तांतस्य प्रका-  
 शनं । एषापि यदि सत्यास्ति नार्येव वरवर्णिनी ॥ २१ ॥ आगमिष्यति शीघ्रं तत्कोप्यस्याः पृष्टतो ननु ।  
 सत्कुर्येतां तदा तस्मै दास्यामो दिव्यकामिनीं ॥ २२ ॥ देवि त्वं सह हारेण लक्ष्मीपुंजेन सांप्रतं । सुखे-

नेतां धर स्वीयपार्श्वं चाटुललोचनां ॥ २३ ॥ हारोऽपि चटितो देवि मध्ये पंचाह एष ते । सुखी दुःख्य-  
धवा क्वापि सुतोऽभूत्सत्यसंगरः ॥ २४ ॥ मोक्तव्योऽध्यवसायस्तन्मरणस्य त्वयाधुना । हाराऽप्राप्तौ कुमर-  
णमंगीकृतमभ्युद्यतः ॥ २५ ॥

देव्युवाच महाराज किमनेन करोम्यहं । हारेण जीवितं धत्तुं न शक्नोमि विनात्मजं ॥ २६ ॥ हा  
मया मृढया तादृक् पुत्ररत्नं महापदि । अस्य हारस्य कार्येण पातितं दुर्लभं पुनः ॥ २७ ॥ रत्नं पापाण-  
कार्येण सुधा पानीयहेतवे । कल्पवृक्षश्च निवार्यं देव निर्गमितो मया ॥ २८ ॥ जीवित्वा किं करिष्यामि  
तन्निर्भाग्यशिरोमणिः । देव प्रेषय मां येन भृगुपातं तनोम्यहं ॥ २९ ॥ राजा जगाद देवि त्वं स्थापिता-  
सि पुरा मया । आप्रभातं न वक्तव्यमत्रार्थं किमपि त्वया ॥ ३० ॥ तावद्धारोऽपि लब्धोऽयमलर्कित इहा-  
धुना । समेप्यति कुमारोऽपि पुण्यैरेवं कुतोऽपि नः ॥ ३१ ॥ संधीर्येति प्रियां राजा यथो निजनिकेतनं  
। स्वं स्वं स्थानं समस्तोऽपि जनो विस्मितमानसः ॥ ३२ ॥ देव्या समं गतावासं सा स्त्री मलयसुंदरी ।  
कारिता भोजनादीनि कृत्यान्यगमयद्दिनं ॥ ३३ ॥ देव्या सह महीपोऽपि कुमारविरहार्हितः । दिनशेषं  
निशां चापि तां कृच्छ्रेणात्यवाहयत् ॥ ३४ ॥ प्रेषिताः शुद्धिकार्येण प्रातरागत्य ते नराः । सर्वेऽप्यूचुः कु-

मारस्य शुद्धिर्नासा प्रभो क्वचित् ॥ ३५ ॥ निराशो तो ततो राजा राज्ञी च द्वावपि द्रुतं । जग्मतुर्गिरि-  
पादांतं यावन्मरणहेतवे ॥ ३६ ॥ तावत्तत्र सामागत्य केऽपि वास्तव्यपूरुषाः । श्वासपूर्णमुखा भूमीपाल-  
मेवं व्यजिज्ञपन् ॥ ३७ ॥

धनंजयस्य यक्षस्य पार्श्वे गोलानदीतटे । यत्रोद्बद्धोऽस्ति चौरः स लोभसारो वटद्रुमे ॥ ३८ ॥ त-  
त्रेवातिदृढस्थूलशाखायुग्मस्य मध्यतः । निक्षिप्तांहियुगश्रोर्ध्वपादश्चाधोमुखस्तथा ॥ ३९ ॥ बहुदुःखभ-  
राक्रांतो वल्गुल्याः कलयन् कलां । चोरास्तोक्रांतरेऽदर्शि कुमारोऽस्माभिरादृतैः ॥ ४० ॥ त्रिभिर्विशेषकं  
॥ परमार्थं वयं नान्यं जानीमः किमपि प्रभो । यथादृष्टं तथा देवपादानामिह भाषितं ॥ ४१ ॥ इत्याक-  
र्ण्य नृपो देवीयुक्तः सिक्त इवामृतैः । अन्वभृद्विस्मयानंदरसो द्वौ युगपत्तदा ॥ ४२ ॥ त्यक्त्वा सर्वं ततो  
वेगाद्भृगुपातक्रियोद्यमं । महाबलकुमारस्य दर्शनेत्कंठितो भृशं ॥ ४३ ॥ तथाऽभिनवया नार्या पद्माव-  
त्या च भार्यया । उत्तालं मिलिताशेषलोकेन च समन्वितः ॥ ४४ ॥ चित्ते तं वटमाधाय प्रस्थितो भृप-  
तिर्द्रुतं । अपश्यच्च यथाख्यातं कुमारं तं तथास्थितं ॥ ४५ ॥ त्रिभिर्विशेषकं ॥ मुंचन्नश्रूणि लोकेन तान्द्वि-  
राजा जगाविति । हा वत्स स्वच्छचित्तैषा दुःखावस्था कथं तव ॥ ४६ ॥ तिष्ठत्येकत्र चोरोऽयं लंबमानो

नरिनं

॥ १०४ ॥

वट्टुमे । वत्स त्वमीदृशं दुःखमन्यतोऽनुभवन्पुनः ॥ ४७ ॥ धिग् धिग् राज्यमिदं सर्वं धिग्मे दोर्दंडविक्रमं  
 । यदेषा ते समायासीन्महती विपदीदृशी ॥ ४८ ॥ जल्पन्निति महीपाल आह्वय्याह्वाय वर्द्धकिं । छेदयित्वा  
 च शाखे ते सुखेनाकर्षयत्सुतं ॥ ४९ ॥ पीडाभरसमाक्रांतमक्षमं वक्तुमप्यमुं । महावलं सुतं वीक्ष्य वि-  
 ह्वलं घूर्णितेक्षणं ॥ ५० ॥ शीतलं कारयामास वातं भृपः स्वसेवकैः । अंगं संवाहयामास कदलीदल-  
 कोमलं ॥ ५१ ॥ युग्मं ॥

समुन्मीलितनेत्रोऽथ विस्फुरच्चारुचेतनः । पद्मावत्या जनन्येति सादरं भाषितः सुतः ॥ ५२ ॥ हा  
 वत्स दुर्लभालोक मया त्वं हीनसत्वया । हारालोकनकार्येण समादिष्टस्तदाज्ञया ॥ ५३ ॥ क्व गतस्त्वं  
 स्थितः कुत्रानुभूतं किं किमु त्वया । कुमारैषा कथं जाता दुःस्थावस्या तत्रापि च ॥ ५४ ॥ राजोचे कथ-  
 यास्माकं चित्तं वत्स समुत्सुकं । नालं कालविलंबाय गर्जिते शिखिनाढ्यवत् ॥ ५५ ॥ क्षिपन् सर्वत्र ने-  
 त्राणि विशेषेण नरस्त्रियां । कुमारः स्माह वृत्तांतमनुभूतं ततो निजं ॥ ५६ ॥ मध्ये सौधं यथाऽयातः क-  
 रस्तेन हृतो यथा । इत्यादि पुनरेवात्र रंभोद्यानागमावधि ॥ ५७ ॥ तथैव सर्वमाख्याय कुमारः पुनरब्र-  
 वीत् । मुक्त्वा युष्मद्वधूं तत्रागां ताताहमनुस्वरं ॥ ५८ ॥ युग्मं ॥ इत्तश्च कृतनीरंगीसावधानां प्रियांप्रति ।

क्षिपन्नेत्रे जगदेष कुमारः शृणुताग्रतः ॥ ५९ ॥ गच्छताथ मया दृष्टो मंत्रं कमपि साधयन् । एकाक्येव  
महायोगी सज्जितोपस्करो वने ॥ ६० ॥

मद्दर्शनेन मुक्त्वाशु सर्वं व्यापारमात्मनः । अहमभ्यर्थितस्तेन कृताभ्युत्थानकर्मणा ॥ ६१ ॥ अहो  
कुमार वीरेन्द्र परोपकृतिकर्मठ । त्वमद्यात्राऽसहायस्य संप्राप्तः सुकृतेर्मम ॥ ६२ ॥ अयं येन महामंत्रः  
प्रारब्धोऽस्ति प्रसाधितुं । सिद्धे मंत्रेऽत्र कनकपुरुषः सेत्स्यति ध्रुवं ॥ ६३ ॥ सामधीयं मया सर्वा मेलि-  
तास्ति कुमार वै । एक एव परं नास्ति नर उत्तरसाधकः ॥ ६४ ॥ क्षणमेकं ततस्तिष्ट त्वं भवोत्तरसाधकः  
। साहाय्येनैव मंत्रस्ते मम शीघ्रं हि सेत्स्यति ॥ ६५ ॥ अंगीकृत्य वचस्तस्य देवाहं दयया स्थितः ।  
खड्गमादाय वेगेन भूत्वा चोत्तरसाधकः ॥ ६६ ॥

योगिनोक्तमथो वीर नार्येपा यत्र रोदिति । वटे तत्राक्षतांगोऽस्ति शाखावद्धो मलिम्लुचः ॥ ६७ ॥  
गृहीत्वा तं कुमारान्नानय चौरं सलक्षणं । तेनेत्युक्तेऽसिना सार्द्धं यावत्तत्राहमीयिवान् । ६८ ॥ तावन्न्य-  
ग्रोधशाखायां बद्धदस्योरधोभुवि । उपविष्टा मया दृष्टा रुदत्येका वरा वशा ॥ ६९ ॥ आभाषिता च कासि  
त्वं करुणं किं व रोदिषि । एकाकिनी श्मशानेऽत्र किं रात्रौ भीषणे भृशं ॥ ७० ॥ सहसा मुखमुद्घाट्य

चरित्रं

॥ १०६ ॥

पश्यन्ती संमुखं मम । दृष्ट्वा निश्चलया साथ वक्तुमेवं प्रचक्रमे ॥ ७१ ॥ हंहो सत्पुरुषाहं किं मंदभाग्या  
 वदामि ते । उद्धृद्धो वटशाखायां यः पुमानत्र विद्यते ॥ ७२ ॥ स एष लोभसाराख्य ऋद्धो मुपितनागरः  
 । अज्ञातस्थानकोऽलंबगिरिवासी मलिच्छुचः ॥ ७३ ॥ तृतीयेऽद्यतनस्याहो यामे राजनरैः क्वचित् ।  
 लब्ध एष नृपेणाय सायमेवं च घातितः ॥ ७४ ॥ एतस्याहं प्रियाभीष्टा दुःखिता तेन रोदिमि । प्रत्यू-  
 पेऽयैव संजात आवयोरिह संगमः ॥ ७५ ॥ परं स्नेहः स कोऽप्यद्यानेन प्रौढः प्रकाशितः । खाट्कुर्वन्नपि  
 यश्चित्ते गदितुं शक्यते न हि ॥ ७६ ॥ तथा कथं विधेहि त्वमेकाश्लेषं ददाम्यहं । मुखं चास्य विलिंपामि  
 चंदनेन यथा सुधीः ॥ ७७ ॥

तयेत्युक्ते मया देव कथितं कृपया तदा । भद्रे स्कंधं समारुह्य यथेष्टं त्वं समाचर ॥ ७८ ॥ समु-  
 त्फुल्ल मम स्कंधमारूढा सहसाथ सा । शवस्योत्कंठिता कंठं घावदालिंगति प्रभो ॥ ७९ ॥ तावत्तेन  
 शवेनास्या दंतैरात्ताशु नाशिका । रसन्ती विरसं भुरि लम्बा सा कंषितुं ततः ॥ ८० ॥ गाढात्तायानसस्त-  
 स्याः कर्पत्यास्त्रुटितस्तदा । अग्रभागः शवस्यास्य मुखमध्ये स्थितः किल ॥ ८१ ॥ ममेदं पश्यतो हास्यं  
 स्फुटित्वास्यं समागतं । प्रजल्पितं ततस्तेन शवेन हसता मनाक् ॥ ८२ ॥ ममेदं चरितं दृष्ट्वा हससि

चरित्रं

ऽभृन्नरः साक्षाद्विव्यरूपा नितंविनी । इत्यादि देव निखिलं प्रत्यक्षं भवतामपि ॥ २१ ॥ बहुधाराध्य भी-  
तेनालंबशैलस्य गह्वरे । तत्रैव मोचितः सर्पः स त्वयेति कथावधि ॥ २२ ॥ युग्मं ॥ नृपोऽथ कथयामास  
कथं सोऽभिनवः पुमान् । अस्माकं पश्यतामेव वत्साभृद्विव्यकामिनी ॥ २३ ॥ कुमारः स्साह देवेह मध्य-  
रात्रे तदा मया । संप्राप्तेन श्रुतो दीनः स्वरो नार्याः कुतोऽपि हि ॥ २४ ॥ गच्छतानुस्वरं तत्र मया मुक्ता  
वधूस्तव । पुंरूपा कदलीगेहे मद्ब्रह्माभरणान्विता ॥ २५ ॥ ततो नवनरस्यास्याऽत्रायातस्य कथंचन । युष्मा-  
भिर्घटसर्पस्य दिव्यं दत्तं सुदुष्करं ॥ २६ ॥ युष्माकं भूरिपुण्येन दिव्ये तत्र नरेश्वर । अहमेव सर्परूपो  
विधिना ढोकितः किल ॥ २७ ॥

मया करग्रहीतेन स सम्यगुपलक्षितः । ततो भालतलं तस्य निष्ठ्यूतेन च मर्दितं ॥ २८ ॥ जज्ञे  
युष्मासु पश्यत्सु कामिनी स नरस्ततः । इत्येष परमार्थस्तु वृत्तांतस्यास्य भूपते ॥ २९ ॥ नरेंद्रप्रमुखाः  
सर्वे सानंदा दृष्टिमक्षिपन् । नीरंग्याच्छादितांग्या द्राग् वध्वास्तस्या उपर्यथ ॥ ३० ॥ कुमारानुज्ञया साथ  
ननाम श्वसुरादिकान् । तेऽपि प्रमुदितास्तस्यै ददुः सर्वे वराशिपः ॥ ३१ ॥ मुंचन्नश्रूणि धुन्वंश्च शिरोऽवो-  
चन्नृपस्ततः । अहो मया समाचरे स्ववध्वां शात्रवोचितं ॥ ३२ ॥ जनो जगाद हे देव कार्यः खेदोऽत्र

न त्वया । अपराध्यति येनैकमज्ञानं नापरं पुनः ॥ ३३ ॥ पद्मावत्या महादेव्या स्वोत्संगे सा वधूर्धृता ।  
 भणिता च त्वया वत्से कथं नात्मा प्रकाशितः ॥ ३४ ॥ अथवाऽकारि हे वत्से युक्तं मौनं त्वया यतः ।  
 मन्येतापटमानं कः कथ्यमानमपि त्वया ॥ ३५ ॥ अहो अज्ञेस्तवास्माभिः कीदृशं विहितं सुते । अभवि-  
 प्यदनिष्टं चेत्किञ्चित्तन्नो गतिश्च का ॥ ३७ ॥

अम्माकं कानिचिद्भूतं पुण्यान्यथापि जाग्रति । संजातं ते शुभोदकं यतः कष्टमपीदृशं ॥ ३८ ॥  
 ततोऽम्माकमयं मंतुः क्षंतव्यस्तनये त्वया । परमार्थविदो येन भवंति हि कुलोद्भवाः ॥ ३९ ॥ धन्या वत्से  
 वयं सर्वमम्माकं सफलं तथा । आत्माप्युद्भूयमानोऽयं सुखमग्नः स्थितोऽद्य वै ॥ ४० ॥ यत्त्वया गुणशालि-  
 न्या विधिनोद्भूया तथा । वध्या सह समायातः कुमारः सत्यसंगरः ॥ ४१ ॥ अथो मलयसुन्दर्यै देवी प-  
 यावती ददौ । स्वहस्तेनेव दिव्यानि वस्त्राण्याभरणानि च ॥ ४२ ॥ सत्कुर्वती प्रशंसन्ती बहुधेति वधूं  
 निजां । यावत्तस्यो महादेवी तावद्भृषोऽवदत्सुतं ॥ ४३ ॥ त्वया वत्स विमुक्तेनाऽलंबशैलस्य कंदरे । अ-  
 हिरूपधरेणानुभूतं किं किं महाबल ॥ ४४ ॥

कुमारः स्माह तत्रैव स्थितेन गमितं मया । दिनशेषं सुखेनैव पवनाहारकारिणा ॥ ४५ ॥ स्वध्यायां



योगिना तेन तत्रायातेन गह्वरे । मम भालं पुनः स्वामिन्नर्कक्षीरेण घर्षितं ॥ ४६ ॥ सजज्ञऽहं पुनर्दं व नै-  
 सर्गिकवपुः पुमान् । तेनोक्तश्च कुमारेषु महामंलश्च साध्यते ॥ ४७ ॥ पार्श्वे ज्वलनकुंडस्य द्वावप्यावां गतो  
 ततः । योगिनोक्तं महावीर पुनरानय तं शवं ॥ ४८ ॥ अत्रागत्य तथैवाथ गृहीत्वा तच्छत्रं पुनः । सम-  
 र्पितं मया तस्मै योगिने मंत्रसिद्धये ॥ ४९ ॥ स्नपयित्वा च तत्तेन स्थापितं मंडलांतरा । प्रज्ज्वालितो-  
 ज्जलश्चाहं कृतश्चोत्तरसाधकः ॥ ५० ॥ यथा यथा जजापैष योगी मंत्रं तथा तथा । उत्तस्थो मृतकं तत्र  
 निपपात पुनः पुनः ॥ ५१ ॥ अर्द्धरात्रौ ययो तस्य जापमेवं वितन्वतः । ततो डमरुकध्वानाः श्रूयंतेस्म वि-  
 हायसि ॥ ५२ ॥ कुशुद्धं मृतकं ह्येतत् पुरुषो रे न सेत्स्यति । जल्पंतीत्यवतीर्णाभ्राद्देवता कुपिता तदा ॥  
 ५३ ॥ तथा देवतया योगी केशग्राहं स साधकः । उल्लाल्य चिक्षिपे मध्ये ज्वलज्ज्वलनकुंडके ॥ ५४ ॥  
 तद् दृष्ट्वाहं दृढांगोऽपि क्षुब्धः किंचन मानसे । अतस्तथा निवद्धौ मे हस्तौ पन्नगपाशकैः ॥ ५५ ॥ कुमारं  
 सुंदराकारं क एनं मारयिष्यति । जल्पंतीति यथो व्योम्नि । सा मां धृत्वाशु पादयोः ॥ ५६ ॥

शाखायुग्मस्य मध्येऽत्र क्षिप्त्वांहियुगलं मम । गता सा देवता शीघ्रं लंबमानः स्थितस्त्वहं ॥ ५७ ॥  
 अत्रेदं मृतकं चापि तथैवागत्य तस्थिवत् । ईक्षां वभ्रुवुस्तत्सर्वे वालयित्वाथ कंधरां ॥ ५८ ॥ ऊचुश्चाक्षत-

सत्रांगं कुशुद्धं मृतकं कथं । ततोऽवदन्नृपः शीर्षं धुन्वन् किञ्चिद्विधितयन् ॥ ५९ ॥ अहो यत् त्रोटिकं  
 दंतेः स्त्रीनासाग्रं किलामुना । भविष्यत्यास्यमध्ये तत् कुशुद्धं तेन नन्विदं ॥ ६० ॥ शिरः सर्वेऽपि धुन्वंतो  
 जल्पन्तिस्म नृपंप्रति । एवमेव नरैरेदं नान्यथा ते वरा मतिः ॥ ६१ ॥ राजापि वीक्षयामास तन्मुखं  
 निजपूरुषैः । नासाग्रे वीक्षिते तत्र सर्वेषां प्रत्ययोऽभवत् ॥ ६२ ॥ सखेदो राजसूराख्यत्रैतद् ज्ञातं  
 मयापि हा । महद्विनाशितं कार्यं योगिनः कथितं न यत् ॥ ६३ ॥ राजोचे वत्स मा खेदं कार्षीस्त्वं  
 हृदये वद । नागबंधः कथं नष्टः स दृढो भुजयोस्तव ॥ ६४ ॥ कुमारः स्माह देवाऽहिपुच्छं लग्नं तु  
 लंघितुं । इतस्ततश्चलद्देवयोगादागान्मुखे मम ॥ ६५ ॥

रोपेणाथ मया तच्च दशनेश्वरितं मुहुः । पीडितः पन्नगः सोऽथ बंधादुच्चलितः क्षणात् ॥ ६६ ॥ पति-  
 तश्च सहीपीठे न लग्नः कापि मे तनो । विषापहारिमंत्राणामोपधेश्च प्रभावतः ॥ ६७ ॥ मया निर्गमितं  
 रात्रियामयुग्मं कथंचन । पुनः संप्रति युष्माभिरापदेषा हता मम ॥ ६८ ॥ यदेतेन शबेनोक्तं संमुखं मे  
 भयंकरं । अथैव देव संजातं सत्यं तद्वचनं पुनः ॥ ६९ ॥ मया तदेव सर्वोऽपि वृत्तांतः कथितोऽधुना ।  
 ममानुभृतः कायेन धृत्वा मनसि धीरतां ॥ ७० ॥ शक्यते यन्न गदितुं न श्रद्धालुं च केनचित् । कथ्य-

मानं च बहुधा चित्ते माति न कस्यचित् ॥ ७१ ॥ एवंविधस्य कार्यस्य यासि पारं त्वमेव हि । धुर्य एव  
 वहेद्भारं विपमे न तु वर्णकः ॥ ७३ ॥ अहो ते साहसं बुद्धिर्निर्भयत्वं सुधीरता । महापरोपकारित्वं कारु-  
 ष्यं दक्षतापि च ॥ ७४ ॥ अहो सुकृतसंभारः कुमार प्राक्तनस्तव । येनाप्तैवविधा भार्याऽस्माकं च मिलि-  
 तोऽचिरात् ॥ ७५ ॥ सर्वेष्वेवं प्रशंसत्सु कुमारं तमनेकधा । नृपोऽब्रुवच्चकुमार त्वं तत्स्थानं दर्शयास्मकान्  
 ॥ ७६ ॥ युवाभ्यां यत्र मंत्रः स प्रारेभे साधितुं निशि । कथं बभूव योगी स गत्वा तत्र विलोक्यते ॥ ७७ ॥  
 अनुयातस्ततः सर्वैस्तदोत्थाय स भूपभूः । गत्वा तद्दर्शयामास मंत्रसाधनमंडलं ॥ ७८ ॥ यावत्सर्वेऽपि ते  
 तत्र लज्जाः सर्वत्र वीक्षितुं । तावन्मध्येऽसिकुंडस्याऽपश्यन्कांचनपूरुषं ॥ ७९ ॥ कर्षयित्वाथ तं राजा कोशे  
 चिक्षेप पूरुषं । पुनर्भवंति छिन्नानि तस्यांगानि विना शिरः ॥ ८० ॥ सकुटुंबोऽथ भूपालः संप्राप्तो निजमंदिरं ।  
 दशाहानि पुरे तत्र वर्द्धापनमकारयत् ॥ ८१ ॥

अथो मलयकेतुः स प्रस्थितोऽनुवधूवरं । शुद्धिं सर्वत्र कुर्वाणस्तस्य तत्र समागमत् ॥ ८२ ॥ मिलि-  
 त्वा भूपतेरुक्तं तेनागमनकारणं । राज्ञापि मेलितः सोऽथ स्वसुः स्वसृपतेरपि ॥ ८३ ॥ ताभ्यामपि प्रहृष्टाभ्यां  
 पित्रोः पृष्टोऽगमंगलं । सर्वं जगाद् तद्दुःखमात्रिष्कुर्वन्नयं ततः ॥ ८४ ॥ पृष्टौ तेनापि तौ मूलाद्बृत्तांतं तं

निजं निजं । कथयामासतुः सर्वमनुभूतं यथा यथा ॥ ८५ ॥ कुमारो मलयात्केतुः शिरो धुन्वन् जगाविति ।  
 अनुभूतमहो दुःखं युवाभ्यां कथमीदृशं ॥ ८६ ॥ इत्थं पस्परप्रीतिवार्त्तारसवशंवदाः । ते सर्वेऽपि क्षुधां तृष्णां  
 निद्रां चान्वभवन्न हि ॥ ८७ ॥ राज्ञा मलयकेतुः स कुमारः सकृतो भृशं । स्नानभोजनवस्त्राद्यैः स्वसुः  
 स्नेहेन तस्थिवान् ॥ ८८ ॥ कतिचिद्दिनपर्यन्ते तेनोक्तं भूपतिंप्रति । मां प्रेषय नराधीशाधुना यामि निजं  
 पुरं ॥ ८९ ॥ जामातृसुतयोरेण चिंतयंतावमंगलं । दुःखेन गमयंतौ च कालं मे पितरो स्थितौ ॥ ९० ॥

गत्वादेशेन युष्माकमहं वर्द्धापयामि तौ । विदधामि तथा प्रत्युज्जीवितानंदिमानसौ ॥ ९१ ॥ अन्यथा  
 दुःखनिर्मग्नौ नूनमेतौ मरिष्यतः । प्राणेभ्योऽपि तयोर्यस्मादेषाभीष्टा सुताधिकं ॥ ९२ ॥ श्रुत्वेति भूपतिः  
 स्माह प्रहितुमसहोऽपि तं । यद्येवं वत्स तद्गच्छ वदामो नैव किंचन ॥ ९३ ॥ अग्रेऽप्यस्त्यावयोः प्रीति-  
 वल्ली संबन्धवारिणा । सिक्तानेनाधुना वाच्यं पितुरित्यात्मनस्त्वया ॥ ९४ ॥ महाबलं स्वसारं चापप्रच्छे मल-  
 यस्ततः । गमनायाऽसुखं पित्रोराविष्कुर्वस्तयोः पुरः ॥ ९५ ॥ महाबलो जगादेति वाच्यं स्वसुरयोर्मम ।  
 कुमार सारसोजन्य नमस्कारपुरस्तरं ॥ ९६ ॥ अनाख्याय स्ववृत्तांतं कन्यामादाय गच्छता । महाबलेन चोरेण  
 यद्दुःखं युवयोः कृतं ॥ ९७ ॥ युवाभ्यां मम निःशेषमागः क्षंतव्यमेव तत् । उत्पाठ्याहं समानीतस्ततः

परवशो यतः ॥९८॥ ऊचे मलयसुंदर्या भ्रातरागमनादिकं । त्वयांवा तातपादानां विज्ञप्यं सर्वमप्यदः ॥९९॥  
 चिंता कापि न कर्तव्या सुखेन च स्थितास्म्यहं । इति च भ्रातराख्येयं गंतव्यं पथि सुष्ठु च ॥ ३०० ॥  
 कुमारो मलयः सोऽपि सर्वमभ्युपगत्य तत् । विमुंचन्मोचयंश्चापि वाष्पांबु प्रस्थितः पथि ॥ १ ॥ पुरीं  
 चंद्रावतीं प्राप्य निर्विलंबप्रयाणकैः । सुताजामातृलाभोक्त्या स पित्रोरकरोन्मुदं ॥ २ ॥ तयोर्वृत्तांतमाकर्ण्य  
 कुमारात्स नरेश्वरः । नित्यमानंदितस्तस्यौ महादेव्या समं ततः ॥ ३ ॥ महाबलस्य तत्राथ भुंजानस्य महा-  
 सुखं । सार्द्धं मलयसुंदर्या ययौ कालः कियानपि ॥ ४ ॥ अथान्यदा तयोर्गंहगवाक्षांकोपविष्टयोः । दंप-  
 त्योश्छिन्ननासा सा नारी द्वारमुपागता ॥ ५ ॥ महाबलेन तां दृष्ट्वा जगदे बह्वभांप्रति । सेषा यस्याः स्वरं  
 श्रुत्वाऽनुयातोऽहं प्रिये तदा ॥ ६ ॥ ततो मलयसुंदर्या स्थिरदृष्ट्या निरीक्ष्य तां । उपलक्ष्यांगचिह्नैश्च  
 प्रोचे विस्मितचेतसा ॥ ७ ॥ नूनं कनकव्रत्येषा सैवावाभ्यां तदा प्रियः । मंजूषांतः स्थिता नद्याः प्रवाहे  
 या प्रवाहिता ॥ ८ ॥ गुह्यं वक्ष्यति किंचिन्न लज्जयैपोपलक्ष्य मां । अपट्यन्तः शृणोम्यत्र तदहं युष्मदा-  
 ज्ञया ॥ ९ ॥ प्रियादेशेन तस्थुष्यां तस्यां कांडपटांतरे । प्रविष्टा तत्र सा नारी प्रतीहारनिवेदिता ॥ १० ॥  
 पृष्टा साथ कुमारेण प्रतिपत्तिपुरस्तरं । सम्यक् सर्वं ममाख्याहि शुभे त्वं चरितं निजं ॥ ११ ॥

नरिचं

सा जगाद कुमारैर्द्रं चंद्रावत्याः पुरः प्रभोः । भार्या वीरधवलस्य नाम्ना कनकवल्ग्रहं ॥ १२ ॥ चुकोप  
 भूपतिर्मह्यमेवमेवान्यदा ततः । त्यक्त्वा सर्वमहं कोपान्निर्गता राजवेश्मतः ॥ १३ ॥ मिलितो मे पुमानेको  
 दक्षो वैदेशिको युवा । तेन संकेतिता गोलानद्यां देवीग्रहे त्वहं ॥ १४ ॥ तस्याहं भिलिता तत्र गत्वा रात्रौ  
 कथंचन । धूर्त्तेनोक्तं ततस्तेन चौराः संत्यत्र मा वद ॥ १५ ॥ गृहीत्वा तेन मत्पार्श्वत्सर्वं वस्त्रादि भाषितं ।  
 भद्रे प्रविश मंजूपां यावद्गच्छति तस्कराः ॥ १६ ॥ प्रविष्टा तत्र भीताहं तेनापि मम कंचुकं । हारं चादाय  
 शेषं तु मंजूपायां प्रचिक्षिपे ॥ १७ ॥ मंजूपाया मुखं तेन पापेन पिहितं द्रुतं । संकेतितो द्वितीयोऽथ  
 कोऽपि तत्र समागतः ॥ १८ ॥ ताभ्यामुत्पाद्य मंजूपा द्वाभ्यां गोलानदीरये । मुक्ता तरीतुमारब्धा तरीवत्त-  
 रितुं ततः ॥ १९ ॥ कुमारेण ततोऽभाणि त्वं ताभ्यां किमु सुंदरि । अज्ञाताभ्यां नदीवाहे पेटांतःस्था  
 प्रवाहिता ॥ २० ॥ अभिज्ञास्ति तयोः काचित् किञ्चिज्जानासि कारणं । सा प्रोवाचं ममाज्ञातौ तौ निष्का-  
 रणवैरिणौ ॥ २१ ॥ अनिमित्तमहो चक्रे ताभ्यां तदसमंजसं । इति जल्पन् शिरःकंधं कुमारः कृतवान्मुहुः ॥ २२ ॥

जगादाथ पुरो ब्रूहि मंजूपा कुत्र सा गता । सा स्माह रजनीप्रांते कुमारात्र समागता ॥ २३ ॥ ध-  
 नंजयस्य यक्षस्यासन्नगोलानदीतटे । प्राप्ताकृष्य बहिश्चक्रे लोभसारेण दस्युना ॥ २४ ॥ भंक्त्वा तालक-

मुद्रघाट्य द्वारं यावद्विलोकितं । तावद् दृष्टा गृहीता च तेनाहं वस्त्रसंयुता ॥ २५ ॥ नीत्वाऽलंबगिरी तेन  
 विपमे कापि कंदरे । एकत्र दर्शयांचक्रे गुप्तं मे निजमंदिरं ॥ २६ ॥ पुरलक्ष्मीः समस्तापि नीत्वा क्षिप्ता-  
 स्ति तत्र या । दर्शिता सापि मे तेन बहुमानपुरस्सरं ॥ २७ ॥ नामादि कथितं सर्वं मिथः स्नेहेन तेन  
 तु । तथा व्यवहृतं चित्तं यथा मे तत्र संस्थितं ॥ २८ ॥ स्थित्वा यामयुगं सोऽत्रागतः कार्येण केनचित्  
 । प्रापि क्वापि नरेद्रेण हताशः पश्यतोहरः ॥ २९ ॥ राज्ञा भोलातटेऽलंबशैलमूलेऽथ तस्करः । सायमुद्-  
 बंधयांचक्रे तत्र न्यग्रोधपादपे ॥ ३० ॥ मया दृष्टोऽद्रिशृंगाग्रस्थितया स ततो निशि । गताहं तत्र शोकेन  
 रुदती मिलिता च ते ॥ ३१ ॥ अतः परं च यज्जातं तत्र तत्प्रकटं तव । इत्येष मम निःशेषो वृत्तांतो  
 राजनंदन ॥ ३२ ॥ गृहाण द्रविणं तत्त्वं स्थानं तद्दर्शयाम्यहं । अथाचख्यौ तथा सार्द्धं गत्वा राज्ञेऽखिलं  
 स तत् ॥ ३३ ॥ पुरुस्कृत्याथ तां भूपो गत्वा तत्र च सत्वरं । यस्य यद्वस्तु तत्राभूत्तस्मै सर्वं तदार्पयत् ॥  
 ॥ ३४ ॥ प्रभूतं शेषमादाय द्रविणं स पुरं ययौ । पुष्टकोशोऽभवत्तेन द्रव्येण पुरुषेण च ॥ ३५ ॥ राजदत्तो-  
 चितद्रव्या नारी सा छिन्ननासिका । कुमारेण समं यावत्कुमारावासमाययौ ॥ ३६ ॥

तत्र तावदपश्यत् सा बालां मलयसुंदरीं । लक्ष्मीपुंजेन हारेण भृपितां हृद्यतर्कितां ॥ ३७ ॥ चम-

कृताथ सा दध्यो दुष्टैषा जीविता कथं । कथं च निःसृता कृपात्परिणीतामुना कथं ॥ ३८ ॥ पृष्टुकामापि  
 नापृच्छत् किञ्चित्तत्रेति सा वशा । यदेवोक्त्वा चरित्रं मे सर्वं प्रकटयिष्यति ॥ ३९ ॥ लक्ष्मीपुंजोऽपि हा-  
 रोऽयमानीयास्यै समर्पितः । पापायै मम वैरिभ्यां ताभ्यां काभ्यामपि द्रुतं ॥ ४० ॥ न ज्ञायतेऽथवैताभ्या-  
 मेवैष मम पार्श्वतः । हारः केनाप्युपायेन तदाग्राहि नदीनटे ॥ ४१ ॥ तन्नूनं वैरिणावेतो मम दुष्टाबु-  
 भावपि । ध्यायंतीमिती तामेवमृचे मलयसुंदरी ॥ ४२ ॥ अनभ्रेयं कुतो वृष्टिस्त्वमंघैकाकिनी कथं ।  
 दुःस्यावस्था कथं युष्मन्नासाया इयमीक्ष्यते ॥ ४३ ॥

इतश्चोक्तं कुमारेण पृष्टव्यं न प्रिये त्वया । ज्ञातमस्ति मया सर्वं कथयिष्याम्यहं तव ॥ ४४ ॥ अलं काल-  
 विलंबेन त्वं याहीत्यनुगम्य तां । कुमारः कनकवतीं गृहं शून्यमदीदृशत् ॥ ४५ ॥ चित्ते दुष्टा मुखे मिष्टा  
 स्थिता सा तत्र नित्यशः । पार्श्वे मलयसुंदर्या आजगामापनासिका ॥ ४६ ॥ तथाजल्पत्तथा तस्थौ तथा  
 वार्त्ताश्रकार सा । यथा प्रत्येति धूर्त्तां तां विश्वस्ता भूपभृप्रिया ॥ ४७ ॥ एवं मलयसुंदर्याः पश्यंतो छिद्र-  
 संतर्ति । कालं निर्गमयामास सा निष्कारणवैरिणो ॥ ४८ ॥ अथो मलयसुंदर्या भुंजानाया निरंतरं । सुखं  
 वेपयिकं तत्राऽभवद्गर्भस्य संभवः ॥ ४९ ॥ ततस्तस्याः सुखेनैव काले गच्छति लीलया । पूर्वमाणासु



सर्वासु वाँछासु नृपसूनुना ॥ ५० ॥ मनोरथेषु सर्वेषु वर्द्धमानेषु नित्यशः । तस्या लावण्यपूर्णाया वेलामासः  
समागमत् ॥ ५१ ॥ युग्मं ॥ अत्रांतरे नरेंद्रेण कुमारः स महाबलः । आदिष्टो वत्स गच्छ त्वमुद्भटैः सुभ-  
दैर्वृतः ॥ ५२ ॥ उपद्रवंतमात्मीयदेशं दुर्गस्थितं सदा । पल्लीशं क्रूरनामानं निग्रहाणोग्रविग्रहं ॥ ५३ ॥ प्रमाणं  
तात युष्माकमादेश इति संसदि । जल्पित्वागत्य चाचरुयो कुमारस्तत्प्रियांप्रति ॥ ५४ ॥

उत्सुका सह यानाय बोधयित्वा कथंचन । सा प्रिया स्थापिता तत्र कुमारेण महौजसा ॥ ५५ ॥  
उक्तं च सांप्रतं कांति न युक्तः स्थानचालकः । तवासन्नप्रसूतेस्तत्त्वं तिष्ठात्रैव सुस्थिता ॥ ५६ ॥ तां गदि-  
त्वेति बहुधा तया ज्ञातास्ति या पुरा । तां भालचित्रगुटिकामर्पयित्वेति सोऽब्रवीत् ॥ ५७ ॥ तातादेशमहं  
कृत्वा दिनैः स्तोकतरैस्तव । पुनः शीघ्रं समागत्य मिलिष्येऽहं सुलोचने ॥ ५८ ॥ अथ साश्रूणि मुंचंती  
निःश्वसंत्यतिमंदवाक् । अनुमेने तमेतव्यं पुनराश्विति वादिनी ॥ ५९ ॥ रुद्धकंठः कुमारोऽपि पश्चाद्ग्रीवं  
पुनः पुनः । पश्यंस्तां जनकादेशाद्गलिताश्रुर्विनिर्घयो ॥ ६१ ॥ तत्कालमिलिताशेषसारसैन्यसमन्वितः ।  
क्रूरं साधयितुं भिच्छाधीशं राजसुतो ययो ॥ ६२ ॥ सा कनकवती पश्चात्पश्यंती छलमन्वहं । दध्यावेकाकिनी  
जाताऽधुनैषा सुकृतैर्मम ॥ ६३ ॥ किंचित्संकल्प्य कूटं सा सुंदर्या गृहमागता । समुद्रिशामपश्यत्तां न्यस्ता-

स्यां पाणिपंकजे ॥ ६४ ॥ तथा वार्ताश्चकारैषा कथाश्चाकथयत्तथा । सुखेनामगयद् घस्रं यथा मलयसु-  
दरी ॥ ६५ ॥ तथाऽभाष्यथ हे अंब त्वं तिष्ठात्रैव निश्यपि । सुखेनैव निशा येन याति मे वचनैस्तव ॥ ६६ ॥  
शर्करा पतिता दुग्धे च्युत्वा हस्ततलादहो । चिंतयंतीति हृष्टा सा वचस्तस्या अमन्यत ॥ ६७ ॥

यथा दिनं तथा तस्या गता रात्रिरपि प्रगे । तथा कनकवत्योक्तमेवं कपटपूर्णया ॥ ६८ ॥ उपद्रो-  
तुममुत्र त्वां भ्रमंतो राक्षसी निशि । दृष्टैका प्रतिजघ्ने च जाग्रत्या तनये मया ॥ ६९ ॥ ततो यदि त्वमा-  
ख्यासि भृत्वाहं तादृशी ततः । तथा तां विदधाम्यत्र पुनर्नायाति सा यथा ॥ ७० ॥ न श्रुतं किं त्वया संति  
रक्षसामपि भेषजाः । ततो मलयसुंदर्या मुग्धया मानितं तथा ॥ ७१ ॥ तस्मिंश्च समये तत्र नगरे मार्यु-  
पद्रवं । ज्ञात्वा दुष्टा गता छिन्ननासा सा राजसन्निधौ ॥ ७२ ॥ याचित्वैकांनमाभापि तथा भृपश्छलज्ञया ।  
तवाख्यामि हितं स्वामिन् यदि त्वं मे प्रसीदसि ॥ ७३ ॥ दत्त्वाभयं ततो राज्ञा सादरं भणिता वद । सावो-  
चन्नृप युष्माकं वधूरेषा हि राक्षसी ॥ ७४ ॥ प्रत्ययश्चेन्न मे वाक्ये युष्माभिर्दूरसंस्थितैः । दृष्टव्येयं ततः  
पापा निजात्रासस्थिता निशि ॥ ७५ ॥ देवैषा निशि राक्षस्या रूपेण स्वर्गहांगणे । परिभ्रमति वल्गंती  
पश्यंती सर्वतो दिशः ॥ ७६ ॥ मंदं मंदं च फेत्कारान् मुंचत्येषा भयंकमान् । तेनोच्छलति लोकानां मारि-

रेवा पुरे तव ॥ ७७ ॥ ध्रियमाणा तदा रात्रौ किंतुपद्रोष्यति त्वकं । प्रभाते देव तेनैषा निग्राह्या सुभट्टै-  
 स्त्वया ॥ ७८ ॥ पुराप्यासीन्नृपो मारिहेतुं ज्ञातुं समुत्सुकः । अचिंतितमिदं श्रुत्वा तदा चित्ते चम-  
 त्कृतः ॥ ७९ ॥ अहो अभद्रमेतत्किं ममैतद्विमलं कुलं । सर्वतो विस्फुरल्लोके सकलंकरिष्यति ॥ ८० ॥  
 रजन्यां ज्ञास्यते नूनं समये तद्यथास्थितं । कथितस्य विसंवादो यद्यस्या न भविष्यति ॥ ८१ ॥ ध्यात्वेति  
 भूपतिः स्माह चिंताचांतमुखच्छविः । कथनीयं न कस्यापि गोप्यमेतस्त्वया शुभे ॥ ८२ ॥ सोवाचाहं किम-  
 ज्ञाना ज्ञाता युष्माभिरीदृशी । भवेयं यदि नैकांते न त्रूयां तत्तत्रैव हि ॥ ८३ ॥ ततः सत्कृत्य सा राज्ञा  
 विसृष्टागान्निजं गृहं । वेपादिकं च राक्षस्यास्ततः सर्वमसज्जयत् ॥ ८४ ॥

रजन्यां सा समागत्याऽजल्पन्मलयसुंदरीं । स्थातव्यं तावदत्रैव त्वया पुत्रि गृहांतरे ॥ ८५ ॥ यावद्  
 द्वारस्थिता दुष्टां हत्वा तां राक्षसीमहं । आगच्छामि समीपं तेऽन्यथानिष्टं भविष्यति ॥ ८६ ॥ शिक्षां  
 दत्त्वेति सा गत्वा बहिर्वस्त्रविवर्जिता । चकार राक्षसीरूपं वर्णकैश्चित्रितांगका ॥ ८७ ॥ दधारोल्मुकमा-  
 स्येन कपालक्षुरिकाकरा । राज्ञो यथायथाख्यातं चकार च तथा तथा ॥ ८८ ॥ अत्रांतरे समीपस्थाऽन्यवे-  
 श्मोपरिवर्तिना । दृष्टा छन्नेन पापिष्ठा तथारूपा नृपेण सा ॥ ८९ ॥ सत्यं तत्किल संजातं यत्तया कथितं

चरिषं

मम । तदंको मे कुले माभृन्मृत मास्म जनोऽप्ययं ॥ ९० ॥ करिष्यति ममैषा किं दुष्टा सुस्थितचेतसः ।  
 निर्जनायां त्रियामायां घातनीयाधुनैव हि ॥ ९१ ॥ इति प्रजल्पता तेन तीव्रकोपेन भृभुजा । अपट्करं  
 समादिष्टा निजविश्वासपुरुषाः ॥ ९२ ॥ अहो दुष्टामिमां गत्वा यूयं धत्त दृढग्रहाः । रथं चारोप्य वेगेन  
 निर्वासयत पत्तनात् ॥ ९३ ॥ रोद्राख्यामटवीं नीत्वा रात्रिमध्ये तथा हत । प्रच्छन्नं न यथा वार्तामपि  
 जानाति कश्चन ॥ ९४ ॥ आगच्छतोऽथ दृष्ट्वा तान् खड्गहस्तान्महाभटान् । प्रविवेशाशु भीता सा मध्ये  
 राजसुताग्रहं ॥ ९५ ॥ कंपमाना भयेनोचे हे वत्से केऽप्यमी नराः । आगच्छन्ति द्रुतं हंतुं मां राज्ञा प्रेषि-  
 ताः किल ॥ ९६ ॥ राजादेशं विना येन स्थिताहं तत्र सन्निधौ । मृगाक्षि कुपितस्तेन मारयिष्यति मां नृपः  
 ॥ ९७ ॥ तत्त्वं क्वापि क्षिप्येतां मां यत्र पश्यन्ति नागताः । ततस्तादृशरूपा सां विवस्त्रा छिन्ननासिका ॥  
 ॥ ९८ ॥ मंजूषायां तथा क्षिप्ता मंक्षु दत्तं च तालकं । अथ ते कोपदुष्प्रेक्षाः प्राविशन् राजपुरुषाः ॥ ९९ ॥  
 युग्मं ॥ दृष्ट्वा मलयसुन्दर्या रूपं स्वाभाविकं ततः । दध्युस्ते राक्षसीरूपं त्यक्तं भीत्यानया खलु ॥ ४०० ॥  
 आः पापेऽद्यापि लोकांस्त्वं कियत्कालं हनिष्यसि । इति वादिभिरात्ता तैर्दृढं मलयसुन्दरी ॥ १ ॥ बहिष्कृष्ट्वा  
 समारोप्य रथं प्रगुणितं च तां । चलिता वायुवेगेन सुभटा अटवोंप्रति ॥ २ ॥

चरित्रं

ततः साचिंतयच्चित्तेऽधिक्षिपंतो नरास्त्वमी । निहंतुमथवा त्यक्तुं नयंति कापि मामतः ॥ ३ ॥ अप-  
 राधं परं कैचिन्न जानाम्यहमात्मनः । अथ पूर्वार्जितं कर्म ममाशुभमुपस्थितं ॥ ४ ॥ ततो रे जीव यद्-  
 दुःखं तवागच्छति सांप्रतं । तत्सर्वं सह देहेनामुना भूत्वातिकर्कशा ॥ ५ ॥ चिंतयंतीति सा चित्ते विपाकं  
 निजकर्मणः । महावलकुमारेणाख्यातं श्लोकमथास्मरत् ॥ ६ ॥ सा तैर्नीत्वाटवो छत्रा मुक्ता मलयसुंदरी ।  
 दुःखं न लभते कोऽत्र पूर्वकर्मोदयेन यत् ॥ ७ ॥ आगताः कृतकर्तव्या इत्याख्याते प्रप्रेऽथ तैः । सविशेषां  
 च पूरक्षां रीजाशिथिलयत्ततः ॥ ८ ॥ दापयामास सर्वत्र तालकानि वधूगृहे । निर्नासां प्रेक्षयामास तां  
 नारीं किंतु नाप सः ॥ ९ ॥ अथ निर्जित्य तं भिल्लं कतिभिर्दिवसैः पुनः । महावलः समायातो दयितो-  
 र्कण्ठितो भृशं ॥ १० ॥ नमस्कृत्य पितुः पादौ गदित्वा दंतमात्मनः । यावन्मलयसुंदर्याः प्रस्थितः स गृहं-  
 प्रति ॥ ११ ॥ तावद् धृत्वां करे तस्मै सूरपालेन भूभुजा । सर्वं मलयसुंदर्याः कथितं तद्विजृम्भितं ॥ १२ ॥  
 कुमारो निःश्वसन् दीर्घं घर्षन्नात्मकरो ततः । सगद्गदं ससीत्कारं कक्तुमेवं प्रचक्रमे ॥ १३ ॥

हा हा भ्रांतोऽसि जातस्त्वं किं विचारबहिर्मुखः । तात घातुविपर्यासोऽधुना तव बभूव किं ॥ १४ ॥  
 त्वया दीर्घधिया देव यावन्मम समागमं । विलंबितं न किं कार्यमिदं दोषेण गुर्वपि ॥ १५ ॥ निर्नासा सा

वशा भृरिक्कूटानां मंदिरं प्रभो । जानाम्यहं पुराप्यस्या माहात्म्यं मूलतोऽपि च ॥ १६ ॥ इदानीमावयोः  
 कास्ति सा निष्कारणवैरिणी । आनीय तां दर्शयध्वं येन पृच्छाम्यहं स्वयं ॥ १७ ॥ नृपः स्माह कुमाराधि  
 क्षेपवाक्यैरधोमुखः । नो सा विलोक्यमानापि लब्धा नष्टा तदैव सा ॥ १८ ॥ निराशोऽथ कुमारोऽथक्  
 छलं लब्ध्वा हहा प्रिये । प्रणष्टा कापि सा कूटं । वितत्यैतत्तत्रोपरि ॥ १९ ॥ नूनं तात त्वया तस्या वच-  
 नेन मुधा निजे । कुले लाञ्छनमानीतं वंशच्छेदश्च निर्मितः ॥ २० ॥ इत्युक्त्वा बहुधा कांतावियोगविधुर-  
 स्ततः । चिंताभरसमाक्रांतः कुमारोऽगात्रिजं गृहं ॥ २१ ॥ पृष्टुन्नो नरेन्द्रोऽपि तत्रागात्पुत्रवत्सलः । स्वयं  
 दत्तानि सर्वत्र तालकान्युदघाटयत् ॥ २२ ॥ उच्ये च राक्षसीरूपा चेष्टमानेह सा मया । बहुधा ते प्रिया  
 दृष्टा स्वयं मलयसुंदरी ॥ २३ ॥ दोषस्ततो न मे कश्चित् कुर्वतो दंडमीदृशं । येनेष्टापि निजा वत्स विनष्टा  
 छिद्यते भुजा ॥ २४ ॥ तन्मा ताम्य कुमार त्वं स्वच्छं कृत्वा निजं मनः । पश्यासीद्गोहसारं स्वं किं किम-  
 स्ति च सांप्रतं ॥ २५ ॥ असंभाव्यमहो यन्मे वल्लभा सापि राक्षसी । उपद्रवति लोकांश्च सर्वान्मयसुंदरी  
 ॥ २६ ॥ ज्ञास्यते किंतु सर्वं चेज्जीविष्यति कथंचन । इति ध्यायन् कुमारः स लग्नः सर्वमपीक्षितुं  
 ॥ २७ ॥ युग्मं ॥

चरित्रं

यावदुद्घाटयामास मञ्जूषां तां कुमारकः । अपश्यंस्तत्र सर्वेऽपि तावत्तां छिन्ननासिकां ॥ २८ ॥  
 विवस्त्रां राक्षसीरूपां क्षुधाशुष्कां विलोक्य तां । विस्मयेन क्षणं तस्थुस्ते सर्वेऽपि नृपादयः ॥ २९ ॥ कुमा-  
 रोऽथ नृपं प्रोचे दृष्टा या राक्षसो त्वया । एषैव सा महाराज कृतवेपा कथंचन ॥ ३० ॥ कर्पयित्वा ततस्तां  
 स्त्रीं ताडयामास निष्ठुरं । कुमारः स तथा सर्वं यथा सा स्वकृतं जगौ ॥ ३१ ॥ कुपितेन ततो राज्ञा पापा  
 निर्भर्त्स्य सा भृशं । देशत्यागेन निर्दिष्टा निन्दमाना पुरीजनैः ॥ ३२ ॥ कुमारो मौनमालंब्य शोकेन विवशो  
 भृशं । त्यक्त्वा चतुर्विधाहारं मर्त्तुकामः स्वयं स्थितः ॥ ३३ ॥ ततो राजा च देवी च परिवारजनोऽपि च ।  
 संजातो दुःखतोऽथोऽनुकुमारं मरणोत्सुकः ॥ ३४ ॥ राज्योच्छेदभयाज्जाता व्याकुलाः सचिवा अपि । चिंता-  
 चक्रे समरूढः पुरलोकोऽपि विह्वलः ॥ ३५ ॥ इतश्च तत्र संप्राप्तः प्रतीहारनिवेदितः । एकोऽष्टांगनिमित्तज्ञो  
 गणकः पुस्तकान्वितः ॥ ३६ ॥ ततः किञ्चित्समाश्वस्तैर्मंत्रिभिः कृतभक्तिभिः । परोपकारी प्रपच्छे नैमित्ति-  
 कशिरोमणिः ॥ ३७ ॥ इत्थमित्थं च हस्ताक्षो वधूर्मलयसुन्दरी । निष्कलंका समुत्तीर्णा कुमारस्यास्य वल्लभा  
 ॥ ३८ ॥ दुःखेन तेन राजासौ सकुटुंबोऽशनं विना । मरणैकमना आस्ते भयभीतो जनोऽपि च ॥ ३९ ॥  
 ततो ब्रूहि निमित्तज्ञः सास्माकं सुकृतैरिह । जीवंती विद्यते कापि किंवा नास्त्येव सर्वथा ॥ ४० ॥ चिंत-

चरितं

॥ १२७ ॥

यित्वा ततोऽवादीददेशीति विचक्षणः । जीवंत्यस्ति कुमारस्य वर्षाते सा मिलिष्यति ॥ ४१ ॥ जीवन्ती विद्यते  
 सेति श्रुत्वा वाक्यं सुधौषमं । उज्जीवितं इवाजल्पत् कुमारः स्फारितेक्षणः ॥ ४२ ॥ अहो नैमित्तिक ब्रूहि  
 विलंबस्वापि मा क्षणं । क सो तिष्ठति जीवन्ती सुंदरी मम बल्लभा ॥ ४३ ॥ ज्ञानी स्माह कुमारेणा स्थिता  
 न ज्ञायते क्वचित् । शून्ये वसति वा स्थाने सुखितो दुःखिताथवा ॥ ४४ ॥ ततो येः सुभटैस्त्यक्ताटव्या  
 सा सुंदरी तदा । नृपेणाहूय ते पृष्टां वितीर्याभयमजसा ॥ ४५ ॥

हहो ब्रूत नराः सम्यक् तदारण्ये ममाज्ञया । नीत्वा मलयंसुंदर्या वत्सायाः किमु किं कृतं ॥ ४६ ॥  
 ऊचुस्ते देव सा यावन्नीत्वा तत्र व्यमुच्यत । भवद्दीनमुखी भीत्या कंपमानारुदद्भृशं ॥ ४७ ॥ दध्येऽस्मा-  
 भिस्ततश्चिह्नैरेभिरेषा न राक्षसी । भ्रातः केनापि दुष्टेन नूनं व्यामोहितो नृपः ॥ ४८ ॥ स्त्रीहत्या भ्रूण-  
 हत्या च महापापमिदं ततः । न हंतव्यात्र मुक्तयं स्वयं शून्ये मरिष्यति ॥ ४९ ॥ ध्यास्वेति रुदती मुक्तेवा  
 जीवन्तीमेव तत्र तां । अत्रागत्य तवास्माभिर्भीत्या मिथ्या प्रजल्पितं ॥ ५० ॥ नृपोऽवोचदहो यांऽभूदया-  
 मीषां न सापि मे । बुद्धिरेषाममृद्या च हताशस्य न सापि मे ॥ ५१ ॥ इत्यात्मानं नृपो निदन् प्रशंसश्च  
 भृशं नरां । प्रसादैः प्रीणवामास तांस्तं च गणकोत्तमं ॥ ५२ ॥ कुमारः स्माह भो ज्ञानिन् मिलितं



यस्त्वयोदितं । जीवन्ती सा यतोऽमीभिर्मुक्ता चाला हता न हि ॥ ५३ ॥ ततो विलोक्यते तात तत्रान्य-  
 त्रापि साधुना । चंद्रावत्यां नगर्यां च प्रेष्यते कोऽपि पूरुपः ॥ ६४ ॥ श्रीवीरधवलस्यापि वृत्तांतोऽयं निवे-  
 श्यते । अस्माकं तत्र सा पुण्यैर्गता स्याच्चेत्कथंचन ॥ ५५ ॥ अथायाता न तत्सोऽपि गवेपयति भूपतिः ।  
 कुमारोक्तं ततः सर्वं राज्ञा तत्समनुष्ठितं ॥ ५६ ॥ प्रतिबोध्य कुमारः स भोजितो भूभुजा ततः । स्वयं भुक्तं  
 स्थितं चापि चिंतामग्नेन चेतसा ॥ ५७ ॥ कालेन कियता तेऽथ संप्राप्ताः प्रेषिता नराः । वालायाः कापि  
 तस्यास्तु शुद्धिर्लब्धा न केनचित् ॥ ५८ ॥ कुमारोऽथ निराशः सन् दुःखमग्नौ व्यचिंतयत् । अपुण्यानि  
 ममाहो यद्वियोगः प्रियया सह ॥ ५९ ॥ हा हा शून्ये महारण्ये कराभ्यां हृदयं स्वयं । आहत्य हृद-  
 यस्फोटं भविष्यसि मृता प्रिये ॥ ६० ॥ अथवेतस्ततो यांती केनाप्याप्ता भविष्यति । अथवा क्रूरजीवैस्त्वं  
 भक्षिताशु भविष्यसि ॥ ६१ ॥ त्वं मेऽपि दयिना भूत्वा पतित्वासीद्गपादि । यूथभ्रष्टा कुरंगीव भ्रमस्येका-  
 कीनी वने ॥ ६२ ॥ उत्सुकापि प्रिये स्वच्छे सहागमनहेतवे । मया देवहतेन त्वं पश्चान्मुक्ता कथं तदा ॥ ६३ ॥  
 अनुभूय सुखं तादृगीदानीं दुःखसागरे । निमग्ना दयिते गाढं भविष्यसि कथं कथं ॥ ६४ ॥ इत्यादि  
 बहुधा चित्ते स्मारं स्मारं नरेन्द्रसूः । हृदीव शल्यितो भल्ल्या रतिं नाप कथंचन ॥ ६५ ॥ ततो नैमित्तिका-

ख्यातं स्मरन् खड्गयुतो निशि । कुमारो निरगाच्छन्नः प्रियां सर्वत्र वीक्षितुं ॥ ६६ ॥ प्रभाते पितरो पुत्र-  
मपश्यंतौ च कुत्रचित् । ऊचतुर्न क्षमः स्थातुं वत्सोऽगाद्रीक्षितुं प्रियां ॥ ६७ ॥ आपदं लप्स्यते कापि  
नानादुःखं सहिष्यते । पांथवत्पादचारी स भूशायी च भविष्यति ॥ ६८ ॥ लब्ध्वा तां सुवधूं सुतं पुनरि-  
हायांतं कदा लोचनैर्द्रक्ष्यावः पितराविति प्रतिदिनं चिंतातुरो तस्थतुः ॥ एकाकी नृपनंदनस्तु वनितां  
पश्यन्प्रणश्यत्तृषा-क्षुन्निद्रासुखसंगमः क्षितितलं वभ्राम हृल्लेखवान् ॥ ६९ ॥

॥ इत्यागमिकश्रीजयतिलकसूरिविरचिते ज्ञानरत्नोपाख्याने मलयसुंदरीचरित्रे  
श्वसुरकुलसमागमप्रकाशनो नाम तृतीयः प्रस्तावः ॥ श्रीरस्तु ॥



॥ अथ चतुर्थः प्रस्तावः प्रारभ्यते ॥

इतश्च प्रोज्झिता रात्रौ बाला मलयसुंदरी । अरण्ये क्रूरसत्वानां शब्दान् श्रुत्वा व्यचिंतयत् ॥ १ ॥  
शून्येऽरण्ये तमस्विन्यामुज्झित्वा मां गताः खलु । निर्दया रथमादाय हा हा ते राजपुरुषाः ॥ २ ॥  
अपराधमनाख्याय कृतो दंडो यदीदृशः राज्ञा मे तन्महादुःखमेकमेव दुनोति मां ॥ ३ ॥ अहो चित्रमिदं

चरिं

॥ १३० ॥

केनाप्येप यद्विप्रतारितः । श्वसुरः सूरपालो मे वृद्धिमानपि सर्वथा ॥ ४ ॥ हा सूरपालभूपाल निर्विचारः  
 किमीदृशः । पश्चात्तापेन पश्चात्त्वं भविष्यसि कथं पुनः । ५ ॥ सुखहेतोर्विमुक्तायास्तदा प्रियतम त्वया ।  
 गच्छता मम जातेयमवस्था सांप्रतं पुनः ॥ ६ ॥ हा वल्लभातिदुर्लभ ज्ञात्वोदंतमिमं मम । विरहानलसं-  
 तप्तो भविष्यसि कथं कथं ॥ ७ ॥ हा मातस्तात हा भ्रातर्मिलिष्यामि कथं हि वः । एतावंत्यपपुण्याया  
 मम पुण्यानि संति न ॥ ८ ॥ अभविष्यन्न चेज्जन्म मृत्युर्वा जन्मतोऽपि मे । अभविष्यं तदा नाहमीदृ-  
 ग्दुःखस्य भाजनं ॥ ९ ॥ बहुना शोचितेनापि परित्राणं कदापि न । कारणं विधिरेवेति सा तं श्लोकं  
 ततोऽन्मरत् ॥ १० ॥

इत्यादि बहुधा तस्या विलपंत्या महाव्यथाः । दुखार्त्तायाः समुत्पेदे जठरे गर्भपूरिते ॥ ११ ॥ वेद-  
 नाविधुरा साथ सुपुत्रे नंदनं वरं । पूर्वेव तरणेर्विभ्रं तेजःपुंजविराजितं ॥ १२ ॥ आनंदितांकमारोप्य  
 पश्यंती तं निजं सुतं । स्वयमेव वितन्वाना सूतिकर्मेत्युवाच च ॥ १३ ॥ हा वत्स स्वच्छ कुर्वेहं तवार-  
 प्येऽत्र कीदृशीं । मनोरथशताप्तस्य वद्धापनपरंपरां ॥ १४ ॥ खिद्यमानेति बहुधा सहमाना च यातनां ।  
 कंष्यमाना भयेनोच्चैर्गमयामास तां निशां ॥ १५ ॥ प्रभाते सा समीपस्थां नदीं गत्वाभवच्छुचिः । स्मृत्वा

देवान् गुरुन् चापि फलान्यादद्बुभुक्षिता ॥ १६ ॥ निकुंजे कापि सा यावत्पालयंती स्तनंधयं । युगपच्छो-  
 कहर्षाभ्यां तस्यो संकीर्णमानसा ॥ १७ ॥ तत्र तावद्बहन् मागे परिवारेण भूयसा । बलसाराभिधस्तस्थो  
 सार्थवाहो नदीतटे ॥ १८ ॥ इतस्ततो जनाश्चेष्टुर्घासैर्धोदकहेतवे । निर्ययो सार्थवाहोऽपि सार्थतः काय-  
 चिंतया ॥ १९ ॥ यत्र पुत्रद्वितीयाभूत् कुंजे मलयसुंदरी । यावत्तन्निकषा सोऽगादरोदीत्तावदर्भकः ॥ २० ॥  
 श्रुत्वा डिंभस्वरं सार्थवाहो विस्मितमानसः । निकुंजं प्रविशन् बालामपश्यत्पुत्रसंयुतां ॥ २१ ॥ अपूर्वा  
 कापि रूपश्रीर्लावण्यमसमं तथा । एतस्याश्चितयन्नेव सोऽपृच्छत्सार्थनायकः ॥ २२ ॥ कासि त्वं किमरण्ये-  
 ऽत्र सुंदर्येकाकिनी किमु । आकारोऽपि तवाख्याति प्रसूतिं प्रवरे कुले ॥ २३ ॥ अपहारेण रोपेणाथवाभी  
 ष्टवियोगतः । वने वभूव वासस्ते पुत्रस्य प्रसवोऽत्र च ॥ २४ ॥ बलसाराभिधानोऽहं व्यवहारी महर्द्धिकः  
 । सागरतिलके द्रुगे वसाम्यन्यत्र यामि च ॥ २५ ॥ भव्यं जातं मया सार्द्धं यत्तेऽभूदेष संगमः । ममा-  
 स्त्यत्र पटावासस्तत्रागत्य सुखं भज ॥ २६ ॥ तथाथ चिंतितं चित्ते शोलं मे खंडायिष्यति । धनाढ्योऽयं  
 युवा दृप्तस्तद्दामि मृपोत्तरं ॥ २७ ॥ ध्यात्वेत्युक्तं तथा श्रीमन्नहं मातंगबालिका । पितृभ्यां कलहे रोषा-  
 द्भिर्गत्यात्र समागता ॥ २८ ॥ तत्त्वं याहि निजावासमागमिष्याम्यहं न तु । निजपित्रोर्मिलिष्यामि गत्वा

दुःखेन तस्थुषोः ॥ २९ ॥ आकारचेष्टितैरेभिर्नेपा मातंगवालिका । कारणेन तु केनापि करोति कपटो-  
त्तरं ॥ ३० ॥ ध्यात्वेति बलसारः स जगदे चपलेक्षणे । चांडालत्वमिदं नैव प्रकाश्यं कापि ते मया ॥ ३१ ॥  
तदागच्छ ममावासे तिष्ठ त्वं निजवांछया । करिष्यामि तदेवाहं यत्त्वं वक्ष्यसि भामिनी ॥ ३२ ॥

इति जल्पन्नसौ लुब्धस्तदंकादाशु तं सुतं । गृहीत्वा चलितो गेहान्निधानमिव तस्करः ॥ ३३ ॥ खंड-  
यिष्यति मे शीलं पापोऽयमिति चिंतया । जाता कार्यविमूढा सा पतिता संकटे भृशं ॥ ३४ ॥ पुत्रस्नेहव-  
शेनेपा लग्ना तस्याथ पृष्टतः । जीवे गच्छति किं पश्चाच्चेतना कापि तिष्ठति ॥ ३५ ॥ प्रहृष्टः सार्थवाहस्तां  
भाषमाणो मृदूक्तिभिः । पुत्रं संगोप्य बद्धेण प्राविशन्निजमंदिरं ॥ ३६ ॥ गुप्तस्थाने निवेद्याथ खिद्यमानां  
नृपात्मजां । किञ्चिदाश्वासयामास पुत्ररत्नसमर्पणात् ॥ ३७ ॥ यत्किञ्चन वदत्येषा कर्तव्यं तत्त्वया शुभे ।  
शिक्षयित्वेति दास्येका नियुक्ता तेन तांप्रति ॥ ३८ ॥ वरभोजनवस्त्रालंकारार्थं सर्वदा ददौ । वभापे न  
वचः किञ्चित्तस्याः सोऽप्रीतिकारकं ॥ ३९ ॥ किञ्चित्स्वस्था ततस्तेन पृष्टा सा तव नाम किं । तथा मंदं  
वभापेऽहं नाम्ना मलयसुंदरी ॥ ४० ॥ बलसारस्ततो दध्यौ स्वं सम्यग् मा वदत्वियं । नाम्नेव ज्ञायते कापि  
विशिष्टकुलसंभवा ॥ ४१ ॥

ततः स्थानादयं प्राप निर्विलंबप्रयाणकैः । सागरतिलकं नाम वेलाकूले निजं पुरं ॥ ४२ ॥ गुप्तगेहे  
 ततः कापि मुक्ता सा ससुता तथा । न जानाति यथा कोऽपि तामेकां दासिकां विना ॥ ४३ ॥ अथ तेना-  
 न्यदाभाणि सैवं मलयसुंदरी । प्रतिपद्यस्व मामद्य बल्लभत्वेन सुंदरि ॥ ४४ ॥ ममास्याः सर्वलक्ष्म्यास्त्वं  
 स्वामिनी भव मानिनि । आजन्माहं तवाज्ञायाः कारकः सपरिच्छदः ॥ ४५ ॥ ममाऽपुत्रस्य पुत्रोऽयं भव-  
 तात्तव पुत्रकः । प्रत्यहं प्रार्थयामास मदनांधः स भामिनी ॥ ४६ ॥ ऊचे मलयसुंदर्या महापापमिदं तव ।  
 न युज्यते कुलीनस्य विरुद्धं जन्मनोर्द्वयोः ॥ ४७ ॥ अपि नश्यतु सर्वस्वं भवत्वंगं च खंडशः । कलंकया-  
 मि शीलं स्वं न तथापीदुनिर्मलं ॥ ४८ ॥ बहुप्रकारमित्यादि वारितः स तथा तया । यथा विधाय  
 तृष्णीकां बाढं रोषारुणोऽभवत् ॥ ४९ ॥ तस्यास्तं पुत्रमादाय दत्त्वा तालं च वेश्मनि । स्वप्रियाप्रियसुंदर्या  
 अर्पयामास स क्रुधा ॥ ५० ॥ ऊचे चेप प्रिये बालं तेजस्वी रूपवानन्मया । अशोकवनिकामध्ये लेभे  
 लक्षणसंयुतः ॥ ५१ ॥

भविष्यत्युज्झितो नार्या स्वैरिण्यात्र कदाचन । ततोऽयं भवतात्पुत्र आवयोरनपत्ययोः ॥ ५२ ॥  
 तस्यात्मनामलेशेन बल इत्यभिधां व्यधात् । धार्त्रीं च स्थापयामास स्तन्यपानाय सार्थपः ॥ ५३ ॥ शिक्षां

दत्त्वाथ भार्याया आपृच्छथ स्वजनानपि । गेहाच्छन्नं गृहीत्वा तां बलान्मलयसुंदरीं ॥ ५४ ॥ पूर्वं सजी-  
कृतं पोतं सार्थवाहोऽधिरूढवान् । उत्क्षिप्ता नांगराः सर्वे शीघ्रं कर्मकरेस्ततः ॥ ५५ ॥ ॥युग्मं॥ आज्ञया  
सार्थवाहस्य ततः पोतः स पूरितः । तटं बर्वरकूलाख्यं प्रत्यचालीजलाध्वना ॥ ५६ ॥ यानपात्रे पयोराशौ  
पूर्णवेगेन गच्छति । दुःखिता चिंतयामास चित्ते मलयसुंदरी ॥ ५७ ॥ विक्रेष्यते विदेशे मां किंवा क्षेप्यति  
सागरे । मारयिष्यति किं वैप सार्थवाहो दुराशयः ॥ ५८ ॥ यद्भाव्यं तन्ममात्रास्तु स परं पुत्रकः कथं ।  
भविष्यतीति दुःखेनाभवज्जीवन्मृतेव सा ॥ ५९ ॥

तयाऽश्रूणि विमुंचत्या स पृष्ठो रुद्धकंठया । हंहो सत्पुरुषाख्याहि मत्पुत्रो विहितः कथं ॥ ६० ॥  
स स्माह हृष्टचेता मे मन्यसे यदि वाञ्छितं । मेलयित्वा सुतं तत्ते पूरयामि समीहितं ॥ ६१ ॥ तं व्याघ्र-  
दुस्तटीन्यायं वीक्ष्य सात्मन्युपस्थितं । मुनिवन्मौनमादाय शीलरक्षाकृते स्थिता ॥ ६२ ॥ अनुकूलेन वातेन  
प्राप बर्वरकूलकं । कतिभिर्दिवसैर्यानपात्रं क्षेमेण तस्य तत् ॥ ६३ ॥ सर्वं भांडं समुत्तार्य शुल्कदानपुरस्सरं ।  
बलसारस्तनो लग्नो विधातुं क्रयविक्रयं ॥ ६४ ॥ विक्रीता भूरिद्रव्येण तेन सापि महासती । कृमिरागवस्त्र-  
कारिकारूणां निर्दये कुले ॥ ६५ ॥ तत्रापि दिव्यरूपा सा प्रार्थिता कामहेतवे । कामांधैर्युवभिः सामदा-

नदंडैरेकधा ॥ ६६ ॥ तस्यास्तु चलितं चेतो न कदापि मनागपि । एवरूपा महासत्यो भवन्ति भुवने  
यतः ॥ ६७ ॥ ततस्तेर्युवभिः क्रुद्धैस्तक्षं तक्षं वपुर्ध्रुवं । तथा रुधिरमादायि यथा मूर्छामवाप सा ॥ ६८ ॥  
कारं कारमंतराले कतिचिद्विसान् पुनः । ततश्चुस्ते महापापा रक्तार्थं तां सतीमिति ॥ ६९ ॥ सार्चितय-  
दहो पूर्वं तद् दुष्कर्म मयार्जितं । उंपर्युपरि दुःखाली येनैवं ढौकते मयि ॥ ७० ॥ उत्पन्ना कुत्र कुत्राहं  
परिणीता गता क्व च । यद्यदद्यापि मे भावि सोढव्यं तत्तदेव हि ॥ ७१ ॥ अन्यदा साथ सर्वांगं तैस्तक्षि-  
त्वात्तलोहिता । मूर्छिता पतिता भूमौ लिप्ता रक्तेन सर्वतः ॥ ७२ ॥ इतश्च सहसाकाशादुत्तीर्यामिषवांछया ।  
भारंडपक्षिणा चंचुपुटेनोत्पाटिता सका ॥ ७३ ॥

स यावद्गगने गच्छन् प्रापोपरि पयोनिधेः । पुरस्तादपरः पक्षी तावद्भारंड आययो ॥ ७४ ॥ मां-  
सखंडस्य लोभेन युयुधे सह तेन सः । ततश्चंचुपुटाद्दाला गलिता चेतनान्विता ॥ ७५ ॥ परमेष्ठिनम-  
स्कारं जल्पन्ती पतिताथ सा । नीरोपरि तरद्धस्तिमत्स्यपृष्ठे विधेर्वशात् ॥ ७६ ॥ भारंडस्य मुखात्तावत्प-  
तिता हंत वारिणि । महामत्स्यस्य पृष्ठे तु स्थिता दैवनियोगतः ॥ ७७ ॥ यदा तु जलधेर्नीरे मत्स्य एष  
निमंक्ष्यति । निराधारा मरिष्यामि तदाहमपि निश्चितं ॥ ७८ ॥ इति निश्चित्य चित्ते सा चकासराधना



स्वयं । परमेष्ठिनेमस्कारं पपाठोच्चैः पुनः पुनः ॥ ७९ ॥ त्रिभिर्विशेषकं ॥ परमेष्ठिनमस्कारं शृण्वन् वक्रि-  
 तकंधरः । पृष्ठोपरि स्थितां तां स वीक्षांचक्रे पुनः पुनः ॥ ८० ॥ क्षणमेकं झपः स्थित्वा तरन् पश्चाज्जलो-  
 परि । स्थिरचित्तस्तथैवैकां दिशं गंतुं प्रचक्रमे ॥ ८१ ॥ अहो नयति मामित्थं सुखेनाथ क्व नेष्यति । प्रकृ-  
 ष्टहितकृत्कोऽपि मत्स्योऽयमिति विस्मिता ॥ ८२ ॥ जलकेलिनिमित्तं किं गजारूढाब्धिनंदनां । एषा क-  
 ल्पलता किं वा चलाद्रेरुपरि स्थिता ॥ ८३ ॥ इत्येवं विविधां शंकां जनयंती खचारिणां । जलक्षालित-  
 सर्वांगी ययौ सा मत्स्यसंस्थिता ॥ ८४ ॥ ॥ त्रिभिर्विशेषकं ॥ सुखं सुखमयं गच्छन् मत्स्यः प्राप सुपोत-  
 वत् । सागरतिलकाख्यास्य वेलाकूलस्य सन्निधौ ॥ ८५ ॥ इतश्चाधिपतिस्तस्य वेलाकूलस्य निर्ययौ । कंद-  
 र्पाख्यस्तदा राजपाटिकायां जनेर्वृतः ॥ ८६ ॥ यावद्गजाधिरूढः स समागादंबुधेस्तटं । अपश्यत्तावदायांतं  
 तं मीनं नगरंप्रति ॥ ८७ ॥ तमारूढजनं मीनं दृष्ट्वा सर्वेऽपि विस्मिताः । अपूर्वमिदमाश्चर्यं दृश्यतेऽद्येति  
 वादिनः ॥ ८८ ॥ गजारूढ इहायाति हरिवद्गरूढस्थितः । क एष जलमार्गेणेत्यवदंस्ते परस्परं ॥ ८९ ॥  
 राज्ञाभाष्यस्य मत्स्यस्य मानुषस्यापि केनचित् । स्वैरमागच्छतो नैव कार्यं किमपि भो भटाः ॥ ९० ॥

ततः कौतूहलाकृष्टाः सर्वे मीनेन संस्थिताः । अपश्यन्मत्स्यमायांतं व्यापारितविलोचनाः ॥ ९१ ॥

स्वयं राजा जगादाथ प्रेम्णा मां मन्यसे यदि । तदा भव्यं यतः प्रेम वरं लोके द्विपाक्षिकं ॥१७॥  
 अन्यथा कामयिष्येऽहं सुंदरि त्वां वलादपि । यतो मम मनो लग्नं तव रूपेऽतिचारुणि ॥ १८॥ ततोऽसौ  
 चिंतयामास प्रागेव स्मरचेतसा । अनेनाहं समानीता तदद्य प्रकटीकृतं ॥ १९ ॥ धिग् धिग् मे रूपचारु-  
 त्वं पातालं यातु यौवनं । अमुना येन सर्वत्र मया प्राप्ता कदर्थना ॥ २० ॥ जलधो किं निमग्नाहं मत्स्ये-  
 नोत्तारिता च किं । पतिताहमिहागत्य दुःखे श्वभ्रोपमे यतः ॥ २१ ॥ कामांधो यदि मे शीलं खंडयिष्य-  
 त्ययं वलात् । मर्त्तव्यं तत्तदा नूनं मयोपायेन केनचित् ॥२२॥ वरं मृत्युर्न शीलस्य भंगो येनाऽक्षतव्रतः । देव-  
 त्वं लभते याति नरकं तु क्षतव्रतः ॥ २३ ॥ अथोचे सा महाराज नयनिष्ठा नृपाः प्रजाः । पितृवत्पालयं-  
 त्यत्र सर्वकालं हितार्थिनः ॥ २४ ॥ त्यक्त्वा न्यायं त्वमप्येवं यद्यकार्यं करिष्यसि । ततो नष्टाः प्रजाः सर्वाः  
 शरणाद्भयमुत्थितं ॥ २५ ॥ सतीनां शीलविध्वंसः कृतो लोकेऽत्र निश्चितं । अकीर्तिं कुरुते कामं तीव्र-  
 दुःखान्यमुत्र तु ॥ २६ ॥ किं च शीलं सतीनां हि खंड्यमानं सुदुष्करं । केसरिणः सटा यवद् दृग्बिषाहे-  
 र्मणिर्यथा ॥ २७ ॥ यत्र प्रकुपिताः सत्यस्तं कुर्युः क्षारपुंजकं । बुध्यस्व त्वं ततो राजन् स्वकुलं मा कलं-  
 क्य ॥ २८ ॥ विशालस्तव वंशोऽयं कुलं च विमलं नृप । गुणाभारस्त्वमेकोऽसि कुकार्यं युज्यते कथं ॥२९॥

चरित्रं

स तथा बोधितोऽप्येवं महासत्या नरेश्वरः । दुष्टाभिप्रायतस्तस्मात् कामांधो न ह्यपासरत् ॥ ३० ॥ खंड-  
यिष्याम्यहं शीलमस्या नार्या बलादपि । क्षारपुंजं करोत्वेषा मां चित्ते चिंतयन्निति ॥ ३१ ॥ ततो निगे-  
त्य कंदर्पो राजकार्याणि निर्ममे । ध्रुवं शल्यायमानायां तस्यामेव त्रियां हृदि ॥ ३२ ॥ युग्मं ॥ धर्मध्यान-  
परा सापि नित्यं मलयसुंदरी । वद्धकक्षा मृतौ तस्यौ विच्छायमुखपंकजा ॥ ३३ ॥ स्वयं वभाण राजा स  
भाणयामास चापरैः । भोगार्थं तां सर्ती सा तु विभेदे नैव किंचन ॥ ३४ ॥ यद्यद्वस्तु समायातमपूर्वं त-  
त्तदपितं । चित्तावर्जनकार्येण तस्यैतेन महोभुजा ॥ ३५ ॥

अथान्यदा शुकस्यास्याद्गच्छता पुष्कराध्वना । एकमात्रफलं पक्वं स्रस्तं भारेण सुंदरं ॥ ३६ ॥  
उत्संगे राज आकाशे समासीनस्य पश्यतः । पतितं पाणिनादाय तेनेवं चिंतितं पुनः ॥ ३७ ॥ कुतोऽत्र  
संभवश्रुतफलानां मासि फाल्गुने । हुं ज्ञातं छिन्नटंकोऽस्ति नगरंनिकषा गिरिः ॥ ३८ ॥ तस्यातिविषमो-  
त्तुंगशृंगसंस्थात्सदाफलात् । रसालात्फलमादाय समुद्धीनः शुकः किल ॥ ३९ ॥ भारेणात्रमिदं कीरमुखा-  
त्स्रस्तं भविष्यति । स्वयं स्वादाम्यदस्तत्किं ददे कस्मै प्रियाय-चा ॥ ४० ॥ ध्यात्वेत्यूचे स भोस्तस्यै  
समर्प्येदं कलं फलं । तामानीयावरोधेऽद्य मुंचताहं भजे बलात् ॥ ४१ ॥ इत्युक्त्वा प्रेषितास्तेन गत्वा तत्र

जनास्तु ते । तदाभ्रमर्पयामासुः सापि जग्राह विस्मिता ॥ ४२ ॥ प्राप्तं फलमकालेऽपीदं पुण्यैश्चित्तयंत्यदः ।  
 तैरानीयावरोधे सा क्षिप्ता मलयसुंदरी ॥ ४३ ॥ ततस्तैः पुनरागत्य राज्ञे सर्वं न्यवेद्यत । कृच्छ्रेणापालय-  
 द्राजाप्यागच्छंतौ विभावरौ ॥ ४४ ॥ अथ सा चिंतयामास सती मलयसुंदरी । कंदर्पोऽयं सकंदर्पो दर्पन्मां  
 व्यथयिष्यति ॥ ४५ ॥ केशेभ्यो गुटिकां कृष्ट्वा तां घृष्ट्वाभ्रसेन च । ततश्चकार सा भालतलके तिलकं निजे  
 ॥ ४६ ॥ ततः सा पुरुषो भूत्वा दिव्यरूप उपाविशत् । विस्फुरद्भ्रलावण्यो विश्वस्तो मत्तवारणे ॥ ४७ ॥  
 दृष्ट्वात्यद्भुतरूपं तमाकस्मिकमिवागतं । विस्फारिताक्षिपत्रास्ता व्यस्यंत नृपप्रियाः ॥ ४८ ॥ किं कोऽप्येष  
 पुमान् दिव्यः पातालादिह निर्गतः । अवतीर्णो दिवः किंवा किंवा विद्याधरात्मजः ॥ ४९ ॥ इति चिंता-  
 कृतां तासामभवन् स्वांतविक्रयाः । राकाचंद्रोदये वाह्नैरिव वेलाजलोर्मयः ॥ ५० ॥ तासां कटाक्षविक्षेपास्त-  
 रंगे पतिताः समं । प्रसरन्मंजरीगंधे रसाले भ्रमरा इव ॥ ५१ ॥ नरं तं तादृशं दृष्ट्वाऽवरोधं च विसंस्थुलं ।  
 गत्वा प्राहरिकाः सर्वे विस्मिता भूपतेर्जगुः ॥ ५२ ॥ आगतोऽथ नृपोऽपश्यन्नरं तं विस्मयावहं । धीरं सौम्यं  
 सुत्वासीनं प्रत्यक्षमिव मन्मथं ॥ ५३ ॥ कोऽयं कथं प्रविष्टोऽत्र बहुधेति विकल्पयन् । यावत्तां तत्र सोऽप-  
 श्यत्तावन्नेक्षिष्ट सुंदरीं ॥ ५४ ॥ अशानीयाय मुक्ता या क सा मलयसुंदरी । उत्पाठ्य मृकुरिं - पृष्ठाः

चरित्रं

॥ ५५ ॥

प्राहरिका इति ॥५६॥ इदानीमेव सा देव समासीनात्र खल्वभूत् । निर्गता न बहिः कापि येन द्वारस्थिता  
 वयं ॥ ५७ ॥ तैरित्युक्ते नृपोऽत्रोचञ्चितयित्वा क्षणं हृदि । सैव स्त्री पुरुषो जातः कथंचन किलाधुना ॥५८॥  
 ततः पृष्टः स ना कीदृक् त्वमात्मानं निवेदय । स स्माह यादृशोऽहं किं न मां पश्यथ तादृशं ॥ ५९ ॥  
 विद्याधरादिसिद्धादिलक्षणेभ्यो विलक्षणं । सामान्यनरचिह्नालंकृतं धीरस्थिरांतरं ॥६०॥ वेपं मलयसुंदर्या  
 दधतं तं तथैव च । पश्यन्नुवाच भूनाथो हुं ज्ञातमिति विस्मितः ॥ ६१ ॥ युग्मं ॥ मद्वाञ्छितमनिच्छंती  
 भोस्त्वं मलयसुंदरी । प्रतिपन्नासि पुंरूपं प्रकारेणात्र केनचित् ॥ ६२ ॥ रे नीत्वा बहिरावासे तदेनं धत्त  
 रक्षकाः । स्थितोऽत्रांतःपुरेऽनर्थे सकलेऽपि करिष्यति ॥ ६३ ॥ इत्युक्ते तेन नीत्वा स पुमान् मलयसुंदरः ।  
 धृतस्तैस्तत्र हृष्टोऽस्याद्धर्मध्यानोद्यतः सदा ॥ ६४ ॥ सकंदर्पः स कंदर्पः क्षमापोऽप्यागत्य तं सदा । पप्र-  
 च्छोपचरन् भूरि परैश्चैवमपृच्छयत् ॥६५॥ नृरूपं किं त्वया चक्रे प्रयोगेणेह केन च । स्वाभाविकं कथं रूपं  
 भविष्यति पुनस्तत्र ॥ ६६ ॥ किंतु नोवाच किञ्चित्तम जितकासी ततो नृपः । रोपेणात्ताडयन्नित्यं नानाताड-  
 नकर्मभिः ॥ ६७ ॥ ताड्यमानो भृशं सोऽथ पुमान्मलयसुंदरः । तध्यायद्यद्यतः स्थानात्कथंचिन्निःसराम्यहं  
 ॥ ६८ ॥ ततो मुच्ये महादुःखादतो नरकसोदरात् । कदाचिदन्यदा रात्रौ प्रसुप्तो यामिकस्ततः ॥ ६९ ॥



मृथा विलंबस्व क्षणं शुभे । इति जल्पन् दधात्रैप यावत् शीघ्रं महाबलः ॥ ८२ ॥ तनात् भगता सायत्  
 शरणं मे महाबलः । दत्तांधकूपके ज्ञपा कुमारेणापि पृष्टतः ॥ ८३ ॥ ततः सोऽस्फुटचैतन्यो नरो मूर्छाभ-  
 राहितः । मंदं मंदं जगादेति शरणं मे महाबलः ॥ ८४ ॥ विस्मितौऽथ कुमारः स तस्यांगं समवाहयत् ।  
 मूर्छाभंगे ततः सोऽपि चैतन्यं प्राप पूरुषः ॥ ८५ ॥ पुमान्मां किं सरत्येष किं वा मन्नामकं परं । कमपी-  
 ष्टमिति ध्यात्वा ततः प्रोचे महाबलः ॥ ८६ ॥ हे साहसिक कोऽसि त्वं किमित्थं पतितस्त्वह । उपलक्ष्य  
 स्वरेणाथ सम्यक् तेनेति भाषितं ॥ ८७ ॥ कोऽसि त्वं कथमायातः कूपे किं पतितोऽनु मां । पृष्टव्यो-  
 ऽसीति पश्चाद्भोः प्रागेकं कुरु मे वचः ॥ ८८ ॥ स्वनिष्ठयूतेन मे भालतलं घर्षे यथा तत्र । पुण्यप्राप्त्यस्य  
 वृत्तांतं स्वकीयं कथयाम्यहं ॥ ८९ ॥ स्वनिष्ठयूतेन तेनापि तस्य भालेऽथ घर्षिते । पुमान् सोऽथ प्रिया  
 तस्य जज्ञे मलयसुंदरी ॥ ९० ॥ इतश्च कूपभित्तेस्तु सर्पेणास्यं कृतं वहिः । उद्योतितोऽंधकूपः स तच्छिरो-  
 मणिना तदा ॥ ९१ ॥ दुष्प्रापात्मप्रियालोकोत्कंठितोऽथ महाबलः । अकस्मात्तां पुरोऽपश्यत् प्रियां मलय-  
 सुंदरीं ॥ ९२ ॥ अनभ्राहो महावृष्टिर्यदेपा दृश्यसे प्रिये । भ्रामं भ्राममियत्कालं नैव लब्धा कुतोऽपि या  
 ॥ ९३ ॥ अहो विधेर्नियोगो यदित्यमत्रांधकूपके । वभ्रुवाचितितोऽकस्मात्तवापि मम संगमः ॥ ९४ ॥ ज-

ल्पन्नित्यादि मुंचंश्चाश्रूण्यश्रांतं महाबलः । उवाचामूलमाख्याहि प्रिये वृत्तांतमात्मनः ॥ ९५ ॥ सापि सर्वं  
 स्ववृत्तांतं मुंचंत्यश्रुपरंपरां । दुःखसंपूर्णहृदया कंपमानतनुर्जगौ ॥ ९६ ॥ कुमारः स्माह वाष्पौघनिर्मितांधां-  
 धुजीवनः । त्वमप्येवंविधे हा हा पतिता व्यसनार्णवे ॥ ९७ ॥ वपुर्यष्ट्यानया भोगयोग्यया सुकुमारया  
 । दुःखानि तानि सोढानि त्वया तन्वि कथं कथं ॥ ९८ ॥ शून्यारण्ये तदानेन पार्श्वत्ते व्यवहारिणा ।  
 जगृहे बालकः सोऽस्ति कुत्रेदानीं मम प्रिये ॥ ९९ ॥ सा स्माहात्रैव नगरे क्वापि मुक्तोऽस्ति तेन सः ।  
 ज्ञास्यते तु कथं पुत्रो मिलिष्यत्यावयोः कथं ॥ १०० ॥

कुमारोऽब्रूत चेत्कृपा-दस्मादावां कथंचन । निर्यास्यावस्तदा चिंता कर्त्तव्यैषाखिला खलु ॥१॥ विरहे  
 मे त्वया नाथ वासरा गमिताः कथं । इति पृष्टस्तया सर्वं स वृत्तांतं निजं जगौ ॥ २ ॥ अन्योऽन्यालापपी-  
 यूपपानसंप्रीणितश्रुती । चिरेण संगतो यावत्तत्र तौ तस्थतुः सुखं ॥३॥ विभाता रजनी तावदागाच्चानुपदं  
 नृपः । दृष्ट्वा द्वावपि कूपे तौ जगादैवं च विस्मितः ॥ ४ ॥ युक्ता प्रियेण केनापि नूनं मलयसुंदरी । एषा  
 नैसर्गिकांगश्रीः स्नेहालापं वितन्वती ॥ ५ ॥ अनुरूपमहो रूपं सौभाग्यं यौवनं तथा । संयोगोऽप्येतयो-  
 र्युक्तः पंडितो भगवान् विधिः ॥ ६ ॥ देवदेव्योरिव स्वर्गे कामरत्योरिवोच्चकैः । इदं हि मिथुनं लोके सफलं

चरित्रं

॥ १४६ ॥



जन्म चतयोः ॥ ७ ॥ अभयं त्वामहो कूपाद्युवां निर्यातमप्युभौ । इत्यूचे स पुनर्लुब्धः कंदर्पो दर्पकांधलः  
॥ ८ ॥ रज्जुवद्धे उभे कूपे क्षेपयामास मंचिके । एते भोश्चटतं येनाकर्षयामीति चाह सः ॥ ९ ॥ अथो  
मलयसुंदर्या प्रोचे कंदर्प एष सः । ममानुपदमायातो राजा रागेण वल्लभ ॥ १० ॥

कामांधेनात्र येनाहं भूरिघस्नान् कदर्थिता । मयि लुब्धस्ततो नूनमयं त्वां मारयिष्यति ॥११॥ कुमारः  
स्माह चेत्कांते कूपादस्मात्कथंचन । निर्गतस्तत्करिष्येऽहं योग्यमेतस्य यद् ध्रुवं ॥ १२ ॥ मा भैपीस्त्वं द्रुतं  
भद्रे चटैका मंचिकां द्वयोः । इति ब्रुवन् कुमारः स आरुरोहैकमंचिकां ॥१३॥ ततस्ते मंचिके ऊर्ध्वं लग्नः  
कर्षयितुं नृपः । आत्मोच्छेदाय पातालादिव सर्पकरंडिके ॥ १४ ॥ कूपोपकंठमायाता यावन्मलयसुंदरी ।  
तावन्मृदुगिरा राज्ञा सुखेनोत्तारिता वहिः ॥ १५ ॥ महावलकुमारस्तूपकंठं यावदाययौ । मूर्त्तं काममित्रां-  
लोक्य तावत्तं स व्यर्चितयत् ॥ १६ ॥ निस्सीमरूपलावण्यो ययैपोऽधिगतः प्रियः । सा किं विहीनरूपं  
मां मन्यते ताडिताप्यलं ॥ १७ ॥ ततो जीवत्ययं यावत्संमुखं वीक्षते मम । तावन्नैवेयमथवा मणिवांछा  
तृणे कथं ॥ १८ ॥ लुर्या छिन्ना ततस्तेन रज्जुः प्रापत्ततः पुनः । कुमारः कूपतलकमनुगम्य प्रियामिमां  
॥ १९ ॥ झंपां दातुं पुनः कूपे समुत्तालाथ सुंदरी । धृत्वा कृच्छ्रेण भूपेन निन्ये सा निजमंदिरं ॥ २० ॥

नरिनं

॥ १४७ ॥

कः किं नामा वथं चैष मिलितस्ते कृतस्त्वह । इति पृष्टापि सा नाख्यत्केवलं रुदती स्थिता ॥ २१ ॥  
आहारं नापि जग्राह सा मुमृच्छ च दुःखतः । यदि दृक्ष्यामि त्वं भिक्ष्ये तदाहमिति चावदत् ॥ २२ ॥ कृ-  
त्वाथ यामिकायन्तां मुक्त्वा तां चैकमंदिरे । स्वयं जगाम राजा स कंदर्पो राज्यचिंतया ॥ २३ ॥

भविष्यति कथं कूपे निर्यास्यति कथं ततः । प्रियो मे चिंतयंतोस्ति वासरं सात्यवाहयत् ॥ २४ ॥  
रतिं नाप्नुवती कापि लुठती निशि भूतले । दष्टातिदुष्टसर्पेण निर्गतेन कुतोऽपि सा ॥ २५ ॥ मम पाद-  
तले लग्न एष दुष्टो भुजंगमः । जल्पंतीति चकारैषा गुरुदेवनमस्क्रियां ॥ २६ ॥ आगतैर्यामिकैस्तत्र निजघ्ने  
स भुजंगमः । तेभ्यो विज्ञाय तत्रागाह्याकुलः सोऽपि भूपतिः ॥ २७ ॥ कृता विषप्रतीकारा विशेषो नाभ-  
वत्पुनः । प्रत्युत क्ष्वेडकल्लोला वभ्रुरधिकाधिकाः ॥ २८ ॥ इंद्रियाणां ततश्चेष्टा सर्वेषां नाशमागमत् । एक  
एवास्फुरच्छ्वासस्तस्या वपुषि केवलं ॥ २९ ॥ अनिच्छंतोव तां दृष्टुं मन्येऽहं रजनी गता । सजितांगो-  
मिबोद्धर्तुं व्युष्टेन स्फुरितं ततः ॥ ३० ॥ निःशेषनिष्ठितोपायस्ततो राजातिदुःखितः । पटहं वादयामासे-  
त्युद्घोषणपुरस्सरं ॥ ३१ ॥ सज्जीकरोति यो बालामिमां गरलमूर्च्छितां । रणरंगं गजं कन्यां देशं चाप्नोति  
सोऽधुना ॥ ३२ ॥ न निषिद्धः स केनापि पटहः कापि पत्तने । निराशः स ततो जातः कंदर्पो नरनायकः

नरिनं

॥ ३३ ॥ अथकेन कुतोऽप्येत्य नरेणाभिनयेन सः । पटहो विभृतः सोऽपि विभृतो नृपपुन्यैः ॥ ३४ ॥ अ-  
 नेन पटहो देव भृतस्तरिति वादिभिः । नीत्वा भृमीपतेः पार्श्वं स पुमान् दर्शिनस्ततः ॥ ३५ ॥ इष्टो स-  
 लयसुन्दर्याः स एवायमहो पुमान् । अंधकूपान्ततः पापः कथंकारं विनिर्वयो ॥ ३६ ॥ केन देवहतेनैप परोक्षे  
 मे वहिष्कृतः । को निर्गतुं यतस्तन्मास्त्वयं शक्नोति कूपतः ॥ ३७ ॥ ध्यायन्निति नृपो मंशु विधायाकार-  
 संवरं । ऊचे साधो विधेहि त्वं सजां मलयसुन्दरीं ॥ ३८ ॥ येन तं रणरंगेभं क्रन्यां देशं च ते ददे ।  
 सोऽप्यूचे नृप मादास्त्वमपरं मम किंचन ॥ ३९ ॥ देहि देशान्तरायातामेत्यां मलयसुन्दरीं । क्षणमात्रेण  
 येनाहं विदधामि निरामयां ॥ ४० ॥ संकटे पतितो राजा ततः स्माह ददेऽप्यदः । आदेशान् यदि मे  
 कांश्चित्करोष्यन्तु नरोत्तम ॥ ४१ ॥ यद्दक्षत्येप तदहं कृत्वा सत्वाधिकः क्षणात् । गृहीत्वा च निजां भार्यां  
 गमिष्यामीति चिन्तयन् ॥ ४२ ॥ प्रतिश्रुत्य नरेंद्रोक्तं ततोऽसौ नृपसंयुतः । पार्श्वं मलयसुन्दर्यां विपमूर्छा-  
 युजो ययो ॥ ४३ ॥ युग्मं ॥ तदवस्थां ततो दृष्ट्वा दुर्लभां बल्लभामिसां । क्रोधाश्रुप्रवाहं स कुमारः प्रसभं  
 निजं ॥ ४४ ॥ ऊचे चाहो नरेंद्रास्या बालायाः सर्वथा गताः । सर्वाश्चेष्टास्ततो नैव श्वासस्पंदोऽपि लक्ष्यते  
 ॥ ४५ ॥ तथापि कारथाहाय भृपतेऽत्र महीतलं । निन्द्वजनसंचारं सिक्तं चामलवारिणा ॥ ४६ ॥ राजा-

चरिन्

॥ ११९ ॥

देशेन सर्वं तन्नियुक्तेर्विदधे नैः । नृपो लोकोऽपि तत्स्थानाद्बहिर्झटिति तस्थिवान् ॥ ४७ ॥

एकाकिना कुमारेण प्रारेभे विषवालनं । आलिख्य मंडलं चक्रे मंत्रस्याप्यर्चनाविधिः ॥४८॥ कृत्वा ध्यानं  
महामंत्रं स्मृत्वा च कटिपट्टकात् । क्रुद्धा मणिः कुमारेण क्षालितोऽमलवारिणा ॥४९॥ तद्वारि नेत्रयोस्तस्या  
यावत्तेन प्रचिक्षिपे । सा तावल्लोचने किञ्चिदुन्मीलितयती शनैः ॥ ५० ॥ ततः क्षिप्तं मुखे नीरं श्वासोऽपि  
स्फुरितस्ततः । युग्ममुद्घटितं चाक्ष्णोस्तयोः पुण्यमिव द्वयोः ॥ ५१ ॥ सिक्ता तेनाथ सर्वांगं मध्ये तद्वारि  
पायिता । समुत्तस्थो कुमारस्यानंदपूरेण सा समं ॥५२॥ कुतस्त्वं प्रिय तस्माच्चांधकूपान्निःसृतः कथं । कथं  
चक्रे त्वया सज्जदेहाहं चेत्युवाच सा ॥ ५३ ॥ कुमार ऊचे भद्रेऽहं रज्जुच्छेदेन पातितः । यावत्कूपे स्थित-  
स्तावत्सर्पस्तत्रैव सोऽभवत् ॥ ५४ ॥ कूपभित्तीस्ततः सर्वाः समंतात्पश्यता मया । दृष्ट्वा द्वारे शिला तत्र स  
सर्पो यत्र संस्थितः ॥५५॥ गत्वा छद्मं ततो द्वारशिला सा मुष्टिना हता । द्वारमुज्जघटे तत्र सर्पश्चागात् परा-  
ङ्मुखः ॥५६॥ यावद् द्वारेण तेनाहं प्राविशं साहसान्वितः । तावदग्रे फणी सोऽपि दीपिकाधरवद्ययौ ॥५७॥

नूनमेवा सुरंगात्राऽकारि चोरेण केनचित् । ततः पुरः क्वचिद् द्वारमस्या गुप्तं भविष्यति ॥ ५८ ॥  
पुमानिव ज्वलद्दीपकरो यद्यात्यहिः पुरः । तन्ममाद्यापि जागर्ति कोऽपि पुण्यलवो ननु ॥५९॥ चिंतयन्नि-

त्यहं यावत्कियतीं भूमिकां गतः । तावत्सर्पः स नष्टो द्राक् ध्वांतं चोच्छसितं भृशं ॥६०॥ ध्वांतेऽप्यहं तथै-  
 वानुवजन्नास्फालितोऽश्मनि । ततः पादप्रहारेणाहतालं सा शिला मया ॥ ६१ ॥ द्वारमुद्घटितं तस्मान्नि-  
 र्गतेन मया वहिः । गर्भवासादिव प्राप्तं पुनर्जन्मेति चिंतितं ॥ ६२ ॥ किञ्चिद्विश्वासमायातः पश्यन्नहिपदं  
 भुवि । गंतुं लग्नः प्रिये सावधानचित्तोऽहमग्रतः ॥ ६३ ॥ कियद्गतेन दृष्टोऽहिः शिलाकुंडलितो मया ।  
 वशीकृतस्य मंत्रेण तस्यात्तश्च शिरोमणिः ॥ ६४ ॥ गिरिनद्यां सुरंगात्र यदेपा पितृकानने । चौरस्थानं तदे-  
 तद्धि स परं तस्करो मृतः ॥६६॥ जानन्नप्यात्मनोऽनर्थं नृपात्ते विरहं पुनः । अत्यर्थमक्षमः सोढुं प्रस्थि-  
 तोऽहं पुरंप्रति ॥ ६७ ॥

आगां चात्र पुरे यावत्तावत् श्रुत्वा च डिंडिमं । मामिवाकारयंतं त्वां सजीकर्तुं विपाकुलां ॥ ६८ ॥  
 पृष्ठा ज्ञात्वा च वृत्तांतं लोकात्ते डिंडिमो धृतः । मणिनानेन सर्पस्य मया त्वं सज्जिता प्रिये ॥ ६९ ॥ मयै-  
 पोऽपि नृपो वाक्यसंकटे पातितोऽस्ति यत् । कर्तव्या न त्वया काचिदनिवृत्तिस्ततः प्रिये ॥ ७० ॥ निःसं-  
 देहमयं त्वां मे वितरिष्यति ब्रह्मभे । सुधासिक्तेव संजज्ञे ततोऽसौ निर्वृता भृशं ॥ ७१ ॥ अथाहूतः कुमा-  
 रेण राजाऽयातो विलोक्य तां । उपविष्टां प्रजल्पन्तीं प्रमोदविवशोऽभवत् ॥७२॥ उवाच च शिरो धुन्वन्

कटरे शक्तिरस्य यत् । सुखेन सार्द्धमन्माकमस्याः प्रादायि जीवितं ॥७३॥ तव किं नाम भो ब्रूहि पृष्टे  
 राज्ञेति राजसूः । तस्मै सिद्ध इति स्वीयनामधेयमचोकथत् ॥ ७४ ॥ कल्येऽपीयं न भुक्तास्ति किञ्चिद्दाला  
 ततोऽधुना । जेमयोचितमेतां त्वमित्युवाच महीपतिः ॥ ७५ ॥

शर्कराक्षोदसंयुक्तमानाय्य कथितं पयः । कुमारेण स्वहस्तेन यथेष्टं पायिताथ सा ॥ ७६ ॥ कुमा-  
 रेण नृपः प्रोचे गृहीत्वैनां ब्रजाम्यहं । मां प्रेपय निजं चोक्तं कुरु त्वं सत्यवागसि ॥७७॥ रविवन्मेघवन्नी-  
 रराशिवच्च नरेश्वरः । नातिक्रामति मर्यादामन्यथैषा हता प्रजा ॥ ७८ ॥ अप्युक्तं पुरलोकेनार्पयेमा-  
 मस्य वालिकां । तवास्तु भापितं सत्यं मिलतां दुःखिताविमो ॥ ७९ ॥ इत्यादिवोधितो गूढकोपवह्निः  
 शमीव सः । क्षणं तृष्णिं क्षणं चक्रे वार्त्ता अन्याश्च भूपतिः ॥ ८० ॥ अपृच्छञ्चैष हे सिद्ध तवैषा भव-  
 तीह किं । स स्माह गृहिणी दैवाद्वियुक्ता मिलिताधुना ॥ ८१ ॥ अथोचे भूपतिः साधो कुर्वेकं मे  
 प्रयोजनं । तथाहि मे शिरो नैव तुदन्तिष्टति कर्हिचित् ॥ ८२ ॥ ततस्त्वं लक्षणैर्यादृक् तादृकोऽपि नरो  
 यदि । लभ्यते दह्यते चापि निक्षिप्यांतश्चितं ततः ॥ ८३ ॥ रक्षा तस्याश्चिताया हि हरेत्पीडां शिरःस्थि-  
 तां । त्वया संपादितं तन्मे भवत्वैव महोपधं ॥ ८४ ॥ नूनं मलयसुन्दर्या लुब्धोऽयं मां जिघांसति ।

प्रागेव याचितोऽनेन क्षुद्रादेशानहं ततः ॥ ८५ ॥ ततोऽयमकृते कार्ये भार्या मे नार्पयिष्यति । कार्यं पुन-  
 र्विना मृत्युं कर्तुं शक्यं न केनचित् ॥ ८६ ॥ इति ध्यात्वा चिरं तेन समालंब्य च साहसं । ऊचे नरेन्द्र  
 चिंतेयं कर्तव्या कापि न त्वया ॥ ८७ ॥ मया संपाद्यमेतत्तेऽप्यतिदुर्लभमोपधं । समर्प्य मे परं भार्या राज्यं  
 कुर्यात्थिरं पटुः ॥ ८८ ॥ मिथ्या विहस्य सोऽवोचच्चित्ते दुष्टो नृपस्ततः । महोपकारिणे सिद्ध दातव्या ते  
 प्रिया मया ॥ ८९ ॥ तयोः प्राहरिकान्भुक्त्वा जायापत्योः पृथक् पृथक् । हृष्टचित्तः स पापिष्टः क्षमापोऽगा-  
 न्निजमंदिरं ॥ ९० ॥ प्रास्यापवत्कुमारोऽथ श्मशाने काष्ठसंचयान् । लोकोऽप्यूचे सुधा हा हा नररत्नं वि-  
 नक्ष्यति ॥ ९१ ॥ विहितांतिमशृंगारो वेष्टितो राजपूरुषैः । दिनस्य पश्चिमे यामे श्मशानं प्राप भूपभूः ॥  
 ९२ ॥ ज्ञात्वा व्यतिकरं लोकादूचे मलयसुंदरी । धिग् धिग् मे जन्म धिक् चेदं सौंदर्यं वपुषोऽखिलं ॥  
 ९३ ॥ येनैतस्य कुमारस्य पुंरत्नस्य महोजसः । सर्वत्राप्यहमेवात्र जातानर्थस्य हेतवे ॥ ९४ ॥ पुरा  
 नाथ त्वमुत्तीर्णः सदैवापन्महार्णवात् । एतस्यामापदीदानीं पुनः स्थास्यसि हा कथं ॥ ९५ ॥ धृत्वा राज-  
 भटैः क्षित्तश्चिताकाष्ठेषु बल्लभ । प्रज्वलितेऽनले विष्वक् निर्यास्यसि कथं ततः ॥ ९६ ॥ जीवन्नेव चिता-  
 बहेर्मध्ये प्रज्वलितः प्रिय । सर्वांगदाहपीडा त्वं सहिष्यसि कथं कथं ॥ ९७ ॥ एतस्त्वं किमिह स्वामिन्

चरिन्

ममाथ मिलितः कथं । त्वयात्रैत्याहिना दष्टा पापाहं जीविता च किं ॥ ९८ ॥ बहुप्रकारमित्यादि खिद्यमा-  
नाक्षिवारिभिः । दयिताय प्रयच्छंती जलांजलिमनारतं ॥९९॥ यदि दृक्ष्यामि भर्त्सरं करिष्ये भोजनं ततः ।  
इति निश्चित्य सा तस्थो सर्वचेष्टाविवर्जिता ॥ ३०० ॥ युग्मं ॥

कुमारेणापि धीरेण संवीक्ष्येतस्ततो भुवं । गुर्वी विरचयांचक्रे स्थाने चात्रेप्सिते चितां ॥ १ ॥ दृष्ट्वा  
तस्य कुमारस्य साहसं नागरो जनः । संभ्रूयागत्य चात्यंतं दूनो भृपं व्यजिज्ञपत् ॥ २ ॥ न्यायोऽयं किय-  
देपोऽत्र देव रक्षामिपात्वया । हन्यते पशुवत्सिद्धः परोपकृतिकर्मठः ॥ ३ ॥ ततो वरमिमां वालामस्मे मा  
दास्म कर्हिचित् । एनं तथापि जीवंतं मुंच नो वचसा प्रभो ॥ ४ ॥ ततोऽभाणि नृपेणैषा न गृह्णात्यपि  
नाम मे । वीक्षते संमुखं नैव जीवत्यस्मिन्नरे तथा ॥ ५ ॥ ममेमां तु विना वालामात्मा तिष्ठति नो सुखं ।  
पतितः संकटेऽमुष्मिन् भवामि तदहं कथं ॥ ३ ॥

ततो जीवाभिधानेन मंत्रिणाभाणि निर्दयं । अहो किंचिन्न कक्तव्यं वराको म्रियतामयं ॥७॥ नरे-  
श्वरोऽपि मंत्री च महापापाबुभाविमो । महिलामात्रकार्येण नररत्नं हतो यतः ॥ ८ ॥ कुरुतोऽनर्थमेतो यद्-  
दुर्मती क्षारदंभतः । क्षार एवानयोर्भूर्नि निश्चितं तद्भविष्यति ॥९॥ इत्यन्योऽन्यं ब्रुवाणः स लोकः स्वस्था-



नमीयिवान् । कुमारोऽपीष्टदेवानां चकार स्मरणं क्षणं ॥ १० ॥ हाहारवेण लोकानां सार्द्धं सुभटवेष्टितः ।  
 कुमारः काष्ठनिचितां प्रतस्थेऽथ चितांप्रति ॥ ११ ॥ लोकानां हृदये शोकः कुमारश्च चितांतरा । प्रविष्टो  
 निर्गतश्चाशु तेषामश्रुभरस्तदा ॥ १२ ॥ प्रज्ज्वालितो नृपायुक्तैः समंताज्ज्वलनो नरैः । सार्द्धं समस्तलो-  
 कानामंगेष्वसुखवह्निना ॥ १३ ॥ प्रशशंस जनस्तस्य घोरत्वं ज्वलितेऽनले । सीत्कारमात्रमप्युच्चैरशृण्वन्  
 भूपजन्मनः ॥ १४ ॥ अथ निर्व्वलितप्रागे ज्वलने राजपूरुषाः । स्वामिने कथयामासुर्थथाविहितमात्मनः  
 ॥ १५ ॥ तस्यां रात्रौ नृपं मुक्त्वा जीवामात्यं च सर्वथा । निःशेषे नगरे तत्र निद्रा कस्यापि नाययो ॥ १६ ॥  
 प्रभातसमये जाते स सिद्धः क्षारपुट्टलं । कृत्वा शीर्षं समायासीत्संस्थानेन पुरे पुनः ॥ १७ ॥ दृष्ट्वा तं  
 विस्मितो लोको जगादानंदितो भृशं । हंहो सत्पुरुषेदं किं शीर्षं त्वं चागतः कुतः ॥ १८ ॥ तस्याश्चित्तेर्गृ-  
 हीत्वाहं भस्म भूपस्य हेतवे । आयातोऽस्मीति कथयन् स ययौ राजमंदिरं ॥ १९ ॥ ॥ रक्षामर्पयामास  
 भृभृते कथयन्निति । प्रक्षिप त्वं निजे शीर्षं रक्षां रोगः प्रयातु ते ॥ २० ॥ राजोचे किमहो सिद्ध न दग्ध-  
 स्त्वं चिताग्निना । कुमारोऽचिंतयच्छद्म कर्त्तव्यं छद्मिनो ननु ॥ २१ ॥ ऊचे चाहं नराधीश दग्धः सत्त्वेन मे  
 पुनः । समायाताः सुरास्तत्र सिक्ता तेः मुधया चिता ॥ २२ ॥ जीवितोऽहं पुनस्तेन गृहीत्वा भस्मपुट्टलं ।

तव योग्यमिहायातः कुरु त्वं निजजल्पितं ॥२३॥ राजा दध्यो जनानां हि वंचयित्वा दृशो वहिः । स्थिते  
 धूर्त्तेऽत्र चित्याया ज्वालितो ज्वलनो भटैः ॥ २४ ॥ ज्ञात्वाथ दयितं तत्रायातं मलयसुंदरी । आरक्षकयुता  
 प्राप्ता हृष्टा चोल्कंठिता भृशं ॥ २५ ॥ एकांतं कारयित्वा च सर्वं पप्रच्छ तंप्रति । प्रविष्टोऽपि कथं नाथ न  
 दग्धस्त्वं चिताग्निना ॥ २६ ॥ मंदं मंदं वभापे स प्रियेऽहं निर्ययो यदा । सुरंगया द्रुतं तस्मादंधकूपाद्भयंक-  
 रात् ॥ २७ ॥ सुरंगया मुखे तस्या गुर्वी विरचिता चिता । प्रविष्टे सयि तन्मध्यं यदा प्रज्वालितोऽनलः  
 ॥ २८ ॥ सुरंगयास्तदा द्वारमुद्घाटयेतः प्रविश्य च । पुनर्विधाय तद्द्वारं तथैवाहं स्थितोऽतरा ॥ २९ ॥

ज्वलन् ज्वलन् चितावह्नौ निर्वाणे द्वारमादरात् । उद्घाट्याहं च निर्गल्य क्षेमेणात्र समागमं ॥३०॥  
 इदं गुह्यं त्वया कान्ते प्रकाश्यं नैव कस्यचित् । येनैव भूपतिर्दुष्टो मम छिद्राणि पश्यति ॥ ३१ ॥ अत्रांतरे  
 समागत्य नृपेणाभाणि सिद्ध भोः । अद्येमां भोजयात्मीयां भार्या मलयसुंदरीं ॥३२॥ कथयित्वा ततस्तेन  
 दयिता भोजिता निजा । पश्चादुक्तं मया राजंस्तव कार्यमसाध्यत ॥ ३३ ॥ तन्मां प्रहिणु गच्छामि  
 भार्यामादाय संप्रति । मिथ्यतात्प्रतिपन्नं ते माऽनेशत्सूनृतं व्रतं ॥ ३४ ॥ नृपेण प्रेषिता दृष्टिर्जीवामात्यस्य  
 संमुखं । क्षणं विमृश्य मंत्री स ततो लग्नः प्रजल्पितुं ॥ ३५ ॥ अहो सिद्ध स्वया तावत्कृतमेकं प्रयोजनं ।

द्वितीयं चापि भूपस्य कुरु सत्वमहोदधे ॥ ३६ ॥ पुरस्यास्यैव नेदिष्टे छिन्नटंकाभिधे गिरो । चृतवृक्षः  
 समस्तस्य प्रस्यमारोह्यमुच्चैः ॥ ३७ ॥ उपरिष्ठात्तस्य चृतस्य देया झंपा ततस्त्वया । फलान्यादाय दातव्या  
 पुनर्झंपा भुवंप्रति ॥ ३९ ॥ पश्चादत्र समागत्य फलान्येतानि भूभुजे । अर्पणीयानि येनास्य पित्तपीडोपशा-  
 म्यति ॥ ४० ॥ ततो दध्यो कुमारोऽयं क्षुद्रादेशोऽतिदुष्करः । मर्त्तव्यं हि मया तत्र बुद्धिः कापि न विद्यते  
 ॥ ४१ ॥ कार्येऽस्मिन्नकृतेऽनात्तभार्योऽहं मृत एव तत् । द्वाभ्यामपि प्रकाराभ्यामथ मृत्युः स्थितं मम ॥ ४२ ॥  
 कुतोऽपि चेद्विधिवशात्क्षुद्रादेशं करोम्यमुं । तज्जीवितं कलत्रं च द्वयमप्यस्ति मेऽधुना ॥ ४३ ॥ ध्यात्वेत्यु-  
 वाच हे मंत्रिन् राजकार्यं करोम्यदः । इति ब्रुवन् कुमारो द्रागुत्तस्थावासनाद् द्रुतं ॥ ४४ ॥ पतत्सु दुःख-  
 पूरेण दयिता नयनाश्रुपु । कुमारश्छिन्नटंकाख्यं प्रतस्थे तं गिरिंप्रति ॥ ४६ ॥ यथायथाद्रिमारोहत्कुमारः  
 स तथा तथा । लोकानां हृदये शोको हर्षश्चामात्यभूभुजोः ॥ ४५ ॥ पर्वताग्रं स आरूढ उदयाद्रिमिवार्यमा ।  
 ततो नृपनरैस्तस्य दूरे चृतः स दर्शितः ॥ ४७ ॥ न्यायस्थितेन यत्किञ्चिन्मयास्ति शुभमर्जितं । ततस्तस्य  
 प्रभावेण सफलं मेऽस्तु साहसं ॥ ४८ ॥ इति जल्पन् रसालं तं लक्ष्यीकृत्य स साहसी । झंपासंपातमातेने  
 लोकहाहारवे सति ॥ ४९ ॥ पतन् वेगेन शृंगात्स क्षणेनागाददृश्यतां । कुमाराऽहितकर्तृणां मूलतः

नरिनं

॥ १५७ ॥

पुण्यराशिवत् ॥ ५० ॥

अहो अन्याय आः पाप मिलितानि पृथक् पृथक् । भृत्वा क्वचिद्भविष्यन्ति गतान्यमिलितानि ही ॥  
 ॥ ५१ ॥ इति ब्रुवंतस्ते सर्वे शंकमानास्त्वमंगलं । नरेंद्रस्य पुरस्यापि व्यावृत्त्य स्वगृहान् ययुः ॥ ५२ ॥  
 राजपुंभिः समाख्याते निःशेषे नृपमंत्रिणौ । कृतार्थं मन्यमानौ स्वं गमायामासतुर्निशां ॥ ५३ ॥ संजाते-  
 ऽथ प्रभाते स सिद्धो मध्ये पुरं वहन् । शिरस्याम्रफलापूर्णं करंडं पुनराययौ ॥ ५४ ॥ महात्मा जीवितो  
 नूनमेष देवानुभावतः । कृतभूपालकर्तव्यः क्षेमेणात्र समागतः ॥ ५५ ॥ ब्रुवाणैरिति हृष्टास्यैर्विस्मितैर्मि-  
 लितैः पथि । अनेकधा पृच्छ्यमानः स्थाने स्थाने पुरीजनैः ॥ ५६ ॥ पृष्टव्यो नाधुना किंचिद्युष्माभिस्ता-  
 निति ब्रुवन् । जनेः परिव्रतो राज्ञः समीपे स ययौ पुमान् ॥ ५७ ॥ त्रिभिर्विशेषकं ॥ कृष्णास्येनातिभी-  
 तेन विस्मितेन च भूभुजा । यावन्नाभापितः किंचित्स पुमांस्तत्र संसदि ॥ ५८ ॥ मंत्रिणा तावदाख्यायि  
 कृत्वा कार्यं सुदुष्करं । हे सिद्ध त्वं किमायासीः कुशलेनात्र सत्वरं ॥ ५९ ॥ एवमित्यालपन्नेष शीर्षादु-  
 त्तार्यं मुक्तवान् । सहकारकरंडं तं तयोरासीनयोः पुरः ॥ ६० ॥ ऊचे चैतानि चूतस्य फलान्यादध्वमत्त  
 च । यूयं कुटुंबसंयुक्ताः पित्तं शाम्यन्तु सर्वथा ॥ ६१ ॥ भीताः सर्वेऽपि मौनेन यावत्तस्थुर्नृपादयः । ताव-

दुग्धाटयांचक्रे सिद्धेनाम्रकरंडकः ॥ ६२ ॥ द्वित्रीण्यादाय चृतानि भृपमापृच्छथचागमत । पार्श्वे मलयसु-  
 दर्या दुःखिताया नृपात्मजः ॥ ६३ ॥ ततोऽसौ हृष्टहृदया मयूरीव घनागमे । प्रतिपत्तिं विधायोच्चैः पप्र-  
 च्छोदंतमेतकं ॥ ६४ ॥ स स्माह वल्लभे पूर्वं यो योगी वह्निकुंडके । दग्धः परिचितो मे स मृत्वात्र व्यंत-  
 रोऽभवत् ॥ ६५ ॥ स चूते निवसत्यत्र भागधेयेन नो प्रिये । प्रजल्पन्निपतंश्चापि तेनाहमुपलक्षितः ॥ ६६ ॥  
 स्वकराभ्यां ततस्तेन धृतोऽहं चपलं पतन् । उक्तश्रोपकृतेः कर्ता मा भैस्त्वं नृपनंदन ॥ ६७ ॥ आत्मोयः  
 कथितस्तेन वृत्तांतः स्वो मयापि च । इति संलपतो रालिर्व्यतोयायावयोर्द्वयोः ॥ ६८ ॥ व्यंतरेण ततस्ते-  
 नाभाणि त्वं भो भवातिथिः । कुमारेष्टातिथे किं किं तवातिथ्यं करोम्यहं ॥ ६९ ॥ मयोचे कार्यसंसिद्ध्या  
 कंदर्पस्य नरेशितुः । निर्व्यूढागूर्यथाहं स्यां विधेहि त्वं तथा सुर ॥ ७० ॥ ततोऽभाणि सुरेणैव नृपति-  
 स्त्वां जिघांसति । शिक्षयाम्यहमेनं तद्यदि ते संमतं भवेत् ॥ ७१ ॥ मयोक्तमियताप्येव विरुद्धव्यसना-  
 द्यदि । न निवत्स्यति तत्सर्वमपि तस्य विधास्यते ॥ ७२ ॥

यदा कदापि दुःसाध्यं किंचित्ते स्यात्प्रयोजनं । तदाहं स्मृतमात्रोऽपि करिष्यामि सहायतां ॥ ७३ ॥  
 इत्युक्त्वा तेन चानीय कुतोऽप्येकः करंडकः । गृहीतैश्चूततस्तस्मात्कलैराम्रफलैर्भृतः ॥ ७४ ॥ गृहीत्वाथ

करुणं तं मां चागाङ्गगराद्बहिः । स देवोऽवददेवं च प्रति मां तत्र संस्थितः ॥ ७५ ॥ कुमारैर्नं करुणं त्वं  
 नीत्वार्यय महीपतेः । समेष्यामि त्वया सार्द्धमहमंतर्हितः पुनः ॥ ७६ ॥ तत्र प्राप्तस्य यद्यन्मे भविष्यत्यु-  
 चितं पुनः । तत्तत्सर्वं करिष्यामि तस्य प्रच्छन्नसंस्थितिः ॥ ७७ ॥ मयानीय करुणः स ततो राज्ञे सम-  
 र्पितः । अनुज्ञाप्य च भूपालमहं पश्चादिहागमं ॥ ७८ ॥ ततस्तस्य करुणस्य मध्यादुच्छलितः किल । नृपं  
 स्वादाम्यमात्यं वा पुनः पुनरिति स्वरः ॥ ७९ ॥ सिद्धोऽयं निश्चितं कोऽपि गूढात्मा सिद्ध एव यत् । दुष्क-  
 राण्यपि कार्याणि करोतीदृशि लीलया ॥ ८० ॥ तदत्र फलदंभेन नूनभेषा विभीषिका । काप्यानीयामुन्ना  
 मुक्ताऽत्रास्माकं क्षयकारिणी ॥ ८१ ॥ जल्पंतमिति तं भृपं चकितं सचिवो हसन । विभीषिकामुखे धूलि-  
 स्तदोच्चेः कथयन्निति ॥ ८२ ॥ अहंयुर्वार्यमाणोऽपि यावत्तस्यांतिकं ययौ । तावच्छुश्राव तं शब्दं स मृत्यो-  
 र्दुदुभेरिव ॥ ८३ ॥ युग्मं ॥

ततो यावत्स्वहस्तेन तेनाथ फलवाञ्छया । द्वारमुद्घाटितं तस्यं स्वस्याऽपुण्यनिधेरिव ॥ ८४ ॥ ताव-  
 स्कृतांतधाटीव त्रासयंती जनं द्रुतं । वज्रानलमहाज्वाला तन्मध्यादुत्थिता पुरः ॥ ८५ ॥ दग्धः पतंगवद्-  
 दुष्टस्तया वज्रामिकीलया । सहसा सचिवः शेष जीवो निर्जीवतामगात् ॥ ८६ ॥ लज्जः काष्ठेषु सौधस्य

दग्धुं प्रारब्धपावकः । ततो भीतेन सिद्धः स नृपेणाकारितो द्रुतं ॥८७॥ मद्गृह्येण सुरेणात्र कृतं किञ्चि-  
 द्भविष्यति । चिंतयन्निति सिद्धः स समागाद्राजसन्निधौ ॥८८॥ उदित्वा सर्वमेतस्मै राज्ञाऽवादि प्रसद्य  
 भोः । सिद्धास्मासु कृपां कृत्वाऽदः शान्तिं नय विद्वरं ॥८९॥ भविष्यति कथं शान्तिरिति चिंतयतामुना ।  
 सिद्धेनाक्षेपि तत्रांबु शान्तोऽग्निः सर्वथा ततः ॥ ९० ॥ पिहितोऽथ करंडः स क्षेमेणास्थात्तथैव च । तस्या-  
 सन्ने परं कोऽपि भोत्या नास्यात्कथंचन ॥ ९१ ॥ अथोद्घात्र्य करंडं तं स सिद्धः सात्विकाग्रणीः । ततः  
 क्षेमेण जग्राह सहकारफलोत्करं ॥ ९२ ॥ स्वहस्तेनार्पयामास राज्ञे विस्मितचेतसे । अन्येभ्योऽपि परं राजा  
 नाग्रहीत्तानि भीतितः ॥ ९३ ॥ धीरयित्वाथ सिद्धेन ग्राहितस्तानि भूपतिः । महामात्यपदे तस्याऽतिष्टि-  
 पज्ज्येष्टनंदनं ॥ ९४ ॥ नृपः पप्रच्छ हे सिद्धोच्छलितं किमिदं भयं । येनेवं गमितो मार्गं महामात्यो  
 ममैष हा ॥९५॥ सिद्धः स्माह नराधीश तवाऽन्यायतरोरयं । अंकूरोऽतःपरं पुष्पं फलं चानुभविष्यसि ॥९६॥  
 यतो ये पालयंत्यत्र नृपा न्यायं महीतले । नाप्नुवंत्यापदां लेशमपि ते स्फीतसंपदः ॥ ९७ ॥ ततो वि-  
 स्तृज मामद्य स्वभार्यासंयुतं नृप । पालयासादितं राज्यं निष्प्रत्यूहमिदं कुरु ॥ ९८ ॥ सामंताद्यास्ततः  
 प्रोचुः कुरु स्वामिन्निदं वचः । अनयेनैष यत्साधुर्युक्तः कोपयितुं न हि ॥ ९९ ॥ ततो मलयसुंदर्यामनु-

गरिं

॥ १६१ ॥

रागवशंवदः । नृपो दध्यावसो सिद्धः शक्तिमान्मंत्रतंत्रवित् ॥ ४०० ॥ एष बाह्यानि कार्याणि साधयामास  
लीलया । कारयामि ततः स्वांगे किंचित्कार्यं सुदुष्करं ॥ १ ॥

करिष्येऽहं तथा नांगं यथायं कारयिष्यति । पश्चादकृतकार्यस्तां कथं याचिष्यते प्रियां ॥ २ ॥ एवं  
कृतेऽत्र मे किंचिन्निदापि न भविष्यति । ध्यात्वेत्युवाच हे सिद्ध अर्पयिष्यामि ते प्रियां ॥ ३ ॥ किंतु त्वं  
वहु सामर्थ्यस्तवासाध्यं न किंचन । तृतीयं कुरु कार्यं तत् पूर्वं यन्मेऽस्ति मानितं ॥ ४ ॥ पश्याम्यहं स्व-  
नेत्राभ्यां सर्वांगं न तु पृष्ठकं । तत्त्वं कुरु तथा वीक्षे यथा तदपि मध्यवत् ॥ ५ ॥ क्षुद्रादेशानहो एष  
वितरन्नेव तिष्ठति । ध्यायन्निति कुमारः स साक्षेपमिदमब्रवीत् ॥ ६ ॥ नेक्षते कोऽपि पृष्ठं स्वमसद्ग्राह-  
स्तदेष किं । स्वपृष्ठदृष्टो ते कीदृक् कार्यसिद्धिर्नराधिप ॥ ७ ॥ ततः सिद्धो नरेन्द्रस्य ग्रीवानाडीं तथा ब-  
लात् । आचकर्पातिरोपेण दंतैर्दंताग्निपीडयन् ॥ ८ ॥ यथा भ्रांत्वा मुखं जातं घटस्थानेऽस्य तत्क्षणात् ।  
मुखस्थाने पुनर्यत्र न्यस्तेवाथ कृकाटिका ॥ ९ ॥ विलोकय निजं पृष्ठं सिध्यत्विष्टं नरेन्द्र ते । इति जल्पति  
सिद्धे स चुकोप सचिवो नवः ॥ १० ॥ अन्यायकूटवसते हंहो धूर्त्तशिरोमणे । हतो मज्जनकस्तावज्जीवो  
मंत्रोश्चरस्त्वया ॥ ११ ॥ अस्माकं पश्यतां राज्ञो दुःखावस्थाप्यसौ कृता । भविष्यतीह किं किं न ततस्त्व-



तोऽसमंजसं ॥ १२ ॥ इतश्चाकर्ण्य वृत्तांतं तं सर्वमपि भूपतेः । भीतास्तत्राययुर्भूपभार्याः सर्वा अपि द्रुतं  
 ॥ १३ ॥ दृष्ट्वा ताः स्वामिनं दुःस्थमपूर्वाकारधारिणं । प्रक्षिपंत्यो मुखे पंचाप्यंगुली रोदनान्विताः ॥ १४ ॥  
 अतिदीनस्वरेणैवं सिद्धस्याभिमुखं जगुः । कोपं मुंच प्रसीदाशु सुसाधोऽस्मासु संप्रति ॥ १५ ॥ यादृशोऽभू-  
 त्वृपो मूर्त्या तादृशं कुर्वमुं पुनः । अस्मभ्यं पतिभिक्षां त्वं देहि कारुण्यमंदिर ॥ १६ ॥ त्रिभिर्विशेषकं ॥  
 प्रत्यक्षं सर्वलोकानामेव दुःखं हि संगतः । परिणामं निजं दुष्टं त्यक्षतीति विचिंतयन् ॥ १७ ॥ सिद्धो जगाद  
 यद्येष स्वपादाभ्यां पुराद्वहिः । संस्थितं जिनमानम्य पुनरागच्छतीह च ॥ १८ ॥ युग्मं ॥ सज्जितांगस्त-  
 देष स्यात् पतिर्वो नान्यथा पुनः । ततोऽशक्तोऽपि भूपः स तत्र गंतुं प्रचक्रमे ॥ १९ ॥ कौतूहलेन पुलोके  
 चटितेऽदृष्टहादिषु । स्थाने स्थाने तथा पुंजीभूते भूपश्चाल सः ॥ २० ॥

ऋजुपद्भ्यामचालीच्च अपश्यन्मार्गकं पुरः । पदे पदे स्खलन् राजा दुःखेन महता ययौ ॥ २१ ॥  
 विपरीतांगपादेन पश्यन्मार्गं चचाल सः । ययो तथापि दुःखेन प्रेरणाभां विडंबयन् ॥ २२ ॥ द्वाभ्यामपि  
 प्रकाराभ्यां जनयन्निति कौतुकं । केषां दुःखं च केषांचित् स गत्वा पुनरागमत् ॥ २३ ॥ प्रत्यक्षं सर्वलो-  
 कानां पापोऽयमिति न्यक्कृतः । निर्वर्त्स्यत्यधुना नूनं दुष्टादध्यवसायतः ॥ २४ ॥ ध्यायन्नित्यपरां नाडीं

चरिन्

॥ १६३ ॥

कंधरायाश्चर्क सः । नरेंद्रस्य ततो वक्त्रं वलित्वा स्थानमागतं ॥ २५ ॥ अवरोधस्ततः सिद्धं प्रशशंस  
 प्रमोदभाक् । ऊचे च प्रार्थयस्वाहो यत्ते किंचन रोचते ॥ २६ ॥ स स्नाहेकामिमामेव भार्या मलयसुंदरीं  
 । मह्यं दापयतास्तीह यदि शक्तिलवोऽपि वः ॥ २७ ॥ ततस्ताभिर्भृशं प्रोचे प्रत्युचे न पुनर्नृपः । दध्यौ  
 देया कथं स्याप्या चांती मलयसुंदरी ॥ २८ ॥ अत्रांतरे समुत्तस्थौ मंदुरायां हुताशनः । दारुणः पूरयन्  
 ज्वालासहस्रेर्गगनांगणं ॥ २९ ॥ ततः प्रोचे नरेंद्रेण वरो मम तुरंगमः । दह्यते सिद्धं तं कर्प कुरु तुर्यं  
 प्रयोजनं ॥ ३० ॥ प्रियामादाय गच्छेस्त्वं पश्चादथैव वाञ्छया । ततोऽन्नूत जनोऽद्यापि कुग्राहं न नृपोऽस्थ-  
 ति ॥ ३१ ॥ एतावतापि यद्दुष्टाध्यवसायं जहाति न । पापोऽयं तदमुष्यात्र योग्यं कर्तुं करोमि तत् ॥  
 ॥ ३२ ॥ ध्यायन्निति कुमारोऽथ प्रवेष्टुं तं हविर्भुजं । उत्पन्नद्विगुणोत्साहो बभूव प्रगुणः क्षणात् ॥ ३३ ॥  
 हाहाकारपरे लोके बहुधा वारयत्यपि । मनसा भूपतिं भूरि निंदत्याक्रोशति क्रुधा ॥ ३४ ॥ कुमारः स्मृ-  
 तदेवः स चिंतितारममनोरथः । पतंगवत्पपाताशौ लोकानामश्रुभिः समं ॥ ३५ ॥ युग्मं ॥ संतुष्टे नृपतौ  
 लोके स्फुरच्छोकभरे तथा । क्षणमात्रेण सिद्धः स निर्ययो ज्वलमात्ततः ॥ ३६ ॥ वासवाश्चोपमाश्चाधि-  
 रूढोऽत्यंतवपुर्महः । संवीतदिव्यवसनः सर्वालंकारभासुरः ॥ ३७ ॥ जनयन् विस्मयं सिद्धो वक्तुमेवं प्रच-

चरिं

क्रमे । ददद्धर्षविपादो च व्यत्ययाल्लोकभूपयोः ॥ ३८ ॥ शुग्मं ॥

अहो एषा ज्वलद्बहिपवित्रा सर्वकामदा । भूमिर्यत्पतितोऽत्राहमश्वोऽप्येवं वभूव च । ३९ ॥ आत्रयोर्न  
कदापीह रुग्ं जरा च मृतिस्तथा । भविष्यत्यन्यदप्यत्र प्रविष्टैरिष्टमाप्यते ॥ ४० ॥ ततस्तत्र प्रवेशाय  
राजान्येऽपि समुद्यताः । सिद्धेनोक्तं ततो भो भोः क्षणमेकं विलंब्यतां ॥ ४१ ॥ पूजयाम्यनलं यावद्विधि-  
वत्तीर्थमप्यथ । आनाय्याज्यादि चिक्षेप कूटमंत्रपुरस्सरं ॥ ४२ ॥ अहं पूर्वं प्रवेक्ष्यामीत्युक्त्वा ध्यात्वा च  
वाञ्छितं । प्राविशत्सहस्रा राजा सचिवोऽपि ततो द्रुतं ॥ ४३ ॥ कुमारो वारयामास सर्वान् प्रविशतः परान् ।  
विलंब्यतां क्षणं राजमंत्रिनिर्गम ईक्ष्यतां ॥ ४४ ॥ न निर्गतौ चिरेणापि यावत्तो तावदूचिवान् । जनः सिद्ध  
यथा त्वं किं नायातो नृपमंत्रिणौ ॥ ४५ ॥ सोऽवोचज्ज्वलनात् किं भोः कदाचित्कोऽपि निर्गतः । अहं तु  
कृतसान्निध्यः संतुष्टेन सुपर्वणा ॥ ४६ ॥ जनो जगाद् हुं ज्ञातं वैरं स्वं वालितं त्वया । फलितोऽन्यायवृ-  
क्षोऽयं सपुत्रामात्यभूपयोः ॥ ४७ ॥ सामंताद्यैस्ततस्तत्र मंत्रयित्वा महानैरः । अराज्यार्हपरे राज्ये सिद्ध  
एव कृतो नृपः ॥ ४८ ॥

ततोऽसौ पालयन् राज्यं न्यायेन जनसंमतः । सिद्धराज इति ख्यातोऽरिवर्गं दमयन्नभूत् ॥ ४९ ॥

चरित्रं

॥ १६५ ॥

आगंतव्यं त्वया कार्यं स्मृतेन विपमे पुनः । इत्याभाष्य स सिद्धेन विस्मृष्टिदशोऽगमत् ॥ ५० ॥ देशां-  
 तरादथायातो बलसारः स सार्थपः । तत्रोपायनमादाय नृपस्य मिलितो मुदा ॥ ५१ ॥ तेनोपलक्षिता  
 तत्रासीना मलयसुंदरी । तथापि सार्थवाहः स ततो भीतो गृहं गतः ॥ ५२ ॥ अहो द्वीपांतरात्तस्मादिहैषा  
 कथमागता । भार्याभावेन राज्ञोऽस्य कथं संघटिता तथा ॥ ५३ ॥ मयास्या यत्कृतं तच्चेद्राज्ञेऽसौ कथयि-  
 ष्यति । शरणं मरणं तन्मे स दध्याविति दुःखितः ॥ ५४ ॥ ऊचे मलयसुंदर्या बलसारो नृपैष सः । अहं  
 कदर्पिता येन गृहीतोऽस्ति सुतश्च मे ॥ ५५ ॥ मुद्रितानि क्रयाणानि सकुटुंबो धृतोऽथ सः । राज्ञा तस्या-  
 पराधोऽपि प्रोक्तस्तेनेति चिंतितं ॥ ५६ ॥ मोक्षो नैवास्ति मे किंतुपाय एकोऽत्र विद्यते । स सिद्धिं याति  
 चेत्पुण्येर्नूनं क्षेमं तदेव मे ॥ ५७ ॥ राज्ञोऽस्य सबलो वैरी सूरः परिचितो मम । चंद्रावत्याः पुरः स्वामी  
 श्रीवीरधवलोऽपि सः ॥ ५८ ॥

निर्जित्येनं नृपं मां स मोचयिष्यति सांप्रतं । तस्याहं मानयाम्यष्टौ द्रुमलक्षाणि मानुषैः ॥ ५९ ॥  
 अष्टौ द्वीपांतराथे चानीताः संति गजा वराः । कथापयामि तस्याहं तानप्युत्तमलक्षणान् ॥ ६० ॥ दक्षः  
 सोमाभिधस्तेन प्रेषितो निजपूरुषः । शिक्षयित्वा ततः सर्वं श्रीवीरधवलांतिके ॥ ६१ ॥ गच्छतार्द्धपथे तेन

रोद्राटव्यामुभावपि । प्राप्तौ तौ वीरधवलसूरपालाभिधौ नृपो ॥ ६२ ॥ द्वयोरपि तयोर्थेन राज्ञोलोकमुखा-  
 न्मृषा । शुद्धिर्मलयसुन्दर्या जाता युगपद्दीदृशी ॥ ६३ ॥ रोद्राटव्यां यतो दुर्गतिलकाख्यमहागिरो । भीम-  
 पल्लीपतेः पार्श्वेऽस्ति सा मलयसुन्दरी ॥ ६४ ॥ स्वस्वराज्यात्ततस्तत्रायातो द्वावपि भूपती । ताभ्यां पल्लीपतिः  
 सोऽथ लीलया दुर्जयो जितः ॥ ६५ ॥ वीक्षिता तत्र सर्वत्र ताभ्यां मलयसुन्दरी । किंतु तस्याः पदमपि ।  
 दुर्लभाया अलाभि न ॥ ६६ ॥ नरेद्रौ तौ ततो यावद्यास्यतः स्वपुरंप्रति । तावत्सोमेन विज्ञप्तः श्रीवीरध-  
 वलो नृपः ॥ ६७ ॥ तथा तथोदितं सर्वं चलसारस्य वाचिकं । राज्ञा वीरधवलेन द्रुतमंगीकृतं यथा ॥६८॥  
 तेनार्द्धं यच्छता ख्यातं सूरपालाय भूभुजे । सर्वं बहु मतं तेनाप्युल्लसच्छोभवार्द्धिना ॥ ६९ ॥ सदावयोरिदं  
 वैरिगेहं कमपि तन्नवं । हत्वामुं नृपमेतस्य सर्वस्वं गृह्यतेऽधुना ॥७०॥ मंत्रयित्वेति तौ सिद्धराजस्योपरि  
 भूपती । असंख्यवलसंयुक्तौ प्रचेलतुरुभावपि ॥ ७१ ॥ प्राप्तौ सागरतिलकपुरादारान्नरेश्वरौ । कंपयंतो भुवं  
 सैन्यभारैः कातरचित्तवत् ॥७२॥ दत्त्वा शिक्षां ततो दूतस्ताभ्यां प्राक् प्रहितो हितः । सागरतिलकाख्यस्य  
 नगरस्य नरेशंतुः ॥ ७३ ॥ दूतस्तत्र गतो द्वारपालेनांतः प्रवेशितः । कृत्वा प्रणाममेवं तं सिद्धराजं व्य-  
 जिज्ञपत् ॥७४॥ पृथ्वीस्थानाधिपः शूरः सूरपालो नरेश्वरः । चंद्रावतीपुरीस्वामी श्रीवीरधवलोऽपि च ॥७५॥

तौ द्रावपीह देव त्वामभियोद्धुं निरर्गलं । आयातो प्लावयंतो क्षमामिव पूर्वपरांबुधी ॥७६॥ बलसारस्त्वया  
 योऽस्ति गृहीतः सार्थनायकः । तेन सार्द्धं महास्नेहोऽनयोर्हि नृपयोरपि ॥७७॥ सर्वेषां बांधवा दानाऽव-  
 दान्या व्यवहारिणः । वर्षतो वारिदाः कं न प्रीणन्ति मधुरस्वराः ॥ ७८ ॥ मित्रवद्बन्धुवत्पुत्रवदमुं व्यसन-  
 स्थितं । उपेक्षेते कथं सार्थवाहमस्मत्प्रभू प्रभो ॥ ७९ ॥ बलसारोऽयमावाभ्यां कृतस्नेहो भृशं सह । कुलिनो  
 व्यवहारी च तन्मोक्तुं देव युज्यते ॥ ८० ॥

कथापयत इत्येतावस्माकं स्वामिनौ तव । मुच्यतामेष सत्कृत्य त्वया राज्यं च भुज्यतां ॥ ८१ ॥ क्ष-  
 म्यतामपराधोऽपि तस्यैकोऽर्थवतो भृशं । छिद्यते फलितो वृक्षः किं पत्रैर्दूषितांगणः ॥ ८२ ॥ कक्षीकृतो-  
 ऽस्मदीशाभ्यां दुर्निग्राह्योऽस्त्ययं धनी । गर्जत्सिंहं वनं दृष्टुमपि किं कुंजरः क्षमः ॥ ८३ ॥ शूरोऽप्यल्पब-  
 लोऽसि त्वं तौ चासंरव्यबलो नृपो । अपारे पारावारेऽस्मिन् मा भूस्त्वं सक्थुमुष्टिवत् ॥ ८४ ॥ मोचयिष्य-  
 त एवैनं त्वां पुनः शिक्षयिष्यतः । नृपो द्रावपि सिंहे हि सजितांहो गजेन किं ॥ ८५ ॥ मासभूरात-  
 तायी त्वं लंकेश इव मा मुहुः । दीर्घं चिंतय कार्यं चार्जितं राज्यं चिरं कुरु ॥ ८६ ॥ इति दूतमुखात्सर्व-  
 श्रुत्वा सिद्धनरेश्वरः । जनकश्चसुरो तत्र ज्ञात्वायातौ च गूढहृत् ॥ ८७ ॥ हर्षेण प्रोल्लसद्रोमा रसेनेव

रणोद्भुवा । कृत्रिमाटोपसंयुक्तो दूतंप्रति जगाविति ॥ ८८ ॥ युग्मं ॥ यदि दूत प्रभू ते तौ बहुसैन्यावु-  
 भावपि । तत्किं न द्विभुजो नेकदेहो किं वा न सैनिकैः ॥ ८९ ॥ रविरेकोऽपि ताराणां माहात्म्यं प्रसते न किं  
 । गजैद्राणां न किं दर्पं हरत्येकोऽपि केसरी ॥ ९० ॥ अभीष्टोऽपि सुतो दुष्टः शिक्ष्यते न्यायिभिर्न किं । किं चेष्टो  
 भवतामेव यद्यस्माकं ततः किमु ॥ ९१ ॥ वलिभिः कलितो मूर्ध्नि पलितो न्यायवादिनो । त्वदीशो मोच-  
 यंतो तं लज्जेते नापराधिनं ॥ ९२ ॥ स्वीकृतान्यायिपक्षो तौ कीदृशौ युधि मे पुरः । प्रदत्तो लूकसंचार-  
 निशातिमिरवद्रवेः ॥ ९३ ॥ विक्रामति हरो कीदृक् स्फुरणं हरिणीशिशोः । विद्युत्पाते परित्राणं किं वृक्षेण  
 गृहेण वा ॥ ९४ ॥ शिक्षणीयोऽत्र रंकोऽथ राजाप्यन्यायतत्परः । राजधर्मोऽन्यथा कीदृगस्माकं न्यायकारिणां  
 ॥ ९५ ॥ त्वत्स्वामिनोस्तदन्यायवतोर्नस्तसिलीनयोः । कर्त्तव्यास्ति रणे शिक्षा सा कोक्षेयकसाक्षिका ॥ ९६ ॥  
 रणाजिरे तयोः सर्वानर्चितितमनोरथान् । पूरयिष्यामि हे दूत राज्ञोः सपरिवारयोः ॥ ९७ ॥ तथाहि सज-  
 यस्वैतौ प्राप्तश्चाहमिति ब्रुवन् । शीघ्रं संग्रामिकीं ढक्कां ताडयामास सिद्धराट् ॥ ९८ ॥ कथयित्वा रहस्यं  
 तद्राज्ञी मलयसुंदरी । आज्ञादानेन तत्रैवावासे संस्थापितामुना ॥ ९९ ॥ चतुरंगचमूयुक्तो रणरंगेभसंस्थितः ।  
 सिद्धराजः प्रमोदेन पूरितो निःसृतः पुरात् ॥ ५०० ॥ रणतूर्यरवोऽथाभूत्सैन्ययोरुभयोरपि । सर्वान् वधि-

चरित्रं

॥ १६९ ॥

रयन् लोकान् ब्रह्मांडं स्फोटयन्निव ॥ १ ॥

विवशे ते रसेनाजुर्थुयुधाते उभे बले । वर्ण्यमाने महाभटैः सुभटानां पराक्रमे ॥ २ ॥ शस्त्रतेजो-  
जला क्रीडद्राजहंसाऽसिवोचिका । पुंडरीकयुताराजदाजिभूः सिंधुवत्तदा ॥ ३ ॥ वचनस्य वचोघातं घात-  
स्यातिसुदुस्सहं । सिंहनादं तथा सिंहनादस्यापि भटा ददुः ॥ ४ ॥ गोत्रं जातिर्भुजादंडविक्रमोद्भूतकर्म  
च । प्रोद्घटयन्ते मिथस्तत्र जयश्रीलंपटैर्भटैः ॥ ५ ॥ वीरोत्तमांगचिकुरा रणरंगोत्थिता वभुः । मनःप्रज्व-  
लितक्रोधानलोत्थधूमपुंजवत् ॥ ६ ॥ संग्रामरसरोमांचौर्भिन्नादंशानवायुधैः । मध्यभेदो यतो बाह्यभेदात्स्या-  
दप्रतिक्रियः ॥ ७ ॥ कृपाणे विंचितेऽप्यंगे कंपे वोरवतांककृत् । इत्याकृष्य कृपाणांस्ते माधुन्वन् सुभटो-  
त्तमाः ॥ ८ ॥ स्वर्गांगनोत्सुकैरेभिरहं तिमिरवान् कृतः । ररक्षार्कः करव्याजान्घ्रियमाणान् भटानिति ॥  
॥ ९ ॥ रथिनो रथिभिः सार्द्धं सादिनः सादिभिः सह । गजारोहा गजारोहैः समं तत्र दुडौकिरे ॥ १० ॥  
शरैरंतरिते सूर्ये रणे रात्रिकलान्विते । अन्योऽन्यशस्त्रसंघट्टाग्नयो भांतिस्म दीपवत् ॥ ११ ॥ प्रसरद्वाणसू-  
त्कारे रणद्गल्लीभयंकरे । घूघूयमानसिल्लोघे खड्गखाट्कारदारुणे ॥ १२ ॥ मूर्च्छच्छुरीछणत्कारे दंडभाट्का-  
रभीषणे । त्रटत्त्रटितिकुर्वाणतनुत्राणगणे रणे ॥ १३ ॥ कंपिताः कातराः कामं शूराश्चोच्छ्वसिता भृशं ।



उद्धृपितांगरोमाणः कृतपक्षा इवाजये ॥ १४ ॥ त्रिभिर्विशेषकं ॥

खड्गाखड्गि क्वचित्तत्र दंडादंडि शराशरि । कुंताकुंति तथा कापि प्रावर्त्तत गदागदि ॥१५॥ केशा-  
केशि तथा कापि दंतादंति तलातलि । मुष्टामुष्टि तथा कापि मुद्गरामुद्गरि क्वचित् ॥ १६ ॥ ॥ युग्मं ॥  
वर्त्तमाने रणेऽत्रैवं क्षयकालकलाभृति । सिद्धराजवलं भग्नं स्तोकत्वाद्वलितं ततः ॥१७॥ रणरंगगजारूढः  
स्थिरीकुर्वन्निजं वलं । हक्कया त्रासयन्नन्धान् भटान् संग्रामलंपटान् ॥ १८ ॥ सिद्धराजस्ततो वेगात्स्वयं  
योद्धुं प्रचक्रमे । सूरपालस्तथा विश्वालंकारगजसंस्थितः ॥ १९ ॥ ॥ युग्मं ॥ संग्रामतिलकं नाम गजमा-  
रुह्य तत्क्षणात् । श्रीवीरधवलोऽप्युच्चैः प्रहर्तुमुपचक्रमे ॥ २० ॥ सिद्धराजस्मृतोऽथाशु संग्रामो व्यंतरामरः ।  
आत्मानं ज्ञापयित्वा च साहाय्यं कर्तुमुद्यतः ॥२१॥ आयांति परशस्त्राणि गृहीत्वार्द्धपथेऽपि सः । अर्पया-  
मास सर्वाणि सिद्धराजाय सत्वरं ॥ २२ ॥

शरासारं तदा मुंचन् सिद्धराजो घनाघनः । सर्वानुड्डाययामास राजहंसान् रणांगणे ॥२३॥ चिच्छेद  
कोतुकेनैप क्षुरप्रैः सायकेस्तयोः । चामराणि पताकाश्च छत्रचिह्नानि लीलया ॥२४॥ करात्तानि च शस्त्राणि  
मुहुर्मुहुर्पातयत् । सिद्धराजस्तयो रक्षन् शरीरमुभयोरपि ॥ २५ ॥ निस्तेजस्कौ कृतौ तेन कविशुक्रात्रिवे-

चरिनं

॥ १७१ ॥

दुना । तावुभावपि राजानो विंताब्धो पतितो ततः ॥ २६ ॥ सिद्धराजेन तौ वीक्ष्य वीक्ष्यमाणा वधोभुवं ।  
 लज्जिताविव दुःखेन तदा कृष्णास्यपंकजो ॥ २७ ॥ इत्थमित्थं च कर्तव्यं त्वयेत्युक्त्वामरस्य च । शरोऽ-  
 कारि करे लेखोऽपि पूर्वं लिखितः स्वयं ॥ २८ ॥ युग्मं ॥ ततस्तेन शरो मुक्तो मुखे लेखं दधद् द्रुतं ।  
 नैर्द्रान्नामयन्मोहं जनानां जनयन् ययो ॥ २९ ॥ इत्थमायांतमालोक्य तं भूपालावुभावपि । चित्ते चम-  
 त्कृतो पृथ्वीस्थानचंद्रावतीपती ॥ ३० ॥ अवतीर्थ नभोमार्गात्स शरोऽवततार च । प्रदक्षिणात्रयं सूरपा-  
 लारुयं परितो नृपं ॥ ३१ ॥ पुनः पुनः प्रणम्योच्चैर्नृपपादो विमुच्य च । लेखं तत्र स पट्यागात्सिद्धराजकरं  
 पुनः ॥ ३२ ॥ चरितं तस्य वाणस्य दृष्ट्वा सर्वेऽपि विस्मिताः । इत्युचुर्जायते नैव परमार्थोऽस्य कश्चन  
 ॥ ३३ ॥ सूरपालो गृहीत्वाशु लेखं तं निजपाणिना । छोटयित्वाऽवाक्षरश्रेणिं वीक्षांचक्रे पुनः पुनः ॥ ३४ ॥  
 परितो मिलिताः सर्वे लेखार्थं श्रोतुमुत्सुकाः । तूष्णीकां सेनिकाश्चक्रुः स्वयं राजा त्ववाचयत् ॥ ३५ ॥  
 स्वस्ति श्रीमति राजेंद्र सूरपालाजिभृतले । पूज्यान् श्रीसूरपालस्य तातस्यांहिसरोरुहान् ॥ ३६ ॥ श्रीवीर-  
 धवलस्यापि श्वसुरस्य विशेषतः । महाबलः प्रणम्यास्मात्सेन्याद्विज्ञपयत्यदः ॥ ३७ ॥ युग्मं ॥ युष्मत्प्र-  
 सादतोऽत्रैव प्राप्तराज्यपरिग्रहः । दर्शितात्मीयदोर्दंडवीर्यः पूज्यमनो मुदे ॥ ३८ ॥ अकुंठोत्कंठया तातपा-

दानां सुचरादहं । सुकृतेन मिलन्नस्मि विपादो वां तनः कथं ॥ ३९ ॥ युग्मं ॥ इति विज्ञातलेखार्था-  
 स्ते सर्वे राजसैनिकाः । प्रमोदमेदुरस्वांता वभूवुस्तत्क्षणादपि ॥ ४० ॥ अहो विधेः प्रसन्नत्वमहो पुण्यानि  
 नोऽधुना । यत्प्रियासहितो वत्सो मिलिष्यति महाबलः ॥ ४१ ॥ निर्गता नरकादद्य वयमथैव जीविताः ।  
 अस्माकमद्य चैतन्यमद्य चोन्मीलिता दृशः ॥ ४२ ॥ जल्पन्निति समं वीरधवलेन महीभुजा । सुरपालो  
 महाराजोऽभिययौ तं महाबलं ॥ ४३ ॥ सिद्धराजोऽपि संबीक्ष्याऽगच्छंतौ तौ गुरु ततः । जगामाभिमुखं  
 मंशु निःसोमविनयान्वितः ॥ ४४ ॥ त्रयोऽपि मिलितास्तेऽथ वैरिभावे गतेऽखिले । अंतरस्थे हृते बंधे  
 प्रवाहाः पयसामिव ॥ ४५ ॥ मिथः प्रकाशितः स्नेहो वाण्याविलविलोचनैः । तैः स कोऽपि न यो वक्तुं  
 शक्यते निपुणेरपि ॥ ४६ ॥ ततस्तौ सिद्धराजेन निजद्रंगं प्रवेशितौ । नृपौ स्वस्वपरीवारयुतौ नीतौ नृपा-  
 लयं ॥ ४७ ॥ रुदती दुःखसंस्मृत्या राज्ञी मलयसुंदरी । बहुभालापिता तत्र श्वसुरप्रमुखैर्जनैः ॥ ४८ ॥  
 कारिताः सिद्धराजेन भोजनादिक्रियास्ततः । ते सर्वे निर्वृता जाता जनकश्वसुरादयः ॥ ४९ ॥ पृष्टे पित्रा-  
 दिभिः सर्वो वृत्तांतः कथितस्ततः । स्वः स्वो मलयसुंदर्या कुमारेणापि मूलतः ॥ ५० ॥ ईदृक्षेऽहो महादुःखे  
 पतिता पुत्रिका मम । जाता राजकुलेऽप्येषा रुलिता रोरवत्पुनः ॥ ५१ ॥ हा वत्से स्वच्छहृदये कोमले

नरिनं

॥ १७३ ॥

कुसुमादपि । सोढानि तीव्रदुःखानि त्वयामूनि कथं कथं ॥ ५२ ॥ बहुप्रकारमित्यादि शोचयंतः पुनः पुनः ।  
 अंगं मलयसुंदर्याः पित्राद्याः पाणिनाऽस्पृशन् ॥ ५३ ॥ सुरपालो जगादाथ वत्सेऽस्मिन् व्यसनार्णवे । प्रक्षिप्ता  
 हि मयैव त्वमविचारेण पापिना ॥ ५४ ॥

तत्क्षंतव्यं त्वया सर्वं सुप्रसन्ना भवाधुना । जितकोपा त्वमेवासि ज्ञाततत्त्वा त्वमेव हि ॥ ५५ ॥  
 तवापूर्वा कृपा वत्स साहसं च मतिस्तथा । जनानुरागः शौर्यं च धैर्यं च सुकृतान्यपि ॥ ५६ ॥ इत्यादि  
 बहुधा पुत्रं प्रशंसंतो महाबलं । पप्रच्छुः पितृमुख्यास्ते वत्स वत्सासुतः क्व सः ॥ ५७ ॥ गृहीत्वा तेन  
 पापेन वणिजा म कथं कृतः । पुत्रः स्माह स एवात्र जनैरानाय्य पृच्छयते ॥ ५८ ॥ आनाय्य बलसा-  
 रोऽथ दृढं निगडितः पदोः । भणितो दुर्मतेऽस्मभ्यमपराद्धं बहु त्वया ॥ ५९ ॥ ततो यद्भवतो युक्तं विधातुं  
 तद्विधास्यते । परं तावद्ददास्माकं कथं पुत्रः कृतस्त्वया ॥ ६० ॥ ततो भीतेन तेनोचे सकुटुंबाय मे यदि ।  
 जीवितं यच्छत स्वामिंस्तदा पुत्रं समर्पये ॥ ६१ ॥ हृष्टचित्तैस्ततः सर्वैर्वचने तस्य मानिते । गुप्तस्थानात्कु-  
 तोऽप्याशु तेनानीतः स बालकः ॥ ६२ ॥ सर्वे तं बालमालोक्यानंदिताः सहसाऽभवन् । प्रावृषेण्यं मयू-  
 रोघा घनाघनमिवोन्नतं ॥ ६३ ॥ राज्ञोचे बलसारः स कुमारस्यास्ति नाम किं । उक्तं तेन महाराज बल

इत्याभधा व्यधा ॥ ६४ ॥ इतश्चाके धृतो राजा सुरपालेन सोऽयहीत् । दीनारैकशतग्रंथिं पितामहकरस्थितां  
 ॥ ६५ ॥ पितामहेन तन्नाम तस्य चालयता तदा । समक्षं सर्वलोकानां चक्रे शतवलाभिधा ॥ ६६ ॥ तस्य  
 सर्वस्वमादाय जीवन्मुक्तः स सार्थपः । सकुटुंबः कृतं भूपैरेतैरात्मीयभाषितं ॥ ६७ ॥ सूरपालो जगादाथ  
 किञ्चित्समधिकं किल । वर्षं वियोगभाजोऽथ वत्सायास्तद्दिनादभूत् ॥ ६८ ॥ वर्षाति सह कांतेन नूनं मल-  
 यसुंदरी । मिलिष्यतीति तद्ज्ञानिवचनं मिलितं पुनः ॥ ६९ ॥ सिद्धराजेन तत्सर्वं राज्यं निजभुजार्जितं ।  
 सूरपालनरेंद्राय जनकाय समर्पितं ॥ ७० ॥ मिथः स्नेहेन तौ यावत्सकुटुंबावुभावपि । राजानो राजका-  
 र्याणि कुर्वाणो तत्र तस्थतुः ॥ ७१ ॥ तावत्तत्र समायातो विहरन् भुवि केवली । भवांतरकृतप्राणिपुण्यपा-  
 पैकदर्पणः ॥ ७२ ॥ शिष्यः श्रीपार्श्वनाथस्य नाम्ना चंद्रयशा गुरुः । बहुसाधुपरीवारो बोधको निर्वृते  
 जिने ॥ ७३ ॥ युग्मं ॥

सकुटुंबावुभौ भूपौ तौ विज्ञाततदागमौ । जग्मतुर्वदितुं सूरिं सर्वेपोरजनान्वितौ ॥ ७४ ॥ केवली  
 कथयामास धर्मं भवनिवारकं । ततः प्रस्तावमासाद्य पृष्टं सूरिण भृशुजा ॥ ७५ ॥ भगवन् सागरस्यांतःप-  
 तितापि ज्ञपोपरि । सुखेनोत्तारिता तेन कथं मलयसुंदरी ॥ ७६ ॥ गुरुरूचे विपद्यास्या धात्री वेगवती

चरित्रं

॥ १७५ ॥

नृप । कुध्यानादंबुधेर्मध्ये करिरूपो झपोऽभवत् ॥७७॥ भारंडास्यात्ततः स्रस्ता तदा मलयसुंदरी । पठंत्यु-  
 च्छेर्नमस्कारं तस्यैवोपरि सापतत् ॥ ७८ ॥ नमस्कारं निशम्येहापोहं तस्य वितन्वतः । मत्स्यस्याजनि पूर्व-  
 स्या जातेर्ज्ञानं विधेर्वशात् ॥ ७९ ॥ बालयित्वा ततो ग्रीवां यावत्पृष्ठमभीक्षितं । तेनोपलक्षिता तावत् सुता  
 मलयसुंदरी ॥ ८० ॥ सुताया हंत जाताऽस्या दुःस्थावस्था किमोदृशी । किं करोम्यसमर्थोऽहं सर्वोपकृति-  
 कर्मसु ॥८१॥ तद्वसंतीं भुवं नीत्वा मुंचाम्येतामतो वहिः । पुनर्यदि मिलत्येषा कथंचिद्वंधुभिः सह ॥८२॥  
 चिंतयित्वेति मत्स्येन तेनानीय सुखं सुखं । विमुक्तेषा तटेभोधेर्यन्नास्त्यस्य गतिः पुरः ॥८३॥ बालयित्वा  
 ततो ग्रीवां पश्यन्नेतां पुनः पुनः । खिद्यमानो भृशं मत्स्यः सागरांतः स यातवान् ॥ ८४ ॥ अथ निष्पा-  
 पमाहारं गृह्णन् ध्यातनमस्कृतिः । पूरयित्वा च मत्स्यायुः सुगतिं स गमिष्यति ॥ ८५ ॥

श्रुत्वेति वेगवत्यास्ते सर्वे तत्र भवांतरं । इत्युचुर्विदधे स्नेहो जननीसदृशस्तया ॥ ८६ ॥ पुनः पप्रच्छ  
 भृपालो भगवन् पूर्वजन्मनि । किं किं मलयसुंदर्या तद्भर्त्रा च विनिर्ममे ॥ ८७ ॥ यद्दुःखानीदृशान्याभ्यां  
 द्वाभ्यामाप्तानि यौवने । गुरुरूचे महीनाथ सावधानैर्निशम्यतां ॥ ८८ ॥ तवैव नगरे पृथ्वीस्थाने गृहपतिः  
 पुरा । प्रियमित्राभिधो जज्ञे समृद्धः पुत्रवर्जितः ॥ ८९ ॥ तस्य तिस्रः प्रिया रुद्रा भद्रा च प्रियसुंदरी ।

रुद्रा भद्रा तु सौदर्ये अभृतां स्नेहले मिथः ॥९०॥ तयोर्द्वयोरपि स्नेहलेशोऽपि दयितस्य न । एकस्यामेव  
सुंदर्यां प्रेमांस्यासीदकृत्रिमं ॥९१॥ ततस्ताभ्यां महाराटी न निवृत्ता कदाचन । द्वयोरपि तयोस्तत्र सुंदरी-  
प्रियमित्रयोः ॥ ९२ ॥ प्रियमित्रस्य मित्रं तु नाम्नाभृन्मदनः प्रियं । स पुनः सुंदरीलुब्धो नर्म चक्रे तथा  
सह ॥ ९३ ॥ अथान्यदा सुरूपां तां रहःस्थां प्रियसुंदरीं । कामार्थं याचमानः स प्रियमित्रेण वीक्षितः  
॥९४॥ ततः क्रुद्धेन सर्वं तद्वांधवानां निवेद्य तत् । निर्भत्स्यं बहुधा तेन नगरान्निर्वासितः ॥ ९५ ॥

तत्रासीनास्ततः प्रोचुः स्यत्रिराः सर्वमप्यदः । साक्षान्नस्तदहो किञ्चिद् ज्ञानस्याऽविषयं न हि ॥९६॥  
प्रियमित्रीयमित्येतत्प्रसिद्धमभिधानतः । गृहीतमपरैरस्मत्पुरेऽद्याप्यस्ति मंदिरं ॥ ९७ ॥ नृपः प्रोचे कथं  
जातः पुरान्निष्कासितोऽथ सः । गुरुरूचे चचालैकां मदनः ककुभंप्रति ॥ ९८ ॥ मृढो गच्छन्नटव्यां स निरा-  
हारो दिनद्वयं । तृतीये दिवसे प्राप मदनो गोकुलं पुनः ॥ ९९ ॥ क्षुधात्तेनामुना केऽपि चारयंतो मही-  
व्रजं । गोपाला वीक्षिता दुग्धं प्रार्थयांचक्रिरे तथा ॥ ६०० ॥ दुग्ध्वापि तेः कृपावाद्भिर्महिषीं पयसा भृतः ।  
समर्पितो घटस्तस्मै पांथाय स्पृहयाल्वे ॥ १ ॥ इतो गत्वा समीपस्थं सरो दुग्धं पिवाम्यहं । इति जल्प-  
न्ननुज्ञातो गोपैर्व्याघ्रवृत्तेऽथ सः ॥ २ ॥ द्वे दिने क्षुधितोऽतिष्टमहमेतदतः पयः । कस्मैचिद्यदि दत्त्वा प्राग्

वरिं

॥ १७७ ॥

भुज्यते सफलं ततः ॥३॥ तस्येति ध्यायताश्चित्ते गच्छतः पुण्ययोगतः । मिलितः संयमी मासोपवासी  
 पारणाय यान् ॥ ४ ॥ अहो महांति पुण्यानि यत्प्राप्तोऽथेष संयमी । प्रतिलाभ्य तदेनं स्वं करोमि सफ-  
 लं जनुः ॥ ५ ॥ ध्यात्वेति पुरतो भूत्वा महाभक्त्या जगाद सः । गृहाणेदं पयः साधो प्रसीद त्वं ममोपरि  
 ॥ ६ ॥ द्रव्यं क्षेत्रं च कालं च भावं ज्ञात्वा च साधुना । यथेच्छमाददे दुग्धं मदनेनार्जितं शुभं ॥ ७ ॥  
 मदनोऽपि तमानम्य मुनिं प्राप्तो जलाशयं । कृतार्थं मन्यमानः स्वं दत्तशेषं पयः पपौ ॥ ८ ॥ उपविश्य  
 ततो यावत्सरसो दुस्तटे जलं । पातुं लभो द्रुतं तावद्गतोऽतः स्वलितक्रमः ॥ ९ ॥ अगाधसलिले मग्नो  
 मृत्वात्र मदनः पुरे । सुतो विजयभूपस्य जज्ञे दानप्रभावतः ॥ १० ॥ दत्तं कंदर्प इत्यस्यं नामधेयं क्रमेण  
 सः । पितर्युपरते पृथ्वीनाथोऽत्र नगरेऽभवत् ॥ ११ ॥ प्रियमित्रोऽथ सुंदर्या सहितो व्यलसत्पुरे । ताभ्यां  
 च रुद्राभद्राभ्यां चक्रे वैरमनेकधा ॥ १२ ॥ अन्यदा प्रियमित्रोऽथ यक्षप्रति धनंजयं । चचाल सपरीवारः  
 सुंदर्या प्रियया समं ॥ १३ ॥ प्राप्तो यावद्ब्रजन् मार्गं न्यग्रोधालंकृतां भुवं । अभ्यायांतं मुनिं तावद्द-  
 शैकं स सप्रियः ॥ १४ ॥ अशुभं शकुनं मुंडः संमुखोऽयं यदागतः । भविष्यत्यफला यात्रा किंचिच्चान्य-  
 दसंगलं ॥ १५ ॥ जल्पन्तीति प्रिया तस्य सुंदरी वाहनं निजं । परिवारं च संस्थाप्योपसर्गानकरोन्मुनेः



॥१६॥ उपसर्गो ममैषोऽत्र सांप्रतं समुपस्थितः । विचिंत्येति झटित्येष कायोत्सर्गे स्थितो मुनिः ॥१७॥ कृत्वा-  
 हंकारमस्माभिः सममेव स्थितो मुनिः । भणंती निष्ठुरं सेति प्राकुप्यत्प्रियसुंदरी ॥ १८ ॥ अमुष्मादिष्टि-  
 कापाकाज्ज्वलतोऽग्निमिहानय । येनैव उभयतेऽस्माकमपैत्यशकुनं पुनः ॥ १९ ॥ पाखंडिनोऽस्य निःशेषा  
 स्फेद्यतेऽहंकृतिर्यथा । इत्यादिष्टो निजो भृत्यः सुंदरोऽभिधया तया ॥ २० ॥ युग्मं ॥ तेनोचे पादयोर्न  
 स्तः पादुके मम संप्रति । ततः कंटकमध्येन को यास्यति निरर्थकं ॥ २१ ॥ मुंचतैनमभिप्रायं यूयं प्रच-  
 लताग्रतः । श्रुत्वेति जल्पितुं लग्नः प्रियमित्रः कुधा ज्वलन् ॥ २२ ॥

अहो एतस्य वधोत सुंदरस्य क्रमौ वटे । भूमौ न लगतो येन भज्यंते नैव कंटकाः ॥ २३ ॥ सुंद-  
 र्यपि समुत्तीर्य शकटात्कुपिता भृशं । वियोग आवयोर्माभृदनेनाशकुनेन ते ॥ २४ ॥ विप्रयोगस्तवैवास्तु  
 सदा स्वैर्वधुभिः सह । पाखंडि राक्षस त्वं रे सर्वजीवभयंकरः ॥ २५ ॥ नानेत्याक्रोशवाक्यानि जल्पंती  
 सातिनिष्ठुरं । लेष्टुभिस्ताडयामास त्रिः स्वं शर्मैव तं मुनिं ॥ २६ ॥ मुनिहस्ताद्गृहीत्वा च रजोहरणम-  
 क्षिपत् । निजे याने वभापे चाऽशकुनं प्रत्यहन्यत ॥ २७ ॥ ततश्चलत् निर्भीकाः पूजयामो धनंजयं ।  
 इत्युक्ते सपरीवारो तौ गतो यक्षमंदिरं ॥ २८ ॥ पूजयित्वा च तं यक्षं यदोपावीक्षतां तकौ । दास्यैकया

तदावादि जिनधर्मानुरक्तया ॥ २९ ॥ युवाभ्यामर्जितं भूरि पापमद्य महामती । तादृक् क्षमाधरः साधुर्य-  
 देष उपसर्गितः ॥ ३० ॥ ईदृशैः साधुभिः सार्द्धमपि हास्यं करोति यः । अत्रामुत्र च दुःखानि-लभते  
 विविधानि सः ॥ ३१ ॥

तथा तथा तदा दास्या दंपती तौ प्रवोधितौ । यथा दुर्गतिदुःखानां भीत्या लग्नौ प्रकंपितुं ॥ ३२ ॥  
 पश्चात्तापं ततोऽत्यर्थं कुर्वाणो दीनमानसो । निंदंतौ सुहुरात्मानं जिनधर्माभिलापको ॥ ३३ ॥ प्रशंसंतौ  
 भृशं दासीं ब्रलित्वा यक्षमंदिरात् । तौ तस्यैव मुनेः पार्श्वमायातां दंपती पुनः ॥ ३४ ॥ युग्मं ॥ तदाहं  
 पारयिष्यामि लप्स्ये धर्मध्वजं यदा । इति निश्चित्य तत्रैव तथैवास्थान्मुनिस्तु सः ॥ ३५ ॥ वंदित्वाथ  
 मुनिं धर्मध्वजं हस्ते समर्प्य च । तौ व्यजिज्ञपतामेवं रुदंताबुभयावपि ॥ ३६ ॥ अज्ञानपरतंत्राभ्यानावा-  
 भ्यां भवतः प्रभो । जगत्पूज्यस्य ना कापि गुर्वा चक्रे विराधना ॥ ३७ ॥ अनंतभवचक्रेऽस्मिन्नवां या  
 भ्रामयिष्यति । श्वभ्रादिदुःखसंपूर्णो मृत्स्नापिंडं कुलालवत् ॥ ३८ ॥ तत्प्रसत्यावयोः सर्वं त्वया साधो क्ष-  
 मावता । कारुण्यायत्तचित्तेन क्षंतव्यमविनीतयोः ॥ ३९ ॥ उपायांतरमाख्याहि तं कंचन मुनेऽधुना । आवां  
 येन विनिर्मुक्तौ भवावः पानकादतः ॥ ४० ॥ पारयित्वाथ सांधुः स कायोत्सर्गमभाषत । कुप्येम चेद्वयं

चरिन्

॥ १८० ॥

तन्न जीवेत्कोऽपीह भृतले ॥ ४१ ॥ युवाभ्यां तु विवेकिभ्यां भाव्यं त्थाज्या च मूढता । जिनधर्मो यही-  
 तव्यः सर्वपापक्षयंकरः ॥ ४२ ॥ मुनिपार्श्वे ततस्ताभ्यां श्रद्धालुभ्यामुपाददे । श्राद्धधर्मो ब्रह्मै रम्यः सम्यक्-  
 सम्यक्त्वसंयुतः ॥ ४३ ॥ अनगारं तमामंत्र्य भक्तपानादिभिस्ततः । दंपती तौ निजं गेहं गतौ संवेगरं-  
 गितौ ॥ ४४ ॥ महात्मा सोऽपि भिक्षार्थं नगराभ्यंतरे ययौ । तयोः पुण्यवशाद्गेहं संप्रापच्च परिभ्रमन्  
 ॥ ४५ ॥ कृतार्थं मन्यमानाभ्यां स्वं ताभ्यां परया मुदा । विशुद्धैर्भक्तपानाद्यैः स साधुः प्रतिलाभितः ॥  
 ॥ ४६ ॥ पालयंतौ ततः सम्यक् श्राद्धधर्ममुभावपि । अकृत्रिमां मिथः प्रीतिं दधतौ तौ स्थितौ सुखं ॥  
 ॥ ४७ ॥ अथान्यदाऽलगद्गुद्राभद्राभ्यां कलहो महान् । तयोर्द्वयोर्निमित्तेन केनापि स्नेहयुक्तयोः ॥ ४८ ॥ धिगा-  
 वयोरिदं जन्म जीवितं च निरर्थकं । यदेवं कलहो नैव निवर्त्तते कदाचन ॥ ४९ ॥ तदावाभ्यां यथाशक्ति  
 धर्मो दानादिकः कृतः । त्यज्यते जीवितं चैतदिदानीं कलहेन किं ॥ ५० ॥ एकांते मंत्रयित्वैवमेकचित्ते उभे  
 अपि । अनाख्याय च कस्यापि कूपे ते पेततुर्दुत्तं ॥ ५१ ॥ त्रिभिर्विशेषकं ॥ मृत्वा रुद्राथ संजज्ञे । पुत्री  
 जयपुरेशितुः । चंद्रपालस्थ कनकवती नाम्ना महीभुजः ॥ ५२ ॥ परिणीतामुना राज्ञा श्रीवीरधवलेन सा ।  
 भद्रापि व्यंतरी जाता परिणामवशेन सा ॥ ५३ ॥ भ्रमंती सान्यदा पृथ्वीस्थानद्वंगे समागता । प्रियादि-

मित्रसुन्दर्योर्दशने वैरमस्मरत् ॥ ५४ ॥

ततो रोपेण सा रात्राबुभयोरपि सुप्तयोः । पातयित्वा महाभित्तिं तयोरुपरि जग्मुषी ॥ ५५ ॥ मृतौ  
तो दंपतो शुद्धभावेनाथ तयोर्द्वयोः । प्रियमित्रो बभूवायं तव पुत्रो महाबलः ॥ ५६ ॥ प्रियसुन्दर्यथो जज्ञे  
सैषा मलयसुन्दरी । बधूस्तत्र महाराज श्रीवीरधवलत्मजा ॥ ५७ ॥ ततो मयसुन्दर्या त्वत्पुत्रेण च यत्पुरा ।  
तीव्रं ताभ्यां समं रुद्राभद्राभ्यां वैरमर्जितं ॥ ५८ ॥ स्मरंती तन्महावैरं ज्ञात्वा सावधिना सुरी । महाबल-  
कुमारेंद्रं पुनर्हंतुं प्रचक्रमे ॥ ५९ ॥ किंतु पुण्यप्रभावेण कुमारस्य न किंचन । कर्तुं शशाक देहस्य जलस्य  
ज्वलनी यथा ॥ ६० ॥ ततो रोपेण सा रात्रौ प्रसुप्तस्यास्य निर्भरं । वासवेश्म समागत्य चकारोपद्रवं सदा  
॥ ६१ ॥ तथा हृत्वा कुमारस्य वस्त्रालंकरणान्यपि । तत्र मुक्तानि यत्राप कुमारो वटकोटरे ॥ ६२ ॥ कन्या  
मलयसुन्दर्या योऽर्पितः पूर्वसंगमे । लक्ष्मीपुंजः कुमाराय हारो निजहृदा समं ॥ ६३ ॥ सोऽपि हारः कुमा-  
रस्य शयितस्य तथा निशि । अपजह्वे स्ववैरेण व्यंतर्या वासवेश्मतः ॥ ६४ ॥ पाश्चात्यजन्मनः स्वस्त्रा  
दधत्या स्नेहमेतया । कंठे कनकवत्याः स ततो नीत्वा निवेशितः ॥ ६५ ॥ अत्रांतरेऽवदद्वीरधवलो विस्मि-  
ताशयः । भगवन् किमिदं सम्यग् वदास्माकमसंभवि ॥ ६६ ॥ येनैष मिलितो नैव कदाप्यस्या महाबलः ।

चरित्रं

स्वयंवराभिधं मुक्त्वा तदेकं वरमंडपं ॥ ६७ ॥ ततः कुमारसुंदर्योदंपत्योः स्मयमानयोः । सर्वमप्यवदत्सूरि-  
ज्ञानदृष्टत्रिविष्टपः ॥ ६८ ॥

कुमारो मिलितः पूर्वं यथा तत्रागतश्च सः । लक्ष्मीपुंजो यथा हारः कुमार्यास्मै समर्पितः ॥ ६९ ॥  
तथा कनकवत्याथ यथा प्राग्भववैरतः । कूटाख्यानैः पिता पुत्र्या उपरिष्ठात्प्रकोपितः ॥ ७० ॥ इत्याद्य-  
शेषं कनकवत्याः प्रोक्तं कथानकं । ततः सर्वेऽवदन्नेवं धिग् धिग् च नीचयोपितां ॥ ७१ ॥ कुमारोऽपि  
निजावासात्तयैवायं हृतस्तदा । तेनाहता तथाऽनेशत्पुनः सा नागमद्यथा ॥ ७२ ॥ मृत्वा कर्मकरः सोऽथ  
सुंदरो वटपादपे । भृतो बभूव तत्रैव पृथ्वीस्थानपुराद्बहिः ॥ ७३ ॥ ततो यदा भ्रमंस्तत्र संप्राप्तोऽसौ म-  
हावलः । ज्ञानेनावगतस्तेन तदा भृतसुपर्वणा ॥ ७४ ॥ बध्नीतास्य वटे पादो भूमौ न लगतो यथा ।  
इति तत्प्रियमित्रस्य स्मृतं तेन वचस्तदा ॥ ७५ ॥

तदेतस्याप्यहं कांचित्पीडां कुर्वे तथाविधां । ध्यायन्निति शवस्यास्ये स्थित्वा भृतो जजल्प सः ॥  
॥ ७६ ॥ हंहो मूढ किमेवं मामत्रोद्बद्धं हसस्यलं । उद्बध्यसे त्वमप्यत्र निश्येण्यंत्यां वटद्रुमे ॥ ७७ ॥  
अधोमुखंश्चोर्ध्वपादो बहुदुःखं सहिष्यसे । इति तत्कर्मवशतस्तत्रोद्बद्धो महावलः ॥ ७८ ॥ अन्यदा

रुद्रया पत्युर्मुद्रारत्नं वरं हृतं । लोभाभिभूतया चौर्यचित्तया पूर्वजन्मनि ॥ ७९ ॥ दृष्टा सुंदरदासेन स्थि-  
 तेन क्वापि गृह्णीती । सा मुद्रां प्रियमित्रेऽथ तां पश्यति जगाद सः ॥ ८० ॥ रुद्रापाश्वेऽस्ति सा मुद्रा यूय-  
 मेवं किमाकुलाः । ततो रुद्रावदद्रोपात्सुंदरस्यास्य सन्मुखं ॥ ८१ ॥ रे कूट छिन्न गंधज्ञ मद्द्वैरिन्नात्थ किं  
 मृषा । अंगुलीयं मया क्वात्तं ततो मौनेन स स्थितः ॥ ८२ ॥ प्रियमित्रेण नत्पाश्वत् सामदंडभिदादिभिः  
 । मुद्रारत्नं तदादायि रुद्राया लाघवं कृतं ॥ ८३ ॥ वदंत्या दुर्वचः कर्म रुद्रया यत्तदार्जितं । छिन्ना कनक-  
 वत्यास्तु नासिका तेन कर्मणा ॥ ८४ ॥ भूतोभूतेन तेनैव सुंदरेण विधेर्वशात् । ज्ञात्वा ज्ञानाद्भवं पूर्वं  
 स्थित्वा च स्तेनविग्रहे ॥ ८५ ॥ युग्मं ॥ रागोऽभृत्प्रियसुंदर्यां प्राग्भवे मदनस्य यत् । लुब्धो मलयसुंदर्यां  
 कंदर्पस्तेन हेतुना ॥ ८६ ॥ पूर्वं मलयसुंदर्यां कुमारेणामुनापि यत् । सुसाधुभ्यो ददे दानं जिनधर्मोऽपि  
 पालितः ॥ ८७ ॥ तेनाभ्यां सर्वसामग्री लब्धोत्तमकुलादिका । तथा मलयसुंदर्या यदाक्रुष्टो यतीति सः  
 ॥ ८८ ॥ विप्रयोगस्तत्रैवास्तु सदा सार्द्धं स्वबंधुभिः । त्वं राक्षस इवात्यंतं भयकारीति भाषितः ॥ ८९ ॥  
 वारान् लेपुप्रहारैस्त्रीन् यद्रोपेण हतो मुनिः । महाब्रलोऽपि मौनेन यत्तस्थावनुमोदयन् ॥ ९० ॥ द्वाभ्या-  
 माभ्यां ततः पूर्वं दृढं पातकमर्जितं । पश्चात्तापं वितन्वद्भ्यां पश्चात्क्षिप्तं पुनर्बहु ॥ ९१ ॥ किंच नोद्ग-

नरिवं

रितं यच्च प्राप्तस्तस्यानुभावतः । वियोगो निजलोकेभ्यो द्वाभ्यामाभ्यां त्रिरुच्चकैः ॥ ९२ ॥

पार्श्वार्कनकवत्याश्च त्रैरिषयाः पूर्वजन्मनः । राक्षसीत्वकलंकोऽस्या निर्दोषाया अजायत ॥ ९३ ॥ आ-  
भ्यां सेहे महादुःखं स्वस्वकर्मानुमानतः । यतोऽनुभूतमेवात्र बलवत्कर्म निर्जरेत् ॥ ९४ ॥ पुरा मलयसुं-  
दर्या यद्भ्रजोहरणं हृतं । मुनिहस्ताद्भृत्तेन वियोगः सह सूनुना ॥ ९५ ॥ उपसर्गान् पुरा कृत्वामूभ्यामा-  
राधितो मुनिः । उत्पन्नकेवलज्ञानो महाराजाहमेव सः ॥ ९६ ॥ अस्या मलयसुंदर्याः कुमारस्य च संग्रति  
। द्वितीयं जन्म राजेंद्र भवस्त्येकः स एव मे ॥ ९७ ॥ राजोचे भगवंस्ते द्वे सुरी कनकवत्यपि । एतयोर्व-  
त्सयोः किञ्चिद्रतोऽप्यपकरिष्यतः ॥ ९८ ॥ सूरिरुचे यदा राजन् कुमारेणाहता सुरी । गतोपशांतवैरा सा  
तदेव निजमास्पदं ॥ ९९ ॥ भ्रमंतो कनकवती सात्रैव नगरे पुनः । उपद्रोष्यत्यमुं राजन्नेकशस्तव नन्दनं  
॥ ७०० ॥ ततः कनकवत्येपा व्यंतरो साप्युभे इमे । संसारमर्जितेनस्के अनंतं पर्यटिष्यतः ॥ १ ॥ राजन्  
मलयसुंदर्या महावलनृपस्य च । यस्त्वयाथ भवः पृष्टः स मया कथितोऽखिलः ॥ २ ॥ एवं मलयसुंदर्या  
महावलनृपस्य च । निशम्य चरितं सर्वे वभ्रुवुर्भवनिःस्पृहाः ॥ ३ ॥ दंपतीभ्यां तदा ताभ्यामाकर्ण्य चरितं  
निजं । वैराग्येण गृहीतानि व्रतानि गृहमेधिनां ॥ ४ ॥ मुनीनां भक्तिरावाभ्यां सदा कार्या विशेषतः । इति

चरितं

॥ १८५ ॥

चाभिग्रहोऽग्राहि पार्श्वं केवलिनो गुरोः ॥ ५ ॥ अन्ये केऽपि तदा भव्या वभूवुः संयमोद्यताः । श्राद्धध-  
 मंगताः केऽपि शेषा भद्रकचेतसः ॥ ६ ॥ निजापत्यचरित्रं तो श्रुत्वा द्वावपि भूपती । जातो संसारभी-  
 तांतःकरणो चरणोद्यतो ॥ ७ ॥ ऊचतुश्च प्रभो कृत्वा स्वस्वराज्यस्य चिंतनं । दीक्षामावां गृहोण्यावः स-  
 त्वरं भवदंतिके ॥ ८ ॥ मा काष्ठं प्रतिबंधं भो इत्युक्ते गुरुणाथ तो । नत्वाऽगातां पुरं स्वं स्वं राज्यचिंतां  
 च चक्रतुः ॥ ९ ॥ महावलकुमाराय सूरपालेन भृभुजा । पृथ्वीस्थानपुरेश्वर्यं दत्तं तत्रैव तस्थुषा ॥ १० ॥  
 महावलसुतस्तमिन् राजा शतवलाभिधः । वालोऽपि स्थापितो द्रंगे सागरतिलकाभिधे ॥ ११ ॥ श्रीवीर-  
 धवलेनापि राज्ञा तत्रैव तस्थुषा । सुतो मलयकेतुश्च निजराज्ये नृपः कृतः ॥ १२ ॥ ततो द्वावपि राजानौ  
 स्वस्वभार्यासमन्वितौ । तस्य केवलिनः पार्श्वं तो गृह्णीतःस संयमं ॥ १३ ॥ कतिचिद्विषांस्तत्र स्थित्वा-  
 न्यत्र महीतले । विजहार गुरुस्ताभ्यां राजर्षिभ्यां समन्वितः ॥ १४ ॥ तप्त्वा सर्वेऽपि ते तीव्रं तपो गत्वा  
 सुरालयं । महाविदेहक्षेत्रे च सिद्धिं यास्यंत्यकर्मकाः ॥ १५ ॥ अथो मलयकेतुराट् समापृच्छत् महावलं ।  
 स्वसारं सुंदरीं चापि जगाम निजपत्तनं ॥ १६ ॥ पुरे सागरतिलके मुक्त्वा सेनापतिं निजं । सार्द्धं शत-  
 बलेनागात्सवं पुरं च महावलः ॥ १७ ॥ राज्यं च पालयामास जितदुर्जयशात्रवः । सकुटुंबः सिषेवे च



जिनधर्ममहर्निशं ॥ १८ ॥ तस्य व्यंतरदेवस्य साहाय्याद्विषयान् बहून् । वशीचकार चक्रे च जिनधर्म-  
 समुन्नतिं ॥ १९ ॥ प्रासादान् कारयामास जिनानां च पुरे पुरे । स्मरन् पूर्वभवं चक्रे साधुभक्तिं च स-  
 र्वदा ॥ २० ॥ द्वितीयोऽथ तयोः पुत्रः सहस्रबलसंज्ञितः । कालक्रमेण संजज्ञे निजवंशधुरंधरः ॥ २१ ॥  
 कृत्वा बहूनि वर्षाणि राज्यं वयसि पश्चिमे । स राज्ये स्थापयामास सहस्रबलमंगजं ॥ २२ ॥ ततः साग-  
 रतिलके वेलाकूले रमाकूले । राज्यं पालयति ज्येष्ठे पुत्रे शतबलाभिधे ॥ २३ ॥ पृथ्वीस्थाने क्रमायातं  
 राज्यं शासति सुंदरं । गुणज्येष्ठे कनिष्ठे च सहस्रबलनामनि ॥ २४ ॥ पादमूले गुरोर्भार्यायुक्तो राजा म-  
 हाबलः । महोत्सवेन जग्राह विधिना संयमश्रियं ॥ २५ ॥ त्रिभिर्विशेषकं ॥ द्वावपि द्विविधां शिक्षां शील-  
 यंतो विजहत्तुः । सार्द्धं गुरुजनैर्नित्यं तप्यमानौ तपश्च तौ ॥ २६ ॥ गत्वा गत्वा च तौ धर्मे प्रेरयामासतुः  
 सुतौ । वारयामासतुर्नित्यं व्यसनासेवनात्पुनः ॥ २७ ॥ मन्यमानौ कृतार्थं स्वं गुरुशिक्षाभिरन्वहं । तावुभौ  
 बांधवो जातौ दृढस्नेहो परस्परं ॥ २८ ॥ तथा च तावजायेतां जिनधर्मेकतत्परो । येऽन्येषां मार्गदेष्टारौ  
 मार्गाद्भ्रंशंति ते हि किं ॥ २९ ॥ महाबलोऽथ राजर्षिः खड्गधाराव्रतं चरन् । ज्ञातागमः क्रमेणाभूद्गोता-  
 र्थकशिरोमणिः ॥ ३० ॥ एकाकित्वविहारेणानुज्ञातो गुरुभिस्ततः । विजहार महात्मासौ सर्वत्रास्वलितव्रतः

॥ ३१ ॥ मेरुवन्निश्चलः सर्वसहः सर्वसहेव यः । सोम्यः सोम इवात्यंतं सदाचारी समीरवत् ॥३२॥ आका-  
 शवन्निरालंबः शंखवच्च निरंजनः । संवेगरसनिर्मग्नो भग्नाभ्यंतरशात्रवः ॥३३॥ पुरे सागरतिलके स तत्र  
 विहरन् ययो । वाचंयमो क्रमाद्यत्र पुत्रः शतबलोऽस्य राट् ॥३४॥ त्रिभिर्विशेषकं ॥ उपलक्ष्याथ तं साधुं  
 गत्वा चोद्यानपालकः । व्यजिज्ञपत्सभासीनं नृपं शतबलं मुदा ॥ ३५ ॥ महाबलमुनिर्देव पुरोद्याने पिता  
 तव । एकाकित्वविहारेण भ्रमन्नत्रागतोऽधुना ॥ ३६ ॥ राजा शतबलेनाथ हर्षरोमांचशालिना । प्रीतिदानं  
 ददे तस्मै वनपालाय वाञ्छितं ॥३७॥ संव्यायाः समयो जातः सांप्रतं तद्विवामुखे । अभिगम्यं प्रणंस्यामः  
 सर्वेधर्या जनकं निजं ॥ ३८ ॥ धन्योऽयं सकलो लोकः पवित्रितमिदं पुरं । पुण्यैरस्माकमाकृष्टो यत्तातोऽद्य  
 समागमत् ॥३९॥ इति जल्पन्नृपो मुक्त्वा सामग्रीं पादुकादिकां । स्थितस्तत्रैव पितरं वंदे भूरिभक्तितः  
 ॥ ४० ॥ दृष्टुमुत्कंठितस्तातपादपद्मयुगं नृपः । कृच्छ्रेण गमयामास निशां तां सपरिच्छदः ॥ ४१ ॥ इतः  
 सा कनकवती पर्यटंती पुरे पुरे । तत्रैव नगरे तस्मिन् समये दुःखितागता ॥ ४२ ॥ तथा केनापि कार्येण  
 गतया तत्र कानने । कायोत्सर्गस्थितो दृष्टः स संव्यासमये मुनिः ॥ ४३ ॥ उपलक्ष्याथ तं सम्पक् चिंत-  
 यामास सा भयात् । महाबलः स एषैव सूरपालसुतो व्रती ॥४४॥ कुत्सितानि समस्तानि मूलाज्जानात्ययं

नरित्रं

मम । आविष्कर्त्तात्र चेतानि तद्भविष्याम्यहं कथं ॥ ४५ ॥ तत्करोमि तथा किञ्चिन्न यथा वेत्ति कश्चन  
। अन्यथात्र न मे वासः कथञ्चिन्न च जीवितं ॥ ४६ ॥ एवं सा कनकवती सूत्रयित्वा गता ततः । प्रती-  
क्षमाणा समयं तस्यो दुष्टा निजे गृहे ॥ ४७ ॥ स्फुरितेऽथ निशाध्वांते मार्गेषु विजनेषु च । केनाप्यल-  
क्षिता पापा चलिता सा निजाश्रयात् ॥ ४८ ॥ गृहीत्वग्निं ययो तत्र सा यत्रास्ति स संयमी । कायोत्स-  
गस्थितो मूर्त्त इव धर्मः स्थिराशयः ॥ ४९ ॥ गोपुराणि प्रदत्तानि मुनिकष्टमवेक्षितुं । मिलितानीव नेत्रा-  
णि नगरेणाऽसहिष्णुना ॥ ५० ॥ प्रशांतलोकसंचारं भूमिभागं विलोक्य तं । शून्यारण्यवत्कनकवती हृष्टा  
भृशं हृदि ॥ ५१ ॥ तत्र चानीय केनापि काष्ठान्यंगारहेतवे । पूर्वमेव प्रभृतानि मुक्तान्यासन् स्वभावतः  
॥ ५२ ॥ तथा तेः पापया काष्ठैर्वेष्टयंत्या तदा मुनिं । छादितः स तथा क्वापि यथा न ददृशे मनाक् ॥  
॥ ५३ ॥ चातुर्गतिकसंसारदुःखैर्नानाविधैः किल । तयात्मा वेष्टितः काष्ठैर्वेष्टयंत्या तदा मुनिं ॥ ५४ ॥  
जन्मांतरस्य वैरिण्या ततो निर्दयया तया । चतसृष्वपि काष्ठासु ज्वलनो ज्वलितो भृशं ॥ ५५ ॥ मुनि-  
नापि तदा ज्ञात्वोपसर्गं मरणांतिकं । विहिताराधना चित्ते तथैव स्थितिमीयुषा ॥ ५६ ॥ ततः प्रज्ज्वलितो  
वह्निर्मुनिं दग्धुं समंततः । प्रारेभे मूलतस्तस्याः सुकृतस्येव संचयं ॥ ५७ ॥

महाबलमुनिः सम्यगुपसर्गं सुदुस्तहं । सहमानः स्वमात्मानं लग्नो बोधयितुं ततः ॥ ५८ ॥ रे जीव  
 भवता प्राप्तप्रायं तीरं भवांबुधेः । शुभभावमहापोतचटितेन चिरादिह ॥ ५९ ॥ ततः सद्भावनापोतमेतं  
 सञ्चित्तवायुना । तथा प्रेरय रे जीव यथाशु लभते तटं ॥ ६० ॥ दुःखानि यानि सोढानि भवता नरका-  
 दिषु । तानि चिंतयतो दुःखं तवेदं जीव कीदृशं ॥ ६१ ॥ मा चिंतयाऽशुभं किञ्चित्त्वमस्या उपरि स्त्रियाः ।  
 येनेषां ते सखा कर्मवनोन्मूलनकर्मणि ॥ ६२ ॥ बाह्यांगं ज्वलयन् धर्मदेहमाभ्यंतरं न च । ज्वलनोऽप्य-  
 हितं किञ्चित्करोत्येष न तेऽधुना ॥ ६३ ॥ इत्थं तदा भृशं तस्य प्रवृत्ता शुभभावना । उत्पन्नं केवल-  
 ज्ञानं घातिकर्मक्षयायथा ॥ ६४ ॥ शुक्लभ्यानानले मध्ये वहिश्च ज्वलितेऽनले । भावोपग्राहिक-  
 र्माणि भस्मीकृत्य क्षणादपि ॥ ६५ ॥ अंतकृत्केवली भूत्वा स साधुः प्राप निर्वृतिं । जन्ममृत्युजरादीनां  
 ददौ चाशु जलांजलिं ॥ ६६ ॥ युग्मं ॥ ज्वलने ज्वलितप्राये कांदिशोका गता क्वचित् । पापिष्ठा कनक-  
 वती सा भ्रष्टा शुभकर्मतः ॥ ६७ ॥ संजातेऽथ प्रभाते स यावच्छतबलो नृपः । तत्रागात्सपरीवारः स्व-  
 पितुर्दर्शनोत्सुकः ॥ ६८ ॥ भस्मराशिस्थितं तावद् दृष्ट्वा दग्धं मुनेर्वपुः । परिवारयुतो राजा वक्तुं लग्नो  
 प्रसक्तः ॥ ६९ ॥ निर्भयेन भवभ्रांतेर्निर्निमित्तारिणा निशि । नूनमेष महासाधुराः केनाप्युपसर्गितः ॥

॥ ७० ॥ निष्पुण्येन मया तात भवतां पादपंकजं । लब्धापि दुर्लभं नैव नतमागत्य हा द्रुतं ॥ ७१ ॥  
 ॥ युष्माकं पतिता दृष्टिः प्रसन्ना न ममोपरि । मया कर्णपुटाभ्यां च न पीतं वचनामृतं ॥ ७२ ॥ मनो-  
 रथा विलीना मे रोरस्येवाधुना हृदि । अथैवाहं निराधारोऽभ्रवं चाऽनायकः पितः ॥ ७३ ॥ दृष्टुं शक्या  
 न युष्माकं जातावस्था यदीदृशी । नूनं न संति पुण्यानि यन्नाभूत्संगमोऽपि मे ॥ ७४ ॥ विलपन्निति  
 भूपालः शोकवाष्पाकुलेक्षणः । भ्रूविक्षेपेण सहसेत्यादिदेश निजान् भटान् ॥ ७५ ॥ पदानुसारतः  
 पापं तं पश्यत द्रुतं भटाः । लप्स्यध्वे निश्चितं यूयं पापं तस्य फलिष्यति ॥ ७६ ॥ ततो विलोक-  
 यद्विस्तैस्तदा पादानुसारतः । लब्धा सा कनकवती दुराचारस्थिता क्वचित् ॥ ७७ ॥ केशग्राहं समानीय  
 ततो राज्ञः समर्पिता । तेन ताडयिता पृष्ठा छिन्ननासाथ सा वशा ॥ ७८ ॥ हन्यमानाथ सा सर्वं सम्य-  
 गूचे नृपाग्रतः । तेन नानाविधैर्मरैः सा पापा मारिता ततः ॥ ७९ ॥ तथा प्राप्तमशेषं च निजकर्मोचितं  
 फलं । नरकोव्यां समुत्पन्ना सा पण्ड्यां कष्टभाजनं ॥ ८० ॥ तातशोकं, नरेन्द्रोऽपि कुर्वाणो मंत्रिभिर्भृशं ।  
 संबोधितोऽपि नात्याक्षीत् क्षणमात्रमपि क्वचित् ॥ ८१ ॥ ज्ञात्वा तातस्य तादृक्षं दुस्सहं मरणं ततः ।  
 सहस्रवल्लभूषोऽपि न्यमजच्छोकसागरे ॥ ८२ ॥ द्वयोरपि तयो राज्ञोः पितृशोकभरो भृशं । रामलक्ष्मणव-

सृष्णबलदेववदस्फुरत् ॥ ८३ ॥ इतश्चामलचारित्रा साध्वी मलयसुन्दरी । एकादशांगतं त्वज्ञा प्रतिबोधपं-  
 रायणा ॥ ८४ ॥ तप्यमाना तपस्तीव्रं कर्ममर्मछिदोद्यता । क्रमोत्पन्नावधिज्ञाना गुरुभिः श्रीमहत्तरा ॥ ८५ ॥  
 सत्संदेहतमांसीह जघानार्कप्रभेव सा । वित्रंस्तकुनयोलूका भव्यांभोजप्रबोधिका ॥ ८६ ॥

महाबलमुनेर्ज्ञात्वा निर्वाणं तनयं निजं । प्रबोधयितुमायाता पुरे तत्र महत्तरा ॥ ८७ ॥ वसताबु-  
 चितायां सा स्थिता साध्वीसमन्विता । राज्ञा शतवलेनैत्य महाभक्त्या च वंदिता ॥ ८८ ॥ आलापितो  
 महाराजः प्रसन्नाननया तथा । गिरा मधुरया श्रोतृश्रवणामृतकुल्यया ॥ ८९ ॥ पिता तव नराधीश महा-  
 सत्त्वशिरोमणिः । उपसर्गात्त्रियास्तस्याः प्रपेदे शिवसंपदं ॥ ९० ॥ सर्वपुत्रकलत्रादि त्यज्यते यस्य हेतवे  
 । सद्यते च महादुःखं तपोलोचक्रियादिकं ॥ ९१ ॥ दुर्लभं यदि तत्प्राप्तं स्थानं शाश्वतमुत्तमं । त्यक्तो  
 भवश्च पित्रा ते शोकोऽप्यापि ततः कथं ॥ ९२ ॥ महानिधानमाप्नोति यद्यभीष्टो जनो निजः । विजृम्भते  
 महाशोको वद किंवा महोत्सवः ॥ ९३ ॥ सुदुस्सहाम्निपीडापि न चिंत्या च पितुस्त्वया । प्रहारात्त सहंसे  
 किं जयश्रीलंपटा भटाः ॥ ९४ ॥ साधयंतोऽथवा विद्यां नरा दुःखं सहंति वै । सिद्धिरत्यद्भुता येन किञ्चा  
 कष्टं न जायते ॥ ९५ ॥ तातपादा नता नैव कर्तव्येति च नाऽऽप्तिः । जगत्पतिः

नापि च ॥ ९६ ॥ तद्विमुञ्च पितुः शोकं परिभावय संसृतिं । परिमाणं न शोकेन किञ्चिद्भवति देहिनां ॥  
 ॥ ९७ ॥ भवं दुःखालयं विद्धि संगमं स्वप्नसन्निभं । लक्ष्मीं विद्युच्छतालोलां जीवितं बुद्बुदोपमं ॥ ९८ ॥  
 यदि युष्माद्दृशोऽप्येवं गुरुशिक्षाविचक्षणाः । शोकं कुर्वन्ति तद्धैर्यं विवेकोऽपि क्व यास्यति ॥ ९९ ॥ एवं  
 धर्मोपदेशैः स नरेन्द्रो बोधितस्तथा । संविज्ञो गतशोकश्च लग्नो धर्मे विशेषतः ॥ १ ॥ नित्यं महत्तरापादान्  
 वन्दतेऽस्य नरेश्वरः । उपदेशान् शृणोतिऽस्य शासनोदयकारिणः ॥ २ ॥ चेत्यं च कारयामास सिद्धिस्थाने  
 मुनीशितुः । प्रतिमां च पितुस्तत्र विविधानुत्सवानपि ॥ ३ ॥ जनानां तत्र सर्वेषां उपकारं विधाय सा ।  
 आपृच्छ्य नृपतिं तस्माद्विजहार महत्तरा ॥ ४ ॥ पृथ्वीस्थानपुरं सापत् प्रतिबोधयितुं क्रमात् । पितृशोका-  
 कुलं भूपं सहस्रबलसंज्ञितं ॥ ५ ॥ धर्मोपदेशदानेन सहस्रबलभूपतिः । संबोध्य सपरीवारस्तथा धर्मे स्थि-  
 रीकृतः ॥ ६ ॥ कतिचिद्दिनपर्यन्ते नंतुमुत्को महत्तरां । राजा शतबलोऽप्यागाद्भ्रातृस्नेहेन तत्र सः ॥ ७ ॥  
 महत्तरां वन्दते शृणुतःऽस्म च देशनां । तौ द्रावप्यासिपेवाते धर्ममेकाग्रमानसौ ॥ ८ ॥ आनर्चतुस्त्रि-  
 कालं तौ जिनं सम्यक्त्वशालिनौ । पात्रेभ्यो ददतुर्दानं तपः शक्या च चक्रतुः ॥ ९ ॥ विधिना संघपूजां  
 तौ दानशालाश्च चक्रतुः । वारयामासतुल्लोकमधर्मान्मारितोऽपि च ॥ १० ॥ प्रतिग्रामं प्रतिद्रुगं जिनैर्द्रुभ-

वनेस्तथा । भूपयामासतुर्भूमिं सकलामचलापती ॥ ११ ॥

जिनचैत्येषु सर्वेषु स्नात्रपूजोत्सवादिभिः । अष्टाहिकाः सदा तीर्थरथयात्राश्च चक्रतुः ॥ १२ ॥ दृढ-  
स्नेहो सदा जैनधर्मभारधुरंधरो । वांधवो तस्यतुस्तो द्वो कुर्वाणो शासनोन्नतिं ॥ १३ ॥ सिपेत्रे सर्वलोको-  
ऽपि जिनधर्मं नृपानुगः । नास्फुरन्नपरे धर्मास्तारा इव खगोदये ॥ १४ ॥ कांश्चित्कांश्चिज्जनान् धर्मविशे-  
षेऽथ क्वचित् क्वचित् । स्थापयित्वा गतान्यत्रापृच्छ्य पुत्रो महात्तरा ॥ १५ ॥ प्रभृतान्यथ वर्षाणि पालयि-  
त्वा यतिव्रतं । तुच्छयित्वा च कर्माणि तपोयोगसमाधिभिः ॥ १६ ॥ कृत्वा चाराधनां प्राप्ते श्रीमन्मलय-  
सुंदरी । जगाम द्वादशे कल्पे साऽच्युताख्ये महत्तरा ॥ १७ ॥ युग्मं ॥ ततश्च्युता विदेहे सा समुत्पद्यो-  
त्तमे कुले । क्रमेण चरणं लात्वा गमिष्यति शिवालयं ॥ १८ ॥ ततो मलयसुंदर्या एकश्लोकार्थचिंतनात्  
। बभूव गोप्पदस्थाननिभो व्यसनसागरः ॥ १९ ॥ तथान्येषामपि ज्ञानमाधारः संकटे भवेत् । ज्ञानाभ्या-  
सः सदैवातः कर्तव्यः सुवित्रेकिभिः ॥ २० ॥ यथा मलयसुंदर्या पालितं शीलमुज्ज्वलं । संकटेऽपि तथा-  
न्याभिः पालनीयं प्रयत्नतः ॥ २१ ॥ उपसर्गेऽपि तादृक्षे महाबलमुनींदुना । यथा चक्रे क्षमाचर्या कर्त्त-  
व्याप्यपरेस्तथा ॥ २२ ॥ यथा ताभ्यां व्रतं तीव्रं दंपतीभ्यां विनिर्मितं । अन्यैरपि तथा कार्यं सिद्धिसौ-

चरित्रं

॥ १९४ ॥



रुवाभिलाषुकैः ॥ २३ आशातना यथा चाभ्यां विदधे पश्चिमे भवे । दुःखहेतुर्मुनीन्द्रस्य कर्त्तव्या न  
तथैव सा ॥ २४ ॥

श्रीमत्पार्श्वजिनेन्द्रनिर्वृतिदिनाद्याते समानां शते ।

संजज्ञे नृपपनंदना मलयतः सुंदर्यसौ नामतः ॥

एतस्याश्चरितं यथा गणभृता प्रोक्तं पुरा केशिना ।

श्रीमच्छंखनरेश्वरस्य पुरतोऽप्यूचे मयेदं तथा ॥ २५ ॥

इत्यागमिकश्रीजयतिलकसूरिविरचिते ज्ञानरत्नोपाख्याने मलयसुंदरीचरित्रे शीलावदातपूर्वभववर्णनो  
नाम चतुर्थः प्रस्तावः समाप्तः ॥ श्रीरस्तु ॥

॥ इति श्रीमलयसुंदरीचरित्रं समाप्तम् ॥

आ ग्रंथ श्रीजामनगरनिवासी लालन विठलजी हीरालाले स्वपरना श्रेयमाटे पोताना श्री सूर्योदय छापखानामां छापी गसिद्ध  
कर्णो छे ॥ श्रीरस्तु ॥

नरिन

॥ १९५ ॥



॥ इति श्रीमहावलमलयसुंदरीचरित्रं समाप्तम् ॥



वनेस्तथा । भूपयामासतुर्भूमिं सकलामचलापती ॥ ११ ॥

जिनचित्येषु सर्वेषु स्नात्रपूजोत्सवादिभिः । अष्टाहिकाः सदा तीर्थरथयात्राश्च चक्रतुः ॥ १२ ॥ दृढ-  
स्नेही सदा जैनधर्मभारधुरंधरी । वांधवो तस्यतुस्तौ द्वौ कुर्वाणौ शासनोन्नतिं ॥ १३ ॥ सिपेत्रे सर्वलोको-  
ऽपि जिनधर्मं नृपानुगः । नास्फुरन्नपरे धर्मास्तारा इव खगोदये ॥ १४ ॥ कांश्चित्कांश्चिज्जनान् धर्मविशे-  
षेऽथ क्वचित् क्वचित् । स्यापयित्वा गतान्यत्रापृच्छ्य पुत्रौ महात्तरा ॥ १५ ॥ प्रभृतान्यथ वर्षाणि पालयि-  
त्वा यत्तिव्रतं । तुच्छयित्वा च कर्माणि तपोयोगसमाधिभिः ॥ १६ ॥ कृत्वा चाराधनां प्रांते श्रीमन्मलय-  
सुंदरी । जगाम द्वादशे कल्पे साऽच्युताख्ये महत्तरा ॥ १७ ॥ युग्मं ॥ ततश्च्युता विदेहे सा समुत्पद्यो-  
न्ममे कुले । क्रमेण चरणं लात्वा गमिष्यति शिवालयं ॥ १८ ॥ ततो मलयसुंदर्या एकश्लोकार्थचिंतनात्  
। बभूव गोष्पदस्थाननिभो व्यसनसागरः ॥ १९ ॥ तथान्येषामपि ज्ञानमाधारः संकटे भवेत् । ज्ञानाभ्या-  
सः सदैवातः कर्तव्यः सुविवेकिभिः ॥ २० ॥ यथा मलयसुंदर्या पालितं शीलमुज्ज्वलं । संकटेऽपि तथा-  
न्याभिः पालनीयं प्रयत्नतः ॥ २१ ॥ उपसर्गेऽपि तादृक्षे महाबलमुनीन्दुना । यथा चक्रे क्षमाचर्या कर्त्त-  
व्याप्यपरेस्तथा ॥ २२ ॥ यथा ताभ्यां व्रतं तीव्रं दंपतीभ्यां विनिर्मितं । अन्यैरपि तथा कार्यं सिद्धिसौ-

ख्याभिलापुकैः ॥ २३ आशातना यथा चाभ्यां विदधे पश्चिमे भवे । दुःखहेतुमुनीन्द्रस्य कर्त्तव्या न  
तथैव सा ॥ २४ ॥

श्रीमत्पाश्र्वजिनेन्द्रनिर्वृतिदिनाद्याते समानां इति ।

संज्ञज्ञे नृपपनंदना मलयतः सुंदर्यसौ नामतः ॥

एतस्याश्चरितं यथा गणभृता प्रोक्तं पुरा केशिना ।

श्रीमच्छंखनरेश्वरस्य पुरतोऽप्यूचे मयेदं तथा ॥ २५ ॥

इत्यागमिकश्रीजयतिलकसूरिविरचिते ज्ञानरत्नोपाख्यानं मलयसुंदरीचरित्रे शीलावदातपूर्वभववर्णनो  
नाम चतुर्थः प्रस्तावः समाप्तः ॥ श्रीरस्तु ॥

॥ इति श्रीमलयसुंदरोचरित्रं समाप्तम् ॥

आ ग्रंथ श्रीजामनगरनिवासी लालन विठलजी हीरालाले स्वपरना श्रेयमाटे पोताना श्री सूर्योदय छापखानामां छापी गसिद्ध  
कर्णे छे ॥ श्रीरस्तु ॥



॥ इति श्रीमहावलमलयसुंदरीचरित्रं समाप्तम् ॥